



تاریخ مغربی یورپ

جلد اول

مترجمہ

مولوی محمد یحیی صاحب تنہا

برای: ایل ایل بی وکیل

مکتبہ جامعہ ملیہ اسلامیہ - دہلی

دوبلند پایہ تصانیف

138348

جمال الدین افغانی



ضیاء الدین برنی



اسلام کی عزیز ترین فرزند اینی دور کی
عالمگیر اتحاد اسلامی کی بانی و اعظم، مشرق کی
اعظم ترین مصلح اور فاضلہ کی موجودہ
طرز نگارش کی بانی سید جمال الدین کی حالات
زندگی نہایت محنت و کوشش اور صحت
کی ساتھ لکھی گئی ہیں۔ مشرق کی اس
درد مند رہنما کی سوانح عمری اسقدر
وضاحت و صحت ذوق کی ساتھ اردو میں
کوئی دوسری نہیں۔ نہایت خوبصورت
مصری نائپ کی حروف، سید صاحب اور
آپ کی شاکر د رشید شیخ محمد عبده کی
عکسی فوٹو ۲۰ x ۳۰ کی ۱۰۳ صفحی
اور قیمت صرف ۸ آنہ

سید حسن برنی صاحب بی ای وکیل
مصنف 'البیرونی' کا وہ مضمون جو
رسالہ 'جامعہ' میں شائع ہو کر اہل
نظر و تحقیق سی خراج تحسین حاصل کر چکا
ہی۔ اسمین عہد تعلق کی مشہور و معروف
مورخ برنی مصنف تاریخ 'فیروز شاہی'
کی حالات زندگی اور اسکی کتاب پر
محققانہ اور عالمانہ تنقید۔ بکثرت
تاریخی انکشافات کی علاوہ سید حسن صاحب
کی وسعت نظر و مطالعہ کا پتہ لگتا ہی۔
کتاب ہر حیثیت سی لائق مطالعہ ہی۔
طباعت و کتابت اعلیٰ کاغذ عمدہ ۲۰ x ۲۶
کی ۴۸ صفحات قیمت صرف ۶ آنہ

مکتبہ جامعہ ملیہ اسلامیہ، دہلی

یافتا ح

دیباچہ

از

مستبرحم



۱۹۱۰ء میں جب کہ راقم بی۔ اے کلاس میں تعلیم پاتا تھا اور ڈاکٹر ابن سن کی تاریخ مغربی یورپ ایک درسی کتاب کے طور پر پڑھتا تھا، کتاب مذکور کے مطالعہ سے اس قدر متاثر ہوا کہ اُس کا ترجمہ اردو میں شائع کرنے کا متمنی ہو گیا۔ لیکن تعلیمی مشاغل سے ترجمہ کے لئے وقت نکالنا مشکل اور سخت مشکل تھا۔ ۱۹۱۵ء میں تاریخ مذکور کے ترجمہ کا خیال پھر دل میں موجزن ہوا اور ارادہ کیا کہ اپنے اوقات فرصت کو اس اہم کام کے انجام دینے میں صرف کروں۔

کتاب مکمل ہونے پر اس کی طباعت و اشاعت کی فکر دامن گیر ہوئی۔ ادھر مسودہ صاف کرنا شروع کیا اور ترجمہ کو چھپوانے کی کوشش کی بنا ڈالی لیکن جس طرف نظر دوڑائی، کامیابی کی شکل نہ دکھائی دی۔ آخر جامعہ ملیہ علی گڑھ سے کتاب ہذا کی اشاعت کے لئے خط و

اضافہ کی دعا کرتے ہوئے

میں ہوں آپ کا نہایت وفادار

جمیس۔ آج۔ رابن سن

ہم نے ڈاکٹر صاحب موصوف کی اس نصیحت پر کہ ”ازمنہ مظلمہ کے حصہ کی تفصیل کو مختصر کر دیں“ عمل نہیں کیا۔ اول تو ہم اس نصیحت سے پیشتر لفظی ترجمہ کر چکے تھے دوسرے ہمارے سموطن تاریخ یورپ سے قریب قریب نابلد ہیں۔ جب تک ابتدا سے یورپ کی تہذیب ترقی کا خاکہ کھینچ کر نہ دکھلایا جائے اُن کے نزدیک یہ گنتی کبھی نہ بھگی کہ یورپ کس طرح عہد تاریک سے نکل کر زمانہ موجودہ کی ترقی کی شاہراہ پر گام زن ہوا۔ یورپ کی موجودہ حالت کو کم و بیش ہمارے اُردو خواں یہاں تک کہ جاہل بھائی بھی جانتے ہیں پس ڈاکٹر موصوف کے نزدیک جو کچھ تاریخ سے مراد ہے ہمیں اُسی نقش قدم پر چلنا چاہیے تاکہ ازمنہ مظلمہ کی تفصیل کو پڑھ کر خود بخود احیائے علوم قدیمہ کی ضرورت اور اس کے بعد ترقی تمدن و تہذیب کا حال بخوبی سمجھ میں آ سکے۔

ہم نے اٹھارویں صدی کے ایک دو باب کو اور انیسویں صدی کے کل ابواب کو حسب ضرورت ڈاکٹر موصوف کی مرسلہ کتابوں کی روشنی میں ترمیم کر دیا تھا اور بیسویں صدی کے کل ابواب اضافہ کر دئے تھے کیونکہ اصل کتاب میں بیسویں صدی کا ذکر ہی نہ تھا اور اگر تھا تو نہ ہونے کی برابر تھا اور اس طرح کتاب کو دور حاضر تک پہنچا دیا تھا۔ لیکن جب سال گزشتہ یہ معلوم ہوا کہ ڈاکٹر رابن سن کا موعودہ ایڈیشن شائع ہو گیا ہے تو مکرری ڈاکٹر ذاکر حسین خاں صاحب کی رائے کے مطابق یہ مناسب خیال کیا گیا کہ تاریخ مغربی یورپ کے اُن تین ابواب کا بھی بحسنہ ترجمہ کیا جائے جو اول الذکر نے حال میں اضافہ فرمائے ہیں اور بیسویں صدی کے خود اخذ کردہ حالات کو کتاب سے علیحدہ کر دیا جائے۔ چونکہ کتاب بہ نظر حالات موجودہ ایک جلد کی متحمل نہیں ہو سکتی تھی اس لئے اس کو دو حصوں میں تقسیم کر دیا گیا ہے۔ ناظرین کرام دوسری جلد میں انتہاء الغریزہ تاریخ مغربی یورپ کے ان اضافہ شدہ ابواب کا ترجمہ بھی مطالعہ فرما سکیں گے۔

جنگ یورپ سے ہیں ایک بہت بڑا فائدہ ہوا وہ یہ کہ یورپ کے اکثر مقامات کے نام اردو
 داں اصحاب کے لئے معمہ نہ رہے بلکہ یورپی ممالک کے اکثر حالات معلوم ہو گئے اور وہاں کی طرز
 حکومت سے واقفیت ہو گئی۔ لہذا ان ممالک کے گزشتہ حالات ضرور دلچسپی سے پڑھے جائیں گے۔
 اگرچہ اس کتاب کا نام تاریخ مغربی یورپ ہے لیکن فی الحقیقت یہ کتاب تاریخ یورپ ہی
 اس میں روم کے زوال کے بعد موجودہ زمانہ تک جو کچھ تمام یورپ میں اہم اور ضروری واقعات
 ہو گزرے ہیں ان سب کو بیان کیا گیا ہے۔ بے شک بلقان، آسٹریا، روس اور ترکی کا حال
 مختصر طور پر تحریر ہے لیکن پھر بھی بقیہ یورپ کی تاریخ سمجھنے کیلئے بہت کافی ہے۔ آج کل جو سلطنتیں
 مشہور و معروف ہیں اور جنگی وجہ سے یورپ آج کل کا یورپ بنا ہوا ہے ان کا حال بالتفصیل درج
 ہے اور چونکہ وہ یورپ کے مغرب میں واقع ہیں اس لئے کتاب کا نام تاریخ مغربی یورپ
 رکھا گیا ہے۔

اس کتاب میں ایک خصوصیت ہے جسکی وجہ سے راقم نے اس کو ترجمہ کے لئے پسند کیا۔
 یونیورسٹی کورس میں ہیجرا اینڈ سٹوڈنٹس کی تاریخ یورپ بھی داخل تھی اور وہ کتاب بھی اچھی ہے لیکن
 اس میں لمبا طویل صرف واقعات بیان کر دئے گئے ہیں اور لوگوں کی عام طرز معاشرت، طرز
 ماند و بود، علم کی ترقی، مختلف انجمنوں، مختلف خیالات اور کسی واقعہ کے اسباب و علل سے بحث
 نہیں کی اور واقعات کو بھی زیادہ تر شاہان سلف اور ان کے مہنوا امرا اور وزرا تک محدود
 رکھا ہے۔ برعکس اس کے تاریخ مغربی یورپ کے ابواب پر سرسری نظر ڈالنے سے ناظرین کو
 معلوم ہو جائے گا کہ مصنف کا منشا کتاب ہذا لکھنے سے تاریخ یورپ کے واقعات کو اس طرح
 بیان کرنا ہے کہ موجودہ یورپ کے تمدن کے ہر شعبہ کو آسانی اور بخوبی سمجھ لیا جائے اور ہم کو
 بھی یہی مد نظر ہو کہ اپنے اہل ملک کی ضیافت طبع کے لئے سنین کا نامتناہی سلسلہ اور مشاہیر
 یورپ کے معرکوں کی خونریزی کا مفصل حال بالا جمل بیان کریں لیکن واقعات اور ان کے
 اسباب و علل کی دلچسپ داستان بالتفصیل پیش کریں۔

یہ کتاب اسی غرض سے ترجمہ کی گئی ہے کہ میرے عزیز موطن اس کو پڑھ کر اہل یورپ کی حکمت علیوں سے واقف ہو جائیں۔ اُن کی ضرورتوں، اُن کے خیالات، اُن کے رسم و رواج اور اُن کے عادات و خصائل معلوم کرنے کے بعد موجودہ کشمکش کو سمجھ جائیں۔ اگرچہ ہمارے ملک کی سیاسی حالت روز بروز بدلتی جاتی ہے لیکن بے سمجھے بوجھے رہنماؤں کی تقلید سے کوئی فائدہ حاصل نہیں ہو سکتا۔ عوام کو سیاسیات کی تعلیم دینا ضروری ہے قبل اس کے کہ ہمارا ملک سوجا حاصل کرے اور یہ تعلیم یورپ کی تاریخ کے ہر صفحہ پر نمایاں اور درخشاں ہے۔ پس اس بارہ میں ہم کو یورپ کی شاگردی کی ضرورت ہے۔

ہم کو یہاں یہ عرض کر دینا بھی ضروری معلوم ہوتا ہے کہ ہمارے برادران اسلام اکثر اُن حالات کو دلچسپی سے پڑھتے ہیں جن میں اُن کے اسلاف صالحین کا تذکرہ ہوتا ہے! اور غیر اقوام کے مشاہیر کی داستان ان کو بازہ نہیں معلوم ہوتی۔ وہ کبھی آنکھ کھول کر نہیں دیکھتے کہ اور قوموں کے کیا کیا کارنامے ہیں اور دنیا میں کیا کیا ہو رہا ہے؟ میں نہایت ادب کے ساتھ ملتجی ہوں کہ وہ اس نقص کو جو اُن کی ترقی میں ہمیشہ حائل رہے گا جقدر جلد ہو سکے رفع ہو سکے اور اپنی معلومات کا دائرہ وسیع کریں ورنہ اُنکی نسبت یہی کہا جائے گا کہ

ان افتخرت بآبایار مضوا سلفاً بد قلنا صدقت ولكن بس ما ولدوا

(اگر تم کو اپنے بڑوں پر فخر ہے تو ہم بھی تسلیم کرتے ہیں کہ وہ ایسے ہی تھے مگر اولاد بُری چھوڑ گئے) ہمارے نزدیک اردو و خواں اصحاب کے لئے اجنبی اور غیر مانوس مقامات اور بادشاہوں اور سپہ سالاروں کے نام کا زبان پر چڑھنا اور اُن کو باسانی ادا کرنا مشکل ہے۔ اگر ہم انگریزی میں بھی ان ناموں کو لکھتے تو بوجہ کثرت، کاتب کے لئے ایک زحمت اور اردو و خواں اصحاب کے لئے بیکار ثابت ہوتے۔ اس لئے ہم نے انگریزی حروف میں ناموں کا لکھنا فضول سمجھا بُرا بھلا اُن کا تلفظ ہمارے ناظرین اپنی زبان میں خود کر لیں گے اور آئندہ وہی رواج پائے گا۔ تاریخ سمجھنے کے لئے نقشہ نہایت ضروری چیز ہے۔ اس لئے مختلف مقامات پر حسب

ضرورت نقشہ دیدے گئے ہیں۔ ناظرین کو چاہئے کہ نقشتوں کی امداد سے کتاب ہذا پڑھیں۔
اس میں شک نہیں کہ انگریزی داں اصحاب تاریخ یورپ کو انگریزی میں پڑھ سکتے
ہیں لیکن بہت کم ایسے اشخاص ہیں جو یہ تکلیف گوارا کرتے ہیں۔ علاوہ ازیں خود اپنی زبان میں
جب کتاب موجود ہو تو انگریزی کے باریک حروف سے کیوں اپنی بنیائی کو نقصان پہنچائیں اور
مطالب و معافی کے سمجھنے میں کیوں اپنے دماغ کو زحمت دیں۔

فی الحقیقت ترجمہ کرنا بعض اوقات تصنیف سے زیادہ مشکل ہو جاتا ہے خصوصاً جبکہ پہلی
زبان اپنے ابتدائی مراحل طے کر رہی ہے۔ تاہم یہ کوشش کی گئی ہے کہ لمبے لمبے جملوں کا مطلب
بھی آسانی سمجھ میں آجائے۔ اگر ہم اُس دھن میں جس میں مترجم ایک طرف ترجمہ پر نظر ڈال کر
اور دوسری طرف اصل عبارت کو پڑھ کر خیال کرتا ہے کہ میرے الفاظ سے میرے ناظرین
بھی یہی مطلب سمجھیں گے جو میں زعم خود سمجھ رہا ہوں کہیں کہیں غلطی کر گئے ہوں تو ہم کو متنبہ کیا
جائے تاکہ دوسرے ایڈیشن میں یہ خامیاں رفع کر دی جائیں۔

آخر میں ہم جامعہ ملیہ دہلی کی اردو اکادمی کا شکریہ ادا کرتے ہیں جس کی کوشش سے آخر کار
یہ کتاب گوشہٴ خمول سے باہر آئی اور اب پبلک کے ہاتھوں میں ہے۔

موتی ہزار قعر سمندر میں ہوں نہاں
پر یہ بناؤ اُن کا خریدار ہے کہاں؟
کھلتے ہیں پھول سیکڑوں ویرانِ شت میں
ہے کون رنگِ بو کا دہا اُن کے قدراں؟

{ محمد عیسیٰ تنہا }

{ غازی آباد
۳ ستمبر ۱۹۲۸ء }

مصنف کا مختصر حال

ڈاکٹر جمیس ہاروی رابن سن ممالک متحدہ امریکہ میں بمقام بلوئنگٹن ۱۸۶۱ء میں پیدا ہوئے تھے۔ مقامی مدرسوں اور قرب و جوار کے نارٹل اسکول میں تعلیم پانے کے بعد آپ نے ایک سال یورپ میں بسر کیا اور بعد ازاں ایک سال تجارت کرتے رہے۔ اپنے زمانہ تعلیم میں آپ نے اپنا بہت سا وقت علم الحیوانات اور خواص الاشیاء کے عجائب خانہ میں صرف کیا جس سے آپ نے علمی تحقیقات کے عام خیالات حاصل کئے جو آپ کی مابعد زندگی میں بہت کارآمد ثابت ہوئے۔ اپنی مختصر زمانہ تجارت میں آپ کو سوداگراور بینکر کے عام رجحانات کا بخوبی اندازہ ہو گیا تھا۔ اگرچہ آپ اُس وقت یونیورسٹی کی تعلیم کے لئے کافی تیار نہ تھے تاہم آپ نے ہارورڈ کالج میں داخل ہونے کا مصمم ارادہ کر لیا اور آپ ۱۸۶۸ء میں داخل ہو گئے جہاں سے آپ نے ۱۸۷۰ء میں بی۔ اے پاس کیا اور ایک سال اور آپ صرف تاریخ مشروطہ پڑھتے رہے۔ ہارورڈ میں آپ کو ولیم جمیس ایک ماہر نفسیات سے سابقہ پڑا جسکی صحبت نے آپ پر گہرا اثر ڈالا اور آپ کو مطالعہ کتب اور تحریر کا شوق پیدا ہو گیا۔ اس کے بعد آپ نے تقریباً تین سال یورپ میں بسر کئے اور جرمنی میں بمقام فرے برگ ڈاکٹر کی ڈگری حاصل کی۔ ۱۸۷۲ء میں آپ پینسلوانیا یونیورسٹی میں پروفیسر ہو گئے اور وہاں سے ۱۸۷۵ء میں آپ کو لمبیا یونیورسٹی نیویارک میں چلے آئے جہاں آپ ۱۹۱۸ء تک رہے جبکہ آپ نے پروفیسری سے استعفار دیدیا۔ اس کے بعد نیویارک میں آپ ایک نئے مدرسہ کے اجراء میں شریک ہو گئے جہاں آپ نے طریقہ پر بالغوں کو تعلیم دینے کا خیال رکھتے تھے۔ لیکن تاریخی درسی کتابیں لکھنے میں جو کامیابی آپ کو حاصل ہوئی اور نیز اس شوق نے کہ سمجھدار لوگوں کو بعض اہم تاریخی امور اور فلسفیانہ خیالات واضح طور پر بتلائے جائیں درس مدرسہ کا مشغلہ آپ سے چھڑا دیا اور آپ لکھو ہو کر اپنا تمام وقت کتاب نویسی میں صرف کرنے لگے۔

آپ کی کتاب موسوم بہ "دماغ کی تیاری" جو ۱۹۲۱ء میں شائع ہوئی ایک ہر دماغ پر ناول کی طرح
کثیر تعداد میں فروخت ہوئی۔ بعد ازاں ۱۹۲۳ء میں آپ نے دوسری کتاب "علم کو عام کرنا"
شائع کی۔

ڈاکٹر ابن سن کا مقصد حیات اپنی تاریخی معلومات کو ذہنی قوی کی ترقی میں صرف کرنا
ہے۔ بنی نوع انسان کے گزشتہ واقعات میں آپ کو صرف اس وجہ سے دلچسپی ہے کہ وہ
زمانہ حال پر روشنی ڈالتے ہیں۔ آپ اس نتیجے پر پہنچے ہیں کہ بنی
نوع انسان کی عظیم مشترکہ جدوجہد کی عام واقفیت اور متحد النسل ہونے کا علم ہماری تمام تعلیم
میں جاری و ساری ہونا چاہیے تاکہ قدیم عداوتیں اور افسوسناک مظالم جن سے نتیجتاً بد امنی پھیلتی ہے
صفحہ دنیا سے معدوم ہو جائیں۔ ڈاکٹر ابن سن کا خیال ہے کہ گزشتہ زمانہ کے مورخین نے بہت
سے معمولی واقعات کو انتخاب کیا اور انسانی خیالات کی ترقی میں جو ضروری عناصر تھے ان
کو چھوڑ دیا۔ پس آپ کے نزدیک موجودہ زمانہ کے مورخ کا خاص کام یہ ہے کہ وہ اپنی تاریخ
میں بہت سے بیجان مواد کو قلم انداز کر دے اور اس کی جگہ نوع بشر کی رفتار زندگی کے دیگر
عناصر کو تحریر کرے جو اس امر کے اظہار میں مدد دیں کہ کس طرح ہم ان پریشانیوں تک پہنچے
جنہیں ہم آجکل مبتلا ہیں۔

ڈاکٹر موصوف کا انداز بیان بہت صاف اور واضح ہے اور آپ امریکہ کے مشہور مورخ
ہیں۔ آپ کی تصنیفات نصف درجن سے زائد ہیں جن سے آپ کی وسیع معلومات کا اندازہ
ہو سکتا ہے۔ آپ کے خیالات نہایت عمدہ اور قابل قدر ہیں۔ خدا کرے ہماری زبان میں
بھی ایسے ہی لائق مصنف اور مؤلف پیدا ہوں جو اپنی واقفیت عامہ کو بنی نوع کی ترقی و
سبودی میں صرف کریں۔

بِسْمِ اللّٰهِ الرَّحْمٰنِ الرَّحِیْمِ

مقدمہ تاریخ مغربی یورپ

باب اول

تاریخی نقطہ نظر

دستِ تاریخ | تاریخ اپنے وسیع معنی میں تمام اُن کاموں کی واقفیت کا نام ہے جو انسان نے انجام دئے ہیں یا جن پر غور کیا ہے یا جن کی آرزو کی ہے یا جن کا احساس کیا ہے۔ یہ گزشتہ انسانی کار و بار کا اتنا ہی علم ہے۔ یہ ایسا مضمون ہے جس کی کوئی حد نہیں اور جس کی اہمیت بے پایاں ہے لیکن اس کے ساتھ ہی یہ نہایت دھندلی شکل میں ہے۔ مورخ مصری جو گوشہ مینار کے حروف پڑھنے میں مشغول ہو سکتا ہے، قرونِ وسطیٰ کی خانقاہ کا ذکر کر سکتا ہے، مغل شاہانِ ہندوستان کے حالات بیان کر سکتا ہے یا نیپولین کی لڑائیوں کا حال لکھ سکتا ہے۔ وہ بتلا سکتا ہے کہ سلطنتِ روما کیونکر اور کس طرح جرمن و حشیوں کے حملوں سے مغلوب ہوئی یا وہ ممالک متحدہ امریکہ اور اسپین کی جنگ ۱۸۹۸ء کے اسباب بیان کر سکتا ہے یا وہ کہہ سکتا ہے کہ کیلون کا لوہر کی نسبت

کیا خیال تھا یا یہ کہ فرانسیسی کاشتکار کی اٹھارہویں صدی میں کیا کیا چیزیں خوراک تھیں۔ ہم ان معاملات میں سے ہر ایک کے بارہ میں بشرطیکہ ہم اُس ثبوت کو جو اب تک موجود ہے غور سے جانچنے کی تکلیف گوارا کریں کچھ نہ کچھ واقفیت ہم پہنچا سکتے ہیں اور انہی تمام باتوں کا نام تاریخ ہے۔

مقصد کتاب ہذا | اس کتاب میں مختصر مگر نہایت اہم جزو تاریخ عالم کا ذکر ہے۔ اس کتاب کا مقصد کامل طور پر جیسا کہ ایک جلد میں ممکن ہے اُن خاص تبدیلیوں کا بیان کرنا ہے جو مغربی یورپ میں سلطنتِ روما کی افواج پر جرمن و خشیوں کے غالب آنے اور اپنی اپنی سلطنتیں قائم کرنے کے بعد سے واقع ہوئیں چنانچہ موجودہ ممالک فرانس، جرمنی، اٹلی، آسٹریا، اسپین، ہالینڈ، بلجیم اور انگلستان رفتہ رفتہ انہیں سلطنتوں سے پیدا ہوئے ہیں۔ ان ممالک میں سے ہر ایک کی گزشتہ پندرہ صدی کی تاریخ پر پورے پورے کتب خانے موجود ہیں اور کسی ایک اہم شخص مثلاً سینٹ فرانسس، کرامویل، فریڈرک اعظم یا نپولین کے مناسب مکمل حالات کے لئے ایک یا دو جلدوں کی ضرورت ہے۔ کتب سیر اور عام نوائیج کے علاوہ بکثرت علیحدہ علیحدہ کتابیں کلیسا اور دیگر بڑی بڑی انجمنوں اور نیز مختلف ممالک کے قوانین و فلسفہ، فنون و ادب پر موجود ہیں۔ پس ظاہر ہے کہ ایسی مختصر جلدیں جیسی کہ یہ ہے صرف بہت ہی کم تاریخی واقعات جن سے مؤرخ واقف ہیں ممکن طور پر سما سکتے ہیں۔ جو شخص ہتھوڑوں میں اور ایلمرک کے زمانہ سے یورپ کی گزشتہ تاریخ کو چہ سو صفحات میں قلمبند کرنا چاہتا ہے وہ اپنے سر پر بڑی ذمہ داری کا بار اٹھاتا ہے۔ ناظرین کو اُس سے یہ دریافت کرنے کا حق حاصل ہے کہ جو کچھ وہ کتاب میں پڑھینگے نہ صرف صحیح اور واضح طور پر بیان کیا جائے گا بلکہ اُس میں وہ تمام اہم اور مفید باتیں بھی موجود ہوں گی جو بے انتہا سچی باتوں سے جن کا انسان کو علم ہے منتخب کی جائیں گی۔

اہم علمی طور پر صرف تاریخوں اور واقعات کے لکھ دینے سے کچھ فائدہ حاصل نہیں کر سکتے۔ تاریخ کے طالب علم کو یہ معلوم کرنے کی ضرورت ہے کہ لوگ کیسے زندگی بسر کرتے تھے، اُن کی کیا کیا سوچیں تھیں، موجودہ حقیقت صرف خصائلِ اقوام ہیں، اُن کے کیا کیا پیشے، کیا کیا دلچسپیاں اور کیا کیا کارگزاریاں تھیں، فردن وسطیٰ میں تقریباً روپیہ کی مدد کے بغیر کس طرح کاروبار چلتا تھا، بعد ازاں کس طرح

تجارت نے ترقی کی اور صنعت و حرفت نے رواج پایا، طرز معاشرت میں کلیسا کو کیا دخل رہا؛ راہب کس طرح رہتے تھے اور انہوں نے بنی نوع انسان کی کیا کیا خدمات انجام دیں۔ المختصر موجودہ اور وسطی تاریخ یورپ کا مقصد گزشتہ پندرہ سو برس کی مغربی تہذیب کی نہایت اہم ترقیات کا ذکر کرنا ہی یعنی کس طرح مغربی سلطنت روما اور صحرائی اور نامعلوم اضلاع جن میں جرمن اقوام آباد تھیں گلیڈسٹون اور لسمارک، ڈارون اور پاسٹیڈ کا یورپ بن گئے۔

اس عرصہ دراز کی بڑی بڑی تبدیلیوں کا صرف خاکہ کھینچنے کے لئے بھی جو کچھ مستثنیات اور غیر معمولی امور ہوں، ان کا چھوڑ دینا ضروری ہے۔ ہم کو انسان کی قدیم عادت کے طرز عمل پر اور ان باتوں پر جن کو وہ کم و بیش ایک صدی تک تقریباً اسی طریقہ سے کرتا رہا اپنی توجہ مبذول کرنی چاہئے۔ خاص خاص واقعات اُسی حد تک اہم ہیں جہاں تک کہ وہ ان مستقل حالتوں کے اظہار میں مدد دے سکیں اور اس امر کی توضیح کر سکیں کہ کس طرح مغربی دنیا ایک حالت سے دوسری حالت میں منتقل ہوتی رہی۔

زمانہ ماضی کا حال ہم کو ہمدردی کے ساتھ پڑھنا چاہئے۔

سب سے پہلے ہم کو وہ عادات اور رسومات جن کو ہم شروع ہی سے لغو اور بیہودہ کہنے کے لئے تیار ہو جاتے ہیں ہمدردی کے ساتھ مطالعہ

کرنی چاہئیں۔ مورخ کا یہ کام نہیں ہے کہ وہ کسی خاص طریقہ سے کسی چیز کے کرنے کو صحیح یا غلط ثابت کرے مثلاً بادشاہ کو تمام حکومت سپرد کر دینا یا پارلیوں کو شادی کی ممانعت کر دینا۔ اُس کا یہ فرض ہے کہ اُس سے جہاں تک ہو سکے وہ عہدگی کے ساتھ بیان کرے کہ فلاں طریقہ کا رواج کیونکر ہوا، اُس کی نسبت کیا کیا خیالات تھے، اُس نے کیسا کام دیا اور کس طرح دوسری تجویز اُس کی قائم مقام ہوئی۔ یہ ہیں ضرور و حسیانہ پن معلوم ہوتا ہے کہ کسی آدمی کو صرف اس بنا پر کہ وہ اپنی ہمایوں کے برعکس، عیسائیت کے متعلق مختلف خیالات رکھتا ہے زندہ جلادیا جائے۔ لہذا ہم کو چاہئے کہ بجائے اس کے کہ ہم اس رواج کو صرف برا کہنے پر اکتفا کریں ہم تاریخی طالب علم کی حیثیت سے یہ پتہ لگانے کی کوشش کریں کہ کیوں عطا تیرہویں صدی میں ہر شخص یہاں تک کہ دانا سے دانا اور رحم دل سے رحم دل اس بات پر متفق ہو گیا کہ بد دینیوں کے لئے ایسی خوفناک سزا ہی مناسب ہے۔ پس اس کتاب میں لوگوں

اور قوموں کے گزشتہ عقائد و خصائل پر پھر ردی کے ساتھ غور کرنے کی ہر جگہ کوشش کی گئی ہے یعنی انکو طبعی ظاہر کیا گیا ہے اور ان کے برے نتائج دکھانے کے بجائے، ان کے مفید اثرات ظاہر کئے گئے ہیں کیونکہ کسی طریقہ کی کمزوری نہیں بلکہ اس کی عمدگی انسان کو اس کے اختیار و قیام کی رغبت دلاتی ہے۔

زمانہ ماضی کو خاص خاص محدود زمانہ ماضی کو خاص خاص محدود زمانوں میں تقسیم کرنا اور یہ ثابت کرنا زمانوں میں تقسیم کرنا ممکن نہیں ہے کہ جب ایک عہد ختم ہو گیا تو دوسرا عہد کسی خاص سنہ مثلاً ۱۷۸۹ء یا ۱۷۸۳ء یا ۱۷۸۹ء میں شروع ہوا ناممکن ہے۔ لوگ اپنی عادات اور کاروبار کے طریقہ کو خواہ کچھ ہی کیوں نہ ہو فوراً نہیں بدلتے اور نہ بدل سکتے ہیں۔ یہ ممکن ہے کہ ایک واقعہ مثلاً کوئی خاص اہم لڑائی جس سے کسی قوم کی آزادی مفقود ہو جائے، طرز حکومت میں فوری تبدیلی پیدا کر دے اور یہ نتیجتاً تجارت و صنعت و حرفت کے لئے حوصلہ افزا یا دشمن ثابت ہو یا لوگوں کی زبان یا جرات پر اس کا اثر پڑے، تاہم یہ بڑی تبدیلیاں آہستہ آہستہ واقع ہوا کرتی ہیں۔ کسی لڑائی یا انقلاب کے بعد کاشتکار اسی پرانے طریقہ پر جوتا اور بوتارہے گا، پیشہ ور اسی معلوم طریقہ پر اپنا کام کرتا رہے گا اور سوداگر وہی اپنی خرید و فروخت جاری رکھے گا۔ عالم اپنا لکھنا پڑھنا بدستور کرتا رہے گا اور گھر کے کام کاج نئی حکومت کے زمانہ میں بھی اسی طریقہ سے انجام پذیر ہوتے رہیں گے جس طرح کہ پرانی حکومت کے وقت میں ہوتے تھے۔ پس حکومت کی تبدیلی اگر لوگوں کی عادات پر اثر ڈالتی ہے تو ہر حالت میں بہت ہی آہستہ آہستہ اور یہ بھی ممکن ہے کہ بعض بعض صورتوں میں قطعی کوئی اثر نہ پڑے۔

اٹھارہویں صدی کے اختتام پر انقلابِ فرانس سے جس کے من و عن حالات ہم تک پہنچے ہیں، غالباً نہایت فوری اور مکمل تبدیلی ایک قوم کی عادات و اطوار میں ہوئی لیکن جب ہم اس کا ذکر کریں گے تو ہم بتائیں گے کہ یہ تبدیلی کسی طرح سے اس قدر دفعتاً فی الحقیقت نہیں ہوئی جیسا کہ عام طور پر خیال کیا جاتا ہے۔ علاوہ ازیں اس کے بانیوں کو مستقل طور پر طرز حکومت بدلنے میں بھی کامیابی نہیں ہوئی کیونکہ جب ان فرانس نے جو صدیوں سے شخصی سلطنت کے محکوم چلے آتے تھے ۱۷۹۲ء میں جمہوری

سلطنت قائم کی تو نئی حکومت صرف چند برس تک چل سکی۔ قوم طبعاً شخصی سلطنت کی دلدادہ تھی، پس اُس نے خوشی سے نوبلین کی حکومت کو قبول کر لیا، جو شاہانِ سلف کی حکومت سے بھی زیادہ جابر تھی۔ اُس نے سلطنت کی از سر نو درستی میں بہت کچھ مسترد شخصی سلطنت سے مستعار لیا اور موجودہ فرانسیسی جمہوری سلطنت نے اب تک بہت سے اُن انتظامات کو برقرار رکھا۔

تاریخ کی یکسانی | بنی نوع انسان کی یہ رغبت کہ اس سال بھی عموماً وہی کریں جو پچھلے سال کیا تھا، خواہ
یا تسلسل زندگی کے کسی شعبہ میں تبدیلیاں واقع ہو گئی ہوں مثلاً بادشاہ کے بجائے پریسڈنٹ کا ہونا، گھوڑے پر سفر کرنے کے بجائے ریل میں سفر کرنا یا کسی ہمسائے سے خبریں حاصل کرنے کے بجائے اخبارات سے خبریں ہم پہنچانا تاریخ کی یکسانی یا تسلسل پر دال ہے۔ یہ امر واقعہ کہ لوگوں کے رسوم و رواج میں دفعتاً کبھی کوئی تبدیلی نہیں ہوتی اور نہ اشیاء کے خواص میں کوئی تبدیلی ہو سکتی ہے غالباً سب سے زیادہ ضروری اور بنیادی سبق ہے جو تاریخ ہمیں سکھاتی ہے۔

مورخ بعض اوقات اس اصول کو فراموش کر دیتے ہیں جب وہ اپنی کتابوں کو خاص خاص تاریخوں پر شروع کرنے اور ختم کرنے کا دعویٰ کرتے ہیں۔ ہم دیکھتے ہیں کہ اکثر تواریخ یورپ ۱۷۷۶ء سے ۱۹۱۸ء تک یا ۱۲۷۶ء سے ۱۳۹۲ء تک کے حالات پر مشتمل ہیں۔ گو یا کسی قابلِ جرمن بادشاہ کی تخت نشینی نے ۱۹۱۸ء میں یا کسی نامور فرانسیسی بادشاہ کے انتقال نے ۱۲۷۶ء میں یا امریکہ کے دریافت ہونے نے یورپ کے معاملات میں عام تبدیلی پیدا کر دی لیکن فی الحقیقت کوئی عام تبدیلی ان تاریخوں میں یا کسی ایک سال میں نہیں ہوتی۔ بلاشبہ یہ امر ناظرین اور مورخین کے لئے نہایت ہی آرام دہ ثابت ہوتا اگر دنیا کسی خاص پروگرام (دستور العمل) پر متفق ہو کر کار بند ہو جاتی اور اپنی عادات کو خاص خاص تاریخوں پر بدل لیا کرتی بلکہ زیادہ مناسب ہوتا اگر ہر صدی کے شروع میں ایسا کیا کرتی۔ لیکن ایسا کوئی معاہدہ کبھی نہیں ہوا اور تاریخ کے طالب علم کو جس طرح چیزیں اُسے ملیں اُسی طرح اُن کو سمجھنا چاہئے۔ اُس کو یہ بات معلوم ہونے کی ضرورت ہے کہ اقوام اپنی قدیم رواج کو بھی قائم رکھتی ہیں جبکہ وہ نئی رسوم اختیار کرتی ہیں اور نیز یہ کہ کسی قوم کا ایک حصہ ترقی کرتا ہے

اور دوسرا بڑا حصہ بھٹدی رہ جاتا ہے۔

لفظ 'قرون وسطیٰ' | لہذا ہم کسی ایسے حال یا کسی ایسے واقعہ کو نہیں بتا سکتے جو مناسب طور پر اس
کے معنی | عہد طویل کی ابتدا کہا جاسکے جو مغربی یورپ میں سلطنت روما کے زوال کے

بعد ظہور پذیر ہوا اور جس کو ہم قرون وسطیٰ سے تعبیر کرتے ہیں۔ شمالی اور مغربی حدود سلطنت روما کے
باہر جس میں تمام مہذب دنیا دریائے فرات سے لیکر برطانیہ تک شامل تھی عجیب و غریب اقوام
اور اودھرتی تھیں جنکی تاریخ اہل روما سے کبھی کبھی مٹھ بھیر ہوئے سے پیشتر کی 'علی طور پر گوشہ'
گنہامی میں پڑی ہے۔ یہ جرمن یا وحشی لوگ جیسا کہ اہل روما ان کو کہتے تھے مغربی سلطنت روما
کا خاتمہ کرنے کے لئے پیدا ہوئے تھے۔ حضرت عیسیٰؑ سے تقریباً سو سال پہلے ان لوگوں نے اہل روما
کو پریشان کرنا شروع کیا جبکہ رومیوں کے جنرل میری اس نے ان کی ایک بڑی فوج کو
شکست دی تھی۔ جولیس سیزر نہایت عمدہ لاطینی زبان میں جس کا حال ان سب لوگوں کو معلوم
ہے جنہوں نے لاطینی پڑھی ہے، بیان کرتا ہے کہ کس طرح اس واقعہ کے پچاس سال بعد
اس نے ان کے دوسرے دستہ افواج کو حدود سلطنت سے باہر نکال دیا تھا۔ بہر حال ان
ابتدائی مقابلوں میں اور جرمن سلطنتوں کے قیام میں جو سلطنت روما کی حدود کے اندر قائم ہوئیں
انسو برس گزر گئے۔ ان کے قیام سے مغربی یورپ میں سلطنت روما کا خاتمہ ہو گیا اور قرون وسطیٰ
کی ابتدا ہوئی۔

تاہم یہ خیال کرنا سخت غلطی ہے کہ اس کا یہ مطلب ہے کہ رومیوں کی تہذیب دفعتاً اس زمانہ
میں غائب ہو گئی۔ جیسا کہ ہم دکھلائیں گے آگسٹس (جو ۱۲ء میں مرا) کے طلائع عہد کے بعد
کی صدیوں میں یہ تہذیب رفتہ رفتہ بدلتی رہی۔ جرمن فتح سے بہت قبل فنون و ادب کا تزلزل
قرون وسطیٰ کی سطح تک پہنچ گیا تھا۔ اکثر خیالات اور حالات جو وحشیوں کی آمد کے بعد غالب آئے
پیشتر بھی کافی طور پر عام ہو گئے تھے۔ یہاں تک کہ جہالت اور علمی مذاق کی کمی بھی جس کو ہم خصوصاً
قرون وسطیٰ سے منسوب کیا کرتے ہیں اس وقت موجود تھی۔

پس لفظ قرون وسطیٰ ایک ادھورا لفظ ہے۔ اس کتاب میں یہ لفظ تقریباً ایک ہزار برس کے اُس زمانہ کے لئے استعمال کیا جائے گا جو اندازاً پانچویں صدی کے شروع سے، جبکہ وحشیوں کے حملوں سے عام طور پر بدامنی پھیلی ہوئی تھی اچودہویں صدی تک گزرا، جبکہ یورپ سلطنت روما کی زوال کے بعد سے جو کچھ اُس نے کھودیا تھا، اُس کے حصول کی شاہراہ پر چل رہا تھا۔

ازمنہ مظلمہ | جب لوگوں کو اس عہد سے موجودہ زمانہ کی نسبت بہت کم دلچسپی تھی تو یہ خیال کیا جاتا تھا کہ سلطنت روما کے منتشر ہوجانے کے بعد جو بدامنی پھیلی اُس نے علی طور پر صدیوں کے لئے تمام شائستگی کو خاک میں ملا دیا اور یورپ میں عہد تاریک کی ابتدا ہوئی جب وہ ایک طرف اہل روما اور اہل یونان کی تہذیب سے اور دوسری طرف موجودہ زمانہ کی روشنی سے مقابلہ کرتے تھے تو اس زمانہ کو جہالت اور ظلم و تعدی کی خوفناک صدیوں سے تعبیر کرتے تھے پچھلی نصف صدی کے زیادہ متجسس اور پر غور مطالعوں نے اس بات کو صاف کر دیا ہے کہ قرون وسطیٰ ایک ہی حالت پر قائم رہنے اور زمین شور کے معنی میں تاریک نہیں ہے۔ برعکس اس کے یہ زمانہ جدوجہد سے پُر ہے اور نتیجہ خیر ہے ہم نے بہت سی چیزیں اپنی تہذیب میں اسی سے حاصل کی ہیں جو ہم کو رومیوں یا یونانیوں کی تہذیب سے کبھی نہ حاصل ہوتیں۔ اس کتاب کے پہلے انیس ابواب کا یہ مقصد ہے کہ وحشیوں کے حملوں کے اثرات دکھائے جائیں اور متواتر حملوں کی بدامنی سے یورپ کا رفتہ رفتہ اصلی حالت پر عود کرنا اور اُن خاص خاص سوسائٹیوں کا معرض وجود میں آنا جو وقتی ضروریات کے رفع کرنے کے لئے تھیں بیان کیا جائے۔ باقی ابواب میں یہ ظاہر کرنے کی کوشش کی جائے گی کہ کس طرح ازمنہ مظلمہ کی سوسائٹیوں عادات اور خیالات کی جگہ قدم بقدم موجودہ یورپ کی سوسائٹیاں عادات اور خیالات لیتے رہے۔

باب دوم

وحشیوں کے حملوں سے قبل مغربی یورپ

سلطنتِ روم کی کوئی شخص قرونِ وسطیٰ کو اچھی طرح نہیں سمجھ سکتا تا وقتیکہ اس کو سلطنتِ روم کا کچھ حال و معیت نہ معلوم ہو جسکی حدود کے اندر جرمنوں نے اپنی سلطنتیں قائم کیں اور موجودہ یورپ کے پیدا کرنے کا طویل کام انجام دیا۔

پانچویں صدی کے شروع میں مغربی یورپ میں جداگانہ اور خود مختار سلطنتیں نہیں تھیں جیسا کہ آج ہم کو نقشہ میں نظر آتی ہیں۔ تمام زمین جیسراب انگلستان، فرانس، اسپین اور اٹلی آباد ہیں اس وسیع سلطنت کا صرف ایک جزو تھی جو رومیوں کے شہنشاہ اور اس کے کثیر التعداد افسروں کے زیر نگیں تھی۔ جرمنی اس وقت تک جنگلات کا ملک تھا جس کو صرف وحشی اور نیم وحشی فرقی جو اس میں آباد تھے جانتے تھے۔ رومیوں نے بیکار اس حصہ یورپ کو فتح کرنے کی کوشش کی اور آخر کار ان کو اس پر قلعہ ہونا پڑا کہ جرمن لوگوں کو قلعوں اور حفاظتی چوکیوں سے جو دریائے رہائن اور ڈینیوب کے برابر برابر تھیں حدودِ سلطنت سے باہر رکھا جائے۔

مختلف اقوام جو سلطنت میں آباد تھیں سلطنتِ روم میں جو جنوبی اور مغربی یورپ، مغربی ایشیا اور نیرنٹالی حصہ افریقہ پر مشتمل تھی سب مختلف قومیں اور نسلیں آباد تھیں۔ مصری، عرب، یہودی، یونانی، جرمن، گال، اہلِ برطانیہ اور اہلِ اسپین و اہلِ پرتگال۔ یہ سب کے سب روم کا زیرِ فرمان تھے۔ یہ سلطنت عظیم الشان تھی جس میں خانہ بدوش چرواہے جو اپنی سرکیاں حدودِ صحرائے اعظم تک پھیلانے ہوئے تھے، پہاڑی قومیں جو ویلز کی گڑھیوں میں رہتی تھیں اور ایتھنس، اسکندریہ اور روم کے شہری جن کے درختہ میں جملہ سامانِ عیش و عشرت اور قرونِ ماقبل کا علم آیا تھا آباد تھے

خواہ کوئی یارک میں رہتا ہو یا یروشلم میں یا میمفس اور وائٹا میں، سب کے سب اپنا ٹیکس اسی ایک خزانہ میں ادا کرتے تھے، اسی ایک قانون کے تابع تھے اور اپنی حفاظت کے لئے انہی افواج پر بھروسہ رکھتے تھے۔

اول اول یہ بات ناقابل یقین معلوم ہوتی ہے کہ اس قدر وسیع سلطنت وہ تعلقات جن سے سلطنت وابستہ تھی جس میں افریقی اور ایشیائی قومیں اور نیز نہایت مختلف اقوام یورپ آباد تھیں جو تہذیب کے ہر درجہ میں تھیں پانچ صدی تک منتشر ہونے کی بجائے جیسی کہ توقع کی جاسکتی تھی کیوں کروا بستہ رہی اور اُس زمانہ سے بہت پہلے جب وحشی کافی تعداد اور قوت کے ساتھ اپنی اپنی سلطنتیں اُس کے درمیان قائم کرنے کے لئے آئے کیوں نہ ترقی ہو گئی لیکن جب ہم اُن تعلقات کو بامعان نظر دیکھتے ہیں جن سے سلطنت وابستہ تھی تو سلطنت کے قیام اور دوام کی وجہ باسانی سمجھ میں آجاتی ہے۔ یہ تعلقات حسب ذیل تھے :-

- (۱) تعجب انگیز اصول حکومت جو ہر حصہ سلطنت میں موجود تھی اور ہر بات پر اسکی نظر تھی۔
- (۲) حکومت کے اوتار کے طور پر شہنشاہ کی پرستش۔
- (۳) رومیوں کے قانون کا ہر جگہ رواج۔

(۴) قابل تعریف طرکیں اور ٹکسال کا یکساں طریقہ جن سے باہمی رسل و رسائل میں ترقی ہوئی اور سب سے آخر یہ کہ

- (۵) رومیوں کی نوآبادیاں اور استاد جن کو گورنمنٹ نے ملازم رکھا، کیونکہ ان کے ذریعہ سے وہی خیالات اور شائستگی دور دراز سلطنت کے حصوں میں بھی رواج پا گئی۔

سلطنت روم نے ہر چیز کو اب ہم کو سب سے پہلے شہنشاہ اور اُس کی حکومت پر نظر ڈالنی چاہئے اس کے فرامین تمام سلطنت روم کے طول و عرض میں بھیجے جاتے تھے۔ جو کچھ اُس کی مرضی ہوتی تھی وہی قانون بن جاتا تھا کیونکہ سلطنت روم کی

کی ساخت کا یہی مشہور اصل اصول تھا۔ اگرچہ صرف شہروں کو اپنے مقامی معاملات کے لئے

قانون بنانے کی تھوڑی سی آزادی دی گئی تھی۔ تاہم شہنشاہ اور اُس کے کثیر التعداد و تعجب انگیز باقاعدہ افسران، ادنیٰ سے ادنیٰ شہری پر نظر رکھتے تھے۔ حکومت رومانے امن و امان قائم کیا، عدالتوں کی بنیاد ڈالی اور سرحدوں کی حفاظت کے علاوہ دیگر ذمہ داریاں اپنے سر پر غلبہ و شوق قصابوں اور بھٹیاریوں کی بھی یہی دیکھ بھال کرتی تھی۔ یہ اس بات کی جانچ پرتال کرتی تھی کہ وہ ٹھیک طور سے پبلک کی ضروریات کو پورا کرتے ہیں یا نہیں اور اپنے پیشوں کو یہ لوگ کبھی ترک نہیں کر سکتے تھے۔ بعض حالتوں میں حکومت بیٹے کو مجبور کرتی تھی کہ وہ اپنے باپ کا پیشہ اختیار کرے۔ اگر حکومت کے بس میں ہوتا تو یہ ہر شخص کو کسی خاص طبقہ، سوسائٹی سے منسوب کر دیتی اور اُس کی اولاد کو اُس کی بیروی کراتی۔ یہ زیادہ غیب اور سرکش لوگوں کو شہروں میں روٹی دیکر خاموش رکھتی تھی اور بعض اوقات شراب، گوشت اور کپڑے بھی دیتی تھی۔ یہ اُن کے لئے تفریح کا سامان بہم پہنچاتی تھی اور صرف کثیر کرتی تھی مثلاً گھوڑ دوڑ اور آدمی کی جنگی اور خونخوار جانوروں سے کشتی۔ مختصراً یہ کہ حکومت رومانہ صرف تعجب انگیز طور پر باقاعدہ تھی حتیٰ کہ اس کی حدود و دور رس مقامات بھی اس کی زد سے باہر نہ تھے بلکہ اس نے زندگی کے تقریباً ہر شعبہ کو باقاعدہ بنانے اور اُس کے تحفظ کی کوشش کی۔

شہنشاہ کی پرستش | ہر شخص کو شہنشاہ کی پوجا میں شامل ہونا پڑتا تھا کیونکہ اُس سے سلطنت روم کی شان و عظمت قائم تھی۔ ہر صوبے کے باشندے اپنے اپنے دیوتاؤں کی پرستش کے لئے آزاد تھے جس میں سلطنت و دخل اندازی نہیں کرتی تھی لیکن تمام آدمیوں کو مجبور کیا جاتا تھا کہ وہ عمدہ شہریوں کی حیثیت سے سرکاری قربانیوں میں شریک ہوں جو سلطنت کے دیوتا (شہنشاہ) کی تندرکی جاتی تھیں۔ شروع شروع میں عیسائیوں پر بہت ظلم و جبر روا رکھا گیا، نہ صرف اس وجہ سے کہ اُن کا مذہب برادران نوع کے مذہب سے جداگانہ تھا بلکہ اس وجہ سے بھی کہ انہوں نے شہنشاہ کی مورتی کے آگے سر جکانے سے انکار کیا اور علانیہ سلطنت روم کے زوال کی پیشین گوئی کی، اُن کا مذہب جو کچھ اُس وقت عمدہ شہریت سے مراد لی جاتی تھی، اُس کے منافی تھا کیونکہ یہ

حکومت کی واجبی تعظیم و تکریم کے اظہار کے مانع تھا۔

رومیوں کا قانون | چونکہ حکومت ایک تھی لہذا تمام مہذب دنیا کے لئے قانون بھی ایک ہی تھا۔ مقامی اختلافات قابل غور نہ تھے۔ عقل و انصاف اور انسانیت کے اصول ہر جگہ چسپاں تھے خواہ رومی شہری دریائے فرات پر رہتا تھا یا دریائے ٹھمیس پر۔ آئندہ نسلوں کے لئے سلطنت روما کا قانون ایک خاص ترکہ ہے۔ موجودہ یورپ کی اکثر سلطنتوں میں اس کے قاعدے اب تک جاری ہیں اور ہماری امریکہ کی یونیورسٹیوں میں یہ بھی ایک مضمون ہے جس میں طلباء پاس کرتے ہیں۔ اس سے پیشتر جو قانونی ضابطے تھے ان میں وہ انسانیت کا اصول نہ تھا جو اس نے ظاہر کیا۔ سردار خاندان کے ظلم و جبر بھوی اور ماں اور بچے محفوظ رکھے گئے حالانکہ اس سے پہلی صدیوں میں وہ اپنے افراد خاندان کے ساتھ غلاموں کی طرح برتاؤ کرنے کا مستحق سمجھا جاتا تھا۔ رومیوں کے قانون نے یہ نظریہ پیش کیا کہ کسی بے گناہ کو سزا دینے سے یہ بہتر ہے کہ کوئی مجرم سزا سے بچ جائے۔ اس قانون نے جماعت انسان کو قوموں اور فرقوں کا مجمع نہیں خیال کیا جو اپنے اپنے خاص رواج اور قانونی رسوم رکھتے ہوں بلکہ سب کو ایک قوم سمجھا جو ایک عظیم الشان سلطنت میں آباد تھی اور ایک ہی قانون کے تابع تھی جو عقل و مساوات پر مبنی تھا۔

سڑکیں اور | سڑکیں شاندار بنائی گئی تھیں جن کے ذریعہ سے گورنمنٹ کی افواج اور پیغام رساں
 رفاہ عام کے کام | ہر حصہ سلطنت میں ناقابل یقین سرعت کے ساتھ پہنچ جاتے تھے۔ ان شاہراہوں کی بدولت تجارت کرنا آسان ہو گیا اور سیاحوں اور تجار کی حوصلہ افزائی ہوئی۔ وہ سلطنت کے دور دراز حصوں میں جاتے لگے۔ انہوں نے ہر مقام پر وہی سگے دیکھے اور وہی ناپنے اور تولنے کے طریقے پائے نو آبادیاں سلطنتوں کی سرحدوں تک قائم ہو گئی تھیں اور عظیم الشان سرکاری عمارتوں، تھیٹروں، پلوں، شاندار دیہاتی مکانوں اور حماموں کے کھنڈروں سے جو ایسے مقامات مثلاً ٹریولس، کالون، باتہ اور سالز برگ میں پائے جاتے ہیں ظاہر ہوتا ہے کہ روما کی تہذیب اور اقتدار سلطنت کے تمام دور دراز حصوں میں بھی کس قدر اپنا اثر کئے ہوئے تھے۔

تمام سلطنت روم میں

ایک قسم کی شائستگی

ہر قصبہ میں جسکی کچھ بھی اہمیت ہوتی تھی کم از کم تین استاد بغرض اشاعت تعلیم

مقرر رکھے جاتے تھے۔ وہ فصاحت اور تقریر کا فن سکھاتے تھے اور

بڑے بڑے مصنفین کی کتابوں کو پڑھاتے تھے۔ رومیوں نے جن میں کوئی خاص علمی یا فنی

قابلیت نہیں تھی، یونان کی تہذیب اختیار کر لی تھی۔ سرکاری استادوں کے ذریعہ سے

اسی تہذیب کی اشاعت کی گئی۔ چنانچہ ہر تعلیم یافتہ شخص یقین رکھتا تھا کہ وہ اس عظیم الشان

سلطنت کے سرحدی اضلاع میں بھی دیگر تعلیم یافتہ اشخاص جو اسی جیسی دلچسپیاں اور خیالات

رکھتے ہیں ضرور پائے گا۔ ہر جگہ کے آدمی یہ محسوس کرتے تھے کہ وہ نہ صرف اس مقام یا دوسرے

مقام کے باشندے ہیں بلکہ یہ کہ وہ تمام دنیا کے شہری ہیں۔

سلطنت کی وفاداری اور

اس کے قیام و دوام پر کامل

یقین

شہنشاہ اول انگسٹس کے زمانہ سے دخیوں کے عملوں تک چار

صدیوں کے دوران میں رعایا کی اس کوشش کا کہ سلطنت کو تہ و

بالا کر دیں یا اس سے علیحدگی اختیار کریں کہیں پتہ نہیں ملتا۔ یہ عام

طور پر یقین کیا جاتا تھا کہ رومیوں کی سلطنت تابہ قائم رہے گی۔ برخلاف اس کے اگر کوئی بغاوت

پسند قوم شہنشاہ کی حکومت کو زیر و زبر کرنے اور خود مختار ہونے میں کامیاب بھی ہو جاتی

تو وہ صرف اپنے آپ کو مہذب دنیا سے خارج پاتی۔

وہ وجوہات جن کی بنا پر سلطنت

کی طاقت جرمینوں کے خلاف اپنی

حفاظت میں زائل ہو گئی

اس نہایت مشکل سوال کا قابل اطمینان جواب دینا آسان نہیں ہے

کہ سلطنت روم جو کبھی نہایت طاقتور اور با عظمت تھی آخر کار

اپنی سرحدوں کی حفاظت کرنے میں کیوں ناقابل ثابت ہوئی

اور جرمینوں کے منتشر حملوں کی تاب نہ لاسکی جو سب کے سب کبھی اس کے خلاف متحد نہیں

ہوئے تھے۔ سلطنت کے باشندے رفتہ رفتہ اپنی طاقت اور اعتماد علی النفس کو کھو چکے تھے

اور روز بروز ان کی مرفہ الحالی کم ہوتی جاتی تھی۔ اس امر کی توضیح کسی قدر حسب ذیل وجوہات

سے کی جاسکتی ہے:-

(۱) خوفناک طریقہ ٹیکس جس سے مالدار لوگوں کی دشمنی ہوئی اور اکثر برباد ہو گئے۔
 (۲) غلامی کا رواج جس سے محنت اور مزدوری بدنام ہو گئی اور آزاد کاریگروں کے اخلاق بُرے ہو گئے۔

(۳) آبادی کا مستقل تنزل۔

(۴) وحشیوں کا داخلہ جنہوں نے اپنے پنجس وحشیوں کے لئے سلطنت کے مغربی حصہ کی فتح کا دستہ تیار کر دیا۔

بے انتہا ٹیکس | شہنشاہوں کے عیش و عشرت کے دربار کے لئے اور اُن کے کثیر التعداد افسروں اور ملازموں کے لئے اور روٹی اور سرس ہم پہنچانے کے لئے جو شہروں کی آبادی کے لئے ناگزیر تھی بڑی دولت کی ضرورت تھی نتیجتاً ہر قسم کے ٹیکس اور روپیہ کھینچنے کے طریقے جدت پسند افسروں نے ایجاد کئے تاکہ ضروری مالگزاری کی کمی پوری ہو سکے۔ اراضی کا ٹیکس جو ناقابلِ بحث بار تھا اور شہنشاہ کی آمدنی کا خاص ذریعہ تھا اس وجہ سے اور بھی زیادہ ناگوار ہو گیا تھا کہ اسکی وصولی کا طریقہ سخت ناگوار تھا۔ حکومت نے ہر شہر میں سب سے زیادہ مالدار شہریوں کا ایک گروہ بنادیا تھا جو اپنے ضلع کی تمام واجب الادا مالگزاری کا ہمیشہ کے لئے ذمہ دار ہوتا تھا۔ اُن کا یہ کام تھا کہ ٹیکس کو وصول کریں اور جس قدر کمی ہو اُس کو پورا کریں خواہ کسی سبب سے ہوئی ہو۔ اس ذمہ داری اور خود ٹیکس کے بارگراں نے بکثرت زمینداروں کو برباد کر دیا یہاں تک کہ حکومت یہ فرمان جاری کرنے پر مجبور ہوئی کہ کوئی شخص ٹیکس سے بچنے کی غرض سے اپنی زمینداری کو چھوڑ کر فرار نہ ہو۔ صرف بہت ہی امیر آدمی اس صرفہ کے جو اُن کے ذرائع آمدنی پر ڈالا گیا تھا متحمل ہو سکے متوسط طبقہ فقر و مایوسی کی حالت کو پہنچ گیا اور اس طرح سلطنت نے اُس شہری مرفہ الحال طبقہ کو کم کر دیا جو تجارت کے کاروبار میں پیش پیش ہوتا۔

غلامی | قدیم زمانہ میں ہر جگہ غلامی کے خوفناک رواج کی بدولت غریب اور مزدوری پیشہ طبقہ کی حالت نسبتاً سقیم ہو گئی۔ ادھر رومیوں نے دور دراز صوبوں کو فتح کرنا شروع کیا اور

غلاموں کی تعداد میں اضافہ ہونا شروع ہوا۔ دہائیوں کے محلوں سے چہ یا سات صدی قبل ہر قسم کی محنت ہر قصبہ اور ہر قریہ میں زیادہ تر غلاموں سے لی جاتی تھی۔ اُن کی تعداد لاکھوں اور کروڑوں تھی۔ صرف ایک مالدار زمیندار کے پاس سیکڑوں بلکہ ہزاروں غلام ہوتے تھے اور وہ آدمی غریب سمجھا جاتا تھا جس کے پاس کم از کم ایک یادو غلام نہ ہوں۔

شریہ | ٹیکس کے بارگراں کے باوجود سلطنت روم کے ذرائع آمدنی میں صرف آراضی معزز طریقہ آمد تھا۔ حکومت میں کسی معزز عہدہ کے حصول کے لئے یا بڑی سوسائٹی میں اقتدار حاصل کرنے کے لئے ضرور تھا کہ وسیع آراضیات اپنی ملک ہوں۔ لہذا حریص اور مالدار لوگوں کے ہاتھ میں رفتہ رفتہ آراضی آتی رہی اور چھوٹے چھوٹے زمیندار غائب ہو گئے۔ برطانیہ۔ گال اور اٹلی میں بڑی بڑی ریاستیں قائم ہو گئیں۔ غلاموں کی فوجیں آراضی کو کاشت کرتی تھیں اور اُس کا انتظام بھی اُنہی کے سپرد تھا۔ یہ غلام نہ صرف آراضی کاشت کرتے تھے بلکہ اپنے آقا اُس کے خاندان اور اپنی ضروریات کو بہم پہنچاتے تھے۔ ان غلاموں میں جو لوگ کاریگر ہوتے تھے وہ اوزار بناتے تھے، کپڑے بناتے تھے اور دیگر اشیاء جو تمام فرقہ یا خاندان کے لئے جیسا کہ یہ اُس وقت اُس نام سے موسوم تھا ضروری ہوتی تھیں بناتے تھے، غلام کھانا پکاتے تھے، مالک کی خدمت کرتے تھے اُس کی چٹھیاں تحریر کرتے تھے اور اُس کو پڑھ کر سناتے تھے۔ تمام قریہ کا انتظام ایک غلام افسر کے سپرد ہوتا تھا۔ ایک قریہ اتنا وسیع ہوتا تھا جتنا کہ ایک بڑا گاؤں۔ مگر اُس کے تمام باشندے جائداد کے مالک کے بالکل قبضہ میں ہوتے تھے۔ ایک باقاعدہ قریہ اپنی ضرورت کی جملہ اشیاء کو مہیا کر سکتا تھا اور اُس کو کسی باہر کے آدمی سے چیزیں خریدنے کی ضرورت نہ ہوتی تھی۔

غلامی کی وجہ سے مزدوری | آزاد اشخاص بالکل قدرتی طور پر جسمانی محنت یہاں تک کہ تجارت کو بھی ذیل سمجھی جانے لگی | نظر حقارت سے دیکھنے لگے کیونکہ اُن کے خیال میں یہ پیشے حقیر غلام سے منسوب ہو چکے تھے۔ فیلسوف سینیکا اس خیال کی کہ علی فنون کسی فلاسفر نے ایجاد کئے ہیں غصہ کے ساتھ ترویج کرتا ہے۔ وہ کہتا ہے کہ ان کو کسی نہایت کمینہ غلام کی ساخت سمجھنا چاہئے۔

غلاموں کا مقابلہ | غلامی نے صرف جسمانی محنت کو ذلیل کر دینے پر بس نہیں کیا بلکہ تجارت بھی غلاموں کے ہاتھوں میں دیدی۔ ہر بڑا خاندان عیش و عشرت کے ضروری سامان کے لئے اپنے ہوشیار اور چابکدست غلاموں کی کاریگری کا دست نگر ہوتا تھا۔ علاوہ ازیں مالکان غلام اکثر انہیں اُن لوگوں کو کرایہ پر بھی دیدیتے تھے جنکو کاریگروں کی ضرورت ہوتی تھی یا انہیں مزدوری پر کام کرنے کی اجازت دیدیتے تھے اور اس طریقہ سے آزاد کو غلام کا مقابلہ کرنا پڑا جو اُس کے لئے مہلک ثابت ہوا۔

غلاموں کی بہتر حالت | اس سے انکار نہیں کیا جاسکتا کہ غلاموں کی حالت میں قابل یادگار اور اُن کی آزادی | ترقی اُن صدیوں کے دوران میں واقع ہوئی جو ٹھیک وحشیوں کے حلوں سے قبل گزری ہیں۔ اُن کے مالکوں نے خوفناک تہ خانوں کے قید خانوں کا استعمال ترک کر دیا جن میں ایک مرتبہ رات کو کاشتکاری پیشہ غلام ٹھونس دئے گئے تھے۔ علاوہ ازیں قانون نے اُن کے آقاؤں کو نہایت خراب برتاؤ کے استعمال ہی سے محروم نہ کر دیا بلکہ سب سے ضروری اور اہم یہ کام کیا کہ آقا کو غلام کے قتل کے حق سے محروم کر دیا۔ جرمن حلوں سے قبل غلاموں کی تعداد میں کمی شروع ہو گئی تھی۔ سب سے پہلی وجہ یہ ہوئی کہ جب وی افواج نے ممالک کو فتح کرنے سے قاصر ہو گئیں تو غلاموں کی فراہمی کا سلسلہ منقطع ہو گیا دوسری وجہ یہ تھی کہ آقاؤں نے مختلف وجوہات کی بنا پر اپنے غلاموں کو بڑے پیمانہ پر آزاد کرنا شروع کر دیا۔

آزاد آدمی | آزاد شدہ غلام کو آزاد آدمی کہتے تھے اور وہ کسی طرح اُس درجہ کو نہیں پہنچتا تھا جو درجہ کہ ایک پیدائشی آزاد شخص کو حاصل تھا۔ یہ سچ ہے کہ اب وہ اسباب یا ایک شے کی مانند نہیں سمجھا جاتا تھا لیکن اب بھی اُس کو سال میں چند دنوں تک اپنے قدیم آقا کی خدمت کرنی پڑتی تھی۔ اُس کا آقا اب اُس کا مربی ہو جاتا تھا۔ وہ اپنی کمائی میں سے کچھ جزو اپنے آقا کو ادا کرنے پر مجبور ہوتا تھا اور اپنے مربی کی مرضی کے خلاف شادی نہیں کر سکتا تھا۔

نوا آبادی | تاہم جوں جوں غلاموں کی حالت بہتر ہوتی گئی اور ان میں سے اکثر آزاد آدمی بن گئے
غریب آزادوں کی حالت اور بھی سقیم ہو گئی۔ قصبوں میں اگر آزاد اپنی معاش پیدا کرتا تھا تو اسکو
مجبور کیا جاتا تھا کہ وہ انھیں غلاموں کے ساتھ جنکو مزدوری کرنے کی اجازت تھی اور آزاد شدہ
غلاموں کے ساتھ کام کرے جس کا نتیجہ یہ ہوا کہ وہ انہیں کے درجہ میں جا ملا۔ دیہات میں آزاد
کاشتکار محنتیوں کا ایک عجیب و غریب متوسط الحال طبقہ بن گیا جسکو نوا آباد کہتے تھے اور جو نہ غلام
ہوتے تھے اور نہ دراصل آزاد ہوتے تھے۔ وہ کسی خاص قطعہ زمین سے وابستہ ہوتے تھے
جنکو بعض بڑے بڑے زمیندار اُس میں کاشت کرنے کی اجازت دیدیتے تھے اور اگر یہ اراضی
فروخت ہوتی تھی تو وہ بھی اُس کے ساتھ بک جاتے تھے۔ قرون وسطیٰ کے کاشتکاروں
ان نوا آبادوں اور | کی مانند وہ بھی جب تک مالک کو اپنی پیداوار کا کچھ حصہ ادا کرتے رہتے تھے
آئندہ کاشتکاروں | اور کچھ عرصہ تک جو اُس نواح کے رواج کے مطابق مقرر تھا مالک کا کام
میں مشابہت کرتے رہتے تھے، اپنے کھیتوں سے بیدخل نہیں کئے جاسکتے تھے۔ اس
طریقہ نے کاشتکار کے لئے خود مختار ہونا یا اُس کے بیٹے کے لئے اپنے باپ سے بہتر ہونا
بالکل ناممکن بنا دیا۔

نوا آبادوں اور زیادہ خوش قسمت غلاموں کو ایک نیا طبقہ قائم کرنے کی تحریکیں ہوئی کیونکہ
قانون یہ تھا کہ نوا آبادوں کی طرح دیہاتی غلاموں کے بعض طبقے اُس اراضی سے بیدخل نہیں
کئے جاسکتے تھے جسکی کاشت کرنے کے وہ عادی رہے ہیں البتہ اراضی فروخت ہونے
کے وقت وہ بھی اُس کے ساتھ فروخت ہو جاتے تھے۔

علاوہ ازیں اکثر یہ بھی واقع ہوتا تھا کہ رومی زمیندار بعض کم نصیب مالکان اراضی کو
جو اُس کے قریب دجوار میں آباد ہوتے تھے پرورش کرتا تھا۔ یہ لوگ ٹلیس سے بچنے اور اُس
کی حفاظت میں آنے کے لئے کیونکہ زمانہ بدامنی اور ابتری کا آتا جا رہا تھا اپنی اراضی کو اپنے
طاقتور ہمہایہ کے سپرد کر دیتے تھے اور باہم یہ شرط ہوتی تھی کہ وہ اُن کی حفاظت کرے۔

اور ان کھیتوں کو جو اُس کے نام انہوں نے کر دئے تھے اپنی حیات کاشت کرتے رہیں۔ اُن کے مرنے کے بعد اُن کی اولاد نو آباد ہو جاتی تھی۔ یہ طریقہ جیسا کہ ہم آئندہ ظاہر کریں گے ایک حد تک زمانہ مستقبل کے فیوڈلززم کی شرح ہے۔

آبادی کی کمی | جب ملک فارغ البال ہوتا ہے تو اُس کی آبادی روز افزوں ہوتی ہے سلطنت روم میں یہاں تک کہ آگسٹس کے وقت سے آبادی کی تعداد میں کمی نمایاں ہو چلی تھی جسے سلطنت کے استحکام کو جذب کر لیا۔ جنگ، طاعون، غلامی کے خراب اثرات اور ظالمانہ ٹیکسیں، ان سب نے آبادی میں تزلزل پیدا کر دیا کیونکہ جب معاش حاصل کرنا مشکل ہو جاتا ہے تو آدمی شادی کرنے سے باز رہتے ہیں اور بڑے گھنبہ کی پرورش کرنا دشوار سمجھتے ہیں۔

جرمنوں کا سلطنت | آبادی پڑھانے کے لئے جرمنوں کی کثیر تعداد کی حوصلہ افزائی کی گئی کہ وہ سلطنت کے اندر آباد ہو جائیں اور وہ نو آبادین گئے۔ کہا جاتا ہے کہ

قسطنطین نے ایک ہی قوم کے تین لاکھ آدمیوں کو ایسی دعوت دی تھی۔ رومیوں کی افواج میں وحشیوں کی بھرتی ہونے لگی تاکہ وہ اپنے اپنائے جنس کو سلطنت کے اندر داخل ہونے سے روکے رہیں۔ جولیس سیزر نے سب سے پہلے اُن کو اپنے سپاہیوں میں بھرتی کیا۔ یہ طریقہ روز بروز زیادہ عام ہو گیا یہاں تک کہ آخر کار تمام فوجیں جرمن نظر آنے لگیں۔ فرقے کے فرقے اپنے اپنے سرداروں کی ماتحتی میں بھرتی ہو گئے۔ اُن میں سے بعض جرمن مغرزا اور مفتخر جنرل بن گئے اور بعض حکومت کے افسروں میں ذمہ دار عہدوں پر مقرر ہو گئے۔ اس طرح سلطنت روم کے باشندوں میں جرمنوں کی بڑی تعداد کھپ گئی تھی قبل اس کے کہ اُن کے وحشی بھائیوں کے بڑے حملے شروع ہوئے۔ رومیوں اور وحشیوں کی حد فاصل روز بروز ناپید ہوتی جاتی تھی پس یہ نتیجہ اخذ کرنا مناسب نہیں ہے کہ وحشیوں کی بھرتی نے مغربی سلطنت روم کے زوال کا راستہ صاف کر دیا۔ اگرچہ وہ سلطنت روم کی بڑی عزت کرتے تھے لیکن اُن کو اپنی انفرادی آزادی کی محبت بھی تھی اور اُن کو اُس جا برانہ طریقہ حکومت سے کچھ ہمدردی

نہ تھی جس کے وہ زیرِ فرماں رہتے تھے۔

فنون و ادب کا تزلزل | چونکہ سلطنت کی مرقہ الحالی اور طاقت روز بروز کم ہوتی جا رہی تھی اور سلطنت رفتہ رفتہ وحشی اقوام سے بریز ہو گئی تھی لہذا اُس کے فنون و ادب کا معیار بھی جو آگسٹس کے عہدِ زیریں میں تھا بہت گر گیا تھا۔ قسطنطین کے زمانہ کی بچی کاری کا کام ٹراجان کے عہد کے مقابلہ میں بہت ہی گھٹیا تھا۔ چوتھی اور پانچویں صدی کے ناظرین کو سرور کے مکمل اور خوبصورت اسلوب بیان میں کچھ لطف نہ آتا تھا اور رنگین اور ادنیٰ درجہ کی تقریریں اُس کی قائم مقام سمجھی جانے لگیں۔ غالباً نئے سسٹم جو ۱۲۰۰ء میں مرالاطینی زبان کا سب سے آخری مصنف ہے جس کی کتابیں قدما کی کتابوں کے لگ بھگ ہیں۔ اُس کے بعد پھر بڑے بڑے علماء پیدا نہیں ہوئے۔ اُن اشخاص میں سے جو لاطینی علم ادب کو آج کل پڑھ سکتے اور اُس سے حظ اٹھا سکتے ہیں معدودے چند دوسری صدی کی ابتدائی نظم و نثر کے پڑھنے کا خیال کریں گے۔

صرف خلاصوں پر اعتماد | وحشیوں کے حملوں سے تین صدی پیشتر جو اشخاص کچھ بھی لکھتے پڑھتے تھے عام طور پر قدما کی کتابوں کے مطالعہ کی زحمت گوارا نہیں کرتے تھے بلکہ صرف مجموعہ انتخاب پر اعتماد کرتے تھے اور اسی کو وہ علم سمجھتے تھے جو خلاصوں اور چھوٹی چھوٹی کتابوں سے حاصل کیا جاتا تھا۔ قرونِ وسطیٰ نے بھی انہی باتوں کو درخشاں پایا اور چودھویں صدی تک یہی حال رہا جبکہ پیٹرارک کے زمانہ میں یورپ ایک مرتبہ پھر اُس تحقیق و تدقیق کے درجہ پر پہنچا جس نے زیادہ متحسب طلباء کو یونانی اور لاطینی زبان کے قدیم اعلیٰ مصنفین کی کتابیں پڑھنے اور سمجھنے کے قابل بنا دیا۔

مذہبِ عیسوی کے لئے تیاری | عام تزلزل کے باوجود جس کا ہم ذکر کر رہے ہیں رومی دنیا نے ایک اہم معاملہ میں خاص ترقی کی۔ پہلی اور دوسری صدیوں کے درمیان ایک قسم کی اخلاقی حالت اُسر نو پیدا ہو گئی اور روز افزوں مذہبی جوش ظاہر ہوا جس نے نئے مذہبِ عیسوی کو حیرت انگیز اور زودترین رواج کے لئے رستہ صاف کر دیا۔ بعض بعض وحشیوں کے فلسفیوں نے پُرانا خیال بالکل ترک کر دیا تھا جبکہ ہم ہومر اور ورجیل کی کتابوں میں باتے ہیں۔ اُن کے نزدیک بہت

سے دیوتا تھے اور وہ صرف خدا کے اعلیٰ قیاس تک پہنچ گئے تھے اور ان میں حق شناسی کا مادہ پیدا ہو گیا تھا۔ پہلی صدی کے خاتمہ پر ایک ٹی ٹس فلسفی لکھتا ہے کہ ہمارا فرض یہ ہے کہ ہم خدا کے احکام کی پیروی کریں اور اس کے ہم خیال بنیں اور اس کی عبادت کریں شہنشاہ مارکس آریس جوشمہ میں مرا اپنی کتاب "خیالات غلت" میں اسی قسم کے احساسات بیان کرتا ہے اور یہ وہ باتیں ہیں جو اس نے خود اپنی ہدایت کے لئے لکھی تھیں۔ بڑے بڑے شہروں کی مشہور خرابیوں اور بدیوں سے روز بروز نفرت ہوتی جا رہی تھی اور پاک و صاف طرز زندگی کی روز افزوں ترقی ہو رہی تھی۔ دُشٹیوں کے مذاہب یہ تعلیم دیتے تھے کہ مردوں کی ارواح ہیڈس میں رہتی ہیں لیکن آئندہ حشر و نشر کی نسبت بہترین خیال یہ تھا کہ وہ نہایت خوفناک ہے۔

عیسائیت کے وعدے | عیسائیت نے ان سب لوگوں کے لئے جو گناہ سے توبہ کریں ایک امید افزا حالت پیدا کر دی۔ گناہ کا خوف مبین اور ذی فہم اشخاص میں روز بروز زیادہ ہوتا جاتا تھا۔ علاوہ ازیں عیسائیت نے ان سب اشخاص کے لئے جو مسلسل حق کرنے کی کوشش کرتے رہیں گے بعد المات ابدی خوشی کا وعدہ کیا۔ یہ مذہب ہر قسم کے اثاث و ذکور کی خواہشات اور ضروریات کے لئے موزوں معلوم ہوا کیونکہ ہر شخص جو مذہب عیسوی قبول کرنا وہ دوسری دنیا میں ایسی مسرت حاصل کرنے کا امیدوار ہو سکتا تھا جو اس دنیا میں اُسے کبھی نہ نصیب ہوئی ہو۔

عیسائیوں اور دُشٹیوں کے	نئے مذہب میں جیسا کہ فلسطین میں شائع ہوا تھا ان لوگوں نے بھی
مذاہب ایک دوسرے سے	بہت کچھ اصلاحات کر دیں جنہوں نے اس کو قبول کیا تھا جیسا کہ فلسطین
خلط ملط ہوتے ہیں	کی ایک جماعت نے جنکو اہترائی مقدس باپ کہا جاتا ہے یہ ظاہر کرنے

کی کوشش کی کہ انجیل دُشٹیوں کے بہترین خیالات اور جذبات کا آئینہ ہے۔ نئے مذہب نے بعض رسومات مذہبی میں قدیم پرستش کے طریقے اختیار کر لئے۔ سیدھی سادی شروعات سے کلیسا نے باوریل کی منظم جماعت کے قیام اور شاندار طرز پرستش کے اجراء کی طرف قدم بڑھایا۔ اس طرح سے زمانہ کے ساتھ ساتھ مذہب عیسوی اور دُشٹیوں کے مذاہب کے اعلیٰ طریقے ایک دوسرے کے قریب تر

ہوتے گئے۔ ایک لحاظ سے یہ کہنا بھی صحیح ہے کہ یہ دونوں طریقے دونوں کی طرح ایک دوسرے کے مقابل مہلک جنگ میں صف آرا ہوئے۔ لیکن باوجود اس کے وہ دو دریاؤں کی طرح جو ایک ہی مقام کی طرف بہ رہے ہوں آگے چل کر آپس میں شیر و شکر ہو گئے۔ ان دونوں دریاؤں کے سنگم پر پوٹھیس (جو تقریباً ۱۵۲۴ء میں مرا) استادہ ہے۔ یہ شخص رومی متاخرین مفسرین میں نہایت ذہین اور ہوشیار گزرا ہے۔ اُس کی خوبصورت کتاب فلسفہ سے اطمینان قلب اقرون وسطیٰ کے دوران میں نہایت ہر دلعزیز کتابوں میں سے تھی جبکہ ہر شخص کو یہ یقین تھا کہ اس کا مصنف عیسائی ہے لیکن اس کتاب میں کسی بات سے یہ تہہ نہیں چلتا کہ وہ مذہباً ایک وحشی ہونے کے سوا کچھ اور بھی تھا۔ اگرچہ بعض علماء اس میں بھی شک رکھتے ہیں کہ اُس نے کامل طور پر نئے مذہب کو کبھی اختیار کیا تھا۔

ابتدائی یا انجیلی کلیسا | سینٹ پال کے خطوط سے پایا جاتا ہے کہ قدیم ترین عیسائی اقوام نے اپنی جماعت کو منظم بنانا ناگزیر خیال کیا تھا۔ چنانچہ انہوں نے چند افسران منتخب کئے، پادری مقرر کئے یعنی اُن کو نگرانِ حال بنایا اور کچھ سرگروہ منتخب کئے۔ لیکن سینٹ پال کی تحریر سے ٹھیک طور پر یہ ظاہر نہیں ہوتا کہ ان افسران کے فرائض کیا کیا تھے۔ ان کے علاوہ کچھ لوگ اور بھی تھے جن کا یہ کام تھا کہ وہ غبار کی خبر گیری کرتے رہیں۔ بالکل ابتدائی زمانہ کے عیسائیوں کا یہ خیال تھا کہ حضرت عیسیٰؑ بہت جلد مراجعت فرمائیں گے یعنی پشیمبر اس کے کہ اُن کی موجودہ نسل ختم ہوگی۔ چونکہ سب کے دلوں میں انجیل کا شوق بھرا ہوا تھا اور بڑے اشتیاق کے ساتھ یومِ الاخریٰ کا انتظار تھا، انہوں نے کسی عظیم الشان انتظام کی ضرورت محسوس نہیں کی لیکن جوں جوں زمانہ گزرتا گیا، عیسائیوں کی جماعتوں کی تعداد میں اضافہ ہوتا رہا اور بہت سے ایسے اشخاص اُن میں شامل ہوتے رہے جنہیں قطعی روحانیت نہ تھی۔ لہذا کلیسا کی حکومت کا ایک منظم طریقہ ایجاد کرنا پڑا تا کہ گناہگاروں کا انتظام کیا جاسکے اور اُن لوگوں کو جو اپنے برے رویہ سے اپنے مذہب کو بدنام کرتے تھے مذہب سے قطعی خارج کیا جاسکے۔

کیتھولک یا عام کلیسا | ایک مختصر مشہور کتاب جس کا نام کلیسا کی یکجہتی ہے اور جو اسقف سائپرین کی تصنیف ہے جو ۱۵۳۵ء میں مرا، اُس سے کلیسا کا من و عن حال ظاہر ہو جاتا ہے یعنی اس امر کا پتہ پل جاتا ہے کہ کلیسا کی وہی حالت تھی جو قسطنطین کے جواز مذہب عیسوی سے چند قرن پیشتر تھی۔ یہ اور دیگر ذرائع ظاہر کرتی ہیں کہ پیردان حضرت عیسیٰ مذہب عیسوی کو کیتھولک یا عام مذہب یقین کرنے لگے تھے یعنی ایسا مذہب جس میں تمام باایمان اشخاص شامل تھے خواہ وہ دنیا کے کسی جھٹے میں رہتے ہوں اور یہ سمجھتے لگے تھے کہ جو اشخاص نجات کے متمنی ہوں اُن کو اس عام کلیسا سے تعلق رکھنا ضروری ہے۔

قسطنطین سے قبل | کلیسا کے افسران میں جو جماعت پادریان کہلاتے تھے اور عام لوگوں کلیسا کا باضابطہ نظام | میں صریح امتیاز پیشتر ہی سے پیدا ہو گیا تھا۔ کلیسا کا انتظام اور اُس کے ممبران کی تعلیم جماعت پادریان کے سپرد تھی۔ ہر رومی شہر میں ایک اسقف اور ہر گائوں میں ایک پادری رہتا تھا جس نے سرگروہ کی جگہ حاصل کر لی تھی جس کا ذکر انجیل میں ہے۔ اسقف اور پادری کے ماتحت چھوٹے پادری تھے جن کو ڈیکن اور ماتحت ڈیکن کہتے تھے اور ان کے ماتحت اور بھی لوگ تھے جو پیشکار اور دربان وغیرہ وغیرہ تھے۔ لاٹ پادری اپنی حدود کے اندر پادریوں پر قابو رکھتا تھا۔ لہذا یہ امر خلاف فطرت نہ تھا کہ اسقف رومی صوبوں کے دارالسلطنتوں میں کلیسا کے معاملات میں با اثر اور با اقتدار ہو گئے وہ لاٹ پادریوں کے نام سے موسوم ہو گئے اور وہ صوبہ کے پادریوں کو ایک کونسل میں اہم معاملات کا تصفیہ کرنے کے لئے طلب کر سکتے تھے۔

پہلی عام کونسل کا اجلاس ۳۲۵ء | ۳۱۱ء میں شہنشاہ گلیریس نے ایک فرمان جاری کیا جس سے مذہب عیسوی قانوناً رائج الوقت مذہب کو برابر ہو گیا۔ قسطنطین نے جو سب سے پہلا عیسائی شہنشاہ تھا اس فرمان پر اچھی طرح عمل کرایا۔ اُس کے سامنے ۳۲۵ء میں عیسائی دنیا کی ایک عام کونسل بمقام نیسیا طلب کی گئی۔

اس مشہور جماعت کے احکام سے ظاہر ہوتا ہے کہ کیتھولک کلیسا نے پہلے ہی وہ صورت اختیار کر لی تھی جو اُس نے موجودہ زمانہ تک قائم رکھی بجز اس کے کہ روما کے لاٹ پادری کو تمام کلیسا کا فسر اعلیٰ ہونے کا صریح امتیاز نہیں رہا۔ با این ہمہ بہت سی وجوہات تھیں جن پر بعد ازاں بحث کی جائے گی کہ روما کا لاٹ پادری کیوں مغربی عیسائی دنیا کا مسلمہ حاکم قرار دیا جائے سب سے پہلا روما کا لاٹ پادری جس نے مستند تاریخ میں واقعی نہایت اہم کام انجام دیے لیو اعظم تھا اور جس نے اپنے عہدہ کو ۱۷۷۴ء میں قبول کیا تھا۔

کلیسا کا درجہ تھیوڈوسیا | قسطنطین کے جانشینوں نے قدیم مذاہب کی رسوم کو فوراً بند کر دیا
کے ضابطہ میں | اور ایسے ایسے قوانین نافذ کئے جن سے عیسائی پادریوں کو اہم مراعات

حاصل ہو گئیں۔ ضابطہ تھیوڈوسیا کی آخری کتاب میں جو آئین سلطنت کا ایک بڑا مجموعہ ہے اور جو ۱۷۷۴ء میں درجہ تکمیل کو پہنچا تھا تمام شاہی فرامین جن کا تعلق عیسائی کلیسا اور پادریوں سے ہے مل سکے ہیں۔ اس ضابطہ سے ہم کو اس بات کا بھی پتہ چلتا ہے کہ پادریوں کو اس بتا رہے کہ ان کے سپرد مقدس امور تھے، اگر انہیں ریموڈوں کے فرائض انجام دیتے اور چند ٹیکسوں کے ادا کرنے سے جو عوام الناس کے ذمہ تھے مستثنیٰ کر دیا تھا۔ ان کو دھتکے قبول کرنے کا بھی حق حاصل تھا۔ خود شہنشاہوں نے کلیسا کے نام بڑے بڑے وقف کر دئے ان کی مثال کو پیش نظر رکھ کر بادشاہوں اور خاص خاص لوگوں نے تمام قرون وسطیٰ میں عمل کیا یہاں تک کہ کلیسا اس قدر مالدار ہو گئی جس کا یقین کرنا مشکل ہے یعنی اُس کی آمدنی ہر سلطنت یورپ سے بہت زیادہ ہو گئی تھی۔ پادریوں کو بعض مقدمات قانونی بھی ملے کر نیا اختیار دیا گیا تھا اور ان کو یہ مراعات بھی حاصل تھیں کہ وہ کلیسا کی عدالتوں سے ان جھوٹے جرائم کے مقدمات کو جن میں وہ خود ماخوذ ہوں ملے کر الیں۔ ضابطہ کی یہ آخری کتاب تشلیٹ کی تعریف سے شروع ہوتی ہے اور بہت زیادہ جگہ اس کتاب میں مختلف اقسام کے منکرین کے حالات اور ان سسراؤں کے بیان میں صرف کی گئی ہے جو سلطنت کا مذہب

قبول نہ کرنے کی صورت میں عائد ہوتی تھیں۔

کلیسا سلطنت کے زوال [ضابطہ تھیوڈوسیہ کے قواعد میں آئندہ قرون وسطیٰ کی کلیسا کی حالت کے بعد بھی قائم رہی] بھی صاف طور پر نمایاں ہے۔ شاہی سلطنت کا خاتمہ مغرب میں وحشی فائین نے بہت جلد کر دیا تھا لیکن کیتھولک کلیسا نے فائین کو مفتوح کیا اور اپنے ذیل میں شامل کر لیا۔ جب افسران سلطنت اپنے عہدوں سے دست کش ہو کر چلے گئے تو حملہ آور کا مقابلہ کرنے کے لئے پادری اپنی اپنی جگہ پر قائم رہے۔ وہ پرائی تہذیب اور امن و امان کے خیالات کو اپنی مثال سے پیش کرتے رہے۔ یہ کلیسا ہی کی وجہ ہے کہ لاطینی زبان ان لوگوں میں زندہ رہی جو صرف بے اصول جرمن زبان جانتے تھے۔ یہ کلیسا ہی تھی جس نے کچھ نہ کچھ تعلیم کا رواج بدامنی اور ابتری کے نہایت تاریک زمانہ میں بھی قائم رکھا کیونکہ بغیر لاطینی حاصل کئے کلیسا کی مذہبی رسوم ادا نہیں کی جاسکتی تھیں اور اُس کے افسران آپس میں سلسلہ خط و کتابت قائم نہیں رکھ سکتے تھے۔

مشرقی سلطنت | اگرچہ سلطنت روم، قانون، طرز حکومت اور شائستگی کے لحاظ سے اپنی مغربی حصوں کے جرمنوں کی کافی تعداد سے مغلوب ہونے کے وقت تک ایک ہی حالت میں رہی تاہم اس غلبہ سے پیشتر بھی مشرقی اور مغربی حصہ سلطنت میں علیحدہ علیحدہ رہنے کی رغبت کا پتہ چلتا ہے۔ قسطنطین نے جس نے اپنے حریفان سلطنت پر بڑی کنشاکش کے بعد برتری حاصل کی مشرق میں دوسرا دار الخلافہ قائم کرنے کی بنا پر اپنی وسیع سلطنت کو مستحکم بنانے کی امید کی تھی تاکہ وہاں سے ان ممالک کا انتظام بخوبی ہو سکے جو روم سے دور دراز فاصلوں پر تھے۔ چنانچہ قسطنطنیہ ۳۳۰ء میں ایشیا اور یورپ کی حدود پر آباد کیا گیا۔ اس سے یہ مرکز مطلب نہ تھا کہ سلطنت کے اتحاد کو صدمہ پہنچایا جاسکے۔ چنانچہ جب تھیوڈوسیوس اعظم نے ۳۹۵ء میں یہ انتظام کب اُس کے دونوں بیٹے سربراہ اُسے سلطنت ہوں اور ایک مغرب میں حکومت کرے اور دوسرا مشرق میں تو اُس کا مقصد سلطنت کو منقسم کرنے کا نہ تھا۔ یہ سچ ہے کہ اس

واقعہ کے بعد سے دو شہنشاہ ہر ایک اپنی اپنی دارالسلطنتوں میں رہنے لگے لیکن ان کی نسبت
 یہی خیال تھا کہ وہ متفقہ طور پر ایک ہی سلطنت کے حکمران ہیں۔ نئے قوانین کو دونوں شہنشاہ
 قبول و منظور کرتے تھے۔ اُس زمانہ کے مصنفین بھی دو سلطنتوں کا ذکر نہیں کرتے بلکہ ایک ہی
 سلطنت کا حوالہ دیتے ہیں گویا نظام سلطنت ایک ہی حکمران کے قبضہ میں تھا۔ درحقیقت تمام
 مہذب دنیا کے لئے ایک حکومت کا خیال و مانعوں سے نہیں نکلا تھا بلکہ قرون وسطیٰ کے تمام
 زمانہ میں بھی یہ خیال آدمیوں کے دلوں میں برابر جاگزیں رہا۔ اگرچہ وحشیوں نے شرقی
 حصہ سلطنت میں اول اول اپنا قدم جمایا تاہم قسطنطنیہ کے شہنشاہ اپنے قدیم مقبوضات سلطنت
 پر جرمینوں کی کامل فتوحات مغرب کے بعد بھی صدیوں تک حکمرانی کرتے رہے۔ جب آخر کار
 سلطنت کا مشرقی دارالسلطنت فتح ہوا تو یہ جرمینوں کے قبضہ میں نہیں آیا بلکہ ترکوں کے قبضہ
 میں آیا اور ۱۴۵۳ء سے اب تک انہی کے قبضہ میں ہے۔

اس کتاب میں مشرقی سلطنت کی تاریخ لکھنے کی گنجائش نہیں ہے اگرچہ مغربی یورپ
 کا حال بیان کرتے ہوئے اس کو قطعی نظر انداز کر دینا مشکل ہے۔ اس سلطنت کی زبان اور
 تہذیب ہمیشہ یونانی رہی ہے اور اس وجہ سے اوزنیز مشرق کے اثر سے اس کی شائستگی میں
 اور لاطینی مغرب کی شائستگی میں جس کو جرمینوں نے اختیار کیا بین فرق ہے۔ مشرق میں علم کبھی
 فنا نہیں ہوا جیسا کہ مغرب میں ہو گیا تھا اور نہ فنون بالکل ادنیٰ درجہ کو پہنچے۔

قرون وسطیٰ کے شروع میں	مغرب میں سلطنت روم کے زوال کے بعد بھی صدیوں تک مشرقی
قسطنطنیہ تمام یورپ میں نہایت	سلطنت کا دارالحکومت نہایت وسیع اور نہایت متمول ہونے کی
آباد اور مالا مال شہر تھا	تباہ تمام یورپ میں ممتاز رہا۔ اُس کی دیواروں کے اندر وہ

شائستگی اور تہذیب پائی جاتی تھی جو مغرب میں تقریباً غائب ہو گئی تھی۔ اُس کی خوبصورت
 عمارتیں اُس کے باغیچے اور کھڑبجے دار گلیاں ایک مغربی سیاح کو حیرت میں ڈال دیتی
 تھیں۔ جب صلیبی لڑائیوں کے زمانہ میں مغربی اقوام کو قسطنطنیہ کی شائستگی اور علم سے واسطہ

پڑا تو ان پر ان کا نہایت گہرا اور مستقل اثر ہوا۔

----->(x)<-----

باب سوم

جرمنوں کے حملے اور سلطنت روما کا زوال

۳۷۵ء سے قبل جرمنوں نے جو گوٹھیں سلطنت کے اندر داخل ہونے کے لئے کیں وہ سیر و سیاحت کے شوق، اور اپنے مہذب ہمسایوں کے فوائد میں سے بعض کو حاصل کرنے کی امید یا اپنی روز افزوں آبادی کے لئے نئے ملک کی ضرورت پر مبنی تھیں۔ اور اہل روما اپنی فوجوں، اپنی مضبوط دیواروں اور اپنے محافظوں کی مدد سے اس وقت تک وحشیوں کو زیر دستی کسی حصہ ملک کو دبا لینے سے باز رکھنے میں کامیاب رہے۔ لیکن یکایک ایک نئی طاقت نے ظہور کیا جس نے جرمنوں کو کمزور سلطنت پر ڈھکیل دیا۔ قوم مہنس جو وسطی ایشیا کے فرقہ منگولیا سے ہے قوم گاتھ پر جو ایک جرمن فرقہ تھا اور دریائے ڈینیوب پر آباد تھا آٹوٹی اور اُس کے ایک حصہ کو دریا کے اُدھر جو سلطنت کی حدود کے اندر تھا پناہ لینے کے لئے مجبور کیا۔ یہاں اُن کی شاہی افسروں سے جلد مٹھ بھڑھ مٹی اور ایڈریانوپل پر ۳۷۵ء میں ایک سخت معرکہ ہوا جس میں قوم گاتھ نے شکست دیکر شہنشاہ ولسس کو قتل کر ڈالا۔ اب جرمنوں نے نہ صرف حدود سلطنت ہی کو توڑ ڈالا تھا اور اُس کے اندر داخل ہو گئے تھے بلکہ انہوں نے یہ سبق بھی حاصل کر لیا تھا کہ وہ رومی افواج کو شکست دے سکتے تھے۔ لہذا جنگ ایڈریانوپل کو جرمنوں سے مغربی حصہ سلطنت کے فتح ہونے کی ابتدا کہنا چاہئے۔ لیکن کچھ عرصے تک جنگ ایڈریانوپل کے بعد قوم مغربی گاتھ کو یا جیسا کہ اُن کو اکثر وزی گاتھ کہا جاتا ہے ترغیب دلا کر شہنشاہ کے افسران کے پیش کردہ شرائط قبول و منظور

قوم مہنس، قوم گاتھ کو سلطنت میں داخل ہونے کے لئے مجبور کرتی ہے
جنگ ایڈریانوپل ۳۷۵ء

کراؤسے اور ان میں سے بعض رومیوں کی افواج میں سپاہیوں کی حیثیت سے بھرتی ہونے پر راضی ہو گئے۔

ایلیزک نے روم کو | جرمن سرداروں میں سے ایلیزک بہت جلد اُس برتاؤ سے جو اُس کے ساتھ فتح کر لیا۔ ^{۱۸۴} کیا گیا ناراض ہو گیا۔ اُس نے ایک فوج فراہم کی جس میں قوم مغربی گاتھ کا زیادہ حصہ شامل تھا اور اٹلی کو روانہ ہو گیا۔ چنانچہ روم ^{۱۸۵} میں اُس کے قبضہ میں آ گیا اور اُس کے ہمراہیوں نے شہر کو خوب لوٹا۔ کہا جاتا ہے کہ ایلیزک پر اُس تہذیب کے نظارہ کا جو اُس کے ارد گرد تھی نہایت گہرا اثر پڑا۔ اُس نے شہر کو غارت نہیں کیا اور نہ اُس کو کوئی سخت نقصان پہنچایا بلکہ اُس نے اپنے سپاہیوں کو یہ خاص حکم دیا کہ گرجاؤں کو کوئی نقصان نہ پہنچایا جائے اور نہ ان کی جائداد کو لوٹا جائے۔

مغربی گاتھ جنوبی گال | پیشتر اس کے کہ ایلیزک اپنی قوم کی مستقل آبادی کے لئے کوئی قابل اور اسپن میں آباد ہوتے ہیں

گال میں پہنچے اور وہاں سے اسپن کا رخ کیا جہاں دوسرے وحشی فرقے پہلے سے آباد ہو گئے تھے یعنی وینیڈال اور سوئی وی۔ یہ لوگ رہائش کو پار کر کے ایلیزک کے روم کو فتح کرنے سے چار برس قبل گال میں داخل ہو گئے تھے۔ تین برس تک انہوں نے ملک کو برباد کیا اور بعد ازاں کوہ پیرینیئز کے اوہر چلے گئے۔ جب مغربی گاتھ اسپن میں پہنچے تو انہوں نے فوراً رومی حکومت سے صلح کر لی۔ پھر انہوں نے وینیڈال سے نبرد آزمائی شروع کی جس میں وہ کامیاب ثابت ہوئے اور شہنشاہ نے ان کو اس صلح میں ایک بڑا ضلع ^{۱۸۹} میں جنوبی گال میں دیدیا جہاں کہ انہوں نے مغربی گاتھک سلطنت قائم کر لی۔ دس برس بعد وینیڈال افریقہ کو چلے گئے جہاں انہوں نے ایک سلطنت کی بنیاد ڈالی اور مغربی بحیرہ روم پر اپنا قبضہ کر لیا۔ اسپن میں ان کی جگہ مغربی گاتھ آگئے جنہوں نے اپنے بادشاہ یورک ^{۱۹۰} سے ^{۱۹۱} تک کی ماتحتی میں جزیرہ نما اسپن کا بڑا حصہ فتح کر لیا اور ان

کی سلطنت دریائے لائرسے آبنائے جبل الطارق تک وسیع ہو گئی۔

پانچویں صدی میں سلطنت | بیچین و شیوں کے کثیر التعداد فرقوں کی آمد و شد کی پیچیدہ تاریخ کا
کھوج لگانا بالکل غیر ضروری ہے۔ وہ یورپ میں پانچویں صدی کے

اندر ادھر ادھر خانہ بدوشوں کی طرح پھرتے رہے۔ مغربی یورپ کا کوئی حصہ مشکل سے ان
کی دست برد سے محفوظ رہا ہوگا۔ برطانیہ کو بھی جرمن فرقوں یعنی انگیس اور سیکسنس نے فتح کر لیا
تھا۔

ایٹلیا اور قوم ہنس | جرمن فرقوں کی آمد سے جو عام اتبری پیدا ہو گئی تھی قوم ہنس نے اُس میں اور
اضافہ کر دیا۔ یہ منگولین قوم تھی اور اسی نے پہلے پہل مغربی گاتھ کو حدود سلطنت کے اندر ڈھکیل
دیا تھا۔ اب اس نے مغربی یورپ کو خوفزدہ کر دیا۔ اپنے سردار ایٹلیا کے ماتحت جس کو کانیتے
ہوئے رومی "قہر خدا" کہتے تھے جنگی اور خونخوار قوم ہنس نے گال پر حملہ کیا۔ لیکن رومی باشندے
اور جرمن حملہ آوروں کے خلاف شفق ہو گئے اور چلمیس کی لڑائی ۴۵۶ء میں اُن کو شکست دی
اس پسپائی کے بعد ایٹلیا نے اٹلی کی طرف رخ کیا۔ لیکن اس فوری خطرہ سے اس طرح بچا
ہل گئی کہ پوپ لیو اعظم نے ایک سفارت کی سرکاری قبول کر کے ایٹلیا کو ترغیب دی کہ وہ روما
پر حملہ کی تجویز سے دست کش ہو جائے۔ وہ ایک سال کے اندر مر گیا اور اُس کے ساتھ ہی قوم
ہنس کی طاقت بھی جاتی رہی جس نے پھر بھی یورپ کو نہیں سستایا۔ لیکن اُس کے دھکی تھیسز
حملہ اٹلی نے ایک مستقل نتیجہ پیدا کر دیا اور وہ شہر آباد ہو گیا جو نصیس اور طاقتور شہر وینس کے نام
سے مشہور ہے کیونکہ یہ اُسی زمانہ میں ہوا کہ شمالی اور مشرقی اٹلی کے شہروں سے لوگ بھاگ گئے
اور بحیرہ ایڈریاٹک کے کنارے کے ریگستانی جزیروں میں آباد ہو گئے۔


مغرب میں سلطنت کا | عام طور پر ۴۷۶ء کو مغربی سلطنت کے خاتمہ کا سال اور قرون وسطیٰ کی ابتدا
خاتمہ ۴۷۶ء | کا سنہ کہا جاتا ہے۔ جو کچھ اس سال میں واقع ہوا وہ یہ ہے :-

تھیوڈوسیوس اعظم نے ۴۹۵ء میں یہ قانون بنادیا تھا کہ اُس کے دونوں بیٹے انتظام

مملکت کو تقسیم کر لیں۔ مغربی شہنشاہ اکثر کمزور اور کاہل حکمران ثابت ہوئے۔ وحشی اقوام ادھر سے ادھر چکر لگاتی رہیں جہاں اُن کا جی چاہا چلی گئیں۔ اور جرمن افواج جو سلطنت کی ملازمت میں تھیں برائے نام شہنشاہوں کو کبھی تخت سے معزول کرنے اور کبھی تخت نشین کرنے کی دل لگی میں مصروف رہیں۔ ۱۹۱۸ء میں جرمن افواج نے جو کراہیہ پر کام کرتی تھیں یہ خواہش ظاہر کی کہ اُن کو ملک اٹلی کا ایک ثالث حصہ دیدیا جائے۔ اُن کی اس طلب کے انکار پر اوڈیسر نے جو اُن کا سردار تھا، مغربی شہنشاہوں کے آخری تاجدار کو جس کا نام بد قسمتی سے رومولس آگسٹس مختصر تھا نیپلس کے قریب ایک گائوں میں جلا وطن کر دیا۔ بعد ازاں اوڈیسر نے سلطنت کی علامات کو مشرقی شہنشاہ کے پاس اس درخوا سے بھیجا کہ اُس کو اٹلی پر شہنشاہ کے ماتحت کی حیثیت سے حکمرانی کرنے کی اجازت دیجائے اور اس طرح مغربی شہنشاہوں کی نسل کا خاتمہ ہو گیا۔

تھیوڈرک، اوڈیسر پر غالب آتا ہے اور مشرقی گاتسکی سلطنت اٹلی میں قائم کرتا ہے

تاہم اٹلی کی سر زمین پر مستقل جرمن سلطنت کا قائم کرنا اوڈیسر کی قسمت میں نہ تھا کیونکہ اُس پر تھیوڈرک نے جو مشرقی گاتسہ کا بادشاہ تھا فتح حاصل کر لی۔ تھیوڈرک نے اپنے غفوان شباب کے دس برس قسطنطنیہ میں بسر کئے تھے اور وہ اس طرح سے رومیوں کی طرز معاشرت سے واقف ہو گیا تھا۔ جب وہ اپنی قوم میں واپس گیا تو وہ مشرقی شہنشاہ کا کبھی ایک خوفناک دشمن اور کبھی کلیف وہ دوست رہا۔ مشرقی گاتسہ نے اُس کی سرداری کے زمانہ میں مشرقی سلطنت کے مختلف حصوں کو غارت اور برباد کیا اور ایک مرتبہ خود دار السلطنت پر حملہ کی دہکی دی شہنشاہ نے بار بار اُس کو خوش کرنے کی کوشش کی۔ کبھی اُس کو مختلف اعزاز اور خطابات دئے اور کبھی اُس کی قوم کو جاگیریں اور روپیہ عطا کیا۔ حکومت کے لئے یہ نہایت اطمینان بخش بات ہوئی جب تھیوڈرک اپنی قوم کو لے کر اوڈیسر کے خلاف اٹلی کی طرف روانہ ہوا۔ تھیوڈرک نے شہنشاہ سے کہا۔ "اگر میں ناکام ہوا تو آپ ایک مضرت رساں اور مسرف دوست سے نجات پائیں گے اور اگر بعون الہی میں کامیاب ہوا تو میں آپ کی جانب سے حکومت کر دوں گا اور اس سے آپ کی شان



جنہوں نے اُن کو ایرین الحاد کی باتیں بھی سکھا دی تھیں جو اُس وقت قسطنطنیہ میں رائج تھیں۔
 ایرین الحاد کی وجہ تسمیہ یہ ہے کہ ایک شخص ایریس نامی جو اسکندریہ کا پادری تھا اور ۳۳۳ء میں
 فوت ہوا اس اصول کا بانی مبنی تھا۔ اُس کے اس اصول کو نیسیا کی کونسل نے بھی تسلیم
 ملامت قرار دیا تھا۔ ایریس کے تابعین حضرت عیسیٰؑ کی عادت اور تثلیث کے تینوں افراد
 کی نسبت وہ خیالات نہیں رکھتے تھے جو روم میں پسندیدگی کی نظر سے دیکھ جاتے تھے۔ لہذا
 مشرقی گاتہ نہ صرف وحشی تھے (کیونکہ یہ بات تو قابل معافی تھی) بلکہ وہ کٹر باشندگان اٹلی کی نظر
 میں الحاد کے ناقابل عفو جرم کے مرتکب بھی تھے۔ اپنے زمانہ کے لحاظ سے تھیوڈورک خود غیر معمولی
 طور پر متعصب تھا تاہم اُس کا یہ یقین کہ مذہبی امور میں ہم جبراً کسی کو اپنا ہم خیال نہیں بنا سکتے
 کیونکہ کوئی شخص اپنی مرضی کے خلاف زبردستی کسی بات کا معتقد نہیں ہو سکتا، ظاہر کرتا ہے کہ
 سلطنت روم اور رومی کلیسا جو کٹر خیالات کا آئینہ تھی دونوں کے گزشتہ کارناموں میں اور
 اُن کے اعتقاد میں کس قدر بُجھتا تھا۔

تھیوڈورک کے زمانہ | جب تھیوڈورک اٹلی میں اپنی سلطنت اس روشن خیالی اور اعتدال کے
 کی جرمن سلطنتیں | ساتھ قائم کر رہا تھا وہ ملک جس کو اب فرانس کہتے ہیں، وحشی اقوام
 میں سے نہایت طاقتور فرینک کے قبضہ و اقتدار میں آنا جا رہا تھا۔ اور یہ وہ لوگ تھے جنہوں
 نے موجودہ یورپ کی ساخت میں دوسری جرمن قوموں کی نسبت زیادہ حصہ لیا ہے۔ جرمن
 اور مشرقی گاتہ کی سلطنتوں کے علاوہ مغربی گاتہ اپنی سلطنت اسپین میں قائم کر چکے تھے اور
 برگنڈی دریائے رہون پر اور وینڈال افریقہ میں آباد ہو چکے تھے۔ ان قوموں کے حکمراں
 خاندانوں میں شاہی اتحادات قائم ہو گئے تھے اور یورپ کی تاریخ میں ان تمام قوموں کے
 ایک خاندان ہونے کا اول اول پتہ یہاں سے چلتا ہے، جو اپنی حدود میں علیحدہ علیحدہ بھی
 رہتی تھیں لیکن بطور خود مختار طاقتوں کے، ایک دوسرے سے تعلقات بھی رکھتی تھیں۔ چند
 سال تک جرمن اور رومی کسی بدامنی اور فساد کے بغیر، باہم ایک دوسرے کو اپنے میں مدغم

کرنے کے طریقہ میں بسرعت تمام مشغول و مصروف رہے۔

لاطینی علم ادب کا فقدان | لیکن یورپ کی قسمت میں یہ اچھی بات نہ تھی۔ یورپ اب اُس بے چینی اور بد امنی کے زینہ کے پہلے قدم پر تھا جس کے بعد وہ قریب قریب بالکل جہالت اور وحشیانہ کی حالت کو پہنچ گیا۔ علوم و ہنر اور ادب کو آنے والی صدیوں کے سیاسی میدان میں کوئی جگہ نہ دی گئی۔ بوئیس جیکو تھیوڈرک نے ۱۱۵۲ء یا ۱۱۵۳ء میں دغا بازی کی مراسلت کی الزام پر جو اُس نے شہنشاہ سے کی تھی قتل کر دیا تھا آخری لاطینی مصنف تھا جو کیا بلحاظ قادر الکلامی اور کیا بلحاظ اسلوب بیان ہر طرح سے قدیم لاطینی مصنفین کا مقابلہ کر سکتا ہے۔ وہ عالم بھی تھا اور شاعر بھی تھا اور آئندہ نسلوں نے اُس کی کتابوں کو جو اُس نے منطق اور موسیقی پر لکھیں نہایت احترام اور عزت کی نظر سے دیکھا۔

کبید درس اور | تھیوڈرک کا ممتاز مشیر کبید درس تھا جو ۱۱۵۵ء میں مرا۔ زیادہ تر اُس اُس کے خلا سے | کے خطوط سے اُس زمانے کے حالات ہم پر منکشف ہوئے۔ اُس نے اپنے زمانہ شیب میں علوم اور فنون پر کچھ درسی کتابیں لکھیں مثلاً قواعد زبان، حساب، منطق، علم ہندسہ، فصاحت بیان، موسیقی اور فلکیات۔ اُس کی کتابوں کا یہ مقصد تھا کہ نیم خواندہ پادریوں کو انجیل کے پڑھنے میں اور کلیسا کے اصول سمجھنے میں آسانی ہو۔ اُس کی کتابیں ان سات ضروری مضامین پر نہایت نامکمل اور ہم لوگوں کے نزدیک نہایت پوچ اور پھر ہیں اُس نے ہر مضمون کو چند صفحات میں ختم کر دیا ہے لیکن ہم کو اُس کی ان کتابوں سے یہ بخوبی اندازہ ہو جاتا ہے کہ چھٹی صدی میں اٹلی میں علم کی کس قدر بقدری ہو گئی تھی۔ تاہم قرون وسطیٰ کے دوران میں اُس کی کتابیں ان بڑے علوم پر مستند سمجھی جاتی تھیں۔ پس قرون وسطیٰ کا یورپ ان کتابوں اور اسی قسم کی دیگر کتابوں کی بدولت جن پر اُس کے علم کا دار و مدار تھا اُس زمانہ کو پہنچ گیا جب لاطینی شائستگی کا خاتمہ ہو رہا تھا۔

مغربی یورپ میں چھٹی صدی

آٹھویں صدی میں کوئی مصنف

نہ پیدا ہوا

اب تاریکی کا دور از زمانہ شروع ہوتا ہے۔ تھیوڈرک کے زمانہ سے

شارلمین تک تین سو برس گزر گئے۔ اس عرصہ میں کوئی مصنف ایسا

نہ ہوا جو بدترین لاطینی میں بھی اپنے زمانہ کی حالات کی تاریخ لکھ دیتا

گو یا ہر چیز نے تعلیم کے خلاف سازش کھلی تھی۔ بڑے تعلیمی مرکزوں کا تہیج، روما، اسکندریہ، ملان

کو دھنیوں یا عربوں نے جزو ابر باد کر دیا تھا۔ جو کتب خانے دیوتاؤں کے مندروں میں تھے

وہ جوشیلے عیسائیوں نے مندروں کے ساتھ ساتھ خاک سیاہ کر دیے اور ان کو قدیم مذہب

کے ساتھ قدیم کتب خانوں کے تباہ ہونے کا ذرا بھی رنج نہ ہوا۔ تھیوڈرک کی وفات کے بعد

شرقی شہنشاہ نے وہ امداد بھی روک دی جو سرکاری استادوں کو سلطنت اب تک دیتی چلی آئی

تھی۔ اور ایہ تھنر کا بڑا مدرسہ بھی بند کر دیا۔ چھٹی صدی کا تنہا مورخ گرے گری، ٹورس کا پادری

تھا جو ۵۹۴ء میں مرا اور جو نیم خواندہ تھا۔ اُس کی تمام کتاب ذہنی و عقلی خراب حالت کے

اظہار میں ناقابل تردید ثبوت ہے۔ وہ کم از کم اپنی جہالت کو خوب سمجھتا ہے اور غلط لاطینی زبان

میں بے اختیار کہہ اٹھتا ہے "افسوس ہے ہمارے زمانہ پر کہ ہمارے درمیان سے تعلیم بالکل

مفقود ہو گئی۔"

تھیوڈرک کی وفات کے ایک سال بعد سب سے بڑے شرقی شہنشاہوں

میں سے جسٹینین جو ۵۲۷ء سے ۵۶۵ء تک حکمراں رہا قسطنطنیہ میں

سربراہ آراء سلطنت ہوا۔ اُس نے اٹلی اور افریقہ کے صوبہ جات کو

وینڈال اور شرقی گاتھ

کی سلطنتوں کو جسٹینین برباد

کرتا ہے

جو شرقی گاتھ اور وینڈال کے قبضہ میں آ گئے تھے دوبارہ سلطنت میں ملانے کی کوشش کی۔ اُس

کے جرنل بلیسیاریس نامی نے ۵۳۷ء میں وینڈال کی سلطنت شمالی افریقہ کو مغلوب و مفتوح

کر لیا لیکن گاتھ حکومت کو اٹلی میں تہ و بالا کرنا کسی قدر مشکل ثابت ہوا تاہم باوجود دلیرانہ

جنگ کے گاتھ ۵۵۳ء میں اس قدر کامل طور پر شکست یاب ہوئے کہ وہ اپنا ساز و سامان اپنے

ہمراہ ٹیکر اٹلی کو چھوڑنے کے لئے آمادہ ہو گئے۔ بقیہ السیف قوم گاتھ پر کیا گزری، اس کا حال

ہیں کچھ معلوم نہیں۔ لیکن اٹلی میں وہ اس قدر کم تعداد میں رہ گئے تھے کہ اطالیوں کی کثیرالتعداد جماعت پر اُن کا کوئی اثر نہ رہا۔ اور اطالیوں نے مذہبی جوش میں سرشار ہو کر جس کی وجہ سے انہیں بعد ازاں سخت نقصان پہنچا اپنے دروازے جسٹینین کی عظیم افواج کے لئے کھول دیے۔

قوم لمبرڈاٹلی پر قابض ہوئی ہے | سلطنت گاتھ کا برباد ہونا اٹلی کے لئے بھی پیغام موت تھا۔ جسٹینین کی وفات کے بعد فوراً ملک پر قوم لمبرڈ نے حملہ کیا اور اُس کو تاخت و تاراج کیا۔ اور

یہ لوگ عظیم جرمن اقوام میں سے آخری قوم تھے جنہوں نے قدیم سلطنت کی حدود کے اندر آباد ہونا چاہا۔ وہ ایک وحشی قوم تھے جن کا بڑا حصہ اتیک قدیم مذہب کا پابند تھا۔ اور جو لوگ انہیں ایرین عیسائی بھی تھے وہ بھی کلیسائے روم کے استہی مخالف تھے جتنے اُن کے غیر عیسائی براوران تھے۔ ان نئے آئے والوں نے اول اول اُس ملک کو جو دریائے پو کے شمال میں ہے اور جس کو اُن کے نام پر اب تک لمبرڈی کہتے ہیں آیا دیا اور بعد ازاں اپنی فتوحات کو جانب جنوب وسعت دی۔ مشرقی گاتھ کی طرح اعتدال اور دور اندیشانہ سیاست کے ساتھ آباد ہونے کی بجائے قوم لمبرڈ نے جزیرہ نمائے اٹلی میں قتل و غارت کو پسند کیا۔ سمندر کے کناروں کے جزیروں میں جن لوگوں سے ہوسکا بھاگ گئے۔ تاہم قوم لمبرڈ تمام اٹلی کو فتح نہ کر سکی۔ روم، ریویٹا اور جنوبی اٹلی یونانی سلطنت کے ماتحت رہی۔ جوں جوں زمانہ گذرنا گیا لمبرڈوں نے اپنا وحشیانہ پن چھوڑ دیا۔ کٹر عیسائی ہو گئے اور بتدریج اُن لوگوں کی تہذیب اختیار کر لی جن کے درمیان وہ رہتے تھے۔ اُن کی سلطنت دو برس سے ناند عرصہ تک قائم رہی بعد ازاں شارلمین نے اُس پر غلبہ حاصل کر لیا۔

فرینک اُن کی اہمیت | جرمن اقوام میں سے جن کا حال ہم نے بیان کیا ہے کوئی فرقہ فرینک اور انکا طریقہ فتوحات کے سوا مستقل سلطنت قائم کرنے میں کامیاب نہ ہوا۔ اُن کی سلطنتیں

یا تو کسی دوسری جرمن قوم نے تباہ و برباد کر دیں یا مشرقی سلطنت نے اُن کو غارت کر دیا۔ یا جیسا کہ اسپین کی مشرقی گاتھک سلطنت کا حال ہوا مسلمانوں نے اُن کو مٹا دیا۔ فرینک جن کا

اب ہم ذکر کریں گے صرف دوسری جرمن اقوام ہی کو فتح کرنے کے لئے پیدا نہیں ہوئے تھے بلکہ اپنی حدود و سلطنت کو قوم سلاٹ کے اضلاع تک وسعت دینے کے لئے خلق کئے گئے تھے پہلے پہل جو تاریخ میں قوم فرینک کا حال معلوم ہوتا ہے تو صرف اس قدر کہ وہ دریائے رہائن پر کولون سے بحیرہ شمالی تک آباد تھے سلطنت کے اندر ان کا طریقہ فتوحات اُس طریقہ سے بچہ مختلف تھا جو گاتھ المیرڈ اور وینڈال نے اختیار کیا تھا جرمنی سے اپنا تعلق قطع کرنے اور سلطنت روم کے بحر ذخار میں اپنا ایک جزیرہ بنانے کی بجائے انہوں نے رفتہ رفتہ اُس ملک کو جو ان کے ارد گرد تھا فتح کیا۔ خواہ وہ کتنے ہی دور و راز کے حصہ ملک کو فتح کر لیتے تھے اپنا تعلق وحشی محفوظ افواج سے جن کو وہ پیچھے چھوڑ جاتے تھے برابر قائم رکھتے تھے۔ اس طرح سے ان میں دلیرانہ جوش و خروش کبھی کم نہ ہوا جو ان قوموں نے بالکل نائل کر دیا جو رومی تہذیب کے کمزور کر دینے والے اثرات سے پورے طور پر متاثر ہو گئی تھیں۔

پانچویں صدی کے شروع میں انہوں نے وہ ضلع اور اُس کے ارد گرد کا مشرقی حصہ ملک جس کو آج کل سلیم کہتے ہیں فتح کر لیا تھا۔ ۴۵۶ء میں ہتیوڈرک کی سلطنت اطالیہ قائم ہونے سے سات برس قبل انہوں نے اپنے بڑے بادشاہ کلوس دیہی نام بعد ازاں لوئی ہو گیا، کی ماتحتی میں رومی جنرل کو جس نے ان کا مقابلہ کیا شکست دی تھی۔ انہوں نے گال پر دریا و لارن تک اپنا قبضہ کر لیا تھا جو اُس وقت مشرقی گاتھ کی سلطنت کی شمالی حد تھی۔ بعد ازاں کلوس نے مشرق کی جانب اپنی سلطنت کو ایلینی کی فتح سے وسعت دی۔ یہ ایک جرمن فرقہ تھا جو بلیک فارسٹ (سیاہ جنگل) میں رہتا تھا۔

ایک لحاظ سے کلوس کی تمام لڑائیوں میں وہ لڑائی سب سے زیادہ اہم ہے جس میں اُس نے ۴۹۶ء میں فرقہ ایلینی کو شکست دی۔ اگرچہ وہ اب تک قدیم مذہب کا پابند تھا لیکن اُس کی ملکہ کٹریشیا کی ہو گئی تھی۔ لڑائی کے دوران میں جب اُس نے اپنی فوج کو مغلوب ہوتے ہوئے دیکھا تو اُس نے حضرت عیسیٰ سے مدد مانگی اور یہ وعدہ کیا کہ اگر فرینک

پنے دشمنوں پر غالب آئے تو وہ عیسائی ہو جائے گا۔ چنانچہ وہ اپنے وعدہ پر قائم رہا اور اپنے تین ہزار بہادروں کے ساتھ اُس نے پتسمہ لیا۔

کلودس کا عیسائی ہونا | اُس کے عیسائی ہونے سے یورپ کے لئے نہایت اہم نتائج برآمد ہوئے
در اُس کے اثرات | تمام دیگر جرمن فرقتے جو سلطنت کی حدود کے اندر تھے عیسائی تھے لیکن

وہ تمام ایرین غیر مقلد تھے اور اپنے ہمسایہ عیسائیوں کے نزدیک کفار سے کچھ کم نہ تھے۔ اس

دہی اختلاف نے جرمنوں اور رومیوں کو باہمی ازدواج اور دوسرے طریقوں کے میل

بول سے باز رکھا تھا لیکن کلودس کے عیسائی ہونے سے کم از کم دشمنوں کا ایک سردار

ایسا ہو گیا جس سے روم کا لاٹ پادری اُسی طریقہ سے مراسلت کر سکتا تھا جس طرح کہ ایک وفادار

عیسائی بادشاہ سے۔ کلودس اور اُس کے جانشینوں کے بارہ میں جو کچھ واقفیت ہم کو ہے وہ

مظنوں میں کے گرے گری کی بدولت ہے۔ گرے گری کی مشہور تاریخ فرینک میں اس بیرحم

اور غیر محتاط بادشاہ کو مذہب کیتھولک کی اشاعت کے لئے خدا کا پسندیدہ آلہ ظاہر کیا گیا ہے۔

درحقیقت کلودس نے اپنے مفاد کو کلیسا کے فوائد سے فوراً وابستہ کرنا سیکھ لیا۔ اور یورپ اور

فرینک بادشاہوں میں وہ اتحاد قائم ہوا جس کا بہت گہرا اثر مغربی یورپ کی تاریخ پر پڑا۔

فتوحات کلودس | کلودس کی نئی فتوحات کے جانب جنوب گال میں ایرین مغربی گاتھ کی سلطنت

تھی اور جانب خوب و مغرب ایک اور ملحد جرمن فرقتے برگنڈین کی حکومت تھی۔ گرے گری

باشذہ ٹوارس کہتا ہے کہ ایک مرتبہ اُس نے کہا "میں اس بات کو نہیں دیکھ سکتا کہ گال کے

ایسی حصہ پر یہ ایرین قابض رہیں۔ ہم کو خدا کی مدد کے بھروسہ پر ان پر حملہ کرنا چاہئے اور جب ہم

ان کو فتح کر لیں تو ان کی سلطنتوں کو اپنے قبضہ میں آنا چاہئے" تو عیسائی بادشاہ اس قدر

بوسیلا تھا کہ اُس نے بہت جلد اپنی سلطنت کو کوہ پرینیز تک پہنچا دیا اور مغربی گاتھ کو مجبور کیا

کہ وہ اپنی سلطنت کو اسپین تک محدود رکھیں۔ برگنڈین باجگزار قوم ہو گئی اور جلد فرینک کے


زیر حکومت آگئی۔ اس کے بعد کلودس نے متواتر قتل و غارت سے خود قوم فرینک کی مختلف

ٹکڑیوں کو جو پیشتر آزاد تھیں اپنے تابع فرمان بنالیا۔

تاریخ فرینک | جب کلودس ششم میں بمقام پیرس مرگیا جس کو اُس نے اپنا دارالسلطنت
کا طرز عمل بنالیا تھا تو اُس کے چار بیٹوں نے اُس کے کل مقبوضات کو آپس میں تقسیم
کر لیا۔ کلودس کی وفات کے بعد سو برس سے زائد کے فرینک سلطنت کے حالات اُن لڑائیوں
سے پُر ہیں جو آپس میں ان بھائیوں اور ان کے جانشینوں میں ہوئیں اور جو نہایت خوفناک
قتل و غارت سے مملو ہیں۔ لیکن قوم فرینک اپنے حکمرانوں کے غیر محتاط افعال کے باوجود ترقی
کرتی رہی۔ اُس کے دشمنوں میں اتنی طاقت نہ تھی جو اُس پر حملہ کر سکیں اگرچہ شاہی خاندان کے
افراد میں ملک کے حصے بخرے ہمیشہ ہوتے رہتے تھے تاہم اُن میں ایک قسم کا اتحاد ضرور
رہتا تھا۔

چھٹی صدی میں فرینک | فرینک بادشاہوں کو آجل کے فرانس، بلجیم، ہالینڈ اور مغربی جرمنی کے بڑے
سلطنت کی توسیع حصہ تک اپنی مملکت کی توسیع کرنے میں کامیابی ہوئی۔ ۵۵۵ء تک جب یوپی
فرینک بادشاہوں کا باجگزار بن گیا تو اُن کی سلطنت خلیج بسکے سے سالز برگ کے شرقی حصہ تک
پھیل گئی اور کثیر التعداد اضلاع جنکو اہل روم مفتوح کرنے میں کبھی کامیاب نہ ہوئے تھے
روز افزوں مغربی تہذیب کے اندر داخل ہو گئے۔

فرینک مقبوضات کی تقسیم | کلودس کی وفات کے پچاس برس بعد فرینک مقبوضات کی باہمی تقسیم
نیسٹریا، آسٹریا اور
برگنڈی میں سے تین فرینک سلطنتیں قائم ہو گئیں۔ نیسٹریا مغربی سلطنت تھی جس کا مرکز
پیرس یا سونیساں تھا اور جس میں زیادہ تر پرانی رومی تہذیب کے دلدادہ
آباد تھے اور جن کے درمیان اہل فرینک بھی آباد ہو گئے تھے۔ مشرق کی جانب آسٹریا تھی
جس کے خاص شہر میٹز اور اکیس لاشیل تھے۔ آبادی کے لحاظ سے یہ بالکل جرمن تھی۔ ان دو
سلطنتوں سے بعد ازاں فرانس اور جرمنی پیدا ہوئے۔ تیسری سلطنت قدیم برگنڈین سلطنت
تھی۔ میروونگیس بادشاہوں میں سے کیونکہ اولاد کلودس اسی نام سے موسوم ہے، آخری تاجدار



میر و بچن حکومت کے عہد میں فرینگوں کی سلطنت

ڈیگو برٹ تھا جو ۱۳۳۷ء میں مرا اور جس نے تمام فرینک مقبوضات کو ایک مرتبہ پھر متفق کر کے اپنے زیر حکومت کر لیا تھا۔

فرینک امرا | فرینک سلطنت کے متحد ہونے کے خلاف ایک اور خطہ تھا یعنی بااقتدار امرا کے خیالات۔ اہل جرمن کی قدیم تاریخ میں اس بات کا پتہ چلتا ہے کہ ان میں کچھ خاندان ایسے تھے جن کو اپنے ہمراہیوں پر برتری حاصل تھی۔ مختلف فتوحات میں ہوشیار سردار کے لئے یہ موقع تھا کہ وہ اپنے آپ کو بادشاہ کی نظر میں ممتاز و منفرد ثابت کرے۔ پس ظاہر ہے کہ جن لوگوں کی امداد پر بادشاہ اپنے دور دراز حصہ ملک پر قابض رہنے کے لئے اعتماد رکھتا تھا ان میں قدرتی طور پر نہایت حریف اور خود مختار ہونے کے خیالات بھی موجزن ہونے لگے۔

شای محل کے خواجہ سرا | ان تمام ملازمتوں میں جو امرا کو دی جاتی تھیں کوئی بھی اس قدر معزز خیال نہیں کی جاتی تھی جس قدر کہ وہ خدمات جن کا تعلق بادشاہ کی ذات کے قریب رہنے سے ہوتا تھا۔ ان عہدوں میں نہایت بااقتدار عہدہ خواجہ سرا کا تھا جو ایک قسم کا وزیر اعظم ہوتا تھا۔ ڈیگو برٹ کی وفات کے بعد یہ خواجہ سرا علی طور پر میر و نگیں بادشاہوں کی بجائے حکومت کرتے تھے جو برائے نام بادشاہ رہ گئے تھے۔ ان بادشاہوں کو فرانسیسی "معتل بادشاہ" کہتے ہیں۔ آسٹریسیا کا خواجہ سرا جس کا نام پین ہیرٹل تھا شارلمین کا پردادا تھا جسے آسٹریسیا کے علاوہ نیوسٹریا اور برگنڈی کو بھی اپنے قبضہ و اقتدار میں شامل کر لیا تھا۔ اس طریقہ سے اس نے اپنے خاندان کی شہرت کی بنیاد رکھی۔ اس کی وفات کے بعد جو ۱۳۴۷ء میں واقع ہوئی فرینک کی وسیع مملکت کی حفاظت اور استحکام کا کام اس کے زیادہ شاندار بیٹے چارلس مارٹل (آلہ ضرب) کے سپرد ہوا۔

دشمنوں کا جنب ہونا اور | جب کوئی شخص جرمنوں کے گزشتہ حملوں کا حال پڑھتا ہے تو قدرتی رویوں کی آبادی | طور پر یہ سوال کرتا ہے کہ یہ نئے آنے والے سلطنت کے قدیم باشندوں کے ساتھ کن کن شرائط پر رہتے تھے۔ انہوں نے ان لوگوں کے رسم و رواج

جن کے درمیان یہ آباد ہوئے کس حد تک اختیار کئے اور کہا تک اپنی قدیم عادات کو برقرار رکھا۔ ان سوالات کے جوابات نہایت تشفی بخش طریقہ پر نہیں دئے جاسکتے۔ اس پریشانی و بدامنی کے زمانہ کا حال جس کا ہم ذکر کر رہے ہیں اس قدر کم معلوم ہے کہ باہم دو قوموں کے مل کر ایک ہونے کا پتہ لگانا بھی ناممکن ہے۔

دشمنوں کی تعداد | البتہ بعض امور ایک حد تک صاف اور واضح ہیں۔ اول ہم کو حملہ آوروں کی مختلف جماعتوں کی تعداد بیان کرنے میں مبالغہ سے کام نہ لینا چاہئے۔ اس زمانہ کے مصنفین مغربی گاتھہ کی تعداد جب وہ سلطنت کے اندر جنگ ایڈریانو پل سے قبل داخل ہوئے چار یا پانچ لاکھ بتاتے ہیں جس میں مرد و عورت اور بچے سب شامل ہیں۔ یہ اُن فرقوں میں جنگا حال ہمیں معلوم ہے سب سے بڑی جماعت ہے اور اس کی تعداد میں ضرورت کی ہو گئی ہوگی جبکہ مغربی گاتھ بہت سی لڑائیوں اور اوراد و ہرگشت لگانے کے بعد آخر کار اسپین اور جنوبی گال میں آباد ہوئے۔ قوم برگٹڈی کے صرف جنگجو لوگوں کی تعداد جب وہ اوّل اوّل دیار رہائش کے کناروں پر نمودار ہوئی اتنی ہزار بیان کی جاتی ہے اور کلودس اور اُس کی فوج کو جب ہتیمہ و یا گیا تو مورخ کے اندازہ میں تین ہزار آدمیوں سے کچھ زائد تھے جو اُس موقع پر عیسائی ہوئے۔ اس سے یہ ظاہر ہوتا ہے کہ فرینک بادشاہ کے پاس اُس وقت اس سے زیادہ فوج نہ تھی۔

بلاشبہ یہ تعداد نہایت کم اور ناقابل اطمینان ہے۔ لیکن جرمنوں نے جس سرعت سے رومیوں کی زبان اور رسوم کو اختیار کیا ہے اُس سے یہ ضرور ثابت ہوتا ہے کہ حملہ آور آبادی کی نہایت قلیل جماعت تھے۔ چونکہ لاکھوں جتنی پہلی پانچ صدیوں میں رومی آبادی میں ملکر جذب ہو گئے تھے اس لئے پانچویں صدی کے بڑے حملے شکل سے آبادی کے طرز عمل میں کوئی فوری تبدیلی پیدا کر سکے۔

تحریری اور تقریری لاطینی زبان کا موازنہ | دشمنوں نے جلد ہی مروجہ لاطینی زبان قدیم سلطنت کے اندر بولنی

شروع کر دی جس کو اُن کے ہمسایہ رومی ہر جگہ بولتے تھے۔ یہ اُس پیچیدہ اور دشوار زبان سے بہت زیادہ سادہ تھی جو کتا بوں میں استعمال ہوتی ہے اور جس کا حاصل کرنا آجکل مشکل ہے۔ عوام الناس کی زبان رفتہ رفتہ تبدیل ہوتی جا رہی تھی اور جنوبی یورپ کے مختلف ممالک میں تحریری لاطینی آخر کار بدلتے بدلتے فرانسیسی، اسپینش، اطالین اور پرتگیزی زبان بن گئی۔ لیکن یہ تبدیلی وحشیوں نے پیدا نہیں کی کیونکہ اُن کی آمد سے قبل یہ تبدیلی شروع ہو گئی تھی اور اُن کے بغیر بھی جاری رہتی۔ انہوں نے اس سے زیادہ کچھ نہیں کیا کہ نئی زبانوں میں جیسے آسان اور آرام وہ الفاظ کا اضافہ کر دیا۔

جرمن، رومیوں سے کسی قسم کی نفرت رکھتے ہوئے معلوم نہیں ہوتے اور نہ رومیوں کو کچھ اُن سے نفرت پائی جاتی ہے۔ سوائے اس کے کہ جس زمانہ تک جرمن، ایرین عیسائی رہے کچھ متفر رہا۔ لیکن جب مذہبی رکاوٹ نہ رہی تو دونوں قومیں آزادی سے باہم مناکحت کرنے لگیں۔ رومیوں کو ذمہ دار عمدہ ہاسے جلیلہ پر خواہ انتظامی ہوں یا فوجی مقرر کرنے میں فرینک بادشاہوں کو کچھ باک نہ ہوتا تھا۔ جس طرح وحشیوں کو ملازمت دینے میں پیشتر بھی رومی کچھ خوف نہ کرتے تھے صرف ایک بات ان دونوں قوموں میں مابہ الامتیاز رہی وہ یہ کہ ہر ایک قوم اپنے خاص قوانین کی پابندی کرتی تھی۔

رومیوں اور جرمنوں کا قانون
غالباً مغربی گاتھ نے یورک کے عہد میں سب سے پہلے اپنے قدیم قوانین کو لاطینی زبان میں تحریر کیا تھا۔ فرینک برگنڈیوں اور بعد ازاں لمبرڈ اور دیگر اقوام نے اُن کی اس مثال کی پیروی کی۔ ان ضابطوں میں وحشیوں کے تمام قوانین آگے ہیں۔ اور یہ جرمن اقوام کے اُن عادات و خیالات کے متعلق جو حملوں کے وقت اُن کے دلوں میں جاگزیں تھے ہماری واقفیت کا نہایت اہم ذریعہ ہیں۔ فتوحات کے بعد چند صدیوں تک مختلف جرمن فرقوں کے افراد میں اُسی خاص فرقے کے قوانین سے جن سے وہ تعلق رکھتے تھے معدلت گستری کی جاتی تھی۔ برعکس اس کے سلطنت کے زیادہ قدیم باشندے

اپنے مقدمات کو رومی قانون کے مطابق طے کراتے تھے۔ یہ حالت جنوبی یورپ میں جہاں جرموں کی تعداد بہت کم تھی قرون وسطیٰ میں جاری رہی باقی ہر جگہ تیرہویں یا چودھویں صدی تک جرموں کے ابتدائی خیالات جو قانون کی نسبت وہ رکھتے تھے غالب آئے۔ ان خیالات کی ایک عمدہ نظیر زمانہ وسطیٰ کا وہ عجیب امتحان آتش وغیرہ تھا جس سے کسی مشتبہ شخص کے مجرم یا بے گناہ ہونے کا فتویٰ دیا جاتا تھا۔

قرون وسطیٰ کے مقدمات | رومی یا موجودہ زمانے کے مطابق جرموں کے قوانین میں کسی مشتبہ شخص کی سماعت مقدمہ کے لئے کوئی ضابطہ نہ تھا۔ ثبوت کی فراہمی اور اُس کے توازن پر فیصلہ کی بنیاد رکھنے کے لئے کوئی کوشش نہیں کی جاتی تھی۔ اس قسم کا ضابطہ سیدھے سادے جرموں کے لئے نہایت مشکل کام تھا۔ باقاعدہ سماعت کے بجائے فریقین مقدمہ میں سے ایک فریق کو یہ ثابت کرنا پڑتا تھا کہ اُس کے دعاوی حسب ذیل طریقوں کے لحاظ سے صحیح ہیں:-

(۱) اُس کو یہ حلف کسنا پڑتا تھا کہ اُس کا بیان سچ ہے اور وہ اپنی قسم کے دیگر اشخاص جس قدر عدالت ضروری سمجھے حاضر عدالت کر سکتا ہے جو حلف سے یہ کہنے کے لئے تیار ہونگے کہ جو کچھ میرا بیان ہے وہ سب سچ ہے۔ یہ پیکر گشن (کسی شخص کی بے گناہی بحلف بیان کرنا) کہلاتا تھا۔ یہ یقین کیا جاتا تھا کہ جھوٹی قسم کھانے والے اشخاص پر خدا کا غضب نازل ہوگا۔

(۲) علاوہ ازیں فریقین مقدمہ یا اُن کے قائم مقام ایک دوسرے سے نبرد آزمائی کرتے تھے اس قیاس پر کہ خدا تعالیٰ حق کو فتح دیگا۔ یہ طریقہ جنگی شرط کہلاتا تھا۔

(۳) آخری طریقہ یہ تھا کہ فریقین میں سے ایک فریق اپنے آپ کو مختلف مشکلوں میں سے ایک مشکل میں آزمائش آتش وغیرہ کے مخاطرہ میں ڈالتا تھا۔ وہ یا تو اپنے ہاتھ کو کھولتے پانی میں ڈال دیتا تھا یا کسی دہکتے ہوئے سرخ لوہے کے ٹکڑے کو کچھ فاصلہ تک ہاتھ میں لیجاتا تھا۔ اور اگر تین دن کے بعد اُن کے خراب اثرات سے وہ متاثر نہ ہوتا تھا تو اُس کی موافق

مقدمہ طے کیا جاتا تھا۔ کبھی اُس کو سرخ پہاڑی پر چلنے کا حکم دیا جاتا تھا اور اگر وہ چلنے سے انکار کرتا تھا تو یقین کیا جاتا تھا کہ خدا تعالیٰ نے حق کو قائم رکھنے کے لئے معجزہ سے مداخلت کی۔ یہ طریقہ عسائت مقدمہ اُس وحشیانہ تہذیب کی صرف ایک مثال ہے جس نے رومیوں کے شائستہ اور عمدہ نظام مملکت کی جگہ لی۔

قرون وسطیٰ کا کام | رومی سلطنت کی مختلف حالتوں اور اُس طریقہ کے حال سے جس سے وحشیوں نے اُس کے مغربی حصہ کو آباد کیا، قرون وسطیٰ کا نہایت اہم مسئلہ حل ہو جاتا ہے۔ بلاشبہ جرمن اپنی عادات اور ہمت و جرات کے لحاظ سے بہت مختلف تھے۔ گاتھ، لمبرڈس اور فرینک وینڈال سے تباہ تھے۔ لیکن اُن سب میں یہ مشترک علامت موجود تھی کہ وہ فنون و ادب اور علم سے جن کو یونانیوں نے ترقی دی تھی اور رومیوں نے اختیار کیا تھا بے برہ تھے حملہ آور جاہل، سادہ مزاج اور جفاکش تھے جن میں لڑائی اور جہانی آسائش کے سوا اور کسی چیز کا مذاق نہ تھا۔ اُن کی آمد سے یہ بے ترتیبی پھیلی کہ سلطنت روم کی تہذیب تقریباً معدوم ہو گئی کتب خانے، عمارتیں اور صنعتی کام برباد کر دیے گئے۔ کوئی شخص ایسا نہ ہوا جو اُن کو دوبارہ اُن کی اصلی حالت پر لاتا۔ پس مغربی دنیا قریب قریب اُس درجہ کو پہنچ گئی جس درجہ پر وہ اُس وقت تھی جب رومیوں نے اُسے فتح کیا اور مہذب بنایا۔

تاہم یہ نقصان عارضی تھا۔ وحشیوں نے جو کچھ انہوں نے پایا اُس کو بالکل تباہ و برباد نہیں کیا بلکہ اپنی نئی سوسائٹی کی بتدریج ترکیب و ساخت میں سلطنت روم کے باقیات اٹھا کر کام میں لائے۔ اُن کو رومی زراعتی طریقوں سے بہت امداد ملی۔ جب وہ اس حالت پر پہنچے کہ انہیں ان طریقوں کی ضرورت محسوس ہوئی تو انہوں نے رومی سڑکوں اور عمارتوں کے نقشوں کو اپنا رہسہ بنایا۔ المختصر بہرہ مندی اور ایجاد کا بڑا ورثہ جو رفتہ رفتہ مصر، فیونس اور یونان میں جمع ہو گیا تھا اور جو اس شائستگی کا جزو اعظم تھا جس کی رومیوں نے اشاعت کی تھی بالکل غائب نہیں ہوا۔

جو نقصان و خشیوں کی آمد سے | نئی قوم کو تعلیم حاصل کرنے میں تقریباً ایک ہزار برس گزر گئے لیکن
 ہوا اس کی تلافی قرون وسطیٰ | آخر کار یورپ نے جس میں وہ اضلاع بھی شامل تھے جو سلطنت
 میں ہوئی | روما کے کبھی جزو نہیں بنے تھے ایک مرتبہ پھر عہد عتیق سے مصافحہ
 کیا۔ جب چودھویں اور پندرہویں صدی میں اول اٹلی نے اور بعد ازاں باقی ماندہ یورپ نے
 آنکھ کھولی اور قدیم ادب کی اصلیت اور خوبیوں پر نظر ڈالی اور پورا نے فنون کا الکتاب شروع کیا تو
 گویا و خشیوں کو تعلیم دینے کا کام ختم ہو گیا۔ تاہم قرون وسطیٰ کسی لحاظ سے بھی غیر پیدا آور
 زمانہ نہیں کہا جاسکتا۔ اس عہد نے مغرب کے ورثہ میں کچھ نہ کچھ اضافہ کیا۔ دو بڑے عناصر کے
 اتحاد سے یعنی قدیم تہذیب جو سوٹھویں صدی کے شروع میں از سر نو درجہ تکمیل کو پہنچی اور
 جرمنوں کے جوش اور سیاسی و معاشرتی منتہائے خیال سے ایک نئی چیز یا بالفاظ دیگر ہماری
 موجودہ تہذیب پیدا ہوئی۔

----- (۴۲) -----

باب چہارم

یورپ کی طاقت کا عروج

کلیسا کی عظمت | جب فرینک اپنی اُس طاقت کو تدریج ترقی دے رہے تھے جس کو شارلمین نے نہایت وسیع سلطنت کی بنیاد رکھنے میں صرف کیا جو یورپ میں سلطنت روم کے بعد قائم ہوئی، ایک اور حکومت جس کی طاقت اس سے کہیں زیادہ تھی، جس کا نظام اس سے کہیں زیادہ مکمل تھا اور جس کا استحکام فرینک سلطنت کے استحکام سے بہت زیادہ برتر تھا یعنی عیسائی کلیسا اپنے دائرہ حکومت کو رفتہ رفتہ وسعت دے رہی تھی اور اپنے آئندہ اقتدار کی بنیادیں قائم کر رہی تھی۔

ہم پیشتر ذکر کر چکے ہیں کہ عیسائی فرقوں نے جن کو عواربوں اور اُن کے رفیق مشربوں نے قائم کیا تھا کس طرح تعجب انگیز طریقہ پر ترقی کی تھی یہاں تک کہ تیسری صدی کے اوائل تک سائبرین جیسے مصنفین مذہب عیسوی کو کیتھولک یا سب کو اپنے میں شامل کر لے والا مذہب سمجھنے لگے۔ یہ بھی بیان کیا جا چکا ہے کہ قسطنطین نے سب سے پہلے کس طرح عیسائی مذہب کو جائز قرار دیا، کس طرح اُس کے جانشینوں نے نئے مذہب کی اشاعت میں امداد کی، کس خوبی سے تھیوڈوسیا کے ضابطہ نے کلیسا اور مذہب عیسوی کے مقتداؤں کی حفاظت کی اور کس سختی سے اُن لوگوں کے ساتھ برتاؤ کیا گیا جو سلطنت کے منظور شدہ مذہب عیسوی کے خلاف عیسائیت کی نسبت دیگر خیالات رکھنے کی جرأت کرتے تھے۔

اب ہم کو گزشتہ رومی سلطنت کے اس عظیم الشان اور مستقل کارنامہ کی حالت

معلوم کرنے کے لئے جو سلطنت روم کے تمام کارناموں میں اعلیٰ اور فائق ہے قرون وسطیٰ کا حال پڑھنا چاہئے۔ اول ہم کو ایک لمحہ کے لئے اُس کی طاقت کے ذرائع پر غور کرنے کے لئے ذرا ٹھہرنا چاہئے اور بعد ازاں یہ دیکھنا چاہئے کہ کس طرح عیسائی ممالک کا مغربی یا لاطینی حصہ مشرقی یا یونانی مملکت سے علیحدہ ہو گیا اور اُس نے رومی لاٹ پادریوں کی ماتحتی میں جو دنیا میں سب سے زیادہ طاقتور اور سب سے زیادہ طویل خاندان حکمرانوں کا ہوا ہے کس طرح علیحدہ اپنی حکومت قائم کر لی۔ ہم دیکھیں گے کہ عیسائیوں کے ایک خاص فرقہ فقرار نے کس طرح ترقی کی، وہ پادریوں کے کس طرح دست و بازو بنے رہے، کس طرح وحشیوں سے پادریوں اور فقرار نے ملاقات کی، اُن کو مطیع کیا اور مہذب بنایا اور پھر صدیوں تک اُن پر حکومت کی۔

کلیسا کی طاقت کے ذرائع | ہم کو یقین ہے کہ ازمنہ متوسط میں کلیسا کی طاقت اس وجہ سے عظیم الشان ہو گئی کہ اُس نے اپنے آپ کو اُس وقت کی ضروریات اور خیالات کے مناسب حال بنالیا۔ کیونکہ کوئی حکومت اُس وقت تک ترقی نہیں کر سکتی جب تک کہ وہ اپنے محکومین کی ضروریات کو ہم نہ پہنچائے۔

قدیم مذہب اور عیسائی | کلیسا کی طاقت کا بڑا سرچشمہ موت اور قیامت کا عام خوف تھا جو عیسائی خیالات کا موازنہ مذہب اپنے ہمراہ لایا تھا۔ قدیم زمانہ کے یونانی اور رومی اگر کبھی انہوں نے آئندہ زندگی پر غور بھی کیا تو اُس کو دنیا کی زندگی کے مقابلہ میں نہایت غیر دلچسپ سمجھتے تھے۔ وہ کہتے تھے کہ جو شخص کسی بڑے جرم کا مرتکب ہو گا وہ موت کے بعد اُن سزاؤں کو بھگتے گا جو دوزخ کی سزاؤں کے مشابہ تھیں اور جن پر عیسائیوں کا اعتقاد تھا۔ لیکن بتی نوع انسان کی بڑی جماعت اُن کے نزدیک دوسری دنیا میں خیالی زندگی بسر کرے گی جو نہ تکلیف دہ ہوگی اور نہ آرام دہ۔ ایک نہایت مذہبی بُت پرست کے خیال میں بھی مذہب صرف اس زندگی کا ایک بکھیرا تھا اور دیوتاؤں کو صرف اس لئے خوش رکھا جاتا تھا کہ کامیابی اور

راحت حاصل ہوگی۔

چونکہ دوسری زندگی میں کسی خوشی کی اُمید نہ تھی لہذا قدر تائے مناسب خیال کیا گیا کہ اس زندگی سے حتی المقدور متمتع ہونا چاہئے۔ ہو رہیں شاعر کہتا ہے کہ جب ہم خاک میں مل جائیں گے اور یہ دن سب کو جلد پیش آنے والا ہے تو راحت و مسرت کا امکان بھی نہ رہے گا لہذا ہم کو ہر غیر مضرت رساں خوشی سے فائدہ اٹھانا چاہئے اور دنیا کی اچھی چیزوں سے متمتع ہونے کے مختصر موقع کو ہاتھ سے نہ دینا چاہئے۔ لیکن ہم کو محتاط اور معقول پسند آدمی ہونا چاہئے اور ہر قسم کی افراط و تفریط سے بچنا چاہئے کیونکہ یہی آسائش و آرام کو خدشہ میں ڈالتی ہے۔ سب سے ضروری یہ کہ ہم کو آئندہ زندگی کے بارہ میں بیکار فکر و غور نہ کرنا چاہئے جو دیوتاؤں کے قبضہ میں ہے اور ہمارا اُس پر کچھ بس نہیں۔ قدیم مذہب کے دانشمند معتقدین کی بڑی جہت کے یہ اعتقادات تھے۔

عیسائیت نے زندگی کے اس خیال کی مخالفت کی۔ اُس نے

قرون وسطیٰ کے مذہب عیسوی

میں دوسری دنیا کی زندگی

لگاتار اس بات پر زور دیا کہ حیاتِ بعدِ ممات اس مختصر زندگی سے بے انتہا اہم ہے۔ کلیسا کے زیر اثر زندگی کے بارہ میں یہ اعتقاد رفتہ رفتہ دومی دنیا میں قدیم مذہب کے خیال کی جگہ لیتا رہا۔ اسی عقیدہ کی تعلیم و شبیوں کو دی گئی۔ دوسری دنیا کی زندگی کا خیال اس قدر اہم ہو گیا کہ ہزاروں آدمیوں نے اپنے معمولی پیشوں اور مسرتوں کو بالکل خیر باد کہہ دیا اور اپنی توجہ تمام دوسری زندگی کی تیاری میں صرف کر دی۔ انہوں نے غلت نشینی اختیار کی اور اکثر اپنی جائز خواہشات کے ترک کرنے پر بھی مطمئن نہ ہو کر جسمانی تکالیف مثلاً بھوک، سردی اور کوڑوں کی مار گوارا کیں۔ اُن کا یہ اعتقاد تھا کہ وہ اس طریقہ سے اُن گناہوں سے جن کے مرتکب ہونے کا انہیں اندیشہ تھا محفوظ ہو جائیں گے اور اس دنیا کی خود تجویز کردہ سزا کی وجہ سے ممکن ہے وہ اُن سزاؤں سے بچ جائیں جو انہیں دوسری دنیا میں دی جائیں۔ چونکہ قرون وسطیٰ کے اکثر مصنفین اور اساتذہ اسی فرقہ سے جنس کو

”پیشہ ور عیسائیوں کی جماعت“ یا فقہار کہہ سکتے ہیں، تعلق رکھتے تھے لہذا یہ لازمی نتیجہ تھا کہ انکی زندگی کو دنیا دار اشخاص بھی ہر نچتہ عیسائی کے لئے ایک نمونہ خیال کریں۔

صرف کلیسا ایک نجات کا ذریعہ ہے | وحشیوں کو یہ تعلیم دی گئی کہ آئندہ دنیا میں اُن کی قسمت بہت کچھ کلیسا سے وابستہ ہے۔ اُس کے عمدہ دار اُس اہم انتخاب کے پیش کرنے سے

کبھی نہ اکتاتے تھے جو ہر شخص کو اس چند روزہ زندگی کے بعد فوراً پیش آئے گا۔ وہ انتخاب ابدی راحت یا دوامی ناقابل بیان تکالیف جہائی کے متعلق تھا۔ صرف وہی لوگ جن کو باقاعدہ بتسمہ دیا جاتا تھا جنت میں داخل ہونے کی توقع کر سکتے تھے۔ لیکن اصطلاح صرف پچھلے گناہوں کو دھو سکتا تھا اور آئندہ معصیتوں کو نہیں روک سکتا تھا۔ یہ گناہ تاوقتیکہ اُن کی معصیت کلیسا کے توسل سے دور نہ کی جائے یقیناً روح کو تباہی کے غار میں ڈھکیل دیں گے۔

معجزات کلیسا کی طاقت | اُن کرامات اور معجزات نے جو مذہب عیسوی کے اولیائے کرام نے کا ذریعہ بن گئے | برابر دکھائے لوگوں کی نگاہ میں کلیسا کی ربانی قوت اور بھی مضبوطی کے

ساتھ قائم کر دی۔ انہوں نے بیماروں کا علاج کیا اور مصیبت زدہ لوگوں کی امداد کی۔ انہوں نے کلیسا کے مخالفین کو یا اُس کے مقدس رسوم کو نظر حقارت سے دیکھنے والوں کو بہت جلد تباہ و برباد کر دیا۔ آج کل کے ناظرین کو اُن کرامات کا بار بار وقوع میں آنا جو قرون وسطیٰ کی کتابوں میں مذکور ہیں تعجب خیز معلوم ہوتا ہے۔ بہر حال تواریخ اور کتب سیران کے ذکر سے پُر ہیں اور کوئی شخص اُن کے وقوع کو شک کی نظر سے دیکھتا ہوا نظر نہیں آتا۔

کلیسا اور سلطنت روم | تاہم قرون وسطیٰ کی تاریخ کے طالب علم کے لئے کلیسا کی خاص اہمیت،

مذہبی خدمات کی وجہ سے جو فی الحقیقت ضروری تھیں، نہیں ہے بلکہ اُن قابل ذکر تعلقات کے سبب سے ہے جو حکومت اور اُس کے مابین رہے۔ اول اول کلیسا اور شاہی حکومت میں باہمی احترام و امداد کی بنا پر دوستانہ تعلقات رہے۔ جب تک سلطنت روم مستحکم اور باطل رہی پادریوں کی جماعت کے لئے اگر وہ ایسا کرنا چاہتے بھی، کوئی موقع نہ تھا کہ وہ شہنشاہ کے

جنگل سے آزاد ہو جاتے۔ اُس نے کلیسا کے لئے وہ قوانین بنائے جنکو اُس نے مناسب سمجھا اور پادریوں کی جماعت حرف شکایت زبان پر نہ لائی۔ واقعی اُس وقت حکومت کی امداد اُن کے لئے ناگزیر تھی۔ حکومت نے قدیم مذہب کی بنیادیں اکھاڑنے کا کام اپنے ذمہ لیا اور اُس کے مندروں کو منہدم کیا اور اُس کی قربانیوں کی ممانعت کی اور اُن لوگوں کو سخت سزائیں دیں جنہوں نے کلیسا کی منظور شدہ تعلیمات مذہب کو قبول یا اختیار کرنے سے انکار کیا۔

لیکن جب دُشمنوں کی آمد شروع ہوئی اور عظیم الشان سلطنت منتشر ہوئے لگی تو مغرب کے پادریوں میں حکمرانوں کی مداخلت کو روکنے کا

کلیسا حصول آزادی کی
کوشش کرتی ہے

میلان طبعی روز بروز ترقی کرتا گیا جن کی وقعت اب اُن کے دلوں سے محو ہو گئی تھی۔ انہوں نے رفتہ رفتہ حکومت کے جنگل سے آزاد ہونے کی کوشش کی اور اس کے بعد خود حکومت کی خدمات اختیار کر لیں، جنکو کمزور اور بے ترتیب ریاستیں جن میں سلطنت روم منقسم ہو گئی تھی، ٹھیک طور سے ادا نہیں کر سکتی تھیں۔ ۱۵۰۲ء میں کلیسا کی کونسل منعقدہ روم نے اوڈیکر کے فرمان کو ناجائز قرار دیا اس بنیاد پر کہ کلیسا کے معاملات میں کوئی غیر پادری مداخلت کا حق نہیں رکھتا تھا۔ روم کے لاٹ پادریوں میں سے پوپ جلیاسیس اول نے جو ۱۵۹۶ء میں مرا مختصر اُس اصول کو جس پر کلیسا کے دعاوی کی بنیاد تھی بیان کیا جو حسب ذیل ہے:۔

”دنیا پر دو طاقتیں حکمراں ہیں۔ ایک پادریوں کی اور دوسری بادشاہوں کی۔ اول الذکر مسلمہ طور پر فوقیت رکھتی ہے کیونکہ پادری خود دشمنشاموں تک کے طرز عمل کا خدا کے نزدیک ذمہ دار ہے“ چونکہ اس سے کسی کو انکار نہ تھا کہ انسان کے ابدی مفاد جو کلیسا کے اختیار میں تھے محض دنیاوی معاملات سے جن کا انتظام سلطنت کے ہاتھ میں تھا زیادہ اہم تھے لہذا پادریوں کی جماعت قدرتا خیال کرتی تھی کہ در صورت نزاع، کلیسا اور اُس کے افسران نہ کہ بادشاہ معاملہ کو طے کر سکتے ہیں۔

لیکن کلیسا کے لئے اپنے معاملات کو خود طے کرنے کا حق حاصل کرنا ایک

کلیسا حکومت کے فرائض
انجام دیتی ہے

بات تھی اور یہ بالکل دوسری بات تھی کہ اُن فرائض کی بجا آوری اپنے سرسید کے خلیفہ رومی سلطنت
 پیشتر انجام دیتی تھی یا جن کو آج کل ہماری سلطنتیں انجام دیتی ہیں مثلاً امن و امان قائم رکھنا،
 اشاعتِ تعلیم کا انتظام کرنا اور مقدمات کی سماعت وغیرہ۔ تاہم کلیسا نے کلیتہً حکومت و حقوق
 غصب نہیں کئے بلکہ جہاں کہیں کوئی مکمل اور باقاعدہ حکومت نہیں تھی، کیونکہ آج کل کے لحاظ
 سے مغربی یورپ میں صدیوں تک سلطنتِ روم کی آخری تباہی کے بعد کوئی سلطنت نہ
 تھی اپنے آپ کو حکومت کے بجائے پیش کر دیا۔ مختلف بادشاہوں کی طاقت اُن کی اپنی
 سلطنتوں میں امن و امان قائم رکھنے کے لئے شاذ و نادر ہی کافی ثابت ہوتی تھی۔ سلطنت کے
 اندر مختلف مقامات پر بڑے بڑے زمیندار ہوتے تھے اور وہ جو چاہتے تھے کرتے تھے اور
 اپنے نفاق و حسد کو باہمی لڑائیوں سے نکالتے تھے۔ لڑائی خاص کام سمجھا جاتا تھا اور شرفا کی
 خاص تفریح تھی۔ بادشاہ امن و امان قائم رکھنے اور مظلوم کی حمایت کرنے میں ناقابلِ ثابت ہوتا
 تھا خواہ اُس کا دل انصاف اور امن کے قیام کے لئے کیسا ہی بے اختیار کیوں نہ ہو۔

اس صورت میں قدرتی طور پر جہاں کہیں دہلی یا ترغیب سے امن و امان قائم رکھنا،
 حلفیہ معاہدوں کی تکمیل کرنا، مردوں کی وصیت کا انتظام کرنا اور شادی نکاح کی پابندیوں کو
 پورا کرنا ممکن ہو سکا قابلِ تعریف اور منظم کلیسا کے ذمہ ہو گیا۔ اس نے سبکیں بیواؤں اور یتیموں
 کو اپنی حفاظت میں لے لیا اور خوب خیرات تقسیم کی۔ اس نے تعلیم کی اشاعت ایسے زمانہ میں
 کی جبکہ بہت ہی کم غیر پادری اشخاص خواہ وہ کیسے ہی تو نگر اور شریف ہوں معمولی لکھنا پڑھنا
 جانتے تھے۔ ان حالات سے اس امر کی توجہ خود بخود ہو جاتی ہے کہ کلیسا کیوں کر اس قابل
 ہو گئی کہ اپنے اختیارات کو جو اسے سلطنتِ روم کی ماتحتی میں حاصل تھے فزوں تر کر سکی اور
 اس نے وہ خدمات اپنے سر کیوں لے لیں جو ہمارے نزدیک کسی مذہبی فرقہ کی نسبت سلطنت سے
 زیادہ تعلق رکھتی ہیں۔

پوپ کی طاقت کی ابتدا | اب ہم کو پوپ کی برتری کی اصلیت اور اہمیت پر غور کرنا چاہئے جو

منبری کلیسا کا سردار بنکر بادشاہوں اور شہزادوں سے بھی جن سے وہ ہمیشہ سخت جھگڑتا اور لڑتا رہا
بہت سی باتوں میں زیادہ طاقتور ہو گیا۔

رومی عیسائی جماعت کا اقتدار | اگرچہ ہم عیسائی کی کونسل کے قوانین میں یا تھیوڈوسیوس کے ضابطہ میں جن ایک
صدی بعد مدون کیا گیا، روما کے لاٹ پادری کی برتری کا کوئی نشان نہیں پاتے تاہم اس میں
شک نہیں کہ عیسائی فرقوں میں شروع ہی سے وہ اور اُس کے تابعین ممتاز رہے ہیں۔ مغرب
میں صرف رومن کلیسا ہی کو یہ امتیاز حاصل تھا کہ اُس کی بنیاد حضرت عیسیٰؑ کے حواریوں نے
رکھی تھی۔

یہ یقین کہ پٹر، روما کا پہلا
لاٹ پادری تھا

انجیل مقدس میں بار بار روما میں پال کی موجودگی کا ذکر آیا ہے اور پٹر
کی موجودگی نتیجتاً نکلتی ہے۔ علاوہ ازیں ہمیشہ سے یہ روایت علی التواتر
چلی آتی ہے اور جس کو تمام عیسائی کلیسا مسلمہ طور پر مانتی ہے کہ پٹر، روما کا سب سے پہلا لاٹ پادری
تھا۔ اگرچہ کوئی مکمل دستاویزی ثبوت اس اعتقاد کے ثابت کرنے کے لئے نہیں ہے لیکن یہ
خیال عام طور پر کم از کم دوسری صدی کے واسطے شروع میں تسلیم کیا جاتا تھا۔ پھر روایت
بھی متواتر چلی آتی ہے اور اس امر کا کوئی دوسرا دعویدار بھی نہیں ہے۔ خود عقیدہ بھی خواہ وہ
اصلی واقعات سے مطابق ہو یا نہ ہو بلاشبہ ایک واقعہ اور نہایت تاریخی اہمیت کا واقعہ ہے۔ پٹر
کو دیگر حواریوں پر ایک قسم کی فوقیت حاصل تھی اور حضرت عیسیٰؑ نے اُس کو چند قوموں پر ترجیح دی تھی۔
انجیل مقدس کی ایک آیت میں جس نے سیاسی تاریخ پر نہایت طاقتور بادشاہ کے فرامین سے بھی
زیادہ گہرا اثر ڈالا ہے، حضرت عیسیٰؑ فرماتے ہیں "اور میں تجھ سے بھی کہتا ہوں کہ تو پٹر ہے اور اس
چٹان پر میں اپنی گرجا تعمیر کروں گا اور دوزخ کے دروازے اُس کے مقابلہ میں مغلوب
ہو جائیں گے اور میں تجھ کو آسمانی بادشاہت کی کنجی دوں گا اور جو کچھ تو زمین پر باندھ دے گا وہ
یہی آسمان پر بندھ جائے گا اور جو کچھ تو زمین پر کھول دے گا، آسمان پر بھی کھل جائے گا۔"
رومن کلیسا، مادر کلیسا ہو گئی | پس مغرب میں قسطنطین اول اور رومن کلیسا، مادر کلیسا خیال کی گئی۔

اُس کے اصول نہایت خالص سمجھے جاتے تھے کیونکہ وہ نسلاً بعنسل اُس کے معزز ہانیوں سے منسوب ہوتے چلے آئے تھے۔ اگر کوئی مختلف رائے کسی خاص مسئلہ کے متعلق ہوتی تھی، قدرتی طور پر سب کے سب روما کے لاٹ پادری سے اُس کی رائے حاصل کرنے کے لئے رجوع کرتے تھے علاوہ ازیں دنیا بھر کے دارالسلطنت کی شان و شوکت نے وہاں کے لاٹ پادری کو اُس کے ہمسر وں میں مفتخر کر دیا۔ تاہم ایک عرصہ کے بعد تمام دوسرے پادری خصوصاً وہ جو مشہور وں میں رہتے تھے بغیر کسی شرط کے، روما کے لاٹ پادری کے حکم کو قطعی حکم ماننے کے لئے تیار ہوئے اگرچہ وہ اسکی حیثیت کو ممتاز اور رومن فرقہ کو برتر سمجھتے تھے۔

روما کے ابتدائی لاٹ پادریوں | کلیسا کے قیام کی پہلی تین صدیوں تک روما کے لاٹ پادری کے بارے
کی گنتابی | میں نسبتاً ہم کو کچھ معلوم نہیں ہے۔ اگرچہ وہ اپنے مظلوم فرقہ کے مسلمہ
سردار تھے لیکن اُن کا وہ سیاسی اقتدار نہ تھا جو بعد ازاں اُن کو مسیحیوں کا واجب عیسائیت
فوقیت حاصل کر لی اور سلطنتِ روما کا اضمحلال بھی ہو گیا۔

کلیسا کے مقدس باپوں کا زمانہ | مگر چوتھی اور پانچویں صدی کی شروع کی کلیسا کا حال ہم کو بہت زیادہ
معلوم ہے کیونکہ نسیا کی کونسل کے بعد جو صدی گزری وہ کلیسا کی ادبی تاریخ میں ملکہ ایلینویتیہ کا زمانہ
کے مشابہ ہے جو انگلستان میں گزرا۔ یہ زمانہ عیسائی دینیات کے بڑے مقدس "باپوں" کا زمانہ
تھا جن کو تمام علمائے دین اب تک اپنے مذہب کے پیشوا اور امام سمجھتے ہیں ان میں سے
خاص الخاص حسب ذیل اشخاص تھے :-

ایٹھانیسیس (۳۳۶ء میں مرا) وہ شخص ہے جس نے ایرین فرقہ کے خلاف کٹر عیسائی فرقہ
کی بنیاد ڈالی اور جس نے اس فرقہ کے خلاف ان تھک جنگ برپا کی۔
بیل (۳۶۹ء میں مرا) نے راہبانہ زندگی کو ترقی دی۔

۱۔ پادریوں کو مقدس باپ کہا جاتا ہے۔ (مسترجع)

ایمپروڈیو میلان کا اسقف تھا ۳۹۷ء میں مرا۔

جب روم ۴۳۱ء میں مرا نے کتب آسمانی کو نئی لاطینی زبان میں لکھا اور یہ مستند نسخہ سمجھا گیا اور

سب بڑھکر آگسٹائن ۳۵۴ء سے ۴۳۰ء تک اہل کلی فحیم تحریرات نے آج تک عیسائی فلسفیوں کے دماغوں پر اپنا سکہ بٹھا رکھا ہے۔

چونکہ کلیسا کے مقدس باب صرف اصول مذہب سے خاص طور پر دلچسپی رکھتے تھے اس لئے وہ کلیسا کے نظام کے بارہ میں کچھ نہیں لکھتے اور یہ ان کی تحسیر سے واضح نہیں ہوتا کہ روم کے اسقف کو وہ برتر اور فائق جگہ اس وقت دی گئی تھی یا نہیں جس پر بعد ازاں قابض ہو گئے۔ باوجود اس کے آگسٹائن اپنے ایک ہم عصر روم کے اسقف کو مغربی کلیسا کا سردار لکھتا ہے اور بہت جلد اُس کی وفات کے بعد ایک ایسا شخص روم کا پادری ہوا جس کا حوصلہ طاقت اور ذاتی شجاعت ایسی تھی جس نے اپنے جانشینوں کو شاہان شاہاں بنادیا۔

لیو اعظم ۴۵۱ء سے ۴۶۱ء تک | لیو اعظم کی تخت نشینی سے پوپوں کی تاریخ ایک معنی میں گویا شروع ہوئی۔ اُس کی فرمائش پر ویلنٹینین سوم نے جو مغربی شہنشاہ تھا ۴۵۲ء میں ایک فرمان جاری کیا جس میں روم کے اسقف کی طاقت کو سب سے برتر قرار دیا اسوجہ سے کہ وہ پٹر کا جانشین تھا جو حواریوں میں اپنے صفات کے باعث سب پر فوق رکھتا تھا اور اس وجہ سے کہ شہر روم کی عظمت بھی اس امر کی مقتضی تھی اُس نے حکم دیا کہ تمام مغرب کے اسقف جو کچھ روم کا ویلنٹینین سوم کا فرمان | اسقف منظور کرے اُس کو قانون سمجھیں اور اگر کوئی اسقف روم کی طلب پر حاضر ہونے سے انکار کرے تو شاہی صوبہ دار اُس کو حکم کی اطاعت کے لئے مجبور کرے۔ لیکن چانسڈن کی کونسل نے جو چہ برس بعد منعقد ہوئی نئے روم کو جو آئینہ باسفورس پر واقع تھا یعنی قسطنطنیہ اندھی معاملات میں قدیم روم کے برابر کر دیا جو دریائے ٹائییر پر آباد

۵ لفظ پوپ جس کو لاطینی زبان میں پاپائی باب کہتے ہیں دراصل بالکل فطری طور پر تمام اسقفوں یہاں تک کہ تمام پادریوں

تھا۔ دونوں شہروں کے اسقف تمام دیگر پادریوں پر مساوی فوقیت رکھتے تھے۔ تاہم اس کونسل کا فرمان مغربی یا لاطینی کلیسا میں درجہ قبولیت کو نہ پہنچا جو بتدریج مشرقی یا یونانی کلیسا سے جس کا قریبی مرکز قسطنطنیہ تھا اپنے آپ کو علیحدہ کر رہی تھی۔ اگرچہ وہ اختیارات جن کا یسوعی اعظم مدعی تھا اب تک صاف طور پر بیان نہیں کئے گئے تھے اور وہ مصیبت کا زمانہ بھی آنے والا تھا جب کہ برسوں تک یہ اختیارات محض مشنیت بابی کا پتہ دیتے تھے تاہم روم کے لاٹ پادری کا بڑے زور سے ادعا فوق وہ سنگیں قدم تھا جس نے مغربی کلیسا کو ایک سردار کی ماتحتی میں مجتمع کر دیا۔

فرائض جو ابتدائی پوپوں | یسوعی اعظم کی وفات کے بعد ہی اوڈیسیر نے شہنشاہوں کے مغربی خاندان کو ادا کرنے پڑے | کا قاتمہ کر دیا۔ بعد ازاں تھیوڈورک اور اُس کے مشرقی گاتھ اٹلی میں آباد ہوئے جن کے بعد ملبر ڈائے۔ ان کی مداخلت اور بھی نامناسب حال تھی۔ اس زمانہ شور و شغب میں روم بالکل اٹلی کے لوگ پوپ کو اپنا قدرتی سردار ماننے لگے۔ مشرقی شہنشاہ بہت دور رہتا تھا اور اُس کے افسران نے جو وسط اٹلی کے ایک حصہ پر روم اور ریوینا کے ارد گرد قابض تھے پوپ کی امداد اور مشورہ کو بخوشی منظور کر لیا۔ روم میں پوپ افسران شہر کے انتخاب کی نگرانی کرتا تھا اور بیت المال کے مصرف کے متعلق ہدایتیں دیتا تھا۔ اٹلی کے مختلف حصوں میں وقتاً فوقتاً روم کی بڑی بڑی گرجا کے نام بڑی بڑی جاگیریں کر دی گئی تھیں ان کا انتظام اور ان کی حفاظت بھی پوپ ہی کرتا تھا وہ جرمنوں سے مسلح واپشتی کی گفتگو

(بقیہ نوٹ صفحہ ۵۱) کے لئے استعمال کیا گیا تھا۔ روم کے اسقفوں کے لئے غالباً چھٹی صدی عیسوی سے یہ لفظ خاص ہو گیا۔ لیکن اس کے بعد بھی دو یا تین صدیوں تک صرف روم کے اسقفوں کے لئے محدود نہیں کیا گیا تھا۔ گرجے گری ہنرمند نے صاف طور پر اعلان کیا کہ یہ لفظ صرف روم کے اسقف کے لئے استعمال کیا جائے۔ ہم آئندہ روم کے اسقف کو پوپ کے لفظ سے تعبیر کریں گے۔ اگرچہ یہ فراموش نہ کرنا چاہئے کہ اُس کی سرداری کلیسائے مغرب نے کچھ صدیوں تک وہ طاقت حاصل نہ کی جس کو اُس نے بعد ازاں مغربی یورپ کے تمام اسقفوں پر استعمال کیا۔ مصنف۔

بھی کرتا تھا اور تیز اُن جنروں کو جو اُن کے خلاف روانہ کئے جاتے تھے ہدایات بھی دیتا تھا۔

گرے گری اعظم ۶۵۹ء | گرے گری اعظم اُن لصف درجن نہایت مقتدر سرداران کلیسا میں سے تھا جس نے دنیا پر ظاہر کر دیا کہ وہ اپنے منصب جلیلہ کی بدولت کس قدر عظیم شان کام انجام دے سکتا ہے۔ شہنشاہ نے گرے گری کو جو ایک متمول رومی مشیر کا بیٹا تھا، ناظم کے معزز عہدہ پر سرفراز فرمایا تھا۔ لیکن اُس کو یہ خوف ہوا کہ مبادا وہ اپنے معزز عہدہ اور نفیس پوشاک سے شکبر اور دنیا دار ہو جائے۔ اُس کی نیک دل ماں اور آگسٹائن جیروم اور ایلمیروز کی تحریرات کے مطالعہ نے اُس کو ترغیب دی کہ وہ اپنے باپ کے انتقال کے بعد اپنے تمام مال و منال کو سات خائقا میں بنانے میں صرف کر دے۔ ان میں سے ایک اُس نے اپنے خاص گھر میں قائم کی اور خود اُس نے وہ وہ کالیف برداشت کیں کہ اُن کے اثر سے اُس کی صحت و تندرستی پھر کبھی اصلی حالت پر نہ آئی۔ ممکن تھا کہ وہ راہبانہ زندگی کے جوش میں جلد موت کا شکار ہو جاتا اگر پوپ اُس کو قسطنطنیہ کے مشکل مشن کو انجام دینے کے لئے حکم نہ دیتا۔ وہاں اُس کو نازک اور پیچیدہ گفتگوئے صلح میں اپنی بڑی قابلیت کے اظہار کا پہلا موقع ملا۔

قدیم رومان قرون وسطی کا رومانیتا ہے | جب گرے گری ۶۵۹ء میں پوپ منتخب کیا گیا اور اپنی خاقاہ کو نہایت اندوہ و غم کے ساتھ خیر باد کہا تو قدیم رومان جو سلطنت کا دار الحکومت تھا پیشتر ہی سے قرون وسطی کا رومان بن رہا تھا یعنی عیسائی دنیا کا دار الحکومت ہو گیا تھا۔ دیوتاؤں کے مندروں نے بہت سے عیسائی معبدوں کے لئے سامان مہیا کر دیا تھا۔ پیٹر اور پال دونوں حواریوں کے مقبرے جلد مذہبی کشش کے مرکز اور مغربی یورپ کے ہر حصہ کی زیارت گاہ ہونے والے تھے جس وقت گرے گری نے اپنا عہدہ اختیار کیا، اُس وقت شہر میں طاعون بکثرت پھیل رہا تھا۔ قرون وسطی کی بُرائی ٹھیک وضع میں اُس نے ایک مذہبی جلوس اس غرض سے نکالا کہ اللہ تعالیٰ دبا کو دور فرمائے۔ اُس وقت مغرب بارگاہ فرشتہ یعنی حضرت

میکائیل بیڈرین کے مقبرہ پر دکھائی دے کہ وہ اپنی تیغ پوشی کو اس علامت کے طور پر کہ خدا کا قہر رحمت سے تبدیل ہو گیا ہے میان میں رکھ رہے ہیں۔ گرے گری کے زمانہ سے قیصر اور ٹراجان کے روم کی تاریخ کو ہم الوداع کہتے ہیں اور ان نو سینٹ سوئم اور لیو دہم کے روم کی تاریخ کو شروع کرتے ہیں۔

گرے گری کی تحریرات | قرون وسطیٰ میں گرے گری کو ایک مصنف کی حیثیت سے خاص شہرت حاصل تھی۔ وہ آگسٹائن، ایلمیر وز اور جیروم کے ساتھ ساتھ کلیسا کے چار بڑے لاطینی مقدس بائبلوں میں شمار کیا جاتا ہے۔ لیکن اُس کی کتابوں سے ظاہر ہوتا ہے کہ اُس کا عہد اُس کے پیشرووں کے زمانہ سے کس قدر کم متاثر تھا۔ اُس کی نہایت مشہور کتاب کا نام ڈائی لاگ ہے جو معجزات اور قصائص کا مجموعہ ہے۔ اس کتاب کے پڑھنے سے یقین نہیں ہوتا کہ اس کا مصنف اپنے زمانہ کا سب سے بڑا آدمی تھا یا یہ کتاب سمجدار آدمیوں کے لئے لکھی گئی ہے۔ گرے گری نے کتاب یادگار قبر پر ایک شرح لکھی ہے اُس میں ناظرین کو ہدایت کی ہے کہ وہ قواعد کی غلطیاں دیکھ کر متعجب نہ ہوں کیونکہ ایسے مضمون کو لکھتے وقت مصنف اس کا خیال نہیں کرتا کہ فاعل و مفعول اور زمانہ حال و ماضی وغیرہ بجا طور پر استعمال ہوئے ہیں یا نہیں۔

گرے گری بدتر کی حیثیت سے | گرے گری کے خطوط سے صاف ظاہر ہوتا ہے کہ یورپ کے لئے پوپ کا عہدہ جبکہ اُس پر کوئی واقعی قابل آدمی ممتاز ہو گیا معنی رکھتا ہے۔ اُس نے یہ خاکسار لقب "خادم الخدام خدا" اختیار کر کے جس کو پوپ اب تک استعمال کرتے ہیں اپنے آپ کو ایک

۱۔ اصل کتاب میں حضرت میکائیل کا نام ہے، اس جگہ مناسب نام حضرت عزرائیل کا ہے لیکن ممکن ہے کہ اس بارہ میں عقائد اسلامیہ اور عقائد عیسوی میں فرق ہو۔ مسترجم۔

۲۔ یہ بڑا مقبرہ دائرہ کی شکل میں ہے جو بعد ازاں پوپوں کا خاص قلعہ ہو گیا اور اس واقعہ سے جس کا ذکر ابھی ہوا اس کو فرشتہ کا قلعہ کہنے لگے۔ مؤلف۔

مذہب ثابت کیا جس کا اقتدار یورپ کے اطراف و جوانب تک پھیل گیا۔ اُس کے سپرد شہر روم کی حکمرانی کا کام ہو گیا کیونکہ مشرقی شہنشاہوں کا قبضہ پر اسے نام رہ گیا تھا اور یہ سلسلہ ۱۸۷۶ء تک اُس کے جانشینوں کے زمانہ تک برابر جاری رہا۔ اُس نے لمبرڈوں کو وسط اٹلی میں داخل ہونے سے روکا اور وہ لوگ زیادہ تر اسی وجہ سے اُس کو فتح نہ کر سکے کہ پوپوں نے اُس کی وسیعہ حفاظت کی۔ چونکہ یہ خدمات قرائن حکومت میں داخل ہیں اس لئے ان کے اختیار کرنے سے گری گری کو پوپوں کی دنیاوی طاقت و اقتدار کا بانی کہہ سکتے ہیں۔

گرے گری کی اشاعت | اٹلی کی حدود کے باہر گری مشرقی شہنشاہ اور آسٹریلیا، نیوسٹریا اور برگسٹڈی کے حکمرانوں سے برابر ماسلت کرتا رہتا تھا۔ وہ اپنے مذہب عیسوی

اقتدار کو ہر جگہ اسقف کے عہدوں پر اچھے پادریوں کے انتخاب میں استعمال کرتا تھا اور ہر جگہ وہ خانقاہوں کے مفاد کی نگرانی کرتا تھا لیکن پوپوں کی تاریخ میں اُس کی خاص اہمیت اس وجہ سے ہے کہ اُس نے مذہب عیسوی کی اشاعت کا کام کیا اور بڑی بڑی جماعتیں اس مقصد کے لئے یورپ کے اطراف و جوانب میں روانہ کیں جن کے ذریعہ سے بڑے مالک جو ایک دین انگلستان، افریقہ اور جرمنی ہونے والے تھے رومن کلیسا اور اُس کے افسر اعلیٰ پوپ کی ماتحتی میں آ گئے۔

گرے گری جیسا کہ ہم بیان کر چکے ہیں ایک پرجوش راہب تھا اور اُس نے کافروں کو عیسائی بنانے کے کام میں قدرتنا راہبوں پر ہی زیادہ تر اعتماد کیا۔ لہذا قبل اس کے کہ ہم اُس کی اشاعت مذہب کی وسعت پر نظر ڈالیں ہم کو راہبوں کی اصلیت اور ان کے طرز عمل کو دیکھنا چاہئے جو قرون وسطیٰ میں بہت بڑی چیز تھیں۔

باب پنجم

راہب اور جرموں کا مذہب عیسوی قبول کرنا

ایک فرقہ کی حیثیت سے | راہبوں کا جو اقتدار صدیوں تک یورپ میں رہا اُس کی وسعت و کثرت کا
 راہبوں کی اہمیت | ضرورت سے زیادہ اندازہ کرنا دشوار ہے۔ فرقہ ہائے بینی ڈکٹنس،
 فرانسس کنس، ڈومی نی کنس اور جسیوارٹ کے مفتخر حالات میں بہت سے گرامی اشخاص کے نام
 نظر آتے ہیں۔ نہایت ممتاز فلسفی، سائنس دان، مؤرخ، صنّاع، شعراء اور مدبران کے زمرہ
 میں پائے جاتے ہیں۔ اُن اشخاص میں سے جن کے کارناموں کا ذکر ہم آئندہ کریں گے لائق
 احترام بیڈ، بونی فیس، ایبی لارڈ، تھامس ایچی ٹاس، راجر میکن، فرائیچ لیکو، سیوونرولا، لوتھر
 ایریس مس۔ یہ سب اور بہت سے دیگر اشخاص جو انسانی زندگی کے مختلف شعبوں میں رہنا
 اور پیشہ ور رہے ہیں راہب تھے۔

رہبانیت بہت سے مختلف | چونکہ رہبانیت لوگوں کے مختلف فرقوں کو پسند آئی اس لئے اُس
 فرقوں کو پسند خاطر ہوئی | کی طاقت روز بروز اقدروں ہوتی گئی۔ یہ دنیا کم دھپپ جگہ معلوم
 ہونے لگی کیونکہ وحشیوں کے متواتر حملوں نے بدامنی کا بازار گرم کر رکھا تھا۔ خانقاہ نہ صرف نیکدل
 مذہبی لوگوں کی جائے پناہ بن گئی بلکہ اُن لوگوں کے لئے بھی جو علمی یا فلسفی مذاق رکھتے تھے
 اور جو ایک سپاہی کی زندگی کو ناپسند کرتے تھے اور اُن خطرات اور اُس زمانہ کی غیر یقینی حالتوں
 کا مقابلہ کرنے سے گھبراتے تھے محفوظ مقام بن گئی۔ راہبانہ زندگی مامون و مصون تھی اور متبرک
 بھی تھی۔ وحشی اور غریب محتاط جنگجو اشخاص بھی اُن لوگوں کو لوٹنے یا اُن کی زندگی کو ختم کرنے

میں تامل کرتے تھے کیونکہ یہ خیال کیا جاتا تھا کہ اُن پر خدا تعالیٰ کی خاص رحمت ہے۔ خانقاہیں
 مایوسان زندگی کی جانے پناہ اور فقیروں کا مہجاذ و مادی ہو گئیں اور اُن کی بدولت کامیوں
 کو خوراک اور رہنے کے لئے مکانات مل گئے ورنہ اُن کو اپنی معاش حاصل کرنی پڑتی۔ لہذا
 اس قسم کی بہت سی تحریکات تھیں جن کی وجہ سے خانقاہیں پر ہو گئیں۔ بادشاہوں اور امراء
 نے اپنی روحوں کی بسودی کے لئے خانقاہیں بنانے کے واسطے خوشی اور رضامندی سے
 جائیں وقف کر دیں اور کثرت سے پہاڑوں اور جنگلوں میں ایسے دور دراز مقامات ہو گئے
 جو گوشہ نشینوں اور عزالت پسندوں کو اپنی طرف کھینچتے تھے۔

راہبانہ زندگی کے | اول اول بڑے بہانہ پر چوتھی صدی میں راہبانہ جماعتیں مصر میں قائم
 ہوئیں۔ ادھر جرمین اپنی پہلی بڑی فتح ایڈریانو پل پر حاصل کر رہے تھے |
 نظام کی ضرورت
 ادھر سینٹ جیروم راہبانہ عیسائی زندگی کے فوائد ظاہر کرنے میں مصروف تھا جو مغرب میں
 ایک نئی چیز تھی۔ چھٹی صدی میں اس قدر کثرت سے خانقاہیں مغربی یورپ میں ہو گئیں کہ اُن
 کثیر التعداد جماعتوں کے لئے خاص قواعد ترتیب دیئے لازمی ہو گئے جو دنیا کے معمولی طریقوں
 سے کٹنا شروع کی زندگی بسر کرنا چاہتی تھیں۔ خانقاہوں کے وہ قواعد جو مشرق
 میں مستعمل تھے بیکار تھے کیونکہ مغرب کی آب و ہوا اور لاطینی لوگوں کا مزاج مشرق کے لوگوں
 سے بالکل مختلف تھا۔ پس سینٹ بینی ڈکٹ نے ۵۲۹ء کے قریب ایک قسم کا نظام
 مانٹی کسی نو کی خانقاہ کے لئے ترتیب دیا جو جنوبی اطالیہ میں تھی اور جس کا وہ افسر اعلیٰ تھا۔ یہ نظام
 اس قدر دو راندیشانہ تھا اور راہبانہ زندگی کی جملہ ضروریات کو کافی تھا کہ دوسری خانقاہوں
 نے بھی بہت جلد اس کو اختیار کر لیا اور رفتہ رفتہ ایک قانون ہو گیا جس کے مطابق تمام
 مغربی راہب اپنی زندگی بسر کرتے تھے۔

سینٹ بینی ڈکٹ | سینٹ بینی ڈکٹ کا قانون اتنا ہی مشہور اور اہم ہے جتنا کسی سلطنت کا ہو گا۔
 یہ قانون مفید اور فطری ہے۔ اس قانون میں یہ درج ہے کہ ہر شخص راہبانہ
 کا قانون

زندگی کے لئے موزوں نہیں ہے پس جو شخص خانقاہ میں داخل ہونا چاہے پہلے اُس کو کچھ دنوں امیدواری کرنی چاہئے قبل اُس کے کہ وہ مقدس اور ناقابلِ بازگشت عہد و پیمان کرے۔ سب بھائی ملکر ایک شخص کو اپنا سردار منتخب کریں گے اور جو ایٹ کے نام سے موسوم ہوگا اور جسکی اطاعت ہر شخص کو بے چون و چرا ہر معاملہ میں کرنی چاہئے بشرطیکہ اُس کے حکم کی تعمیل معصیت میں داخل نہ ہو۔ نماز اور عبادت کے ساتھ ساتھ راہبوں کو محنت اور مشقت کے کام بھی کرنے چاہئیں اور زمین میں کاشت کرنی چاہئے۔ اُن کو درس و تدریس میں بھی حصہ لینا چاہئے۔ جو لوگ محنت کا کام نہیں کر سکتے تھے اُن کو ہلکا کام مثلاً کتابوں کا نقل کرنا وغیرہ دیا جاتا تھا۔ راہب کو اجازت نہ تھی کہ وہ کسی چیز کو اپنی ملکیت کہہ سکے۔ وہ دائمی افلاس اور بے سروسامانی کا عہد کرتا تھا اور جس چیز کو وہ استعمال کرتا تھا خانقاہ کی ملکیت سمجھی جاتی تھی۔ افلاس و اطاعت کے عہد و پیمان کے ساتھ ساتھ وہ پارسائی کا بھی عہد کرتا تھا جس سے وہ پابند ہو جاتا تھا کہ وہ کبھی شادی نہ کرے گا۔ کیونکہ نہ صرف اسوجہ سے کہ تخر و کی زندگی تامل سے مقدس سمجھی جاتی تھی بلکہ راہبانہ زندگی کا نظام و ترتیب بھی فی الحقیقت ناممکن ہو جاتا اگر راہب تخر و کی زندگی نہ بسر کرتے۔ ان ممنوعات کے علاوہ راہبوں کو فرزانہ اور فطری زندگی بسر کرنے کا حکم تھا اور اپنے جسموں کو بیجا استعمال کرنے یا اپنی طاقت کو اپنی ارواح کے مفروضہ فوائد کے لئے کثرت سے روزہ رکھ کر قربان کرنے کی اجازت نہ تھی۔ یہ دور اندیشانہ قواعد رہبانیت کی بنیاد کی بدلتی کے خلاف مدون کئے گئے تھے جسکی بکثرت مثالیں مشرق میں موجود تھیں۔

راہب کتابوں کی نقل کرتے ہیں اور اس طرح لاطینی مصنفین کی کتابیں قائم رہتی ہیں	یورپ پرینیٹو ڈکٹین راہبوں کا اثر بے اندازہ ہے۔ اُن میں سے جو بیس ^{۲۱} پوپ اور چھیالیس ^{۲۲} اسواقف اور لاٹ پادری سے کم منتخب نہیں ہوئے اور اُن میں سے تقریباً سو ^{۲۳} تیس ^{۲۴} ہزار
--	--

مصنف ہوئے ہیں جن میں سے بعض بہت ممتاز ہیں۔ اُن کی خانقاہوں میں عالم کو پڑھنے اور لکھنے کے لئے آرام و سکون میسر ہو جاتا تھا اگرچہ اُس عہد میں کیسی ہی بدامنی کیوں نہ پھیلی

ہوئی ہو۔ جیسا کہ کہا جاتا ہے کتابوں کی نقل کرنا راہبوں کا خاص کام تھا۔ بلاشبہ وہ اپنے کام کو اکثر بے پردائی سے کرتے تھے جو کم پچی اور نا فہمی کی وجہ سے ہوتی تھی۔ لیکن قلمی نسخوں کے عظیم نقصان سے جو کتب خانوں کی تباہی اور مالکان کتب کی انفرادی عدم توجہی سے واقع ہوا یہ نہایت ضروری تھا کہ کتابوں کی نئی نقلیں کرائی جائیں۔ غلط اور نامکمل نقلیں بھی نہ ہونے سے بہتر تھیں۔ یہ انہیں راہبوں کی بدولت لاطینی علم ادب کا بڑا حصہ اب تک باقی ہے جو ان کے بغیر غالباً بہت ہی شکستہ حالت میں ہم تک پہنچتا۔

یورپ کی مادی ترقی میں | راہبوں نے جسمانی محنت و مشقت کو جسکو وہ نجات کا ایک بڑا ذریعہ خیال کرتے تھے اُس بدنامی سے نکالنے میں مدد دی جسکی وہ پہلے زمانہ میں غلامی کی وجہ سے شکار ہو گئی تھی۔ انہوں نے اپنی خانقاہوں کے ارد گرد عہدگی کے ساتھ کاشت کرنے کی مثال قائم کی اور اس طریقہ سے انہوں نے اُن ملکوں میں جہاں وہ آباد تھے کاشتکاری کے بہتر طریقے رائج کر دیے۔ انہوں نے مسافروں کی ایسے زمانہ میں مہماں نوازی کی جب مسافر خانے اور سرائیں نہ تھیں اور اس طریقہ سے یورپ کے مختلف حصوں کے باہمی ارتباط کو ترقی دی۔

باقاعدہ اور دنیاوی | یعنی ڈکشن راہب اور مابعد دیگر راہب پوپ کی طاقت کے جوشیلے اور پادریوں کی جماعت | وفادار معادن تھے۔ رومن کلیسا نے جو زیادہ تر انہیں کی امداد سے قائم تھی اُن کی اُس استعانت کی قدر کی جو اُسے دیے۔ اور اُن کو بھی وہ حقوق عطا کر دیے جو پادریوں کو حاصل تھے۔ دراصل راہب پادری شمار ہونے لگے اور "باقاعدہ" پادری کہلائے جانے لگے کیونکہ وہ ایک ضابطہ کے موافق زندگی بسر کرتے تھے اور نیز اُن کو دنیاوی پادریوں سے ہمیشہ کرنے کے لئے بھی اس نام سے پکارنے لگے کیونکہ آخر الذکر دنیاوی زندگی بسر کرتے تھے اور کوئی راہبانہ عہد و پیمان نہیں کرتے تھے۔


راہب اور دنیاوی پادری ایک | کلیسا جو اپنی رعایا پر اسی وسیع اقتدار کو قائم رکھنے کی ہمیشہ متمنی تھی دوسرے کی کمی کو پورا کرتے ہیں

جو سلطنت روما کو میسر تھا اور جس کی طاقت اس کے ورثہ میں آگئی تھی اپنے مصروف و مشغول افسران سے جنکو مختلف خدمات ادا کرنی پڑتی تھیں اور لوگوں سے برابر تعلقات رکھنے پڑتے تھے مشکل سے یہ توقع کر سکتی تھی کہ وہ عیسوی عرفان کا نمونہ پیش کر سکیں جو اُس وقت علی زندگی کی نسبت زیادہ معزز خیال کیا جاتا تھا۔ دنیا دار پادری کلیسا کی رسومات ادا کرتے تھے، اُس کا انتظام کرتے تھے اور اُس کی جائداد کی حفاظت کرتے تھے اور 'باقاعدہ پادری' ذاتی پاکیزگی اور ابتیاف نفس کی ضرورت کو اپنی مثال سے پیش کرتے تھے۔ راہبانہ زندگی گویا ایک قسم کی مشیر تھی جو کلیسا کے پاس کھڑی رہتی تھی اور ہمیشہ اُس کو اس بات سے آگاہ کرتی رہتی تھی کہ عیسائی زندگی کو محض رسوم ادا کرنے کا ذریعہ نجات سمجھ کر خراب نہ کیا جائے۔ یہ ذاتی ذمہ داری اور روحانی ترقی کا سبق دیتی تھی جس پر پوٹیسٹنٹ مذہب بیت زور دیتا ہے۔

راہب مشنریوں کی حیثیت میں | راہبوں کی پہلی بڑی خدمت اُن کا مذہب عیسوی کی اشاعت کرنا تھا۔ اسی اشاعت مذہب کی بدولت رومن کلیسا کی آئندہ طاقت میں ترقی ہوئی کیونکہ راہبوں نے غیر عیسائی جرمنوں کو نہ صرف عیسائی بنایا بلکہ اُن کو پوپ کی دفا دار رعایا بنادیا۔ سب سے پہلے جن لوگوں نے اس طرف توجہ کی وہ کافر جرمن تھے جنہوں نے ایک مرتبہ عیسائی برطانیہ کو فتح کر لیا تھا ابتدائی اہل برطانیہ | وہ جزائر جو اب سلطنت برطانیہ عظمیٰ اور آئرلینڈ کے نام سے مشہور ہیں سن عیسوی کے شروع ہونے کے وقت کیلٹک فرقہ کے لوگوں سے آباد تھے جن کے رواج اور مذہب کا حال ہم کو کچھ معلوم نہیں ہے۔ جولیس سیزر نے ان جزائر کو فتح کرنا شروع کیا ۵۵ برس قبل سنہ عیسوی | لیکن رومی اپنی طاقت اُس دیوار کے اُدھر قائم کرنے میں کبھی کامیاب نہ ہوئے جو انہوں نے دریائے کلائڈ اور دریائے فرتمہ اوف فورتمہ کے مابین شمالی جنگی کیلٹک فرقوں کو اُدھر رکھنے کے لئے تعمیر کی تھی۔ دیوار کے جانب جنوب بھی ملک نے کامل طور پر رومیوں کے طریقوں کو اختیار نہیں کیا تھا اور ویلز میں آج تک کیلٹک زبان بولی جاتی ہے۔

سیکسن اور انگیگس برطانیہ کو فتح کرتے ہیں

پانچویں صدی کے شروع میں وحشیوں کے حملوں نے روما کو



مجبور کیا کہ وہ اپنی افواج کو برطانیہ سے براعظم پر اپنی حدود کی حفاظت کے لئے واپس بلا لے۔ اس طرح جزیرہ کو جرمنوں سے رفتہ رفتہ فتح ہونے کے لئے خالی کر دیا گیا خصوصاً سیک سنون اور انگلستان سے جو بحرہ شمالی میں ہو کر ڈنمارک کے جنوبی علاقہ سے آئے تھے۔ تقریباً تمام تحریرات جن سے پتہ چلتا کہ رومیوں کی روانگی کے بعد دو صدیوں تک کیا کچھ گزر ا غائب و معدوم ہو گئی ہیں۔ انگلستان کے اصلی کیٹک باشندوں کی قسمت کا حال کسی کو کچھ معلوم نہیں۔ یہ بعید از قیاس ہے کہ وہ سب کے سب جیسا کہ پیشتر خیال کیا جاتا تھا تیر تیغ کر دئے گئے یا ان کو ویلز کے کوہی اضلاع کی جانب نکال دیا گیا۔ اغلب یہ ہے کہ وہ حاوی جرمنوں کے ساتھ ملکر رفتہ رفتہ انہیں میں مدغم ہو گئے اور ایک قوم بن گئے۔ سیک سن اور انگل کے سرداروں نے چھوٹی چھوٹی سلطنتیں قائم کر لیں جن کی تعداد گرے گری اعظم کے پوپ ہونے کے وقت سات یا آٹھ تھی۔

برطانیہ کا مذہب عیسوی | گرے گری جبکہ وہ ابھی تک محض ایک راہب تھا بعض انگلستان کی خوب صورتی قبول کرنا | سے خلکو اُس نے ایک دن روم کے غلام بازار میں دیکھا تھا متحیر ہوا۔ جب اُسے معلوم ہوا کہ وہ کون ہیں تو اُسے افسوس ہوا کہ ایسے خوب صورت انسان اب تک سفر ادوہ ظلمت کی رعایا ہوں اور اگر اُس کو اجازت مل جاتی تو وہ خود ایک مشنری کی حیثیت سے اُن کی قوم کے پاس جانا چنانچہ پوپ ہونے پر اُس نے چالیس راہب انگلستان کو اُن خانقاہوں میں سے ایک سے خلکو اُس نے قائم کیا تھا ایک راہب آگسٹائن نامی کی ماتحتی میں روانہ کئے اور اُس کو انگلستان کے لاٹ پادری کا خطاب پیشگی دیدیا کینٹ کے کافر بادشاہ کی ملکہ جس کے ملک میں راہب جو اور دہشت کے ساتھ اترے (۵۹۷ء) عیسائین تھے اور جو ایک فرنیک بادشاہ کی لڑکی تھی۔ اُس کے اثر کی وجہ سے رومیوں کے ساتھ نرمی کا برتاؤ کیا گیا اور کینٹربری کی ایک پرانی گرجا اُن کے حوالے کر دی گئی جو جرمنوں کے حملوں سے قبل رومیوں کے زمانہ میں تعمیر ہوئی تھی۔ یہاں انہوں نے ایک خانقاہ بنائی اور اس مرکز سے پہلے کینٹ کو اور بعد ازاں تمام جزیرہ کو رفتہ رفتہ عیسائی بنالیا۔ کینٹربری ہمیشہ سے لے کر ابتدائی فوجیت کو لئے ہوئے ہے اور اب بھی انگلستان کا مذہبی

دار الخلافت سمجھا جاتا ہے۔

آئرلینڈ کے راہب | مگر صرف آگسٹائن اور اُس کے راہب ہی جزائرِ برطانیہ میں عیسائی نہ تھے۔
 برطانیہ جبکہ ایک رومی صوبہ تھا عیسائی مذہب قبول کر چکا تھا اور بعض مشنریوں نے سینٹ پیٹرک
 (جو ۴۶۹ء کے قریب فوت ہوا) کی ماتحتی میں آئرلینڈ کا سفر اختیار کیا تھا اور وہاں مذہبِ عیسوی
 کام کرنا قائم کر لیا تھا۔ جب جرمنوں نے برطانیہ پر قبضہ کر لیا اور اُس کو پھر کافر بنالیا تو آئرلینڈ
 کے راہب اور پادری اس قدر دور تھے کہ وحشی اُن کو نہیں ستا سکے۔ وہ رومی کلیسا کی روایات
 کو مطلق نہیں جانتے تھے پس وہ بعض صورتوں میں اُس کے روایات سے الگ ہو گئے۔ وہ ایسٹر کی
 خوشی رومن کلیسا کے خلاف اور تاریخ پر کرتے تھے اور سہ ماہی کے مختلف طریقہ استعمال کرتے تھے۔
 اس آئرلینڈ کی کلیسا کے مبلغین برطانیہ کے شمالی علاقوں کو عیسائی بنانے میں مصروف تھے اور رومی
 عیسائی آگسٹائن کی زیر نگرانی اپنا کام جزیرہ کے جنوبی حصہ میں کر رہے تھے۔

رومی کلیسا اور آئرلینڈ کے | ان دونوں فرقوں میں مٹھ بھیر ہونا یقینی تھا۔ آئرلینڈ کے پادری
 راہبوں کے باہین نزاع | اگرچہ وہ پوپ کا بڑا احترام کرتے تھے اور بقیہ عیسائی کلیسا سے اپنے
 آپ کو علیحدہ کرنا نہیں چاہتے تھے لیکن اپنے خاص رسوم کو بھی ترک کرنے اور روم کے منظور شدہ
 رسوم کو اختیار کرنے پر رضامند نہ تھے۔ نہ وہ کینٹربری کے لاٹ پادری کو اپنا سر دار ماننے کے لئے
 تیار تھے جس کو پوپ نے برطانیہ کی کلیسا کا سر دار بنادیا تھا۔ اور پوپ ان علیحدہ شدہ
 عیسائیوں کو اپنے بڑے نظام کا جس کا وہ اپنے آپ کو سر دار کہتا تھا جزو بنانا نہایت ضروری
 سمجھتا تھا۔ کسی ایک فریق نے بھی دوسرے کے ساتھ مراعات ملحوظ نہ رکھیں اور دونوں تک
 ہر ایک اپنے اپنے رستہ پر چلتا رہا اور ایک دوسرے سے نہایت دشمنی رکھتا رہا۔

رومی کلیسا کی فتح | آخر کار رومی کلیسا کو فتح ہوئی جیسا کہ آئندہ نزاعات میں اُسے فتوحات ہوتی
 رہیں۔ ۶۶۴ء میں نارممبریا کے بادشاہ کے اثر سے پوپ سے معاہدہ تعلقات رکھنے سے
 خائف تھا رومن کیتھولک طرز کی عبادت و ہٹ بنی کے مجمع میں تسلیم کی گئی اور آئرلینڈ کے

مبلغین کا سردار فسوس اور نگینی کے ساتھ آئرلینڈ کو واپس چلا گیا۔

نارتھمبریا کے بادشاہ نے وہٹ بی کی کونسل کے افتتاح پر کہا کہ ”یہ مناسب معلوم ہوتا ہے کہ جو لوگ ایک خدا کی عبادت کرتے ہیں وہ طریقہ عبادت بھی ایک ہی رکھیں اور ایک دوسرے سے مقدس اسرار کی خوشی منانے کے طریقوں میں مختلف نہ ہوں کیونکہ ہم سب اُسی آسمانی بادشاہت کے امیدوار ہیں۔“ یہ بات کہ یورپ کا ایک دور دراز جزیرہ اُن رسومات سے علیحدہ اپنی روایات قائم رکھے جو یقینہ عیسائی دنیا کے معمول ہیں اُس کو نہایت ہٹ دھرمی معلوم ہوئی۔ کلیسا کی ضروری وحدانیت پر ہی اعتقاد رکھنا اُس کی طاقت کے رازوں میں سے ایک ہے۔ پس انگلستان اُس روز افزوں مملکت کا جزو بن گیا جو رومن کیتھولک کے زیر اقتدار تھی اور سولہویں صدی کے ابتدائی حصہ تک جبکہ ہینری ہشتم نے بنیاد اختیار کی پوپ کا وفادار رہا جیسا کہ کوئی دیگر کیتھولک ملک رہا۔

انگلستان میں ابتدائی غنائی | برطانیہ عظمیٰ میں مخالف کلیساؤں کے اتحاد نے روما اور اُس کے ادب و فنون اور شائستگی کے لئے عام ذوق و شوق پیدا کر دیا۔ لنڈس فائن، ویرماوتہ اور انگلستان کی دیگر خانقاہیں علوم کے مرکز بن گئیں جن کا جواب غالباً باقی مانع یورپ میں نہ تھا۔ روما سے مسلسل اخلاص و ارتباط قائم رکھا گیا۔ معمار اور شیشہ گر وینیل کے اُس جانب بلائے گئے تاکہ برطانیہ کی لکڑی کی گرجاؤں کو رد میوں کے طرز پر پتھر کی عمارات بنادیں۔ نوجوان پادریوں کو لاطینی اور بعض اوقات یونانی زبانوں کی تعلیم دی جاتی تھی۔ قدیم زبانوں کی کتابوں کی نقول براعظم سے مگائی جاتی تھیں اور ان کی بہت سی نقلیں کی جاتی تھیں۔ ساتویں اور ابتدائی آٹھویں صدی کا نہایت ممتاز عالم انگلستان کا راہب بیڈ تھا جس کو اکثر قابل احترام بیڈ کہتے ہیں ۶۷۳ء سے ۷۳۵ء تک جس کی قابل تعریف کتاب ”انگلستان میں کلیسا کی تاریخ“ سے اُس زمانہ کے بارہ میں ہماری زیادہ تر معلومات اخذ کی گئی ہیں۔

آئرلینڈ کے مبلغین براعظم یورپ پر | مبلغین چینل کے اس طرف انگلستان سے کلیسا کا جوش و خروش

اپنے ساتھ لائے۔ کلووس اور اُس کی کل سپاہ کے عیسائی ہونے کے باوجود فرینک خاصکر وہ زیادہ تر
جانب شمال رہتے تھے بہت ہی نامکمل طریقہ پر عیسائی ہوئے تھے۔ آگسٹائن کے کینٹ میں داخل ہونے
سے چند سال قبل سینٹ کولمبن جو آئرلینڈ کے مبلغین میں سے تھا اور جن کا ذکر ہم پیشتر کر چکے ہیں گال
میں آیا۔ وہ ایک جگہ سے دوسری جگہ خانقاہیں قائم کرتا ہوا چلا گیا اور لوگوں میں اُس کا اعزاز و
احترام اُس کے سخت ایثار نفس اور اُن کرامات سے جو اُس نے دکھلائیں ہو گیا۔ وہ کافروں
کے علاقہ ایلینی تک جو جھیل کان سٹینس کے ارد گرد ہے پہنچ گیا۔ جب اُن کے کافر بادشاہ نے اسکو
اپنے علاقہ سے باہر نکال دیا تو اُس نے اپنی توجہ شمالی اٹلی کے لمبرڈوں کی طرف منعطف کی جہاں وہ ۵۱۵ء
میں مر گیا۔ سینٹ گال جو اُس کے تابعین میں سے تھا جھیل کان سٹینس کے قریب رہتا تھا
اُس نے اس قدر شاگرد اور ہمراہی اپنے گرد ویدہ کر لئے کہ اُن سے ایک بڑی خانقاہ قائم ہو گئی جسکا
نام اُس کے نام پر رکھا گیا اور جو وسط یورپ میں نہایت مشہور خانقاہوں میں شمار ہونے لگی آئرلینڈ
کے دیگر مبلغ تھیو رنجیا اور بیریہ کے جنگلوں تک پہنچ گئے لیکن جرمن کلیسا کا اصل بانی
ایک انگریز مبلغ تھا۔

سینٹ بونی فیس جرمینوں کا حواری

۵۹۰ء میں سینٹ کولمبن کی وفات کے سو برس بعد سینٹ بونی فیس
ایک انگریز راہب کو پوپ نے جرمینوں کے حواری کی حیثیت سے بھیجا۔

چار برس بعد جو اُس نے اپنی آئندہ کوششوں کے میدان کی جانچ پر تال میں صرف کئے وہ
روما کو واپس آیا اور وہاں مبلغین کلاٹ پادری بنایا گیا۔ اُس نے پوپ کی اطاعت کی قسم کھائی
جیسی قسم کھانے کے روم کے قرب و جوار کے پادری عادی تھے۔ واقعی پوپ کی کامل اطاعت
بونی فیس کے مذہب کا ایک جزو تھی اور رومی کلیسا کی برتری کو ترقی دینے میں اُس نے ایک نہایت
موفقیتور ایجنٹ کا کام دیا۔

چارلس مارٹل طاقتور فرینک خواجہ بہ اکی زیر حفاظت بونی فیس نے اپنا تبلیغ مذہب کا کام
اس قدر سرگرمی کے ساتھ انجام دیا کہ وہ تمام عیسائی فرقوں کو جن کو آئرلینڈ کے مبلغین نے

قائم کیا تھا پوپ کے قبضہ و اقتدار میں لے آیا اور اُن دور دراز جرمن فرقوں کو بھی جو اب تک قدیم مذہب کے عقائد رکھتے تھے عیسائی بنالیا۔ اُس کے سرگرم طریقوں کا اظہار اس قصہ سے بخوبی ہوتا ہے کہ اُس نے اوڈن کے متیرک شاہ بلوط کو جو بمقام فریٹ زلر ہنسی کے صوبہ میں تھا جڑ سے کاٹ ڈالا اور اُس کی لکڑی کو ایک گر جابنا نے میں صرف کیا جس کے نواح میں ایک خانقاہ جلد آباد ہو گئی۔ ۳۲ء میں بونی فیس، مے نیس کے لائ پادری کے عہدہ پر ممتاز کیا گیا اور اُس نے نو عیسائی شدہ علاقہ میں سالز برگ، زیمسن برگ، وورز برگ، ارفرٹ اور دیگر مقامات میں جرمن گرجائیں قائم کیں۔ اس سے ہم اُس کی محنتوں کی وسعت کا کچھ اندازہ کر سکتے ہیں۔

جرمن کلیسا کے نظام و ترکیب کے بعد اُس نے اپنی توجہ پوپ کی عین مضامندی کے ساتھ اور فرینک فرمانرواؤں کی اعانت سے گال میں کلیسا کی عام اصلاح کی طرف مبذول کی۔ یہاں پادریوں کی جماعت نہایت بد وضع ہو گئی تھی اور گرجائیں اور خانقاہیں اُس زمانہ کی لگاتار بد امنی کے باعث اپنے مال و منال سے محروم ہو گئی تھیں۔ چارلس مارٹل کی اداو سے بونی فیس صورت معاملات کو بہتر کرنے میں کامیاب ہوا اور اُس کی کوششوں کی بدولت گال کی محترم کلیسا جو تقریباً اُسی قدر قدیم تھی جس قدر کہ خود روم کی کلیسا تھی پوپ کے زیر فرمان آگئی۔ ۵۲۹ء میں گال کے مجتمع استغفوں نے مذہب کی کیتھولک سمجھتی کو برقرار رکھے اور سینٹ پیٹر کے پادری یعنی پوپ کے احکام پر سختی سے عمل کرنے کے لئے اپنے آپ کو پابند بنالیا تاکہ وہ بھی پیٹر کے گلہ میں شمار ہو سکیں۔

باب ششم

چارلس مارٹل اور پین

چارلس مارٹل، فرینک خواجہ سرا | جب پوپ مغربی کلیسا کا مسلمہ سردار بن رہا تھا، فرینک سلطنتیں
۱۳۰۶ء سے ۱۳۱۶ء تک | یکے بعد دیگرے دو بڑے مدبروں چارلس مارٹل اور اس کے بیٹے
پین مختصر کے زیر فرمان آگئیں جنہوں نے شارلمین کی وسیع سلطنت کی بنیاد رکھ دی۔

ابتدائی قرون وسطیٰ میں کسی | وہ مشکلات جن سے چارلس مارٹل کو سابقہ پڑا زیادہ تر اسی قسم کی تھیں
سلطنت کو متحد رکھنے کی بنیاد | جن سے آئندہ صدیوں تک مغربی یورپ کے بادشاہ دوچار رہے۔ بڑا
اہم کام قرون وسطیٰ کے فرمانروا کا یہ تھا کہ وہ اپنی طاقت کا احساس اپنی تمام مملکت میں، باوجود بہت
سے متمول اور حریص افسروں، اُسقفوں اور پادریوں کے جو بادشاہ کی تمام کمزوریوں اور پریشانیوں
سے فائدہ اٹھانے کے شائق رہتے تھے تاکہ اپنے آپ کو علی طور پر اپنے اپنے اضلاع میں برتر و
فائق بنادیں قائم رکھ سکے۔

امرا اور امیرالامرا کی | سرکاری افسروں کے دو فرقے جن کا ذکر اکثر ہوتا ہے امرا اور وزراء تھے۔
اصلیت | ایک امیر کاؤنٹ اعلا طور پر اپنے ضلع میں جو قدیم سلطنت روما کی میونسپلٹی
کی برابر تھا بادشاہ کا قائم مقام ہوتا تھا۔ امیروں کی ایک خاص تعداد پر بادشاہ ایک ڈیوک یعنی
امیرالامرا کو افسر مقرر کر دیتا تھا۔ یہ دونوں خطاب جرمنوں نے رومی افسران سے مستعار لئے تھے۔
اگرچہ بادشاہ ان افسروں کو مقرر کرتا تھا اور جب چاہے بے طرفت کر سکتا تھا لیکن ان کا یہی میلان
تھا کہ وہ اپنے اپنے عہدوں پر زندگی بھر مامور رہیں۔

ہم چارلس کو ایکی ٹین 'بویریا اور ایلمینہ کے ڈیوکوں سے نبرد آزما دیکھتے ہیں جن میں سے ہر ایک اپنے اپنے علاقہ کو جس پر وہ بادشاہ کی طرف سے حکومت کرنے کے لئے مامور تھا ایک علیحدہ اور خود مختار ملک اپنے زیر فرمان بنانے کی کوشش کر رہا تھا۔ ان باغی عائدین کے خلافت متواتر خلیفہ و جدل کے بعد ان تمام بیرونی اضلاع کو جو اپنا تعلق فرینک سلطنت سے قطع کرنے یا فراموش کرنے پر مائل تھے متحد رکھنے میں چارلس کامیاب ہوا۔

چارلس اور اس کے لاٹ پادری | خواجہ سرا کے لئے لاٹ پادری بھی قریب قریب اتنے ہی تکلیف دہ ثابت ہوئے جتنے کہ ڈیوک اور بعد ازاں کاؤنٹ۔ یہ سچ ہے کہ لاٹ پادریوں کی نامزدگی چارلس نے اپنے اختیار میں رکھی اور پادریوں کی جماعت اور گرجا کے لوگوں کو انپاسہ دار منتخب کرنے کا حق دینے سے انکار کر دیا حالانکہ کلیسا کے قواعد میں یہ مندرج تھا۔ لیکن جب اسقف کلیسا کی جاگیروں پر قابض ہو جاتا تھا اور اپنے وسیع اختیارات اور اقتدار کو کام میں لاتا تھا تو اسے اکثر یہ ترغیب ہوتی تھی خصوصاً جبکہ وہ امرا کے فرقہ میں سے ہوتا تھا کہ وہ اپنے جلیل القدر عہدہ کے حقوق سے فائدہ اٹھا کر علی طور پر اپنی جسد اگانہ آزاد ریاست قائم کر لے۔ یہی حال طاقو رخانقاہوں کے سرداروں کا بھی تھا۔ چارلس نے ان خطرناک اسقفوں اور پادریوں کو قاطبتہ معزول کر دیا۔ اس نے ان کی جگہ اپنے دوستوں کو مقرر کر دیا اور آئین کلیسا کا قطعاً خیال نہ کیا۔ مثلاً اس نے اپنے برادر زادہ کو پیرس، روم اور بیوکی گرجاؤں کے علاوہ دو خانقاہیں بھی دیدیں۔ تاہم یہ نئے پادری بھی پُرانے پادریوں سے کچھ بہتر ثابت نہ ہوئے کیونکہ اپنی پادریا نہ وضع کے باوجود آخر کار وہ غیر پادری ہی تھے جنہوں نے اپنے معمولی طریقہ پر خلیفہ و جدل اور شکار کو برقرار رکھا۔

چارلس کے کارناموں میں نہایت مشہور اس کی وہ فیصلہ کن شکست تھی جو اس نے مسلمانوں کے مقدمہ بحیثیت کو دی۔ یہ لوگ اسپین سے گال میں پیش قدمی کرتے چلے جاتے تھے۔ لیکن اس بارہ میں کچھ لکھنے سے پیشتر ان حملہ آور ان کے مذہب کا کچھ مختصر حال معلوم ہونا چاہئے کیونکہ مسلمانوں کا ذکر حبیبیہ کہ حضرت محمد کے توابعین عام طور پر کہلائے جاتے ہیں ہماری مغربی

تاریخ میں خصوصاً صلیبی جنگ کے دوران میں آئے گا۔

حضرت محمد (صلعم) | جب گریے گری اعظم روم میں انتقال کر رہا تھا اور اپنے جانشینوں کے
 ۶۵۶ء سے ۶۳۲ء تک | ورثہ میں روحانی اور دنیاوی اقتدار چھوڑ رہا تھا تو ایک نوجوان عرب
 دور دراز مکہ مکرمہ میں زندگی کے اسرار پر غور کر رہا تھا اور ایک ایسی مذہبی طاقت کی بنیاد رکھ رہا تھا
 جو پوپوں کی طاقت کے ہمسر ہو گئی۔ حضرت محمد کے زمانہ سے پیشتر عربوں نے دنیا کی تاریخ میں کوئی
 اہم کام انجام نہیں دیا تھا۔ مختلف فرقے جو جا بجا پھیلے ہوئے تھے ایک دوسرے سے جنگ جہل
 کرتے رہتے تھے اور ہر ایک قبیلہ کا جدا گانہ دیوتا تھا اور وہ اگر کبھی کرتے تھے تو اسی کی پرستش کرتے تھے۔
 لیکن جب ان بادیشینوں نے حضرت محمد کو رسول خدا اور ان کے مذہب کو قبول کر لیا تو
 وہ اپنے مذہب کی اشاعت اور دنیا کو اپنا محکوم بنانے کے لئے ناقابل تسخیر طاقت ہو گئے۔

بن ہبیری | حضرت محمد شریف خاندان سے تھے لیکن ناداری کی وجہ سے ایک متمول بیوہ کے
 ۶۳۲ء | ملازم ہو گئے جن کا نام حضرت خدیجۃ الکبریٰ تھا اور جو ان پر عاشق ہو گئیں اور ان
 کی بیوی بن گئیں۔ وہ پہلی مسلمان خاتون تھیں اور انہوں نے اپنے شوہر کی بہت درجات کو قائم
 رکھا حالانکہ مکہ میں کوئی شخص بھی اس وقت ان کے الہامات کا معتقد نہ تھا اور نہ ان کی تعلیمات
 کو قبول کرتا تھا جن کو وہ براہ راست حضرت جبریل سے حاصل کرنے کے مدعی تھے آخر کار

۱۰ | اس موقع پر فردوسی کے اشعار جو اس نے سلطنت ایران کے شہنشاہ بزد گرد کی زبان سے ادا کئے ہیں جب حضرت
 سعد وقاص نے دعوت اسلام کا خط بھیجا ہے لائق اظہار ہیں۔

ریشتر خوردن و سو سمار + عرب را بجائے رسید است کار

از نٹ کا دودہ اور گوہ کھاتے کھاتے اب عرب کو یہ دن لگے کہ

کہ تبت کیساں را کنند آرزو + تفویر تو اے چرخ گرداں تو

کیساتی تخت کی ہوں ہے ادا سماں! تجہ پر تفت بے در پیر تفت



عالم اسلام



اُن کو پتہ لگا کہ اُن کے کثیر التعداد دشمن اُن کے قتل کرنے پر آمادہ ہیں پس وہ قریب کے شہر مدینہ میں ہجرت کر گئے جہاں کہ اُن کے بہت دوست تھے۔ یہ واقعہ جو ۶۲۲ء میں واقع ہوا ہجرت مکملاتا ہے اور اسی سے مسلمان اپنے سال و ماہ کا حساب کرتے ہیں۔ مکہ کے لوگوں (کفار قریش) اور مدینہ کے مدو گاروں (انصار) میں جنگ برپا ہو گئی۔ آٹھ برس گزرنے کے بعد وہ ایک فاتح سپاہ کی معیت میں مکہ میں داخل ہوئے جو عرب کا مذہبی مرکز تھا۔ اُن کی وفات سے قبل (۶۳۲ء) تمام عرب سرداران اُن کے زیرِ فرماں ہو گئے تھے۔ اور اُن کا مذہب اسلام (جس کے معنی اطاعتِ خدا کے ہیں) تمام جزیرہ منائے عرب میں پھیل گیا تھا۔

قرآن شریف اور اسلام | حضرت محمد پر وقت فوقتاً بیہوشی طاری ہو جاتی تھی جس کے بعد وہ اپنے شوقین سامعین (اصحاب) کو خدا کا پیغام سناتے تھے۔ اُن کی وفات کے بعد یہ الہامات ایک کتاب کی شکل میں جمع کئے گئے جس کو قرآن شریف کہتے ہیں اور جو مسلمانوں کی مقدس انجیل ہے۔ اس میں نئے مذہب کے تمام اصول اور وہ تمام قوانین درج ہیں جن کی بامندی ہر دیندار پر فرض ہے۔ یہ مذہب خدائے واحد "لَیْلَکِ یَوْمَ الدِّینِ" "الرحیم" کی پرستش کرنا اور حضرت محمد کو رسول اللہ جاننا سکھاتا ہے۔ یہ قیامت کے دن کو آئیواں بتاتا ہے جبکہ ہر شخص اپنے اعمال کی سزا یا جزا پائیگا اور یا تو حنیت الفردوس کے دروازے اُس پر کھل جائیں گے یا وہ ابد الابد تک جہنم میں رہے گا۔ جو لوگ خدا کی راہ میں شہید ہوں گے وہ اعلیٰ علیین میں رہیں گے جہاں وہ اپنے گزشتہ اعمالوں کی بدولت اس دنیا کے قصوں سے چھوٹ جائیں گے اور زرکار اور سنہری گدوں پر آرام کریں گے اور اُن کی خدمت کے لئے حوریں ہوں گی۔ اسلام میں مذہب یہود و نصاریٰ کی بہت سی باتیں ہیں۔ حضرت عیسیٰ کو بھی اُس میں جگہ دی گئی ہے لیکن وہ صرف انبیاء علیہم السلام میں سے مثل حضرت ابراہیم، حضرت موسیٰ اور دیگر نبیوں کے، ایک نبی خیال کئے جاتے ہیں جنہوں نے مذہب آسمانی کی تعلیم نبی نوع انسان کو دی ہے۔

حضرت محمدؐ کا مذہب قرون وسطیٰ کی عیسائی کلیسا کے مذہب سے زیادہ سادہ تھا۔ اس میں پادریوں کی کوئی جماعت نہ تھی اور نہ پچیدہ اور دشوار رسوم کی تعلیم دی جاتی تھی۔ ایک دیندار مسلمان کو ہر روز پانچ مرتبہ نماز پڑھنی چاہئے اور اس کا منہ ہمیشہ مکہ (قبلہ) کی طرف ہونا چاہئے۔ سال بھر میں ایک ماہ روزے رکھنے چاہئیں۔ اگر وہ تعلیم یافتہ ہو تو اسے قرآن شریف حفظ کرنا چاہئے۔ مسجد نماز اور قرآن شریف پڑھنے کی جگہ ہے، کسی قسم کی تشریبات گاہیں یا مورتیاں اس میں نہ رکھنی چاہئیں۔

مسلمانوں کی فتوحات | حضرت محمدؐ کے جانشین نے خلیفہ کا خطاب اختیار کیا۔ اُس کے عہد میں عربوں نے بڑی ملکوں کو جو جانب شمال تھیں اور ایرانیوں اور رومی شہنشاہ قسطنطنیہ کی ملکیت میں تھیں فتح کر لیا۔ اُن کو عجیب و غریب کامیابی حاصل ہوئی۔ حضرت محمدؐ کی وفات کے بعد دس سال کے اندر ایک سلطنت عظمیٰ جس کا دار الحکومت دمشق میں تھا قائم کر لی جہاں سے خلیفہ عرب، ایران، شام اور مصر پر حکومت کرتا تھا۔ آئندہ قرون میں نئی فتوحات افریقہ کے سوا حل پر کی گئیں اور مشرق میں طنجیر قبضہ کر لیا اور عرب اپنے جبل الطارق کے ادھر اسپین پر نظر دوڑانے لگے۔

عرب اسپین میں | مغربی گاتھ کی سلطنت کی حالت اس قدر خراب تھی کہ جب چند عربوں اور بربروں کے دستہ افواج نے جو شمالی افریقہ کے باشندے تھے سمندر کو پار کرنے کی جرأت کی تو وہ اپنی سلطنت کی حفاظت اُن کے مقابلہ میں نہ کر سکے۔ اسپین کے بعض شہر کچھ دنوں تک بمقامت لائے لیکن حملہ آوروں کو کشیر التعداد یہودیوں سے مدد ملی جن کے ساتھ اُن کے عیسائی ہم وطنوں نے براسلوک کیا تھا۔ رہی وہ کشیر التعداد کاشتکاروں کی جماعت جو امریکی جاگیروں میں کام کرتے تھے، اُن پر آقاؤں کی تبدیلی کا کچھ اثر نہ ہوا۔ سترہویں اور پندرہویں صدیوں نے ایک بڑی لڑائی میں فتح حاصل کی اور جزیرہ نما میں رفتہ رفتہ نئے افریقہ کے باشندے آباد ہوتے رہے اور ملک پر اپنا قبضہ کرتے رہے۔ سات سال کے عرصہ میں مسلمان کوہ پیرینیز کے تقریباً

تمام جنوبی ملک پر قابض ہو گئے۔ بعد ازاں انہوں نے کوہ پیر پینز کو طے کر کے آٹل کا رستہ اختیار کیا اور ناربون کے گرد کے ضلع پر قبضہ کر لیا۔ کچھ عرصہ تک ایلی ٹین کا ڈیوک ان کو آگے بڑھنے سے روکنا رہا لیکن ۱۳۳۷ء میں انہوں نے ایک بڑی سپاہ فراہم کی۔ ڈیوک کو بورڈیو کے قریب شکست دی اور پوآٹیر کی طرف رُخ کیا جہاں انہوں نے گرجا کو جلا دیا اور پھر وہ ٹورس کی جانب روانہ ہو گئے۔

جنگ ٹورس | چارلس مارٹل نے فوراً اعلان مشتہر کئے اور ان سب لوگوں کو جو ہتھیار اٹھا سکتے تھے صلائے عام دی اور اسی سال مسلمانوں کے مقابلہ کو آیا اور ان کو ٹورس کے قریب پسپا کر دیا۔ دراصل ہم کو اس لڑائی کے مفصل حالات معلوم نہیں ہیں لیکن یہ بات یقینی ہے کہ مسلمان واپس ہو گئے اور پھر انہوں نے مغربی یورپ کے فتح کرنے کے لئے کوئی دوسری کوشش نہیں کی۔

پپن اور کارلوین | چارلس نے اپنی وفات سے قبل جو ۸۷۷ء میں ہوئی خواجہ سرا کے عہدہ پر اپنے دونوں بیٹوں پپن اور کارلوین کو نامزد کر دیا۔ دونوں بھائیوں نے برائے نام بادشاہ کو تخت پر رہنے دیا لیکن اُسے کوئی کام کرنے کے لئے نہیں تھا جیسا کہ مورخ کہتا ہے "بلکہ اُس کو اپنے آپ کو بادشاہ کھلائے جانے اور اپنے لمبے بال اور لمبی ڈاڑھی پر قانع ہونا پڑا۔ وہ تخت پر بیٹھا تھا اور مصنوعی بادشاہ معلوم ہوتا تھا۔ وہ ان سفیروں کو جو اطراف و جوانب سے آتے تھے، انکی باتیں سنکر وہ جوابات دیتا تھا جنکی تعلیم اُس کو کر دی جاتی تھی گویا کہ وہ خود اپنی مرضی سے شاہی جوابات دے رہا ہے۔ دراصل وہ کچھ نہ تھا اور نام کا بادشاہ تھا اور اُسے بہت ہی قلیل تنخواہ ملتی تھی جو خواجہ سرا کی مرضی پر موقوف تھی۔" نے خواجہ سرا تمام مخالفت کو جڑ بنیاد سے اکھاڑ دینے میں کامیاب ہوئے۔ اس کے بعد کارلوین نے جس سے ہر شخص متحیر ہوا، تخت چھوڑ دیا اور راہبان لباس زیب تن کیا۔ فرینک سلطنت کا تمام انتظام پپن نے اپنے ہاتھ میں لے لیا اور ہم فرینک تاریخ میں یہ معمولی تحریر دیکھتے ہیں کہ "تمام ملک میں دو برس تک امن و امان رہا" ۸۷۹ء

سے شہنشاہ تک۔

پین پوپ کی رضامندی سے | پین نے اب اپنے آپ کو اس قدر طاقتور محسوس کیا کہ وہ برائے نام
خود تاج شہانہ زیب سر کرتا ہے | بادشاہ کو علیحدہ کر دے اور خود قوم فرینک کی برائے نام اور واقعی
بادشاہت اختیار کر لے۔ لیکن بالکل معطل بادشاہ کو بھی تخت سے

اتارنا ایک نازک مسئلہ تھا پس اُس نے کلیسا کے سردار سے مشورہ کرنا ضروری سمجھا۔ پین کے اس
سوال کے جواب میں کہ آیا فرینک کے میر و ذلکین بادشاہ کو جس کو کوئی طاقت حاصل نہیں سلطنت
کرتے رہنا چاہئے، پوپ نے لکھا کہ ”یہ بہتر معلوم ہوتا ہے کہ جس کو سلطنت میں طاقت حاصل ہو
وہی بادشاہ بھی ہونا چاہئے اور بادشاہ کہلایا جانا چاہئے بہ نسبت اُس شخص کے جو غلط طور پر
بادشاہ کہلاتا ہے۔“

یہاں یہ امر قابلِ لحاظ ہے کہ پوپ نے پین کو کسی معنی میں بھی بادشاہ نہیں بنایا جیسا کہ آئندہ
مصنفین نے اس امر کا دعویٰ کیا ہے۔ اُس نے ایسے غصب کی منظوری دیدی جو عملی طور پر
شدنی تھا اور جو قوم فرینک کی مرضی سے عمل میں آیا۔ اُمرا اور وزراء کی حفاظت میں ہو کر
سینٹ بونی فیس سے سرپرست ملو کر اور پوپ کی برکتیں حاصل کر کے پین شہنشاہ میں کیر و لنگین
خاندان کا پہلا بادشاہ بن بیٹھا۔ یہ خاندان پہلی چند سلسلوں سے قوم فرینک پر عملی حکمران تھا۔
بادشاہت کا نیا نظریہ | بادشاہت کے نظریہ میں پوپ کی شرکت سے ایک بڑی اصولی تبدیلی
واقع ہوئی۔ اس وقت تک جرمنوں کے بادشاہ منتخب فوجی سرداروں میں سے ہوتے تھے
یا لوگوں کی رضامندی یا کم از کم امرا کی خوشنودی مزاج سے بادشاہ رہتے تھے۔ اُن کا قانون
الہامی نہ ہوتا تھا بلکہ رائے عامہ پر مبنی ہوتا تھا جو دیگر مدعیانِ تاج و تخت کی کوششوں کو
بیکار کرنے کے لئے کافی حکمت اور ہر دلعزیزی سے حاصل کی جاتی تھی۔ پین کی
تحت نشینی قدیم یہودیوں کے طریقہ کے مطابق سرپرست ڈالنے سے ہوئی۔
پہلے یہ عمل سینٹ بونی فیس نے کیا بعد ازاں پوپ نے خود ایسا کیا جیسا کہ

گبن نے لکھا ہے " ایک جرمن سردار خدا کا مقبول بادشاہ بن گیا۔ پوپ نے خدا کی لعنت اُس شخص پر بھیجی جو پین کی مقدس اور عمدہ تسلی کی جگہ خود بادشاہ بننے یا بنانے کی کوشش کرے۔ بادشاہ کی اطاعت کرنا مذہبی فرض ہو گیا۔ جب اُس نے اُس کی منظوری حاصل کر لی تو کلیسا کی نظر میں پین خدا کا خلیفہ فی الارض ہو گیا۔ آئندہ بادشاہوں کے اس خیال کی بنیاد کہ "خدا کی رحمت سے ہم فلاں کام کرتے ہیں" یہاں پائی جاتی ہے۔ اُن کے خلاف خواہ وہ کیسے ہی برے ہوں بغاوت کرنا نہ صرف سیاسی جرم تھا بلکہ گناہ بھی تھا۔

پین کے غضب کی منظوری سے جو پوپ نے دی، اُن خوشگوار تعلقات کا پتہ چلتا ہے جو مغرب کی دو بڑی سے بڑی طاقتوں یعنی مضبوط و مستحکم فرینک سلطنت کے سردار اور کلیسا کے سردار کے درمیان تھے، ان خوشگوار تعلقات نے جلد اُس اتحاد کی صورت اختیار کر لی جو یورپ کی تاریخ میں اہمیت رکھتا ہے۔ اس بات کو سمجھنے کے لئے ہم کو اُن تحریکات پر نظر ڈالنی چاہئے جنہوں نے پوپ کو اپنے قدیم بادشاہوں یعنی قسطنطنیہ کے قیصروں کی اطاعت ترک کرنے اور پین اور اُس کے جانشینوں کی استعانت حاصل کرنے کی ترغیب دی۔

گرے گری اعظم کی وفات کے بعد ایک صدی سے زائد عرصہ تک اُس کے جانشین، شہنشاہ کی محترم رعایا کی حیثیت سے زندگی بسر کرتے رہے۔ وہ ہمیشہ اُس کی امداد پر شمالی

تصادیر اور موتیوں کی تعظیم پر بحث جو بحث بت شکنی کے نام سے مشہور ہے۔

اٹلی کے لمبرڈوں کے خلاف بھروسہ کرتے رہے جو روما کو اپنے مقبوضات میں شامل کرنے کا منشا ظاہر کر رہے تھے۔ مگر ۱۰۲۵ء میں شہنشاہ لیو سوم نے یہ فرمان جاری کر کے کہ حضرت عیسیٰؑ اور اولیاء کی موتیوں کا احترام نہ کیا جائے، پوپ کو معاندانہ مخالفت کے لئے مجبور کیا۔ شہنشاہ ایک سمجھدار عیسائی تھا اور مسلمانوں کے ان طعنوں کو نہیں برداشت کر سکتا تھا کہ عیسائی

لے گبن مشہور انگریزی مؤرخ ہے جس نے سلطنت روما کے زوال کی تاریخ لکھی (مستخرج)۔

بت پرستوں کی مانند ہیں اور ہم تمام مورتیوں کو حقارت سے دیکھتے ہیں۔ لہذا اُس نے حکم دیا کہ تمام مقدس مورتیاں اُس کی سلطنت کے اندر گر جاؤں سے علیحدہ کر دی جائیں اور گر جاؤں کی دیواروں کی تصاویر پر سفیدی کرادی جائے۔ اس فرمان نے قسطنطنیہ میں بھی سخت مخالفت پیدا کر دی اور جس قدر دور مغرب کی طرف کوئی جاتا وہ دیکھتا کہ اُسی قدر زیادہ مخالفت اس حکم کی کجباتی تھی۔ پوپ نے فرمان کی تعمیل سے انکار کر دیا کیونکہ اُس نے کہا کہ شہنشاہ کو اُن رسوم میں دخل دینے کا کوئی حق نہیں ہے جسکو کلیسا نے مقدس کر دیا ہے۔ اُس نے ایک کونسل منعقد کی جس نے اُن تمام اشخاص کو عیسائیت سے خارج کر دیا جو مقدس مورتیوں کو پھینکیں، تباہ و برباد کریں، اُن کی بے حرمتی کریں یا اُن کو برا بھلا کہیں۔ مغرب کی مخالفت کامیاب ہوئی اور مورتیاں بدستور اپنی جگہ پر رہیں۔

پوپ اور قوم لمبرڈ | اُس نفرت کے باوجود جو پوپوں کو بت شکن لئیو اور اُس کے جانشینوں سے ہو گئی تھی وہ کبھی اس بات سے مایوس نہیں ہوئے کہ شہنشاہ لمبرڈوں کو روم سے دور رکھنے کے لئے اُن کی مدد نہ کرے گا۔ آخر کار قوم لمبرڈ کا فرماں روا ایک شخص ایس ٹلف ہو گیا جو "ولد الزنا" تھا۔ اُس نے کلیسا کے سردار کی دھمکیوں یا منت سماجت پر مطلق توجہ نہ کی۔ اسٹلف میں ایس ٹلف نے ریوینا پر قبضہ کر لیا اور روم پر چڑھائی کی دھمکی دی۔ اُس نے یہ تجویز پیش کی کہ مشرقی شہنشاہ کے بجائے خود اُس کا اقتدار قائم کیا جائے اور اٹلی کو جس کا دار الحکومت روم ہوا ایک علیحدہ سلطنت بنا دی جائے۔ یہ وقت جزیرہ نماے اٹلی کے لئے نازک تھا۔ کیا اٹلی گال کی طرح قوم جرمن کی ایک علیحدہ سلطنت ہونے والی تھی اور جیسا کہ فرانس نے کیا ہے ایک مخصوص تہذیب کو ترقی دیتی؟ لمبرڈوں نے اتنی ترقی کر لی تھی کہ وہ ایک ایسی سلطنت کا جو بعد ازاں ایک قوم ہو جاتی انتظام

ملکہ ابتدائی مذہب پر ڈسٹینٹ کی بڑی خصوصیت آٹھ سو سال بعد یہی تھی کہ اُس نے مورتیوں اور تصاویر پر جو جرمنی، انگلستان، الجیم اور ہالینڈ کی گرجاؤں کی زینت تھیں لئیو کے حملہ کو از سر نو زندہ کیا (مصنف)

کر سکتے تھے۔ لیکن کلیسا کا سردار اپنی آزادی کو اٹلی کے بادشاہ کی رعایا میں کر مخاطرہ میں ڈالنے پر راضی نہیں ہو سکتا تھا۔ لہذا یہ پوپ ہی تھا جس نے سلطنت اٹلی کے قیام کو اس موقع پر روکا اور جس نے اُسی بنا پر اٹلی کے متحد ہونے کے رستہ میں ایک ہزار برس سے زائد عرصہ تک روڑے اٹکائے۔ یہاں تک کہ آخر کار وکٹر ایمونیل نے کچھ بہت زمانہ نہیں گزرا پوپ کو اُس کے مقبوضات سے برطرف کر دیا۔ اپنے قدرتی محافظ شہنشاہ سے اپنی مصیبت میں بفائدہ التجا کرنے کے بعد پوپ کو اُس کے سوا کچھ بن نہ پڑا کہ وہ پین سے امداد کا خواہاں ہو جس کی وفاداری پر اُس کو پوپ قوم فرینک سے امداد

اعتماد کرنے کی ہر ایک وجہ تھی۔ چنانچہ وہ کوہ ایلپس کو عبور کر کے پہنچا اور فرینک بادشاہ نے اُس کا نہایت عزت اور احترام سے استقبال

کا خواہاں ہوتا ہے

کیا جو اُس کے ہمراہ اٹلی کو آیا اور روما کو ۵۴۵ء میں مصیبت سے نجات دی۔

پین قوم لمبرڈ کو اپنا

اپنے مقبوضات میں شامل کرنے کا بہت شایق تھا پھر "ابدی شہر" کا محاصرہ کیا

پوپ اسٹیفنس کے خطوط اس نازک وقت پر قوم فرینک کے بادشاہ کے نام اُس زمانہ کی خصوصیات کو ظاہر کرتے ہیں۔ پوپ نہایت زور سے لکھتا ہے کہ پین کی تمام کامیابیاں سینٹ پیٹر کی بدولت ہیں اور اب اُس کو اُس کے جانشین کی گلو خلاصی کے لئے جلد آنا چاہیے۔ اگر بادشاہ حواریوں کے شہزادہ کے شہر کو قوم لمبرڈ سے تباہ و برباد ہونے دیگا تو اُس کی خود روح کو دوزخ میں شیطان اور اُس کے تباہ کن نابین تکلیف دینا پہنچائیں گے۔ یہ وجہ مؤثر ثابت ہوئیں۔ پین نے فوراً دوسرے سفر اٹلی کی تیاری کی اور وہاں سے اُس وقت تک واپس نہ گیا جب تک قوم لمبرڈ کی سلطنت خود اُس کی باجگزار نہ بن گئی جس طرح یویریا اور ایکی ٹین پیشتر سے تھیں۔

پین کا عطیہ | پین نے بجائے اس کے کہ وہ ان اراضیات کو خیر قوم لمبرڈ حال میں قابض ہو گئی تھی مشرقی شہنشاہ کو واپس کرے اُن کو پوپ کے حوالہ کر دیا، کن شہر اٹلی پر یہ ہیں ٹھیک معلوم نہیں کیونکہ حوالگی کی دستاویز کا پتہ نہیں چلتا۔ ان اہم اضافوں کی وجہ سے جو سینٹ پیٹر کی پہلی مملکتوں

میں ہوئے، پوپ بعد ازاں وسط اٹلی کے ایک بڑے ضلع کا برائے نام فرمانروا ہو گیا جو جزیرہ نما
میں ریونیا سے روما کے ایک جنوبی مقام تک پھیلا ہوا تھا۔ اگرچہ پین نے جیسا کہ بہت سے مصنفین کا
خیال ہے پوپ کو اس ضلع کا بادشاہ تسلیم کر لیا تھا تو یہ وہ پہلی سلطنت تھی جسکی قسمت میں یورپ کے
نقشہ برائیسویں صدی تک قائم رہنا لکھا تھا۔ ۱۸۶۷ء کے نقشہ اٹلی میں بھی اس مملکت کو
”کلیسا کی ریاست“ دکھایا گیا ہے۔

پین کے عہد کی اہمیت | پین کا عہد کئی اعتبار سے قابل یادگار ہے۔ اس عہد میں فرینک سلطنت کی
شاہی طاقت مستحکم ہوئی جو جلد مغربی یورپ کے زیادہ حصہ کو اپنے زیرِ فرماں کرنے والی تھی اور
موجودہ ممالکِ فرانس، جرمنی اور آسٹریا کی ترقی کے لئے ایک زمین بنانے والی تھی۔ اس عہد
میں اٹلی کے معاملات میں ایک شمالی شہزادہ کی مداخلت کی پہلی مثال قائم ہوئی جو آئندہ فرانسیسی اور
جرمن بادشاہوں کے لئے سب سے راہ ثابت ہوئی۔ آخری بات اس عہد کی یہ ہے کہ اب پوپ بھی
ایک علیحدہ سلطنت کا مالک ہو گیا جو اپنے مختصر رقبہ کے باوجود یورپ کی نہایت اہم اور مستقل
سلطنت ثابت ہوئی۔

پین اور اس کے بیٹے شارلمین نے پوپ کی منظوری کو جو ان کے خطابِ شاہی کے
لئے دی گئی اپنے لئے مفید سمجھا اور اس کے مضر نتائج پر غور نہ کیا۔ تاہم یہ بالکل سچ ہے جیسا کہ
گین کتاب ہے کہ ”سینٹ پیٹر کی پادریانہ سلطنت کے ماتحت قومیں دریائے ٹائبر کے کناروں
پر اپنے بادشاہوں، اپنے قوانین اور اپنی قسمت کے فیصلوں کو تلاش کرنے کی عادی ہو گئیں“
آگے چل کر ہمیں اس مقولہ کا کافی ثبوت ملے گا۔

باب ہفتم

شارلمین

شارلمین جرمن اقوام کا سب سے پہلا تاریخی شخص ہے جس کا حال ہم کو قابل اطمینان طریقہ پر معلوم ہے۔ اگر اُس سے مقابلہ کیا جائے تو تھیوڈرک، چارلس مارٹل، پین اور دیگر بقیہ اشخاص، اُس کے سامنے بیچ ہیں۔ اُن کے کارناموں کے بعض حالات کا پتہ تاریخ سے ضرور ملتا ہے لیکن اُن کے مزاج اور طرز عمل کے بارہ میں ہم کوئی صحیح رائے قائم نہیں کر سکتے۔

شارلمین کا طلبہ | شارلمین کا حلیہ جیسا کہ اُس کے وزیر نے بیان کیا ہے بادشاہ کے طرز عمل کے اس قدر مطابق ہے جو اُس نے اپنے عہد ہمایوں میں ظاہر کیا کہ ہم کو ضرور اُس کی طرف توجہ کرنی چاہئے۔ وہ طویل اور قد آدمی تھا۔ اُس کا چہرہ گول تھا، اُس کی آنکھیں بڑی بڑی اور چمکدار تھیں۔ اُس کی ناک معمول سے کسی قدر زیادہ بڑی تھی۔ اُس کا لہجہ صاف اور خوشگوار تھا۔ خواہ وہ بیٹھا ہو یا کھڑا ہو اُس کی صورت بارعب تھی کیونکہ مناسب اعضا اور اُس کے بدن کی خوبصورتی کی وجہ سے دیکھنے والوں کو یہ پتہ نہیں چلتا تھا کہ اُس کی گردن کسی قدر چھوٹی اور اُس کا جسم ضرورت سے زائد مضبوط تھا۔ اُس کا قدم بھاری پڑتا تھا اور اُس کی شکل مردانہ تھی۔ اُس کی آواز صاف تھی لیکن اس جسامت کے لحاظ سے کسی قدر کمزور تھی۔ وہ تمام جہانی درخشوں میں مشاق تھا، گھوڑے کی سواری اور شکار کا شائق تھا اور ایک ماہر تیراک تھا۔ اُس کی عمدہ صحت اور اُس کی جہانی جیتی اور تکلیف کی برداشت ہی سے اُس تعجب خیز چالاکی کی وجہ سمجھ میں آجاتی ہے جس سے وہ اپنی وسیع سلطنت میں دورہ کرتا تھا۔

اور نہایت دور دراز مقامات میں کثیر التعداد لڑائیاں لڑتا تھا جو حیرت انگیز طریقے پر یکے بعد دیگرے ہوتی رہتی تھیں۔

اُس کی تعلیم اُس کی توجہ علم کی طرف اور اُس کی دلچسپی رفاہ عام کے کاموں میں

شارلمین ایک تعلیم یافتہ شخص تھا اور وہ جانتا تھا کہ علم کی ترقی اور عالموں کی قدردانی کس طرح کی جاسکتی ہے۔ وہ کھانا کھانے کے وقت کوئی نہ کوئی کتاب سنتا تھا۔ اُس کو تاریخ

سے بہت دلچسپی تھی اور سینٹ آگسٹائن کی کتاب موسوم بہ "خدا کا شہر" بہت پسند تھی۔ وہ لاطینی اچھی طرح بول سکتا تھا اور یونانی کو آسانی سے سمجھ لیتا تھا۔ اُس نے کوشش کی کہ اُسے لکھنا آجائے لیکن اُس نے اپنی عمر کے آخری حصہ میں لکھنا شروع کیا اور اس لئے اپنے دستخط کرنے کے سوا وہ کچھ اور نہ سیکھ سکا۔ اُس نے عالموں کو اپنے دربار میں بلایا۔ اُن کی علمیت سے فائدہ اٹھایا اور سرشتہ تعلیم کے دوبارہ اجرا میں بہت کوشش کی۔ وہ عمارات اور دیگر رفاہ عام کے کاموں میں ہمیشہ مصروف رہتا تھا جن سے اُس کی سلطنت کی زیب و زینت بھی تھی اور فائدہ بھی تھا۔ اُس نے مشہور بڑی گرجا بمقام ایکسلا شیل کا خود نقشہ تجویز کیا اور اُس کی تکمیل و آرائش میں نہایت دلچسپی ظاہر کی۔ اُس نے دو شاہی قصر تعمیر کرانے شروع کئے جو نہایت عمدگی اور کاریگری کے ساتھ بنائے گئے۔ ایک مے مینس کے قریب اور دوسرا بمقام ہم دی جن ملک ہالینڈ میں تعمیر ہوا اور مے مینس پر دریائے رہائن کا ایک طویل پل بنوایا۔

قصے اور کہانیوں کا شارلمین انسانوں کے دماغ پر جو گہرا اثر اُس کی سلطنت نے ڈالا، اُس کی وفات کے بعد وہ اور بھی زیادہ ہو گیا۔ وہ اُن تمام قصے کہانیوں کا سورما بن گیا جو خلاف تاریخ کارناموں اور مہمات سے پُر ہیں اور جن کا نہایت وثوق کے ساتھ صدیوں تک اُس کے نہایت معتبر کاموں میں شمار ہوتا رہا۔ سینٹ گال کی خانقاہ کے ایک کہن سال راہب کے خیال میں جس نے شارلمین کے حالات اُس کی وفات کے تھوڑے ہی عرصہ کے بعد لکھے ہیں قوم فرینک کے بادشاہ نے تمام یورپ کو اپنی کثیر التعداد افواج سے جو درخشندہ

اسلمہ کا ایک بحر ذخار معلوم ہوتی تھیں فتح کر ڈالا تھا۔ اُس کے درباری امرار مافوق طاقت رکھتے تھے چنانچہ وہ آئندہ صدیوں کے لئے نمونہ شجاعت و جواہرزدی قرار دے گئے۔ قرون وسطیٰ کی تمام نظموں کی کتابوں میں شارلمین کا حال پایا جاتا ہے اگرچہ صحیح واقعات کو بہت توڑ مروڑ کر لکھا ہے لیکن اس میں شک نہیں کہ شاندار ضرور ہے۔

شارلمین کے عہد کے مطالعہ سے ہم پر جو پہلا اثر پڑتا ہے وہ یہ ہے کہ وہ واقعی قابلِ اندک شخص تھا۔ دنیا کی تاریخ میں بڑے لوگوں میں سے تھا اور استحقاقاً قرونِ وسطیٰ کا سورما تھا۔ یورپ کی ترقی کی شاہراہ پر جس قدر گہرا اثر اُس نے ڈالا ہے کسی دوسرے شخص سے ممکن نہیں ہوا۔ ہم اُس کا ذکر پہلے فاتح، پھر منتظم اور حکومت کے مختلف شعبوں کے موجد اور بالآخر علم و دانش کی کے مربی کی حیثیت سے کریں گے۔

شارلمین کا خیال ایک بڑی عیسائی سلطنت قائم کرنا تھا اور وہ اپنے اس مقصد کے حصول میں جبرت انگیز طریقہ پر کامیاب ہوا۔ پین کی سلطنت میں اُس ملک کا صرف ایک مختصر حصہ جس کو اب جرمنی کہتے ہیں شامل تھا۔ فریسیا اور بویریانے مذہب عیسوی قبول کر لیا تھا اور ان کے دیسی فرمانروا شارلمین کے پیشرووں کی کوششوں اور مبلغین کی سعی سے خصوصاً بونی فیس کی کوشش سے قوم فرینک کی فوقیت اور برتری باقاعدہ تسلیم کرنے لگے تھے۔ ان دونوں نیم خود مختار ملکوں کے درمیان غیر مفتوح قوم سیکسنس رہتی تھی۔ وہ اب تک قدیم مذہب کے پیرو تھے اور اب تک انہیں باتوں اور رسم و رواج کے پابند تھے جو رومی مورخ نے سیٹس نے سات صدی پیشتر ان لوگوں میں دیکھے تھے۔

قوم سیکسنس کو فتح کرنا ایلب تک اور شمال کی جانب اُس حد تک جہاں برمین اور ہیمبرگ کے بڑے شہر آباد ہیں چلا گیا ہے۔ سیکسنی کی موجودہ سلطنت مشکل سے ان حدود کے اندر آ سکتی ہے

سیکسنس کے یہاں نہ شہر تھے اور نہ ٹرکیں تھیں لہذا اُن کو مغلوب کرنا نہایت مشکل تھا۔ کیونکہ وہ اپنے مختصر سامان کو لے کر فوراً جنگلوں اور دلدلوں کی طرف پسپا ہو سکتے تھے جب وہ کسی حملہ آور کا مقابلہ میدان میں نہیں کر سکتے تھے۔ لیکن اُن کو جب تک مغلوب نہ کیا گیا وہ برابر فرینک سلطنت کے لئے ایک خطرہ ثابت ہوتے رہے لہذا اُن کے ملک کو فرینک سلطنت کی حدود درست کرنے کے لئے مشاغل کرنا ضرور تھا۔ شارلمین نے اپنی سپاہیانہ زندگی میں کوئی دوسرا کام اس قدر بددلی سے نہیں کیا جب قدر کہ سیکسنس کو مغلوب کرنا اور اسی وجہ سے اُس کی توجہ برسوں تک ادھر منعطف رہی۔ متواتر نئی بغاوتوں کو فرو کرنا پڑا اور آخر کار کلیسا کی بدولت نہ کہ شارلمین کی سپاہ کی شجاعت سے یہ عظیم نیک کام انجام کو پہنچا۔

سیکسنس کا کسی جگہ ہم کو کلیسا کے اقتدار کی اس سے بہتر مثال نہیں ملتی جیسی کہ شارلمین عیسائی ہونا کے اُس کا بل اعتماد سے جو اُس نے سیکسنس کے ساتھ برتاؤ کرنے میں کلیسا پر ظاہر کیا۔ کسی قوم کی بغاوت کے بعد اُس نے باغیوں سے کلیسا کا احترام کرنا اور اُن کا اصطلاح لینا اتنا ہی ضروری خیال کیا جتنا کہ اُن کا وفادار اور اطاعت گزار باجگزار ہونا۔ وہ ایسے اور گرجا میں بنانے میں ایسا ہی مصروف تھا جیسا کہ وہ قلعوں کے بنانے میں تھا۔ نو مفتوحہ سیکسنس کی مملکت کے لئے جو قانون اُس نے ۷۷۲ء اور ۷۷۹ء کے درمیان جاری کیا اُس میں "اُس شخص کے لئے سزائے موت تجویز کی گئی تھی جو اپنے مالک بادشاہ کے خلاف بغاوت کرے یا اصطلاح لینے سے اپنے آپ کو مخفی رکھے یا انکار کرے یا اپنے قدیم مذہب پر رہنا چاہے۔" شارلمین نے سیکسنس کے عیسائی ہونے کو ایسا ضروری فرض منصبی سمجھا کہ اُس نے یہ فرمان جاری کیا کہ جو شخص گرجا میں زبردستی داخل ہو گا یا کوئی چیز وہاں سے بہ جبر لے جائے گا یا چالیس روزوں کے زمانہ میں گوشت کھانے سے پرہیز نہیں کرے گا اُس کو سزائے موت دی جائیگی۔ کوئی شخص قدیم مذہب کے طریقہ پر درختوں یا چشموں پر عہد و پیمان نہیں کر سکتا تھا اور نہ دیوتاؤں کی قدیم دعوتوں میں شریک ہو سکتا تھا (کیونکہ عیسائی قدیم مذہب کے دیوتاؤں کو شیاطین کہتے تھے)

اور نہ اپنے بچوں کو اصطبار غ کے لئے پیش کرنے سے باز رہ سکتا تھا بشرطیکہ وہ ایک سال کے ہو گئے ہوں ورنہ اُس کو سخت جرمانہ ادا کرنا پڑتا تھا۔

مقامی گرجاؤں کی امداد کے لئے اُن کے ہمسایوں کو تین سو ایکڑ زمین اور پادری کے لئے ایک مکان مہیا کرنا پڑتا تھا۔

”خدا کے حکم کے بموجب ہم بھی حکم دیتے ہیں کہ سب لوگ اپنی جائیداد اور آمدنی کا دسواں حصہ گرجاؤں اور پادریوں کو دیا کریں۔ تمام امرا اور آزاد اشخاص اور کاشتکاروں کو اپنی آمدنی کے بقدر جو ہر عیسائی کو اللہ تعالیٰ نے عنایت کی ہے ایک حصہ خدا کو واپس بنایا جائیگا۔“

یہ احکام فردن وسطیٰ کے اس نظریہ کی خصوصیات ہیں کہ بادشاہ کی حکومت اور کلیسا دونوں لوگوں پر حکومت کرنے کے لئے متحد رہنی چاہئیں۔ کلیسا سے بے پروائی کرنے کو سلطنت اسی قدر بڑا جرم سمجھتی تھی جس قدر کہ بغاوت کو۔

اگرچہ دونوں شعبوں کے دعاوی میں بعض اوقات اختلاف ہو جاتا تھا لیکن بادشاہ کے افسروں یا پادریوں کے دماغ میں یہ سوال کبھی پیدا نہیں ہوتا تھا کہ دینی یا دنیاوی حکومتیں دونوں لابد ہیں یا نہیں۔ کوئی طبقہ کبھی خیال نہیں کرتا تھا کہ ایک کا کام دوسرے کی مدد کے بغیر حل سکتا ہے۔

فرینک فتح سے قبل سیکسنس کے یہاں شہر نہ تھے۔ ابلاٹ پادری شمالی جرمنی میں شہروں کی بنیادیں پڑتا

ہوئے اور قصبات اور شہر آباد ہونے لگے۔ ان میں سے خاص شہر برلین تھا جو اب تک جرمنی کے نہایت مشہور و نبردگاہوں میں سے ہے۔

شارلمین قوم لمبرڈ کا یہ آپ کو یاد ہوگا کہ پپن نے پوپ سے وعدہ کر لیا تھا کہ وہ اُس کی حفاظت اُس کے دشمنوں کے مقابلہ میں کرتا رہیگا۔ قوم لمبرڈ کے بادشاہ بنتا ہے

بادشاہ نے شارلمین کی ظاہری مصروفیت سے جو اُس کو جرمن معاملات میں تھی فائدہ اٹھانا

چاہا اور شہر روپا پر بھر چلا کر دیا۔ شارلمین نے پوپ کی فوری امداد طلب کی جس نے اپنے باپ کے وعدوں کی تکمیل کے لئے تیاری کی۔ اُس نے لمبرڈوں کے فرمانروا کو حکم دیا کہ جو شہر اُس نے پوپ سے لئے تھے وہ اُن کو پوپ کے حوالہ کر دے۔ اُس کے انکار کرنے پر شارلمین نے ۸۳۷ء میں ایک بڑی جمعیت کے ساتھ لمبرڈی پر حملہ کیا اور مقام پوپا پر جو دارالسلطنت تھا ایک بڑے محاصرہ کے بعد قابض ہو گیا۔ قوم لمبرڈ کا بادشاہ راہب ہونے کے لئے مجبور کیا گیا اور اُس کا خزانہ فرینک سپاہیوں میں تقسیم کیا گیا۔ بعد ازاں شارلمین نے نہایت ضروری کام یہ کیا کہ ۸۴۷ء میں اُس نے اپنے آپ کو تمام لمبرڈ وزرا اور امراء سے قوم لمبرڈ کا بادشاہ منوالیا۔

ایک ٹین اور بوریہ کے بڑے صوبے فرینک سلطنت کے اب تک کبھی جزو لاینفک نہیں بنے تھے بلکہ اپنے اپنے دیسی امراء کے ماتحت شارلمین کے وقت تک نیم خود مختار تھے۔ ایک ٹین جس کے امراء نے پین کو بہت وق اور پریشان کیا تھا ۸۶۹ء میں فرینک سلطنت سے ملحق کر دیا گیا۔ بوریہ کی نسبت شارلمین نے خیال کیا کہ جب تک وہ اپنے امیر کے ماتحت رہے گا، فرینک سلطنت کی حفاظت کیلئے قوم سلاف کے حلوں کے خلاف جو سرحدوں پر برابر حملے کرتے رہتے تھے اُس پر اعتماد نہیں کیا جاسکتا۔ پس اُس نے بوریہ کے امیر کو مجبور کیا کہ وہ اپنے مقبوضات کو اُس کے حوالہ کر دے اور اپنے آپ کو ایک خانقاہ میں بند کرے۔ اس کے بعد اُس نے اس ریاست کو اپنے امراء میں تقسیم کر دیا۔ اُس نے اس طرح اپنی سلطنت میں وہ ضلع بھی شامل کر لیا جو اُس کے نو مفتوحہ سیک سنوں اور لمبرڈوں کی سلطنت کے درمیان حائل تھا۔

شارلمین کی خارجی حکمت علیٰ | اب تک ہم نے شارلمین کے اُن تعلقات کا ذکر کیا ہے جو اُس کے اور جرمنوں کے مابین تھے کیونکہ لمبرڈوں کی سلطنت بھی جرمنوں ہی نے قائم کی تھی۔ مگر اُس کو دوسرے لوگوں سے بھی سابقہ پڑا خصوصاً سلاف سے (جو جانب مشرق آباد تھے اور جو ایک

دن پولینڈ، بوسنیا اور وسیع روسی سلطنت کو قائم کرنا والے تھے اور سلطنت کی دوسری سرحدیں یورپوں سے جو اسپین میں تھے۔ ان لوگوں کے خلاف سلطنت کی حفاظت کرنا ضروری تھا اور شارلمین کے عہد حکومت کا آخری حصہ اسی امر میں صرف ہوا جسکو ہم اُس کی خارجی حکمت علی کہہ سکتے ہیں۔ صرف ایک لڑائی جو ۸۹۰ء میں ہوئی قوم سلاف کو مطیع کرنے میں جو یک سنس کے شمال و مغرب میں رہتے تھے اور بوہیمیوں سے فرینک بادشاہ کی برتری منوانے اور اُسے خراج ادا کرنے میں کافی ثابت ہوئی۔

ماہیچہ اور مارگریوز | فرینک سلطنت کی حفاظت کی ضرورت نے جو ان غیر جرمن قوموں کی ترقی سے کسی وقت مخاطرہ میں پڑ سکتی تھی، سلطنت کی سرحدوں پر بارچہز کے قیام کی ترغیب دی یعنی وہ اضلاع جو مارچ یا مارگریو کے فوجی امر کے ماتحت رہیں۔ اُن کا یہ کام تھا کہ سلطنت کے اندر مخالفانہ حملوں کو روکیں۔ ان لوگوں کی قابلیت پر اس امر کا بہت کچھ انحصار تھا لیکن اکثر صورتوں میں انہوں نے طاقت و خاندان قائم کر لئے اور بعد ازاں سلطنت کی طوائف الملوک میں اپنے آپ کو بالکل خود مختار فرمانروا بنا کر مدد دی۔

شارلمین اسپین میں | ایک مجلس میں جو شارلمین نے ۸۰۰ء میں منعقد کی بعض سفیر اُن مسلمانوں کی جانب سے بھی اُس کی خدمت میں پیش ہوئے جو امیر قرطبہ کے خلاف تھے۔ اور شارلمین کی وفادار رعایا بننے کے لئے تیار تھے بشرطیکہ وہ اُن کی امداد کے قصد سے وہاں جائے پس اُس نے اگلے سال اسپین کی مہم کا قصد کیا۔ فرینک نے چند سال کی جنگ کے بعد دریائے ایبرو کا شمالی علاقہ فتح کر لیا اور شارلمین نے اسپین کا مارچ قائم کر دیا۔ اس طریقہ سے اُس نے

۱۱۰۰ء مسلمانوں کی سلطنت کا شیرازہ آٹھویں صدی میں منتشر ہو گیا تھا اور فرمانروائے اسپین نے سب سے پہلے خطاب امیر المومنین تقریباً ۸۰۰ء میں اختیار کیا اور بعد ازاں ۸۰۹ء میں خلیفہ کا خطاب اختیار کیا۔ دراصل اس خطاب سے تمام عوب سلطنت کا سردار مخاطب ہوتا تھا جس کا دار الحکومت پہلے دمشق میں اور بعد ازاں بغداد میں ہو گیا تھا۔ موعنہ۔
۱۱۰۰ء یعنی سلطنت کا خاتمی صلیح مستبرج۔

مسلمانوں کا جزیرہ مناسے بدرجہجہ اخراج شروع کر دیا جو رفتہ رفتہ فتوحات کو وسعت دیتے دیتے
۱۴۹۲ء میں تکمیل کو پہنچا جب غناطہ جو مسلمانوں کا آخری قلعہ تھا فتح ہو گیا۔

شارلمین کو پوپ نے شہنشاہی کا تاج پہنایا | لیکن شارلمین کے تمام کاموں میں سب سے زیادہ مشہور اُس
کا مغربی سلطنت کو مستحکم کرنے میں دوبارہ قائم کرنا ہے۔ یہ اس طرح وقوع میں آیا۔ شارلمین
اُس سال روما کو پوپ لیو سوم اور اُس کے دشمنوں کی ایک بحث طلب بات کو طے کر دیا گیا تھا
نزاع کا قابل اطمینان فیصلہ ہونے پر پوپ نے اس خوشی میں بڑے دن کو سینٹ پیٹر کی گرجا میں
نماز پڑھائی۔ جب شارلمین قربان گاہ کے سامنے اس نماز کے درمیان جھک رہا تھا تو پوپ
اُس کے قریب آیا اور اُس کے سر پر ایک تاج رکھ دیا۔ اور اُسے حاضرین کے نعرہ ہائے خوشی
میں ”رومیوں کے شہنشاہ“ کی حیثیت سے سلام کیا۔

شارلمین خطبہ شہنشاہی کا سخن تھا | اس غیر معمولی کارروائی نے جس کی وجہ کو شارلمین نے بعد ازاں
متواتر دہرایا اُس کو متخیر کر دیا۔ وہ فرینک تاریخ موسومہ لارش کی تاریخ میں حسب ذیل طور
پر مسند راج ہیں:-

”یونانیوں میں شہنشاہ کا لقب ختم ہو گیا تھا کیونکہ وہ ایک عورت (آنی رین) کے
زیر فرمان رہتے تھے۔ لہذا لیو کو جو حواری کا بنایا ہوا پوپ تھا اور مقدس باپوں کو جلاط پادری
تھے اور اُس کے مشیر تھے اور نیز تمام عیسائیوں کو یہ مناسب معلوم ہوا کہ وہ شارلمین کو جو
فرینک بادشاہ تھا شہنشاہ کے لقب سے ملقب کریں۔ کیونکہ وہ خود روم پر قابض تھا جہاں
قدیم شہنشاہ یا قیصر ہمیشہ رہتے تھے۔ علاوہ ازیں اُس کے مقبوضات میں اٹلی، گال اور جرمنی
بھی شامل تھے لہذا خدا نے چونکہ اُسے یہ تمام مملکتیں عطا فرمائی تھیں، سب لوگوں کو یہ مناسب
معلوم ہوا کہ وہ شہنشاہی کا خطاب بھی منظور کر لے جبکہ یہ خطاب تمام عیسائی دنیا کی خواہش پر
اُسے پیش کیا گیا تھا۔“

شارلمین نے بہت شان اور خوبصورتی کے ساتھ اس عزت کو جو اُسے بحیرہ دی ہار ہی

بھی منظور کر لیا۔ اگر شہنشاہی کے خطاب کا اُسے حق بھی نہ ہوتا تو ان حالات کے ہوتے ہوئے ایسا کرنے میں ایک قسم کی عمدگی اور ضرورت بھی تھی۔ پوپ کی تاجپوشی سے قبل وہ صرف فرینک اور بلبرڈوں کا بادشاہ تھا لیکن اُس کی فتوحات نے اُس کو ایک ہمہ گیر خطاب کا مستحق بنادیا تھا جو اُس کی تمام بیرونی ریاستوں کے لئے بھی موزوں ہو۔ نیز مغربی کلیسا کے نقطہ خیال سے اُس وقت سے جب سے کہ شہنشاہ لیتوانے اپنا فرمان مورتیوں کی تحریم کے خلاف جاری کیا تھا، قسطنطنیہ کے شہنشاہ کی طاقت کافروں کے ہاتھوں میں تھی۔ اس سے بھی بڑھکر یہ زیادہ خراب بات تھی کہ تخت پر شارلمین کی تاجپوشی سے کچھ ہی پہلے ایک غاصب بیٹھا تھا۔ وہ غاصب بد ذات آئی رین تھی جس نے اپنے بیٹے قسطنطین ششم کو تخت سے اتار دیا تھا اور اندھا کر دیا تھا۔ لہذا شارلمین کی تاجپوشی محض مغرب کی حقیقی سیاسی حالتوں کو تسلیم کرنا تھا۔

رومی سلطنت کا تسلسل | اب مغرب میں جو سلطنت دوبارہ قائم کی گئی وہ اُس رومی سلطنت کے سلسلہ میں شمار کی جاتی ہے جس کی بنیاد آگسٹس نے رکھی تھی۔ شارلمین کو قسطنطین ششم کا جس کو آئی رین نے تخت سے اتار دیا تھا فوری جانشین سمجھا گیا۔ تاہم اس مفروضہ تسلسل کی بجائے یہ کتنا غیر ضروری ہے کہ نئے شہنشاہ کا عہد مارکس آرلیس یا قسطنطین کے عہد سے کچھ بھی شباهت نہ رکھتا تھا۔ اولاً تو یہ کہ مشرقی شہنشاہ صدیوں تک قسطنطنیہ میں حکمرانی کرتے رہے بلا لحاظ اس امر کے کہ شارلمین اور اُس کے جانشین کون ہیں۔ دوم یہ کہ جرمن بادشاہ جنہوں نے تاج شہنشاہی شارلمین کے بعد پندرہ عام طور پر جرمنی اور شمالی اٹلی پر حکمرانی کرنے کے لئے بھی کافی طاقتور نہ تھے بقیہ مغربی یورپ کا تو کیا ذکر۔ تاہم مغربی سلطنت جو بارہویں صدی میں قدس رومی سلطنت کے نام سے موسوم ہوئی ایک ہزار سال سے زائد عرصہ تک قائم رہی۔

خطاب شہنشاہی جرمن حکمرانوں کے لئے ایک مصیبت ثابت ہوا | خطاب شہنشاہی کا اختیار کرنا جرمن حکمرانوں کے لئے مصیبتوں کا سامنا تھا۔ اس خطاب کی وجہ سے انہیں متواتر یہ بیکار کوشش کرنی پڑی کہ وہ اٹلی پر جو ان کی قدرتی حدود کے باہر تھی اپنا اقتدار قائم رکھیں۔ علاوہ ازیں ان

حالات نے جنہوں نے شارلمین کو تاج شہنشاہی قبول کرایا پوپوں کو بھی یہ دعویٰ کرنے کا استحقاق دیدیا کہ انہوں نے شہنشاہی طاقت کو قدیم شرقی شہنشاہوں کے خاندان سے گیر و لنگین خاندان میں منتقل کر دی اور یہ اُن کے اس حق کا کہ حکومت چاہیں شہنشاہ بنادیں ثبوت ہے۔ ان مشکلات سے جو اس سے پیدا ہوئیں شہنشاہوں کو بہت سے جی اکتانہ واسے سفر روم کے لئے کرنے پڑے اور بہت سے نا ملائم جھگڑے عیسائی دنیا کے دنیاوی اور دینی سرداروں میں پیدا ہو گئے۔

شارلمین کا طرز حکومت | اس وسیع اور مختلف الحال سلطنت پر حکومت کرنے کا کام اس قدر مشکل تھا کہ اُن تک اور نہایت ہوشیار شارلمین پر بھی اس کا اثر پڑا۔ یہ کام اُس کے جانشینوں کے بوتہ کا نہ تھا۔ وہی وقتیں پیش آئیں جن سے چارلس مارٹل اور پین کو سابقہ پڑا تھا سب سے بڑھ کر یہ کہ شاہی مالگزاری کم تھی اور افسران نہایت طاقتور تھے جو اپنے بادشاہ کے احکام اور مفاد کی پروا نہ کرتے تھے۔ شارلمین کا مشہور تدبیر اتنا اور کسی بات سے واضح نہیں ہوتا جتنا کہ اُن آئین سے جو اُس نے اپنی سلطنت کے دور دراز مقامات تک اپنے قبضہ کو وسیع اور قائم رکھنے کے لئے وضع کئے تھے۔

شارلمین کے مزرے | قرون وسطیٰ کے دیگر فرمانرواؤں کی طرح اُس کی آمدنی کا ذریعہ اُس کی شاہی جائیداد تھی کیونکہ وہ عام ٹیکس راج نہ تھا جو رومی سلطنت کے زمانہ میں تھا۔ لہذا وہ غور اور دیکھ بھال کے ساتھ اپنے کثیر التعداد مزرعوں کو کاشت کرتا تھا اور وہ ایک مولیٰ یا ایک انڈے سے بھی جو اُس کا حق تھا محروم نہ رہتا تھا۔ اُس کے کھیتوں کے قواعد اب تک محفوظ ہیں جو اُس کے زمانہ کی حالت پر کافی روشنی ڈالتے ہیں۔

امرا کے خطاب کی اصلیت | وہ افسران جن پر فرینک بادشاہ اعتماد کرنے پر مجبور تھے، زمرہ امرا میں سے تھے جو بادشاہ کے دست و بازو اور زبان تھے۔ جہاں کہیں وہ خود نہیں جاسکتا تھا وہ امن و امان قائم رکھتے تھے۔ معدلت گسٹری کے کاموں کو اپنے اپنے ضلع میں دیکھتے بھالتے تھے اور بادشاہ کی ضرورت کے وقت افواج بھرتی کرتے تھے۔ سرحدوں

پر حفاظتی اضلاع کے امراء تھے جن کا ذکر پیشتر ہو چکا ہے۔ یہ خطابات یعنی کاؤنٹ، مارگریوز یا مارکوسس مع دیگر خطاب ڈیوک کے یورپ میں اب تک شرفار کی ذات سے وابستہ سمجھے جاتے ہیں۔ اگرچہ اب ان خطابوں سے حکومت کے فرائض متعلق نہیں ہیں بجز اس کے کہ جب یہ خطاب یافتہ دارالامرا میں بیٹھنے کی اجازت حاصل کریں۔

شاہی اہل کمیشن | امراء کی نگرانی کے لئے شارلمین نے شاہی اہل کمیشن مقرر کئے جن کو وہ اپنی سلطنت کے ہر حصہ میں بھیجتا تھا تاکہ وہ تحقیقات کرنے کے بعد رپورٹ کریں کہ مختلف اضلاع میں جہاں وہ بھیجے جاتے تھے کس طرح کام ہو رہا ہے۔ وہ دودھیجے جاتے تھے جن میں سے ایک پادری ہوتا تھا اور ایک غیر پادری تاکہ وہ بھی ایک دوسرے کی نگرانی کر سکیں۔ ان کے حلقے ہر سال بدل دئے جاتے تھے تاکہ وہ امراء سے سازش کرنے کا موقع نہ حاصل کر لیں جن کے کام کی دیکھ بھال کرنا ان کا خاص فرض منصبی تھا۔

مغرب میں رومی سلطنت از سر نو قائم ہونے سے شارلمین کے طرز حکومت میں کوئی فرق نہیں آیا بجز اس کے کہ اُس نے اپنی تمام رعایا کو حکم دیا کہ جو شخص بارہ برس سے زیادہ عمر کا ہو وہ اطاعتِ شہنشاہ کی قسم کھائے۔ امیروں اور پادریوں کی اہم مجالس ہر موسم بہار یا موسم گرما میں منعقد کرتا تھا جن میں سلطنت کے مفاد پر غور کیا جاتا تھا۔ اپنے مشیروں کی صلاح سے اُس نے غیر معمولی سلسلہ قوانین جاری کیا جن میں سے بعض اب تک موجود ہیں۔ لاٹ پادریوں اور پادریوں سے وہ اخراجات کی ضروریات پر بحث کرتا تھا اور پادریوں اور غیر پادریوں کی عمدہ درسگاہوں کی ضرورت پر اُن سے مشورہ لیتا تھا۔ اُن اصلاحات سے جن کو اُس نے جاری کرنا چاہا ہیں یہ معلوم کرنے کا موقع ملتا ہے کہ یورپ چار صدیوں کی بدامنی کے بعد کس حال کو پہنچ گیا تھا۔

شارلمین سے قبل | شارلمین پہلا نامور بادشاہ تھا جس نے ہیتو ڈرک کے بعد کتابی تعلیم کی طرف اپنی توجہ مبذول کی جس کی حالت بونی ہتھیس کی وفات کے بعد

تاریک صدی | سے جو تین صدی پیشتر واقع ہوئی تھی، نہایت خراب ہو گئی تھی۔ تقریباً ۶۵۰ء میں کانغلی کی

فراموشی کا سلسلہ عربوں سے مصر کے فتح ہو جانے کی وجہ سے منقطع ہو گیا تھا۔ چونکہ اب تک کا غذا بحساب د
نہیں ہوا تھا اس لئے لکھنے کے واسطے بہت قیمتی کھالوں کے ٹکڑے رہ گئے تھے۔ اگرچہ یہ
درختوں کی چالوں سے زیادہ پائدار تھے لیکن ان کی قیمت نے کتابوں کی تعداد میں اضافہ نہ
ہونے دیا۔ عالم راہبان جوینی ڈکٹین تھے اپنی فرانسیسی ادب کی بڑی تاریخ میں آٹھویں صدی کو
جوشارلمین کی تاجپوشی سے کچھ ہی پہلے گزری تھی نہایت جہالت اور تاریکی کا زمانہ بتاتے ہیں۔
میر ونگین عہد کی دستاویزات سے اکثر اُس جہالت اور بے پروائی کا پتہ لگتا ہے جو اُن کے
کاتبوں میں موجود تھیں۔

وہ عناصر علم جن کو کلیسا نے محفوظ رکھا | لیکن تصویر کے اس تاریک پہلو کے باوجود تصویر کا دوسرا رخ
امید افزا تھا۔ شارلمین کے وقت سے پیشتر بھی یہ بات صریح تھی کہ دنیا لامحدود زمانہ تک جہالت
کی شاہراہ پر نہیں چلے گی۔ لاطینی زبان فراموش نہیں کی جاسکتی تھی کیونکہ وہ کلیسا کی زبان تھی اور
اُس کی تمام سرکاری مراسلت اسی زبان میں ہوتی تھی۔ مذہب عیسوی کی تعلیمات انجیل اور
دیگر لاطینی کتابوں میں مل سکتی تھیں اور کلیسا کی مذہبی کتابوں کا ایک علم ادب علیحدہ بن گیا
تھا۔ پس یہ نہایت ضروری تھا کہ کلیسا ایک قسم کی تعلیم کو قائم رکھے تاکہ اُس کی پیچیدہ نمازیں ادا کی
جاسکیں اور وہ وسیع فرائض ادا ہوتے رہیں جیسا بارگراں اُس نے اپنے سر پر اٹھالیا ہے۔
کلیسا کے عہد افسران کے لئے خواہ وہ کسی قسم کے سہولت لاطینی قدیم کتابیں پڑھنے کی قابلیت
لازمی تھی کچھ کتابیں قدیم زمانہ کی واقفیت کے لئے بھی پڑھنی پڑتی تھیں جن کا ذکر پیشتر کیس
جا چکا ہے اور اگرچہ وہ نہایت ناکافی اور نامکمل تھیں تاہم وہ گزشتہ زمانہ کی یاد دلاتی رہتی
تھیں۔ اُن میں کم از کم علم کے مختلف صیغوں کے نام ضرور تھے اور حساب اور علم فلکیات پر
اتنی معلومات ضرور مندرج تھیں کہ کسی دور و دراز مقام کا ایک پادری ہر سال ایسٹر کی تاریخ
کا پتہ لگا سکے۔

شارلمین پہلا دنیاوی فرماں روا تھا جس نے تعلیم کی عدم توجہ

شارلمین کے دو خطوط پادریوں
میں تعلیم کے فقدان پر

محسوس کیا۔ یہاں تک کہ پادریوں کا طبقہ بھی اس سے مستثنیٰ نہ تھا۔ اور قبل اس کے کہ وہ شہنشاہ بنایا گیا اس نے اس بارہ میں دو خطوط لکھے۔ ایک بڑے لاٹ پادری کو اس نے ایک خط میں تحریر کیا:-

”گزشتہ برسوں میں ہمارے پاس خالقانہوں سے اکثر خطوط آئے کہ تمام راہبین جو وہاں رہتے ہیں مقدس اور تبرک نمازیں ہماری طرف سے ادا کرتے ہیں۔ ہم دیکھتے ہیں کہ ان خطوط کے جذبات قابلِ تعریف ہیں لیکن ادائے مطالب کا طریقہ نہایت بھدا ہے کیونکہ حقیقی اطاعت شعاری جو خیالات دماغ میں پیدا کرتی ہے، زبان ان کی تعلیم کی کمی کی وجہ سے ادا کرنے سے قاصر ہے چنانچہ کوئی خط غلطیوں سے پاک نہیں ہوتا۔ پس اس کا یہ نتیجہ ہوا کہ ہم کو خوف ہوا کہ جب خطوط لکھنے میں ضرورت سے زیادہ علم کی کمی پائی جاتی ہے ہمیں مقدس کتابوں کے سمجھنے میں بھی ضرورت سے زیادہ علم کی کمی نہ ہو۔ یہ بات ہم سب اچھی طرح جانتے ہیں کہ جہاں گفتگو کی غلطیاں خوفناک ہیں عقل و فہم کی غلطیاں اور بھی زیادہ مہلک ہیں۔ پس ہم آپ سے باصرار کہتے ہیں کہ نہ صرف خطوط کی تعلیم سے بے پروائی نہ کی جائے بلکہ نہایت عاجزی کیساتھ خدا کو خوش کرنے کی غرض سے آپ تحصیل علم کی کوشش میں توجہ سے کام لیں تاکہ آپ زیادہ آسانی اور صحت کے ساتھ مقدس کتابوں کے اسرار سے واقف ہو سکیں۔“

دوسرے خط میں وہ تحریر کرتا ہے ”ہم نہایت جوش و خروش کے ساتھ علم کی ترقی میں کوشاں ہیں جو ہمارے آباؤ اجداد کی غفلت سے قریب قریب مفقود ہو گیا ہے اور ہم اپنی مثال قائم کر کے ان سب لوگوں کو بھی جو ادب و فنون کی تکمیل کے لائق ہوں اس طرف متوجہ کرتے ہیں۔ اسی خیال سے خدا کے بھروسہ پر ہم نے نہایت غور و خوض کے بعد تورات اور انجیل کی تمام غلطیوں کو جو کاتبوں کی جہالت کے باعث ہو گئی تھیں درست کر دیا ہے۔“

شارلین یہ سمجھتا تھا کہ کلیسا کا یہی فرض نہیں ہے کہ وہ اپنے افسران کی تعلیم کا خیال رکھے بلکہ

اُس کا یہی فرض ہے کہ سب لوگوں کے لئے کم از کم ابتدائی تعلیم کا سامان بہم پہنچائے۔ اسی خیال کی بنا پر اُس نے ۱۸۵۹ء میں پادریوں کو یہ حکم دیا کہ وہ آزاد آدمیوں اور کاشتکاروں کے تمام بچوں کو جو اُن کے قرب و جوار میں ہوں جمع کریں اور اسکول قائم کر کے اُن میں طالب علموں کو لکھنا پڑھنا سکھائیں۔

شارملین کی تجویز کے مطابق پادریوں اور لاٹ پادریوں نے بے انتہا خانقاہوں کے مدارس اور شاہی مدرسہ کا قیام مدارس جاری کر دئے۔ یہ بات یقینی ہے کہ تعلیم کے مشہور مرکزوں میں فلڈا، کوہلی، آرلیسن اور دیگر مقامات پر اُس کے عہد میں موجود تھے تعلیمی مقصد میں مشہور شاہی محل کے مدرسہ کے قیام سے اور بھی زیادہ کامیابی ہوئی جو شارملین نے خود اپنے اور اپنے امراء کے بچوں کی تعلیم کے لئے جاری کیا تھا۔ اُس نے ایک انگریز کو جس کا نام ایل کوہن تھا اُس کا مدرس اعلیٰ مقرر کیا اور نامور اشخاص کو اُٹلی اور دیگر مقامات سے استاد مقرر کر کے طلبہ کے ان میں سے نہایت مشہور پالس ڈائی کولسن مورخ تھا جس نے لبر ڈوں کی تاریخ لکھی اور جس کی بدولت لبر ڈوں کے بارہ میں تقریباً تمام واقفیت ہم کو حاصل ہوئی۔

معلوم ہوتا ہے کہ شارملین کے دل پر نقل کتب میں متواتر غلطیوں کے امکان کا خاص اثر پڑا۔ اور یہ کام اکثر جاہل اور بے پروا اشخاص کے سپرد کر دیا جاتا تھا۔ مدرسوں کے قیام کی تجویز کے بعد وہ لکھتا ہے ”غور کے ساتھ بھجنوں کو درست کرو“ نیز اُن نشانات کو جو علم موسیقی سے تعلق رکھتے ہیں۔ لاطینی قواعد اور مذہبی کتابیں جو ہر خانقاہ یا گرجا میں استعمال کی جاتی ہیں درست ہونی چاہئیں کیونکہ جو لوگ خدا کی عبادت صحیح طور پر کرنا چاہتے ہیں وہ اکثر غلط طور پر کرتے ہیں کیونکہ کتابیں اغلاط سے پُر ہیں۔ اور اپنے لڑکوں کو نہ غلط لکھنے دو اور نہ غلط پڑھنے دو۔ اگر انجیل مقدس یا بھجنوں کی کتاب یا نماز کی کتاب کی ضرورت ہو تو بالغ آدمیوں سے بڑی محنت کے ساتھ نقل کراؤ۔ یہ حفظ ماتقدم نہایت مناسب تھا کیونکہ گزشتہ زمانہ کے علم ادب کو صحیح صحیح قائم رکھنا بھی ایسا ہی ضروری تھا جیسا کہ تعلیم کی طرف توجہ کرنا۔ یہ بھی قابل لحاظ امر ہے۔

شارلمین نے اچھائے علوم یونان و روم کی کوئی کوشش نہیں کی۔ اُس نے اس بات کو کافی
بجھا کہ پادری صرف اتنی لاطینی زبان سیکھ لیں کہ وہ انجیل مقدس اور نماز کی کتاب کو اچھی
روح سمجھ سکیں۔

شارلمین کے عہد میں جو امید افزا ابتدا دماغی دلچسپی اور اچھائے تعلیم کی خاطر ہوئی وہ اپنے
وری نتائج میں مایوس کن ثابت ہوئی۔ یہ سچ ہے کہ نویں صدی میں چند قابل الذکر اشخاص پیدا
ہوئے جنہوں نے ایسی کتابیں یادگار چھوڑی ہیں جن سے اُن کی دماغی تربیت اور واقعہ نگاری
اپتہ چلتا ہے لیکن شارلمین کی سلطنت کے جھے بخرے ہونے نے اُس کے جانشینوں کی مابین
زراعت ہونے لے، نئی دھنیوں کی آمد نے اور اُس گڑبڑ نے جو نافرمان امراء کی وجہ سے
ہوئی اور جو کسی کو اپنا آقا ماننے کے لئے تیار نہ تھے، ان سب باتوں نے بل کر دنیا کو کم از کم
دو صدی پیچھے ڈھکیل دیا۔ واقعی دسویں صدی اور گیارہویں صدی کا ابتدائی نصف
حصہ ایک نظر میں ساتویں اور آٹھویں صدیوں سے کچھ بہتر نہیں معلوم ہوتا۔ لیکن جہالت اور
برامنی ایسی بھڑکی نہ پھیلی جیسی کہ وہ شارلمین سے پیشتر یورپ پر طاری تھی۔

----- (X) -----

باب ہشتم

شارلمین کی سلطنت کا منتشر ہونا

لوئی مقدس شارلمین کا جانشین

ہوتا ہے

اب دنیا کے لئے یہ سوال نہایت اہم تھا کہ شارلمین کی وسیع سلطنت اُس کی وفات کے بعد بدستور قائم رہے یا چھوٹی چھوٹی حصوں میں تقسیم ہو جاوے۔ اُس کو خود بھی اس کے متحر رہنے کی توقع نہ تھی کیونکہ ۸۰۶ء میں اُس نے اس سلطنت کو اپنے تینوں بیٹوں میں اپنی مرضی کے مطابق تقسیم کر دیا۔ ہم یہ نہیں کہہ سکتے کہ اُس نے اپنے عمر بھر کے کام کو صرف اس غرض سے برباد کر دیا کہ اب تک یہ روایت چلی آتی تھی کہ ہر بادشاہ اپنے مقبوضات کو اپنے بیٹوں میں تقسیم کر دیتا تھا یا یہ وجہ تھی کہ اُس کو یقین تھا کہ اس قدر وسیع اور مختلف الاقوام سلطنت متفق نہیں ہو سکتی تھی۔ بہر صورت اُس کے دو بڑے بیٹوں کی وفات نے اُس کے اکلوتے بیٹے لوئی کو اپنے باپ کا جانشین بادشاہ اور شہنشاہ دونوں حیثیتوں سے بنا دیا۔

لوئی مقدس کے بیٹوں میں شارلمین کی سلطنت تقسیم ہو گئی

لوئی مقدس بمشکل چند سال تحت نشین رہا تھا کہ اُس نے نہایت ضروری سوال طے کرنا چاہا وہ یہ کہ اُس کے بیٹوں میں سے ہر

ایک کو اُس کی وفات کے بعد کون سا حصہ ملنا چاہئے۔ چونکہ وہ اس قدر حریص تھے کہ اپنے باپ کی مرضی پر کاربند نہیں ہو سکتے تھے اس لئے ۸۱۷ء سے ۸۴۰ء تک کم از کم چھ مختلف تقسیمیں ہوئیں۔ ہم ان پیچیدہ اور عارضی تقسیم کا پتہ لگانے کے لئے توقف کرنا نہیں چاہتے یا ناخلف بیٹوں کی سرکشی کے حالات پر وقت صرف کرنا نہیں چاہتے جنہوں نے حریص اور سرکش

امراء کے لئے نہایت خراب مثال قائم کر دی۔ کوئی مقدس کی وفات کے موقع پر جو سترہ سو سال میں ہوئی
 اس کا دوسرا بیٹا کوئی جرمن 'بوریہ' یا پرتگال کا بعض تھا اور مختلف موقعوں پر سلطنت کے ان حصوں میں
 سے بیشتر کا فرمانروا تسلیم کیا جا چکا تھا جو اب جرمنی میں شامل ہیں سب سے چھوٹا بیٹا چارلس گنجا
 فرینک مقبوضات کے تمام مغربی حصہ پر حکم راں ہو گیا۔ اور لو تھیر جو سب سے بڑا تھا وہ شہنشاہ
 بنایا گیا اور اٹلی اور نیز اس ضلع پر جو دونوں چھوٹے بہائیوں کے مقبوضات کے درمیان تھا
 حکومت کرنے لگا۔ چارلس اور کوئی دونوں لو تھیر کی ان کوششوں کے خلاف کہ وہ اپنی بھرتی
 شہنشاہ کی حیثیت سے قائم کرے فوراً متحد ہو گئے اور اس کو فان ٹینے پر سترہ سو سال میں شکست دی۔
 وردون کا صلحنامہ جو اس کے بعد ہوا مغربی یورپ کی تاریخ میں نہایت قابل یادگار چیزوں
 میں سے ہے۔

صلحنامہ وردون سترہ سو سال | صلح کی گفتگو سے جو صلحنامہ وردون پر ختم ہوئی تینوں فریق اس امر پر بالکل
 رضامند ہو گئے کہ اٹلی لو تھیر کے پاس رہے، ایلی ٹین 'چارلس گنجا' کے قبضہ میں رہے اور بوریہ
 کا کوئی جرمن مالک رہے۔ لیکن بقیہ سلطنت کو منقسم کرنا کارے دار و کا مصنون تھا۔ اس وقت یہ
 مناسب معلوم ہوا کہ بڑا بھائی شہنشاہ کی حیثیت سے، اٹلی کے علاوہ فرینک مقبوضات کا درمیانی
 حصہ بھی رکھے اور دار السلطنت اکیس لائپل بھی اسی کے پاس رہے۔ نہایت مصنوعی قسم کی ایک
 سلطنت قائم کی گئی جو روم سے شمالی ہالینڈ تک وسیع تھی اور جس میں کوئی قدرتی اتفاق زبان یا
 رواج کے لحاظ سے نہ تھا۔ کوئی جرمن کو بوریہ کے علاوہ لمبرڈی کے شمال کا علاقہ اور دریائے
 رہائن کے مغرب کا علاقہ بھی دیا گیا۔ چارلس گنجا کی سلطنت میں وہ علاقہ شامل تھا جو آج کل
 فرانس کہلایا جاتا ہے اور فلانڈرس اور اسپینش مارج بھی اس کے مقبوضات میں داخل تھے۔
 معلوم ہوتا ہے کہ وردون کی صلح کا بڑا مقصد ایک مغربی اور مشرقی فرینک سلطنت کے
 قیام کا تھا چنانچہ ان میں سے ایک فرانس اور دوسری جرمنی بن گئی۔ چارلس گنجا کی سلطنت میں
 جو زبانیں بکثرت بولی جاتی تھیں وہ تقریری لاطینی سے براہ راست ماخوذ تھیں اور رفتہ رفتہ

فرانسیسی اور پروونسیل ہو گئیں۔ برخلاف اس کے لوئی جرمن کی سلطنت میں آبادی اور زبان دونوں جرمن تھی۔ ان ممالک کے درمیان جو تنگ علاقہ تھا اور لو تھیر کے حصہ میں آیا تھا وہ لو تھاری ریگنم یا سلطنت لو تھیر کہلانے لگا۔ یہ نام بتدریج لو تھارنجیا اور بعد ازاں لو دین بن گیا۔ یہ امر قابلِ غلط ہے کہ یہ علاقہ وہ درمیانی قابلِ بحث اراضی ہے جس پر فرانسیسی اور جرمن اب تک با صبر و اتمام لڑتے رہے ہیں۔

اسٹر اس برگ کا | اسٹر اس برگ کو عہد و پیمان میں ۱۸۴۲ء میں کا ابھی ذکر ہو چکا ہے ایک عجیب اور اہم ثبوت اختلاف السنہ کا ہے۔ در دون کی مصالحت سے قبل ہی دونوں چھوٹے بھائیوں نے یہ باہمی عہد و پیمان مناسب تصور کیا کہ وہ ایک خاص مجمع کے سامنے لو تھیر کے دعاوی کے خلاف ایک دوسرے کی امداد کریں گے۔ اول دونوں بھائیوں نے اپنے اپنے لشکریوں سے خاص اُن کی زبان میں مخاطب ہو کر کہا کہ اگر میں اپنی بھائی کی حمایت نہ کروں تو تم سب لوگ میری اطاعت کے فرض سے بسکدوش سمجھے جاؤ گے۔ پھر لوئی نے لنگور و منازبان میں جیسا کہ مورخ کہتا ہے قسم کھائی تاکہ اُس کے بھائی کے لشکری اُس کی بات سمجھ سکیں اور چارلس نے لنگوٹیوڈسکا زبان میں لوئی کے لشکریوں کو سمجھانے کے لئے قسم کھائی خوش قسمتی سے ان دونوں قسموں کی پوری عبارت محفوظ ہے۔ چند الفاظ کے سوا وہ نہایت دلچسپ اور اہم ابتدائی نمونے اُس زبان کے ہیں جو بعد ازاں عوام کی زبان ہو گئی اور جس کی تحریر کے رواج کی اُس وقت صرف ابتدا ہوئی تھی۔ غالباً اس سے پیشتر جرمن زبان شاذ و نادر تحریر میں آئی ہو گی کیونکہ جو لوگ لکھنا جانتے تھے وہ سب لاطینی زبان میں تحریر کرتے تھے۔ یہی حال رومن زبان کا ہے (جس سے موجودہ فرانسیسی زبان پیدا ہوئی ہے) جو

۱۔ جو شخص لاطینی اور فرانسیسی سے واقف ہوتا تھا وہ لنگور و منازبان کی قسم سمجھ سکتا تھا اور جرمن زبان جیسا تھا وہ لنگوٹیوڈسکا آسانی سے سمجھ سکتا تھا۔ (مسترجع)

چارلس دی فیٹ بیمار رہتا تھا اور ایک نالائق شہنشاہ ثابت ہوا جو اپنے وسیع ممالک کی حفاظت اور انتظام کرنے کے بالکل ناقابل تھا۔ اُس کی کمزوری خاص طور سے اُس کے کمزور صلحناموں سے پائی جاتی ہے جو اُس نے اہل شمال کے ساتھ کئے۔ جبکہ پیرس اُن کے خلاف اپنے کاؤنٹ اوڈو کی ماتحتی میں ایک دیرانہ مقابلہ کر رہا تھا تو چارلس نے ایک لشکر کے سردار بننے کی بجائے اور اُس کی معاونت کرنے کی جگہ حملہ آوروں کو سات سو پونڈ وزنی پندی ادا کرنے کے لئے رضامندی ظاہر کی بشرطیکہ وہ اپنا محاصرہ اٹھالیں۔ بعد ازاں اُن کو خود سلطنت کے اندر یعنی برگنڈی میں موسم سرما بسر کرنے کی اجازت دیدی جہاں وہ حسب انتشار لوٹ مار کرتے اور آبادیوں کو پھونکتے جلاتے رہے۔

چارلس دی فیٹ تخت سے

معزول کر دیا گیا اور آرنلف

اُس کا جانشین ہوا

اس ذلیل صلحنامہ سے مغربی فرینک امر اکو اس قدر نفرت ہو گئی کہ وہ خوشی سے اُس سازش میں شریک ہو گئے جو چارلس کے بھتیجے یعنی کارنٹھیا کے بہادر آرنلف نے کی اور جو مصمم ارادہ کر چکا تھا کہ اپنے نالائق چچا کی جگہ خود سربراہی سلطنت ہو۔ چارلس عیسائی معزول کر دیا گیا اور اُس کے سابق رفقاء نے بھی کنارہ کشی اختیار کی۔ پیپوز کے سوا پھر کوئی شخص شارلمین کی سلطنت کے مشرقی، مغربی اور جنوبی حصوں کو تھوڑے دنوں کے لئے بھی اپنے قبضہ و اقتدار میں نہیں لاسکا۔ آرنلف اگرچہ نام کے لحاظ سے شہنشاہ تھا لیکن فرینک سلطنت کے تمام حصوں میں بادشاہ تسلیم کئے جانے کی بھی مشکل سے توقع کر سکتا تھا۔ برائے نام متحد ہونا بھی ناممکن تھا۔ جیسا کہ اُس زمانہ کا ایک مورخ لکھتا ہے ”جب آرنلف اپنا وقت گزار رہا تھا بہت سی چھوٹی چھوٹی سلطنتیں قائم ہو رہی تھیں“

سلطنت برگنڈی یا آرس

کی اصلیت

مغربی فرینک سلطنت میں شمالی حصہ کے امرانے اوڈو کو جو پیرس کے

محاصرہ کا سورا تھا اپنا بادشاہ منتخب کیا۔ لیکن جنوب میں دوسرا

من چلا امیر جس کا نام بوسو آف داسنا تھا پوپ کو یہ ترغیب دینے میں کامیاب ہوا کہ وہ اُس کو

شاہی پہنا کر دریائے رہون کے علاقہ کا بادشاہ بنادے۔ بوسو کی وفات کے بعد جھیل
اکے نواح کا بڑا علاقہ جس کو وہ اپنے لئے حاصل کرنے کی توقع رکھتا تھا اپنے خاص حکمران
زیر قریب علیحدہ سلطنت بن گیا۔ یہ مملکت اوزیر وہ جھٹہ چیر جنوب تک بوسو حکمران تھا بعد ازاں
ڈی یا جیسا کہ اکثر کہا جاتا ہے آریس کی متحدہ سلطنت بن گئی۔

چارلس دی فیت (فریب) کے معزول ہونے سے پیشتر بہت سے کاؤنٹ اور دیگر
زمینداروں نے اپنے بادشاہ کی کمزوری سے فائدہ اٹھا کر اپنے اپنے علاقوں کا
شاہ ہونا شروع کر دیا اگرچہ انہوں نے بادشاہ کا لقب اختیار نہ کیا۔ مشرقی فرینک
سلطنت میں مختلف جرمن فرقوں نے جن پر شارلمین نے قابو پالیا تھا خصوصاً اہل یورپ یا
ایلیسن نے اپنی قدیم قومی آزادی کو از سر نو حاصل کرنا شروع کر دیا۔ اٹلی میں سلطنت کی
شکستوں کی نسبت زیادہ نمایاں تھی۔

اہل اقراق سلطنت | جو کچھ اوپر بیان ہوا اُس سے ظاہر ہے کہ کسی حکمران نے بھی جسکے ہاتھوں
شارلمین کی سلطنت کی عنان حکومت رہی اپنے آپ کو ایک ایسی عظیم الشان مملکت کا
بانی نہ سمجھا جس کا جرمی ہے کافی دانشمند اور طاقتور فرماں روا ثابت نہیں کیا تاکہ بخوبی ملک کا
تمام کر سکے۔ لفظ کے موجودہ معنی میں ایک منظم سلطنت کے قیام کے رستہ میں جو مشکلات حائل
ہیں وہ تقریباً ناقابل التسلیم تھیں۔ اول تو یہ قریب قریب یہ ناممکن تھا کہ ایک وسیع سلطنت
کے تمام حصوں سے وہ باخبر رہیں۔ عجیب و غریب سڑکیں جو رومیوں نے تیار کی تھیں عام
سڑکیں | طور پر خراب ہو گئی تھیں کیونکہ سلطنت کی جانب سے اب انجنیران کی حاجت
ن کو برقرار رکھنے کے واسطے اور پلوں کی مرمت کے لئے نہیں رکھی جاتی تھی۔ شارلمین
کے مقبوضات کے اُن حصے میں جو قدیم رومی سلطنت کی حدود کے باہر تھے ذرا لے سفر گال
در علاقہ رمان کی نسبت اور بھی خراب ہوں گے کیوں کہ وہاں رومی سڑکوں کی ہوا
بھی نہ تھی۔

سرکاری افسروں یا فوجوں کے قیام کے لئے روپیہ کی کمی سے بھی سابقہ پڑتا تھا جس کی وجہ سے وہ تنخواہ دار افسروں کی ایک بڑی جماعت کی خدمات حاصل کرنے سے محروم رہتا تھا اور جس کو آج کل ہر سلطنت ضروری سمجھتی ہے۔ علاوہ ازیں وہ اسی وجہ سے مستقل فوج بھی نہیں رکھ سکتا تھا جو اُس کے افسران اور نیز طاقتور اور بے چین امرا کی (جن کا شعار زندگی جنگ و جدل تھا) مسلسل نافرمانی کی سزا کے لئے ضروری تھی۔

نارتھ مین ڈاہل شمال اسلاف اہل سنگری اور بوہنے کے طوائف الملوی کی قائم کردہ شمال کی جانب سے یعنی ڈنمارک سے اسکیٹڈی نیویا کے لیٹرے جو نارتھ مین کہلاتے تھے آئے۔ ہوشیار اور جاننا زہاروں سے تھے جنہوں نے نہ صرف بحیرہ شمال کے سواہل کی آبادی کو در اور پریشان کیا بلکہ وہ دریاؤں میں بھی آنے لگے اور خشکی کے اندر پیرس تک شہروں کو لوہے اور ان کو جلا کر خاک سیاہ کرنے لگے۔ سلطنت کی شرفی سرحد پر جرمن قوم سلاف سے مسلسل جنگ میں مصروف رہنے پر مجبور کئے گئے۔ اس کے بعد اہل سنگری جو ایک وحشی قوم تھی اپنے جہانسنہ حملے وسط جرمنی اور شمالی اٹلی میں کرنے لگے۔ جنوب کی جانب سے اہل عرب آئے جنہوں نے سلی پر ششہ میں قبضہ کر لیا اور جنوبی اٹلی اور فرانس کو خود رو یا پر بھی حملہ کر کے خوفزدہ بنا دیا۔ بڑے بڑے زمینداروں کی روز افزوں طاقت اور خود مختاری اور قواعد و ان فوج ہو ہر ضلع اپنی آپ حفاظت کرنے کے لئے چھ دیا گیا تھا۔ بلاشبہ بہت سے کاؤنٹ مارگرٹ لاط پادری اور دیگر بڑے زمینداروں نے بتدریج خود مختار شہزادے بن گئے تھے اپنے ارد گرد کے لوگوں کی وفاداری ملک کو حملہ آوروں سے بچانے اور قلعوں کو چاہے پناہ کے طور پر جبکہ اہل ملک سخت مصیبت میں گرفتار ہوں، انہی کی وجہ سے حاصل کر لی تھی۔ یہ حالات اس امر کی توجیہ کرتے ہیں کہ کیوں ایسی حکومت جیسی

سج تھی چارلس دی فیٹ دفرہ کے غل کے بعد صدیوں تک بادشاہ اور اُس کے افسران سے
میں بلکہ بڑے بڑے زمینداروں کی بدولت ضرورتاً چلتی رہی۔ قرون وسطیٰ کے امرا کے مضبوط
فلے جو ہر ایک مناسب موقع پر تقریباً تمام مغربی یورپ میں موجود تھے ہر گز بادشاہ کی خوشنودی
درمضی پر قائم نہ رہتے اگر وہ اُن کی تاخت و تاراج کے لئے کافی طاقتور ہوتا۔ ان سے یہ صاف
ماہر ہوتا ہے کہ ان کے مالکان علی طور پر خود مختار فرمانروا تھے۔

جب کوئی سیاح جرمنی یا فرانس میں قرون وسطیٰ کے کسی قلعہ کے کھنڈر کو دیکھتا ہے جو کسی
بٹان پر گھونسلہ کی طرح بنا ہوا معلوم ہوتا ہے اور جس میں صرف ایک طرف سے جانے کا راستہ
ہوتا ہے اور جہاں سے قرب و جوار کا ملک نظر آتا ہے وہ بجز اس کے اور کوئی راستہ قائم نہیں کر سکتا
وہ مضبوط دیواریں اور اُن کے گنبد اور پشتے اور اُن کی خندقیں اور ٹوٹنے والے پل کسی امن پسند
نہری کے آرام دہ سکن نہیں تھے بلکہ وہ کسی فرمانروا کے محفوظ شاہی محل تھے۔ ہم بڑے کمرہ کو مسلح
سپاہیوں سے بھرا ہوا تصور کر سکتے ہیں جو اپنے مالکوں کی خاطر جب وہ کسی مہم یا امیر پر حملہ کرنا چاہتا
تھا اڑنے کے لئے آمادہ رہتے تھے اور جو یہ بھی جانتے تھے کہ اگر وہ اُس سے بغاوت کرنے کی
برأت کریں گے تو اُن کا آقا اُن کو وہیں کے زمیں دوز تنگ و تار یک قید خانوں میں ڈال دیگا۔
زمیندار اور اُس کی اراضی | قرون وسطیٰ کے امیر کی حیثیت اور فیوڈلزم کی اصلیت سمجھنے کے لئے
ہم کو بڑے بڑے زمینداروں کی حالت پر غور کرنا چاہئے۔ مغربی یورپ کا حصہ اعظم شارلمین کے
عہد میں بڑی بڑی ریاستوں میں جو رومی قریہ سے مشابہتیں منقسم پایا جاتا ہے۔ یہ ریاستیں
کس طرح پیدا ہوئیں اس کا حال ہمیں معلوم نہیں۔ یہ ریاستیں یا جاگیریں جیسا کہ اُن کو کہا جاتا ہے
زیادہ تر ایسے کاشتکاروں سے بونی جاتی تھیں جو زمین سے متعلق ہوتے تھے اور اراضی کے مالک
کے تحت میں رہتے تھے۔ وہ جائداد کے ایسے حصہ کو بھی کاشت کرتے تھے جس کو مالک اپنے

لے خاص کر لیتا تھا اور اپنی اور نیز ان کی ضروریات کو باہر سے زیادہ خرید کٹی ہوئی بغیر پورا کرتا تھا۔
جب ہم قرون وسطیٰ کے کسی زمیندار کا ذکر کریں تو ہمارا اُس شخص سے مطلب ہوتا ہے جو ان اراضیات
میں سے ایک یا دو کا مالک ہوتا تھا اور جو اُس کی معاش کے لئے کافی تھی اور اُس کو اتنا آزاد
بنادیتی تھی کہ وہ اپنے جیسے دوسرے زمینداروں یا روسا سے نبرد آزمانی کرتا رہے۔

سافیات | عہد شارلمین سے بھی قبل یہ رواج جاری تھا کہ خاندانوں، گرجاؤں اور سر
خاص خاص لوگوں کو ایک غیر معمولی حق عطا کر دیا جاتا تھا جس سے اُن کی اراضیاں سرکاری افسران
کی آمد و شد سے بری کر دی جاتی تھیں۔ کوئی سرکاری افسر جس کو مقدمات سننے، جسر
وصول کرنے، بادشاہ اور اُس کے تابعین کے لئے جبکہ وہ دورہ پر ہو سامان رسد بہم پہنچانے
یا اور کسی قسم کی ضروریات حاصل کرنے کا اختیار ہوتا تھا اُن اراضیات یا قریبوں سے جو کسی خانہ
سے یا ایسے شخص سے جو مستثنیٰ کر دیا گیا ہے متعلق ہوتی تھیں داخل نہیں ہو سکتا تھا۔ بطور
مستثنیات بادشاہ کے افسران کی تعدی سے بچنے اور مختلف جرمات اور فیس مضم کرنے کی غرض
سے بڑی سرگردانی اور کوشش سے حاصل کی جاتی تھیں اور ان سے اُن کا یہ مقصد نہ تھا کہ ہم اس طرح
حکومت کے حقوق کو غصب کر لیں لیکن نتیجہ یہی ہوا کہ خاندانوں اور ان اشخاص نے جو حکومت
کے واجبات سے اس طرح مستثنیٰ کر دئے گئے تھے اپنے اپنے اختیارات کو برتنا شروع کر دیا
اتنا کہ وہ اپنا حق سمجھ کر نہیں بلکہ بادشاہ کے قائم مقام منکر اُن اختیارات کو استعمال کرتے تھے
یہ نتیجہ اخذ کرنا مشکل نہیں کہ وہ افراد جن کو یہ حقوق حاصل تھے مرکزی طاقت کے کمزور ہونے پر بال
خود مختار ہو جاتے تھے۔ یہ سچ ہے کہ کثیر التعداد مالکان اراضی جو بادشاہ کے افسران کی حدود
اختیارات سے باہر نہ تھے اور خود بادشاہ کے اکثر افسران خصوصاً کاؤنٹ اور مارگرےو بتدریج اس
بادشاہوں کے قبضہ و اقتدار سے باہر ہو جاتے تھے اور اپنی اپنی علاقوں کے فرمانروا بن جاتے تھے

اس قسم کی اراضیات یا ریاست کا ذکر باپ ہرڈم میں بعد ازاں کیا جائے گا۔ موافق۔

وراثت منصب کا میلان | امرا (کاؤنٹ) کو خصوصاً ایسے مواقع حاصل تھے کہ وہ ان اختیارات کو جن کو وہ بادشاہ کی طرف سے استعمال کرتے ہوئے سمجھے جاتے تھے اپنے خاص فوائد کے لئے بھی کام میں لاسکتے تھے۔ شارلمین نے اپنے کاؤنٹوں اور مارگرہیوں کو اپنی سلطنت کے معمول اور ممتاز خاندانوں میں سے منتخب کیا تھا۔ چونکہ اُس کے پاس روپیہ نہ تھا وہ عام طور پر اپنی خدمات کے صلہ میں اُن کو جاگیریں عطا کرتا تھا جن سے اُن کی خود مختاری میں اور اضافہ ہو جاتا تھا۔ وہ رفتہ رفتہ اپنے عہدہ یا منصب کو اور اپنی جاگیر کو نجی جائیداد سمجھنے لگے اور وہ طبعاً اپنے بعد اپنے بیٹوں کو اپنا جانشین بنانے لگے۔ شارلمین اپنے نائبین پر پیغام رسانوں یا شاہی کمشنروں کے ذریعہ سے قبضہ و اقتدار قائم رکھتا تھا۔ اُس کی وفات کے بعد اُس کا یہ طریقہ متروک ہو گیا اور کسی ناقابل یا باغی افسر کو برخواست کر دینا نہایت دشوار کام ہو گیا۔

لیکن ہم کو یہ نتیجہ اخذ نہیں کرنا چاہئے کہ بدامنی کی صدیوں میں جو شارلمین کی سلطنت کے منتشر ہونے کے بعد گزریں حکومت بالکل مفقود ہو گئی تھی یا یہ چھوٹی چھوٹی مقامی حکومتوں میں منقسم ہو گئی تھی جو ایک دوسرے سے بالکل غیر متعلق اور خود مختار تھیں۔ اول تو بادشاہ ہمیشہ کچھ نہ کچھ قدیم شان و شوکت کا مالک ہوتا تھا خواہ وہ کیسا ہی کمزور ہو یا اُن ذرائع کے بغیر جو جن سے وہ اپنے حقوق حاصل کر کے اور اپنی زیادہ طاقتور رعایا کو وفا شعار بننے کے لئے مجبور کر سکے۔ تمام آخر کار وہ بادشاہ ہی ہوتا تھا جس کے سر پر کلیسیا ٹیل ڈال کر اُس کو خدا کا مقبول بادشاہ بنادیتی تھی اور کلیسا دنیا میں خدا کی قائم مقام سمجھی جاتی تھی۔ وہ ایک فیوڈل لارڈ سے کچھ نہ کچھ زیادہ ہوتا تھا۔ بادشاہوں کی قسمت میں آخر کار حاوی ہونا لکھا تھا اور وہ انگلستان، فرانس اور اسپین اور بالآخر اٹلی اور جرمنی میں غالب آئے اور انہوں نے اُن قلعوں کو جو بنیاد سے اُکھاڑ ڈالا جنگی دیواروں

کے اندر اُن کے تندرست و تیز امر اعرصہ تک شاہی طاقت سے سرکشی کرتے رہے تھے۔

فیوڈلزم | دوسری بات یہ تھی کہ کثیر التعداد خود مختار مالکان اراضی فیوڈلزم کے طریقہ سے جکڑ بند کر دئے گئے تھے۔ جس شخص کے پاس اُس کی ضرورت سے زائد زمین ہوتی تھی اُس کا ایک جزو دوسرے شخص کو اس شرط پر دیدیتا تھا کہ وہ شخص جو زمین لیتا تھا اس بات کا عہد و پیمان کرے کہ وہ اپنے معطلی کا وفادار رہے گا اور چند خاص خدمات ادا کرے گا مثلاً اُس کی طرف سے جنگ و جدل کرنا، اُس کو مشورہ دینا اور اُس کو اُس کی خاص مصیبتوں میں امداد دینا۔ اس طریقہ سے آقا اور خدمتگزار کا تعلق پیدا ہوا۔ تمام مالکان اراضی یا بادشاہ کے یا دوسرے مالکان اراضی کے خدمتگزار ہوتے تھے اور نتیجتاً سب لوگ اپنے عہد و پیمان کی وجہ سے ایک دوسرے سے وفادار رہنے کے پابند تھے اور ایک دوسرے کے مفاد کا لحاظ رکھتے تھے۔ یہ طریقہ جس کو فیوڈلزم کہتے ہیں سلطنت کی بجائے قائم ہو گیا اور اُس کا قائم مقام بن گیا۔ نجی معاہدوں نے جو ایک مالک اراضی اور دوسرے مالک اراضی کے مابین ہوتے تھے اُس کمزور تعلق کی جگہ لے لی جو رعایا اور بادشاہ کے درمیان تھا۔

حکومت کا فیوڈل انداز اور اراضی حاصل کرنے کا فیوڈل طریقہ کچھ ایسے غیر مانوس اور بلا تشبیہ ہیں کہ ہمارے لئے انکو سمجھنا دشوار ہے۔ لیکن جب تک ہم اُن کو نہ سمجھیں یورپ کے گزشتہ ہزار برس کی تاریخ کا جزو اعظم قریب قریب بے معنی رہ جائیگا۔

-----*-----

باب سوم

فیوڈلزم

اُس زمانہ کے حالات اور قدیم رسم و رواج سے فیوڈلزم پیدا ہوا۔
 فیوڈلزم اُن خاص حالتوں کا قدرتی نتیجہ تھا جو مغربی یورپ میں نویں اور دسویں صدیوں میں پائی جاتی تھیں۔ مگر اُس کے خاص عناصر اُس زمانہ میں نہ دریافت کئے گئے تھے اور نہ ایجاد کئے گئے تھے بلکہ وہ صرف جمع ہو گئے تھے تاکہ وقتی ضروریات کو پورا کر سکیں۔ لہذا یہ مناسب معلوم ہوتا ہے کہ اُن رسم و رواج پر اختصار کے ساتھ غور کیا جائے جو گزشتہ سلطنتِ روم میں موجود تھے اور حملہ آورانِ جرمنوں میں پائے جاتے تھے اور جن سے حسب ذیل امور اخذ کئے جاسکتے ہیں۔

(۱) قرونِ وسطیٰ کے مالکانِ اراضی کا اپنی زمین کو اس طریقہ سے دوسروں کو دیدینے کا رواج کہ برائے نام ملکیت تو مالکِ اراضی کی رہی لیکن تمام مقاصد و اغراض کے لئے اراضی حاصل کرنے والے حقیقی مالک بن گئے اور
 (۲) آقا اور خدستگزار کا تعلق۔

گزشتہ سلطنتِ روم میں اراضی حاصل کرنے کے شرائط
 ہم بیان کر چکے ہیں کہ وحشیوں کے حملوں سے قبل سلطنتِ روم کے اکثر چھوٹے چھوٹے زمینداروں نے اپنے لئے یہ بہتر سمجھا کہ اپنی اراضی کی ملکیت کو قرب و جوار کے زیادہ طاقتور مالکانِ اراضی کے نام منتقل کر دیں۔ مزدوروں اور محنتیوں کی تعداد میں اس قدر کمی ہو گئی تھی کہ نیا مالک اگرچہ زمین پر اپنا نام درج کرالیتا تھا لیکن بخوشی پہلے مالک کو اجازت دیدیتا تھا کہ وہ بلا لگان اُس کو کاشت کرتا رہے گویا وہ اب تک

اُس زمین کا مالک ہے۔ وحشیوں کے حملوں نے غیر محفوظ چھوٹے زمیندار کی حالت سقیم کر دی تھی لیکن خانقاہیں اُس کے لئے نئی جائے پناہ بن گئیں تھیں۔ رہبان خوشی سے غیر منقولہ جائیداد کو قبول کر لیتے تھے جبکہ اصل مالک اپنی عاقبت کی بہتری کے لئے اور اُس ولی کی شفاعت حاصل کرنے کے لئے جس کے نام پر خانقاہ معنون ہوئی تھی اس میں محبوبہ پر دیدیتا تھا کہ پادری پہلے مالک کو اراضی کاشت کرنے کی اجازت دیدے اور اُس کا یہ حق برقرار رکھے۔ اگرچہ وہ اب مالک اراضی نہیں ہوتا تھا لیکن وہ اُس کی پیداوار سے متمتع ہوتا تھا اور ہر سال خانقاہ کی ملکیت تسلیم کرنے کی غرض سے بہت ہی تھوڑا لگان ادا کرتا تھا۔ اراضی کا استعمال یا اُس کی پیداوار جو خانقاہ اراضی کے پہلے مالک کو عطا کر دیتی تھی اُس کا نام مینی نی سیم تھا۔ یہی لفظ اُن مختلف جاگیروں کے لئے بھی استعمال ہوتا تھا جن کو گرجا میں اپنے وسیع مقبوضات میں سے لوگوں کو محدود وقت تک اور مختلف شرائط پر دیدیتی تھیں۔ ہم دیکھتے ہیں کہ فرینک بادشاہوں اور دوسرے بڑے تعلقہ داروں نے بھی اپنی اراضیات کو اسی قسم کے طریقہ پر دیدیتا تھا۔ فردن وسطی کی زمینداری کی ترقی کا پہلا نمونہ بھی یہی طریقہ ہے۔

آقا اور خدمت گزار کے
تعلق کی اصلیت

مینی نی سیم کے ساتھ ساتھ ایک اور صیغہ جاری ہو گیا جس سے مالکان اراضی (آقا) اور خدمت گزار کا آئندہ تعلق باسانی سمجھ میں آ سکتا ہے۔ گزشتہ سلطنت روم میں آزاد شدہ آدمی جو کسی زمین کا مالک نہیں تھا اور اپنی روزی کمانے کے قابل نہیں رہتا تھا کسی مالدار اور طاقتور تمہایہ کے متوسلین میں ہو جاتا تھا جو اُس کے کھانے پکڑے اور اُس کی حفاظت کا اقرار اس شرط پر کرتا تھا کہ وہ اپنے مربی کا وفا دار رہے گا اور اُن سب سے محبت کرے گا جن سے اُس کا مربی محبت رکھتا ہے اور اُن سب سے نفرت کرے گا جن سے آخر الذکر نفرت کرتا ہے۔^{۱۵}

^{۱۵} اس بات سے کہ رومی سلطنت نے اس رواج کی مانع کر دی تھی اور خلافت و رزی کے لئے سخت سزائیں (دیکھو صفحہ آئندہ)۔

سپاہی کا عہد و پیمان اپنے سردار سے

حملہ آور جرمنوں میں ایک رواج تھا اور وہ اس رومی رواج سے استفادہ کرتا تھا کہ بڑے بڑے فاضلوں نے یہ طے کرنا دشوار سمجھا کہ ہم اسے رومی صیغہ یا جرمن صیغہ کا جس نے فیوڈلززم کی ترقی میں مدد دی زیادہ اثر بتائیں۔ ٹے سی ٹس لکھتا ہے کہ نوجوان جرمن جنگجو کسی نامور سردار کے ہاتھ پر بیعت کرنے کا عادی تھا جو اپنے وفادار تابعین کی امداد اس شرط پر کرتا تھا کہ وہ اُس کے ہمراہ لڑیں گے۔ اس عہد و پیمان کو جس کو ٹے سی ٹس، کومی ٹے ٹس کہتا ہے جرمن معمولی بات نہیں سمجھتے تھے بلکہ نہایت اہم اور محترم جانتے تھے جو ہر سردار اور سپاہی کے لئے باعث افتخار تھی۔ گزشتہ تعلق کی طرح جو آفا اور خدمتگزار میں ہوتا تھا یہ بھی خاص اہتمام کے ساتھ انجام پذیر ہوتی تھی اور وفاداری کا رشتہ قسم سے مضبوط کر دیا جاتا تھا۔ باہمی امداد اور استعانت کی ذمہ داریاں جو کسی سردار اور اُس کے تابعین میں قائم ہوتی تھیں نہایت مستحکم اور متبرک خیال کی جاتی تھیں۔

آقا اور خدمتی اور سردار اور سپاہی کے دونوں صیغے ملکر فیوڈلززم پیدا کرتے ہیں۔

اگرچہ بھوکے اور بے خانماں شخص میں جو کسی متمول رومی زمیندار کا عاجز خدمتی ہو جاتا تھا اور کسی شریف نوجوان جنگجو میں جو کسی ممتاز فوجی سردار کے شریک حال رہتا تھا بہت بڑا فرق تھا لیکن یہ دونوں صیغے آئندہ فیوڈل طریقہ کو سمجھانے میں مدد دیتے ہیں جس سے ایک شخص دوسرے کا "آدمی" یا وفادار اور معزز متوسل ہو جاتا تھا جب شارلمین کی وفات کے بعد آدمی کومی ٹے ٹس اور بے نی نی سیم کے خیال کو باہم ملانے لگے اور اپنی اراضی کے کسی جزو کی پیداوار کو اس شرط پر عطا کرنے لگے کہ معطی لے اُن کا وفادار اور صادق مددگار رہے یعنی اُن کا باجگزار ہو جائے تو ہم کہہ سکتے ہیں کہ اراضی کی ملکیت کا فیوڈل طریقہ وجود میں آ رہا تھا۔

(بقیہ نوٹ صفحہ ۱۰۴) مقرر کردہ تھیں۔ یہ ظاہر ہوتا ہے کہ مقامی علما دین اپنے اپنے خدائیوں کو شاہی ٹیکس فراہم کرنے والوں اور دوسرے سرکاری افسروں کے خلاف آزادی حاصل کرنے میں استعمال کرتے تھے۔ مؤلف۔

فیوڈلزم کی تبدیلی ترقی | فیوڈلزم کسی بادشاہ کے فرمان یا کسی عام معاہدہ کے مطابق جو تمام مالکان اراضی میں باہم ہو گیا ہو جاری نہیں ہوا۔ یہ بقاعدہ طور پر رفتہ رفتہ کسی خاص شخص کی غور کردہ تجویز کے بغیر ترقی پذیر ہوتا گیا صرف اس وجہ سے کہ یہ طریقہ اُن حالات و واقعات کے لحاظ سے آرام دہ اور فطری معلوم ہوا۔ وسیع ریاست کے مالک نے اپنی اراضی کو اپنے باجگزاروں میں منقسم کرنا اپنے لئے مفید سمجھا جو جنگ میں اُس کی معاونت کا اقرار کرتے تھے، اُس کے دربار میں حاضر ہوتے تھے، ضرورت کے وقت اُس کے قلعہ کی حفاظت کرتے تھے اور روپیہ سے اُس کی امداد کرتے تھے اگر کسی غیر معمولی خرچ کا بار اُس پر پڑ جاتا تھا۔

فیف یا جاگیر | جو اراضی ان شرائط پر دی جاتی تھی اُس کو فیف کہتے تھے۔ وہ شخص جو فیف پر قابض ہوتا تھا خود بھی آقا بن جاتا تھا اگر وہ اُس کا کوئی جزو اپنے کسی باجگزار کو انہیں شرائط پر دیدیتا تھا جن شرائط پر وہ اپنے آقا یا مربی سے اُس کو لیتا تھا۔ اس قسم کی اراضی کو ماتحت فیف کہتے تھے اور باجگزار کا باجگزار ایک ماتحت خدمتگزار یا شکمی کاشتکار کہلاتا تھا۔ ایک اور بھی صورت تھی جس کی وجہ سے باجگزاروں کی تعداد میں اضافہ ہو گیا۔ چھوٹی چھوٹی ریاستوں کے مالک عام طور پر غیر محفوظ حالت میں تھے اور اپنے آپ کو بڑے بڑے امرا کی دست و برد سے محفوظ رکھنے کے ناقابل تھے۔ لہذا انہوں نے اپنے لئے یہ مناسب سمجھا کہ اپنی اراضی کو کسی مہسایہ امیر کے ہاتھوں میں دیدیں اور پھر اُس کو اُس سے بطور فیف کے واپس لے لیں۔ وہ اس طرح اُس کے باجگزار بن جاتے تھے اور اُسکی حفاظت میں آجاتے تھے۔

جو کچھ اوپر بیان ہوا اُس سے ظاہر ہوتا ہے کہ قرون وسطیٰ میں فیوڈلزم ترقی پذیر رہا گویا سر سے پانوں تک اور دہڑ تک ایک ساتھ ترقی کرتا رہا۔

(۱) بڑے بڑے زمینداروں نے اپنے اپنے علاقوں میں نئی نئی جاگیریں یا فیف قائم کیں اور اُن کو نئے باجگزاروں کے حوالے کر دیا۔

(۲) وہ لوگ جن کے پاس چھوٹے چھوٹے قطعات تھے اُن کو فیوڈل تعلق سے اس

طرح ہم رشتہ کر دیا کہ اُن کو کسی مربی یا خانقاہ کے حوالے کر کے خود اُن کے باجگزار بن گئے۔
 (۳) کوئی رئیس اپنی ریاست کے حصوں کو تقسیم کر کے ماتحت فیف قائم کر سکتا تھا اور اُن لوگوں کو جن کی خدمات اور وفاداری حاصل کرنے کا وہ خواہشمند ہوتا تھا جاگیروں کے طور پر دے سکتا تھا۔

تیرہویں صدی تک فرانس میں یہ قاعدہ ہو گیا تھا کہ "کوئی اراضی بغیر کسی مالک کے نہ رہے۔" یہ حالت قریب قریب اُنہی حالتوں کے مطابق تھی جو اُس زمانہ میں تمام مغربی یورپ میں موجود تھیں۔

جاگیروں کا موردنی طرز عمل اور اُس کے نتائج | یہ ذکر کرنا ضروری ہے کہ جاگیر بنی فی سیم کے برخلاف کچھ مدت تک عطا نہیں کی جاتی تھی یا معطلی لاء کی زندگی بھر کے لئے نہیں ہوتی تھی کہ اُس کی وفات کے بعد پھر اسلی مالک کی طرف عود کرے۔ برعکس اس کے یہ باجگزار کے خاندان میں ورثہ پہنچتی رہتی تھی اور سب سے بڑے بیٹے کو نسلاً بعد نسل ملتی رہتی تھی۔ جب تک باجگزار اپنے آقا کا وفادار اور معین رہتا تھا اور خدمات سمودہ بجالاتا تھا اور اُس کے جانشین اطاعت گزار رہتے تھے اور اُن شرائط پر عمل درآمد کرتے رہتے تھے جن پر فیف یا جاگیر دراصل عطا کی گئی تھی تو نہ آقا اور نہ اُس کے ورثہ اراضی پر باضابطہ قابض ہو سکتے تھے۔ کوئی خاص تاریخ جس پر یہ رواج ہو گیا کہ جاگیر دں کو بطور میراث سمجھا جائے مقرر نہیں کی جاسکتی۔ تاہم یہ کنٹائٹیک ہے کہ دسویں صدی میں یہ قاعدہ جاری ہو گیا تھا۔

بادشاہوں اور بڑے بڑے اُمراء نے اپنی اراضی پر اپنا قبضہ نہ رکھنے کے نقصان کو جو اُن کے باجگزاروں کے خاندانوں میں سوروئی جائیداد کی طرح منتقل ہوتی رہتی تھی صریح طور پر محسوس کیا۔ لیکن یہ احساس کہ جس چیز سے باپ منتفع ہوتا رہا ہے وہ اُس کے بچوں کو ملے ورنہ عام طور پر وہ بھوکوں مر جائیں گے اس قدر عالمگیر تھا کہ آقا کی مخالفت کچھ پیش نہ جاتی تھی۔ نتیجہ یہ ہوا کہ اصلی اور ایٹک برائے نام جاگیر کے مالک کے پاس کچھ نہ رہا بجز اُن خدمات اور واجبات کے جنہنکی

ادائیگی علیٰ تصرف یعنی باجگزار نے جاگیر حاصل کرتے وقت اپنے ذمے عائد کر لی تھی۔ مختصر یہ کہ فیف در حقیقت باجگزار کی ملکیت ہو گئی اور آقا کے ہاتھ میں اُس کی پہلی ملکیت صرف ایک خواب و خیال رہ گئی۔ آج کل کسی زمین کا مالک یا تو خود اُس کو اپنے استعمال میں لاتا ہے یا مقررہ وقت تک مقررہ لگان پر بطور ٹھیکہ کے دیدیتا ہے لیکن فردین وسطیٰ میں زیادہ تر اراضی اُن لوگوں کے قبضہ میں تھی جو درحقیقت نہ اس کے مالک تھے نہ باقاعدہ لگان ادا کرتے تھے تاہم اصلی مالک یا اُس کے جانشین اس پر بھی اُن کو اراضی سے محروم نہیں کر سکتے تھے۔

بادشاہ کے ماتحت باجگزار | ظاہر ہے کہ بڑے بڑے باجگزار جو اپنی اپنی جاگیریں بادشاہ سے براہ راست حاصل کرتے تھے قریب قریب خود مختار ہو گئے جب انکی جاگیریں اُن کو ابد الابد تک مل گئیں۔ اُن کے باجگزار بھی چونکہ وہ بادشاہ سے کوئی معہودہ تعلق نہ رکھتے تھے شاہی اقتدار سے بالکل علیحدہ تھے۔ نویں صدی سے تیرہویں صدی تک شاہ فرانس یا شاہ جرمنی بڑے حصّہ سلطنت پر جس میں وہ رعایا آباد تھے جو ایک قانونی بادشاہ کی حیثیت سے اُس کی اطاعت گزار تھی حکومت نہیں کرتا تھا۔ اگرچہ وہ اُس کو ٹیکس ضرور ادا کرتی تھی اور سلطنت کے سردار کی حیثیت سے اُس کے جھنڈے کے نیچے لڑنے کے لئے پابند تھی۔ ایک فیوڈل مالک اراضی کی حیثیت سے بادشاہ خود بھی بعض خدمات اور اُن کی وفاداری اپنی باجگزاروں سے طلب کرنے کا حق رکھتا تھا لیکن لوگوں کی بڑی جماعت جن پر وہ برائے نام حکمران تھا خواہ وہ امرائیں سے تھے یا نہ تھے براہ راست بادشاہ کو کچھ نہ دیتے تھے کیونکہ وہ دیگر فیوڈل مالکان اراضی کی زمینوں پر رہتے تھے اور وہ کم و بیش بادشاہ کی اطاعت سے آزاد تھے۔

یہ ظاہر کرنے کے لئے کہ فیوڈل رواج میں کئی پگانگت یہاں تک کہ ایک چھوٹی سلطنت کی حدود کے اندر بھی اور مغربی یورپ کے تمام ممالک کا تو کیا ذکر مشکل سے ہو سکتی تھی فیوڈلزم کی تبدیلی اور بے قاعدہ ترقی کے بارے میں کافی لکھا جا چکا ہے۔ تاہم فرانس، انگلستان اور جرمنی کی حکومت کے صیغوں میں ایک قابل الذکر مماثلت و مشابہت تھی۔ پس فرانس کے فیوڈلزم کی

خاص خاص خصوصیات کے بیان سے جہاں یہ نہایت زوروں پر تھا اُن عام حالتوں کا اندازہ ہو سکے گا جو تمام ممالک میں جن کا حال ہمارے زیر مطالعہ ہے پائی جاتی تھیں۔

فیوڈلزم کا مرکزی شعبہ فیت تھی اور اسی سے اُس کا نام نکلا ہے۔ لفظ کے معمولی معنوں میں فیت اُس زمین کو کہتے ہیں جس کا استماری استعمال اُس کے مالک یا قابض نے کسی دوسرے شخص کو اس شرط پر دیدیا ہو کہ اُس کا لینے والا اُس کے مالک یا قابض کا باج گزار ہو جائے گا۔ جو شخص باج گزار بننا چاہتا تھا اپنے آقا کے سامنے جھکتا تھا احترام اور اُس کا احترام اپنے ہاتوں کو اپنے آقا کے ہاتوں میں دیکر کرتا تھا اور اپنے آپ کو اپنے آقا کا "آدمی" فلاں فلاں فیت یا جاگیر کے لئے ظاہر کرتا تھا۔ بعد ازاں آقا اپنے باج گزار کو بوسہ امن و امان دیتا تھا اور اُس کو نیچے سے اٹھاتا تھا۔ پھر باج گزار دفاتر کا حلف انجیل پر اٹھاتا تھا یا کسی مقدس یادگار پر اور نہایت سنجیدگی کے ساتھ اپنے آپ کو اُن تمام فرائض کے ادا کرنے کا جو اُس کے آقا کے ہیں پابند بناتا تھا۔ یہ احترام کرنے کا عمل جو اپنے ہاتوں کو اپنے آقا کے ہاتوں میں دیکر دفاتر کا حلف اٹھانے سے ظاہر کیا جاتا تھا ہر باج گزار کی سب سے پہلی اور نہایت ضروری خدمت تھی جو فیوڈل تعلق پیدا کرتی تھی۔ اگر کوئی باج گزار اپنی جاگیر کے لئے وقت انتقال جائداد اُس احترام سے انکار کرتا تھا تو وہ بغاوت اور خود مختاری کے اعلان کے برابر سمجھا جاتا تھا۔

باج گزار کی خدمات زیادہ مراد نہ ہوتی تھی کہ باج گزار اپنے آپ کو صرف اس قدر پابند کرے کہ وہ اپنے آقا کی عزت یا جائداد پر کوئی حملہ نہ کرے گا اور نہ نقصان پہنچائے گا یا اُس کے مفاد کے خلاف کسی دوسرے طریقہ سے کوئی کوشش نہ کرے گا۔ باج گزار سے امید کی جاتی تھی کہ وہ اپنے آقا کے شریک حال ہو گا جب کوئی مہم درپیش ہوگی۔ اگرچہ یہ بھی عام طریقہ تھا کہ کوئی باج گزار چالیس روز سے زائد اپنے صرفہ سے خدمت کرنے کے لئے مجبور نہ تھا۔ اُس مدت

کے تعین کے لحاظ سے بھی جو کسی باجگزار کو اپنے آقا کی قلعہ کی حفاظت کرنی ہوتی تھی قواعد بالکل مختلف تھے۔ فوجی خدمات کا کم زمانہ آقا کے لئے سجدہ تکلیف وہ ثابت ہوتا تھا لہذا تیرہویں صدی میں یہ عام رواج ہو گیا کہ بادشاہ اور بڑے امراء لشکریوں کی ایک جماعت ملازم رکھنے لگے جن پر وہ ہر وقت اور کسی مدت تک بھروسہ کر سکتے تھے اور ان کو روپیہ کی جاگیریں دیدیتے روپیہ کی جاگیریں | تھے۔ ایک نائٹ (سردار لشکر) کو کچھ آمدنی اس شرط پر دی جاتی تھی کہ معطلی لئے نہ صرف اپنے آقا کا باجگزار رہے گا بلکہ اس کے واسطے جب کبھی ضرورت ہوگی وہ لڑنے کے لئے تیار رہے گا۔

دیگر فیوڈل خدمات | اس فوجی خدمت کے علاوہ جو باجگزار کو اپنے آقا کی کرنی پڑتی تھی اس سے یہ بھی توقع کی جاتی تھی کہ ہر وقت طلبی وہ آقا کے دربار میں حاضر ہو۔ وہاں وہ دیگر باجگزاروں کے پاس بیٹھتا تھا تاکہ ان معاملات پر جس میں ان جیسے دیگر باجگزار غور و فکر کر رہے تھے اپنی رائے دے اور دوسروں کی رائے سنے۔ علاوہ ازیں جب کبھی اس کا آقا اس سے صلاح لے اس کو مشورہ دینا پڑتا تھا اور خاص خاص موقعوں پر حاضر ہونا پڑتا تھا۔ بعض صورتوں میں باجگزار اپنے آقا کو روپیہ بھی پیش کرتے تھے اور ان کو بذات خود اس کی خدمت کرنی ادائیگی زر | پڑتی تھی۔ مثلاً جب جاگیر کسی آقا یا باجگزار کے مرنے پر منتقل ہوتی تھی یا جاگیر فروخت کی جاتی تھی یا آقا کو اپنے سب سے بڑے بیٹے کو نائٹ (سردار لشکر) بنانے میں غیر معمولی خرچ کی ضرورت ہوتی تھی یا اپنی لڑکی کو ہمیز دیتا تھا یا جب وہ قید ہو جاتا تھا تو اس کا فدیہ ادا کرنا ضروری ہوتا تھا۔ اور سب سے آخر یہ کہ باجگزار اپنے آقا کی دعوت کرتا تھا اگر اس کا آقا اس کی طرف سے گزرے۔ بعض فیوڈل معاہدوں میں نہایت منہک خیر تفصیل درج ہے۔

لے فیوڈل دربار خصوصاً بڑے امراء اور خود بادشاہ کے دربار بعد ازاں حقیقی حکومت کے مرکز ہونے والے تھے جس میں باقاعدہ

عدالتی مالی اور انتظامی جماعتیں سیاسی خدمات بھی انجام دیتی ہیں۔ مؤلف۔

مثلاً یہ کہ ٹھیک کتنی مرتبہ آقا آسکتا ہے اور کتنے ہمراہی اپنے ساتھ لاسکتا ہے اور اُس کو کیا کیا خوراک دی جائے گی۔

جاگیروں کی مختلف قسمیں | ہر قسم اور ہر درجہ کی جاگیریں ڈیوک اور کاؤنٹ سے لیکر جو براہ راست بادشاہ سے اپنی جاگیر حاصل کرتے تھے اور علی طور پر خود محنت رشتہ زادہ کے اختیار کرتے تھے ایک معمولی ٹائٹل کی اراضی تک جس کے قطعات زمین کو کاشتکار یا سرف جوتے بولتے تھے اور جو اُس کے گزراوقات اور اُس کے گھوڑے کے خرچ کے لئے بہ شکل کافی ہوتی تھی جس پر سوار ہو کر وہ اپنے آقا کی فوجی خدمت ادا کرتا تھا اُس وقت موجود تھیں۔

امیر | قرون وسطیٰ کے زمرہ امرا میں شریک ہونے کے لئے عام طور پر یہ ضروری خیال کیا جاتا تھا کہ وہ کسی ایسی جاگیر پر قابض ہو جس کے متعلق صرف معزز خدمات ہوں اور وہ خدمات نہ ہوں جو کسی کاشتکار یا سرف کے لئے رائج تھیں۔ علاوہ ازیں ایک امیر آزاد بھی ہو اور اُس کے پاس کم از کم اُس کے گزراوقات اور اُس کے گھوڑے کے خرچ کے لئے کافی آمدنی ہوتا کہ اُس کو کسی قسم کی محنت نہ کرنی پڑے۔

اُن کے حقوق | بعض خاص حقوق سے امرا مستفید ہوتے تھے جو اُن کو غیر امرا طبقہ سے ممتاز کرتے تھے۔ ان میں سے اکثر حقوق فرانس میں انقلاب فرانس تک قائم رہے اور براعظم میں بھی اور مقامات پر جاری رہے اور اٹلی اور جرمنی میں انیسویں صدی تک بدستور برقرار رہے۔ ٹیکس سے جزو آئینی ہونے کا سب سے بڑا حق تھا۔

امیر کے طبقات | امرا کے درجے قائم کرنے کی خواہش قدرتاہوتی ہے اور مثلاً یہ سوال پیدا ہوتا ہے کہ ڈیوک (روڈیر) کاؤنٹ (امیر) اور مارکوائس (امیر) میں کیا

فرق تھا۔ بدقسمتی سے کم از کم تیرہویں صدی سے قبل خاص مقررہ درجے نہ تھے۔ مثال کے طور پر ممکن ہے ایک کاؤنٹ بہت ہی غیر معروف شخص ہو اور اُس کی جاگیر عمدہ شاپین کے ضلع (کاؤنٹی) سے زائد نہ ہو یا وہ بہت سے قدیم اضلاع کا مالک ہو اور اُس کی طاقت ایک ڈیوک کے

برابر ہو مگر عام طور پر یہ کہا جاسکتا ہے کہ ڈیوک کاؤنٹ اسقف اور ایبٹ اعلیٰ طبقہ میں شمار ہوتے تھے جو بادشاہ سے بلا واسطہ جاگیریں حاصل کرتے تھے۔ اُن کے بعد درجہ دوم کے امراء کا درمیانی طبقہ تھا جو عام طور پر بادشاہ کے ماتحت باعکزار ہوتے تھے اور ان کے نیچے کے طبقہ میں نائٹ (سردار شکر) ہوتے تھے۔

فیوڈل رجسٹران | شرائط اراضی اور فیوڈل طریقہ کی پیچیدگی نے فیوڈل آقاؤں کے لئے اپنے مقبوضات کے باقاعدہ رجسٹران رکھنے کو لازمی کر دیا۔ ان رجسٹروں میں سے بہت کم موجود ہیں۔ لیکن ہم کو خوش قسمتی سے شیم پین کے کاؤنٹ کا رجسٹر مل گیا ہے جو تیرہویں صدی کے آغاز کا ہے۔ اس سے ہم کو معلوم ہوتا ہے کہ فیوڈلزم عملی طور پر دراصل کیا تھا اور اس سے یہ بھی ظاہر ہوتا ہے کہ فیوڈل زمانہ میں کسی ملک کا قابل اطمینان نقشہ تیار کرنا ناممکن تھا۔

دسویں صدی کے افتتاح پر اُس عہد کی تاریخوں میں ہم کو ایک حریف
ٹرائیز کے کاؤنٹ کا حال معلوم ہوتا ہے جس کا نام رابرٹ تھا اور جو
۹۲۳ء میں فوت ہوا جب وہ چارلس دی کمپل سے فرانس کا تاج
شہابی چھیننے کی کوشش میں تھا۔ اُس کا علاقہ اُس کے داماد کو پہنچا جس کے دیگر مقبوضات میں
پیشترسی سے چٹیوٹری اور میو کے علاقے شامل تھے۔ اُس کے بیٹے نے اپنے ورثہ میں ان
تینوں علاقوں کو پایا اور دانشمندانہ طریقہ سے عصب کر کے اپنے علاقے کو روز افزوں کرتی دی۔
یہ بتدریج بڑھنے کا طریقہ نسلاً بعد نسل جاری رہا یہاں تک کہ ایک مکمل علاقہ امرائیم پین کے
قبضہ میں آگیا جنہوں نے یہ نام بارہویں صدی کے افتتاح پر اختیار کر لیا تھا۔ یہ طریقہ تھا جس سے
فرانس اور جرمنی میں فیوڈل ریاستیں قائم ہوئیں۔ فیوڈل امراء کے بعض خاندان قابل ثبات
ہوئے کچھ تو چالاک اور جبر سے اور کچھ بلاشبہ خوش قسمتی سے ایک معتد بہ علاقہ اسی طریقہ
سے دبا بیٹھے جس طرح کہ شاہ فرانس بعد ازاں خود فرانس کے اجزاء کو یک جا کر کے اُس پر
قابل ہو گیا۔

امراے شیم پین کے رجسٹر سے فیوڈل تعلق
 کی پیچیدگی نمایاں ہے

رجسٹر متذکرہ بالا سے ظاہر ہوتا ہے کہ امراے شیم پین کے مقبوضات
 چھبیس اضلاع پر منقسم تھے جن میں سے ہر ایک کے وسط میں


ایک مستحکم قلعہ بنا ہوا تھا۔ ہم اس سے یہ نتیجہ نکال سکتے ہیں کہ یہ تقسیم اصلی علاقوں کے تقریباً مشابہ
 تھی جن کو امراے شیم پین کیجا اور متحد کرنے میں کامیاب ہوئے تھے۔ یہ تمام قسمیں یا اضلاع
 دیگر رؤسا کی جاگیر میں تھیں کیونکہ اپنی بہت سی جاگیروں کے واسطے امیر شیم پین نے شاہ فرانس
 کا باقاعدہ احترام کیا تھا لیکن وہ بادشاہ کے علاوہ کم از کم نو دیگر رؤسا کا باج گزار تھا۔ اپنی جاگیر
 کا ایک جز جس میں غالباً اُس کا شہر ٹرائیز بھی شامل تھا اُس نے برگنڈی کے ڈیوک سے
 حاصل کیا تھا۔ چٹی لکڑی کے پرے اور بعض دیگر قصبات اُس نے رہمس کے اسقف اعظم
 کا "آدمی" بنکر لئے تھے۔ وہ سینس کے اسقف اعظم کا چار دوسرے ہمسایہ اسقفوں کا اور
 اور سینٹ ڈینس کی بڑی خانقاہ کے ایبٹ کا بھی باج گزار تھا۔ اُس نے ان تمام اشخاص سے
 عہد و پیمان کیا تھا کہ وہ اُن کا وفادار اور خالص مددگار رہے گا اور جب اُس کے مختلف آقا
 ایک دوسرے سے لڑنے لگے ہونگے تو اس امر کا پتہ لگانا نہایت ہی مشکل ہوگا کہ وہ کس کی امداد
 کرے۔ تاہم اُس کی حالت دیگر بڑے فیوڈل رؤسا کی حالت کے مطابق تھی۔

لیکن رجسٹر کا خاص مقصد یہ ظاہر کرنا نہیں تھا کہ کاؤنٹ کے کیا فرائض تھے بلکہ یہ
 مقصد تھا کہ خاص اُس کے کثیر التعداد باج گزاروں کی کیا ذمہ داریاں ہیں۔ اُس رجسٹر سے
 ظاہر ہوتا ہے کہ اُس نے اپنی جاگیروں کو ماتحت باج گزاروں میں تقسیم کر دیا تھا اور اپنی مختلف
 ذرائع آمدنی کو کم از کم دوسرے باج گزار ٹائمیٹوں پر تقسیم کر رکھا تھا۔ اس رجسٹر میں وہ تمام
 شرائط درج تھیں جن پر ان ٹائمیٹوں میں سے ہر ایک کو اراضی دی گئی تھی۔ بعض تو صرف کاؤنٹ
 کا احترام ہی کرتے تھے، بعض نے یہ اقرار کیا تھا کہ ہر سال ایک مدت معینہ تک جنگ میں
 اُس کی خدمت کریں گے۔ بعضوں کو ایک مقررہ زمانہ تک اُس کے قلعہ کی حفاظت کرنی
 پڑتی تھی۔ اس کاؤنٹ کے بہت سے باج گزار دوسرے رؤسا سے بھی زمین لے چکے تھے

کیونکہ ایسا کوئی قاعدہ نہیں تھا کہ جس سے ماتحت باجگزار براہ راست بادشاہ سے یا کسی دوسرے
 قرب و جوار کے بڑے زمیندار سے جاگیر نہ حاصل کر سکے۔ پس یہ بھی ہوتا تھا کہ شیم پین کے کاؤنٹ
 کے چند باجگزار انہی اشخاص سے زمین حاصل کر لیتے تھے جن سے خود کاؤنٹ نے اراضی
 حاصل کی تھی۔

اراضی کے علاوہ دیگر اشیا کو بھی فیوڈل طریقہ پر دیا گیا۔ یہ ظاہر ہے کہ امرا کے شیم پین باجگزاروں کی اس تعداد پر
 قانع نہ تھے جو انہوں نے اپنی اراضی کو ماتحت باجگزاروں میں
 تقسیم کر کے حاصل کی تھی۔ جس طرح اراضی کے استعمال کے لئے آقا کا احترام کیا جاتا تھا
 اُسی طرح یہ احترام مقررہ آمدنی کے لئے یا چند سیر غلہ کے لئے بھی جو آقا ہر سال مرحمت کیا کرتا
 تھا وہی احترام حاصل کیا جاسکتا تھا۔ پس روپیہ، مکانات، گھوڑے، جوار، شراب، چونے حتیٰ
 کہ نصف شہد کی مکھیاں جو کسی خاص جنگل میں ہوں یہ سب فیوڈل طریقہ پر تقسیم ہوتی تھیں۔ یہ
 طریقہ ہم کو زیادہ آسان معلوم ہوتا ہے کہ سپاہیوں کو تنخواہ پر نوکر رکھ لیا جائے یا نہ ہو۔ یہ
 صدی میں فیوڈلزم کی روایات لوگوں کے دل و دماغ پر اتنا اثر کئے ہوئے تھیں کہ انہیں
 جسے امداد و رکارہ ہو ان کو باجگزار بنالینا فطری معلوم ہوتا تھا۔ روپیہ کے ادا کرنے کا
 صرف وعدہ باجگزار کو کافی طور پر پابند نہیں کر سکتا تھا۔ خدمت کرنے کا حلف اٹھانا معاہدہ
 کو سب سے زیادہ مضبوط و مستحکم بنادیتا تھا جو کسی اور طرح نچتہ نہیں خیال کیا جاتا تھا۔

لہذا اس سے ظاہر ہے کہ کوئی وارثوں کی باقاعدہ جماعت نہیں تھی جیسا کہ بعض
 مورخوں نے خیال کیا ہے جس میں بادشاہ سے لے کر ادنیٰ سے ادنیٰ تائیں بھی شامل ہوں
 جو فیوڈل امرا میں سے تھے۔ بلکہ اس بات نے کہ باجگزار اکثر مختلف رؤسا سے اراضی حاصل
 کرتے تھے فیوڈل تعلقات کو بچید پیچیدہ بنا دیا۔ جو خاکہ حسب ذیل درج ہے اگرچہ یہ کسی
 مقررہ وقت کی حالت کے مطابق نہیں ہے لیکن اس سے فیوڈل تعلقات کی
 پیچیدگی ظاہر ہو جائے گی۔



نوٹ - ہر کے نشان سے رئیس ظاہر ہوتا ہے جس سے باجگزار ایک یا ایک سے فائدہ جاگیر
ماصل کرتے تھے۔

اگر کوئی شخص اُن قواعد کو پڑھے جو فیوڈل مقننوں نے بنائے ہیں
اور باجگزار کے کل فرائض کے حالات غور سے پڑھے جو اُس
زمانہ کے معاہدوں میں مذکور ہیں تو وہ یہ نتیجہ نکالے گا کہ ہر شے اس قدر باریک بینی اور سختی کے ساتھ
مقرر کی جاتی تھی کہ امن و امان اور آزادی قائم رکھنے کے لئے فیوڈل تعلق کافی تھا۔ لیکن
اصلی حالت معلوم کرنے کے لئے صرف اُس زمانہ کی کسی تاریخ کو پڑھ کر دیکھئے تو یہ ظاہر ہو جائیگا
کہ کلیسا کو جھوڑ کر تقریباً ہر کام میں جبر اور زور و کار ہوتا تھا۔ فیوڈل ذمہ داریاں کبھی پوری نہیں
کی جاتی تھیں البتہ اُس وقت اُن کی تکمیل ہوتی تھی جب آقا کافی طاقتور ہوتا تھا اور اپنے
باجگزاروں سے بہ جبر خدمت لے سکتا تھا۔ باجگزار ہونے کا معاہدہ اور اطاعت شعاری کا تعلق
جو اس طرق کا اصل اصول تھا ہمیشہ ٹوٹا رہتا تھا اور عہد و پیمان کے پابند نہ باجگزار رہتے
تھے اور نہ آقا۔

فیوڈل رشتہ کا ٹوٹنا | یہ اکثر ہوتا تھا کہ ایک باجگزار اپنے آقا سے مطمئن نہیں رہتا تھا اور وہ اپنی

وفاداری کو دوسرے رئیس کے یہاں منتقل کر دیتا تھا۔ بعض صورتوں میں اُس کو ایسا کرنے کا حق حاصل تھا مثلاً ایسے موقع پر جب اُس کا آقا اپنے دربار میں اُس کے ساتھ انصاف کرنے سے انکار کر دے۔ لیکن ایسی تبدیلیاں عام طور پر اُن فوائد کی غرض سے عمل میں آئی لگیں جن کے حاصل کرنے کی یوفا باج گزار کو توقع ہوتی تھی۔ اُس زمانہ کی تحریرات انکار احترام سے پُر ہیں جو سب سے زیادہ معمولی طریقہ فیوڈل تعلق کو قطع کرنے کا تھا۔ جس قدر جلد کسی باج گزار کو یہ محسوس ہو جاتا تھا کہ وہ اپنے آقا کی ناخوشی کا مقابلہ کرنے کے قابل ہے یا اُس کا آقا ایک سبکس نابالغ ہے وہ اپنی خود مختاری کا اعلان کر دیتا تھا اور اُس کی فیوڈل برتری کو تسلیم نہیں کرتا تھا جس سے اُس نے زمینداری حاصل کی تھی۔

فیوڈل دنیا کا قانون
جنگ تھا

ہم کہہ سکتے ہیں کہ فیوڈل دنیا کا قانون اپنی تمام شکلوں میں جنگ تھا۔ یہ چین امریکا کا شغل لڑائی تھی جو زمین پر قابض رہتے تھے اور اپنی حکومت کے اقتدار سے کام لیتے تھے۔ کسی جنگجو قوم کی سخت و شدید عادات اور نا اتفاقی جو بجا تعریفات حقوق یا خود غرضی اور طمع سے پیدا ہوتی تھی ان سب سے ہمیشہ خون آشام لڑائیاں ہوتی رہتی تھیں جن میں ہر آقا اپنے دشمنوں کے مقابلے میں اپنے تمام باج گزاروں کو لڑاتا تھا۔ ایک حوصلہ مند باج گزار کو کم از کم ایک مرتبہ ضرور لڑائی کرنی پڑتی تھی۔ اول اپنے ہر ایک آقائے دوسرے پادریوں اور ایٹوں سے جن سے اُسے سابقہ پڑتا تھا اور جن کے اقتدار کو وہ خاص طور سے ناپسند کرتا تھا۔ تیسرے اپنے جیسے باج گزاروں سے اور سب سے آخر میں غم و اپنے باج گزاروں سے۔ فیوڈل تعلقات صلح اور اتفاق کی ذمہ داری پیدا کرنے کی بجائے باہمی سخت مجاہدہ کے مستقل سبب ہو گئے۔ ہر شخص اپنے ہمسایہ کی عارضی یا مستقل کمزوری سے فائدہ اٹھانے کا متمنی رہتا تھا۔ یہ فرستہ نا اتفاقی ایک ہی خاندان کے افراد میں بھی اپنا اثر کئے ہوئے تھی۔ بیٹا میراث کے ایک جزو سے فوراً متمتع ہونا چاہتا تھا اور اپنے باپ سے لڑتا تھا، چھوٹے بھائی بڑے بھائیوں سے لڑتے تھے اور بھتیجے اپنے چچاؤں سے جنگ و جدل کرتے تھے

جو اُن کو حقوق سے محروم کرنے کی فکر میں رہتے تھے۔

خیالی طور پر ایک آقا اپنے باجگزاروں کو اپنی عدالت میں بہ جبر طلب کر کے اُن کے تنازعات کو باقاعدہ اور ایمانداری کے ساتھ طے کر سکتا تھا۔ لیکن اکثر تو وہ اس قابل نہ ہوتا تھا اور اگر ہوتا بھی تھا تو وہ صلح کرانے کی طرف مائل نہ ہوتا تھا اور اگر ایسا کرتا بھی تھا تو اکثر اُس کو اپنی فسیلوں کے نفاذ کے لئے دقت اُٹھانی پڑتی تھی۔ پس باجگزاروں کو اپنے معاملات خود طے کرنے کے لئے آزادی حاصل تھی اس لئے اُن کی زندگی کا خاص مقصد باہمی جنگ و جدل ہو گیا۔ قانون نے گویا علما جنگ کی اجازت دے رکھی تھی۔ تیرہویں صدی کے بڑے ضابطہ فرائس میں اور گولڈن ہل (طلائی گولہ) میں جو ۱۳۳۷ء میں جرمنی کے واسطے مجموعہ قوانین بنایا گیا تھا قرب و جوار کی لڑائی ممنوع نہیں تھی۔ البتہ اس بات پر زور دیا گیا تھا کہ لڑائی عمدہ اور شریفانہ طریقہ پر ہونی چاہئے۔

کھیل اور بازیاں | کھیل اور بازیاں فوجی ورزشیں تھیں یعنی کھیل کی لڑائیاں تھیں تاکہ اُس بے لطف زمانہ کو جو اکثر حقیقی لڑائیوں کے مابین آتا رہتا تھا دلچسپی کے ساتھ گزار دیا جائے۔ دراصل یہ کھیل اور بازیاں بھی چھوٹی چھوٹی لڑائیاں ہوتی تھیں جن میں بعض اوقات مخالف امرا کی تمام سپاہ شامل ہوتی تھی۔ ان حشراب کھیلوں کو پوپوں، کونسلوں اور بادشاہوں نے بھی تحارت سے دیکھا اور برا کہا۔ لیکن آخر الذکر خود بھی کھیلوں کے ایسے شائق تھے کہ خود اپنے احکام کو جو ان کھیلوں کی مانعت کے بارہ میں صادر کئے جاتے تھے فوراً فراموش کر دیتے تھے۔

باہمی جنگ و جدل کے عظیم نقصانات عام طور پر تسلیم کئے گئے۔ متواتر باہمی جنگ و جدل کا نقصان عظیم اور امن و امان کی ضرورت گیارہویں صدی کے آغاز ہی سے نمایاں ہو گئی تھی۔ تمام شور و غلب کے باوجود بنی نوع انسان ترقی کر رہی تھی۔ تجارت اور روشن خیالی قدیم شہروں میں روز افزوں تھی اور نئے شہروں کی ترقی کے لئے شاہراہ تیار ہو رہی تھی۔ وہ

اشخاص جو سکون بخش پیشیوں اور کاموں میں مصروف تھے مروجہ بدامنی کو ناقابل برداشت سمجھتے تھے۔ کلیسا جیسا کہ اُس کے لئے مناسب تھا امن و امان قائم رکھنے میں اُن تھک کوشش کر رہی تھی۔ اور پادریوں کے لئے کوئی چیز ٹروس آف گاڈ (خدا کی عارضی صلح) سے زیادہ قابل تعریف نہیں تھی۔ اس فرمان کی رو سے تمام مخالفین اور جھگڑے ہر پختہ کی رات سے ہر دو شنبہ کی صبح تک بند رہنے چاہئیں اور کثیر التعداد روزوں کے دنوں میں بھی یہ شور و شغب نہ ہونا چاہئے۔ کلیسا کی کونسل اور تمام پادری فیوڈل آقاؤں سے ہفتہ وار صلح کو قائم رکھنے کا حلف لیتے تھے اور خوفناک سزائے اخراج کے ذریعہ سے انہوں نے کچھ کامیابی بھی حاصل کی۔ ۱۵۹۶ء میں صلیبی لڑائیوں کے شروع ہوتے ہی پوپوں نے عام صلح کے قیام میں کوشش کی تاکہ ترکوں کے خلاف لوگوں کی جنگجو یا نہ عادت سے کام لیا جاسکے۔

اسی کے ساتھ ساتھ کم از کم فرانس اور انگلستان میں بادشاہ کی طاقت امن و امان قائم رکھنے میں با اثر ہو گئی تھی۔ بادشاہ نے کوشش کی کہ ہر قسم کی پچیدگی کو جو مخالفت با جگزاروں میں پیدا ہوا اسلحہ کے ذریعہ سے مروجہ طریقہ پر دور نہ کی جائے۔ اپنی فوجی طاقت کو بڑھا کر جو اس کی فرمانبرداری تھی بادشاہ نے مجبور کیا کہ تمام نزاعی معاملات عدالتوں سے طے کرائے جائیں لیکن سینٹ لوئی (جون ۱۲۸۵ء میں فوت ہوا) اور جس نے عام امن و امان قائم کرنے میں سب سے زیادہ کوشش کی اپنے مقصد کو درجہ تکمیل تک پہنچانے میں کامیاب نہ ہوا۔ ان حالات کا بہت رنج بہتر ہونا عام ترقی اور تجارت و صنعت و حرفت کی گرم بازاری پر موقوف رہا جن کی وجہ سے جنگجو امرار روز بروز ناقابل برداشت سمجھے گئے۔

باب دہم

فرانس کی ترقی

موجودہ یورپین سلطنتوں کے ابتدائی مدارج کے مطالعہ کی اہمیت

قرون وسطیٰ کی تاریخ کا کوئی حصہ اس قدر دلچسپ یا اہم نہیں ہے جتنقدر کہ وہ حصہ جس میں موجودہ قومی حکومت کی بتدریج ترقی کا ذکر ہے اور جو فیوڈل بدامنی سے جس میں شارلمین کی سلطنت اُس کی وفات کے بعد کی صدی میں مبتلا ہو گئی تھی نجات پانے کے بعد حاصل ہوئی۔ کسی شخص کو یہ دعویٰ نہ کرنا چاہئے کہ وہ مغربی یورپ کی تاریخ کے عناصر کو بخوبی سمجھتا ہے جب تک کہ وہ اس قابل نہ ہو کہ ان سلطنتوں کے مختلف مدارج کو صاف طور پر بیان کر سکے جو آج کل یورپ کے نقشہ پر نظر آتی ہیں یعنی جمہوری سلطنت، فرانس، جرمن سلطنت، آسٹریا، ہنگری، اٹلی، برطانیہ عظمیٰ اور اسپین کی سلطنتیں کس طرح نویں صدی کے یورپ کی بدظمی سے کلکڑ منظم سلطنتیں بنیں۔

گذشتہ ابواب میں جو کچھ بیان کیا جا چکا ہے اُس سے یہ نتیجہ ظاہر ہوتا ہے کہ چارلس دی فیت دفرہ کے معزول ہونے کے بعد دو تین صدیوں تک مغربی یورپ کی سیاسی تاریخ درحقیقت صرف کثیر التعداد فیوڈل رؤسا کی تاریخ تھی۔ اگرچہ قرون وسطیٰ کے یورپ کے بادشاہ بعض اوقات اپنے قوی باجگزاروں سے کم طاقتور ہوتے تھے تاہم اُن کی تاریخ اُن کے باجگزاروں کی تاریخ سے زیادہ اہم ہے کیونکہ آخر کار یہ بادشاہ ہی تھے نہ کہ اُن کے مخالف ڈیوک اور کاؤنٹ جنہوں نے کامیابی حاصل کی اور موجودہ معنی کے لحاظ سے قومی حکومتیں قائم کیں۔ یہ اُنہی کی بدولت ہوا کہ یورپ کی بڑی سلطنتیں خصوصاً فرانس، اسپین اور

انگلستان پیدا ہو گئیں۔

خاندان کسبرنگین اور

خاندان اوڈو کے مابین نزاع

جیسا کہ ہم بیان کر چکے ہیں مغربی فرینک سلطنت کے شمالی حصے کے امرانے

۸۸۸ء میں ناقابل چارلس دی فیٹ افریہ کی بجائے شجاع اوڈو کو

جو پیرس، ابلانے اور آرنیس کا کاؤنٹ تھا اپنا بادشاہ منتخب کر لیا۔ وہ ایک طاقتور امیر تھا

اور اُس کے قبضہ میں علاوہ اُن ملکوں کے جن پر وہ بحیثیت کاؤنٹ حکمرانی کرتا تھا وسیع مقبوضات

تھے لیکن اپنی اس عمدہ حیثیت کے باوجود اپنی سلطنت کے جنوبی حصے میں کسی علی اختیار کو برتنے

میں ناکام رہا۔ شمال میں بھی اُسے متواتر مخالفت سے سابقہ پڑا کیونکہ وہ امرا جنہوں نے اُس کو منتخب

کیا تھا اُس کو اپنی آزادی میں مغل ہونے کی اجازت دینے کا خیال نہ رکھتے تھے۔ آخر کار چارلس دی

سمیل جو چارلس دی بالڈ کا اکلوتا باقی پوتا تھا اوڈو کی بجائے بادشاہ منتخب کیا گیا۔

سو برس تک تاج شاہی شارلمین اور اوڈو کے خاندان میں گھومنا

رہا۔ پیرس کے امرا لایق اور متمول اشخاص تھے اور پچھلے کیرولنگین

ہیٹیو کیپیٹ کا انتخاب جو کیپٹین میں

سب پہلا بادشاہ تھا ۹۸۶ء ۹۹۶ء

بادشاہ غریب اور بد قسمت تھے۔ بالآخر آخر الذکر اپنے طاق تورقیوں کا شکار ہو گئے جنہوں نے

۹۸۶ء میں تخت پر واقعی قبضہ کر لیا اور ہیٹیو کیپیٹ اہل گال، برے منس، نارمنس، ایلی ٹین۔

منس، گاتھس، اسپنیارڈس اور کیکنس مختصر یہ کہ اُن تمام لوگوں کا بادشاہ منتخب کیا گیا جو ہیٹیو

کے جانشینوں کے زمانہ میں ایک بڑی فرانسیسی قوم بن گئے۔

ہیٹیو نے فرانس کے ڈیوک کا خطاب ورثہ پاپا یا تھا جس کو اُس کے

مورثوں نے بادشاہ کے فوجی نمائندوں کی حیثیت سے پچھلے کیرولنگین

مغربی فرینک سلطنت فرانس

کسمانی جانے لگی

شاہان فرانس سے جو دراصل دریائے سین کے شمال میں ایک ضلع تھا حاصل کیا تھا۔ رفتہ رفتہ

نقطہ فرانس کا اطلاق اُن تمام مقبوضات پر ہونے لگا جن پر فرانس کے ڈیوک بادشاہوں کی

حیثیت سے حکومت کرتے گئے۔ پس ہم آئندہ مغربی فرینک سلطنت کو فرانس لکھیں گے۔

لیکن یہ بات فراموش نہ کرنی چاہئے کہ ہیٹیو کی تخت نشینی کے

شاہی ملائت قائم کرنے کی دشواری

جدو صدیوں سے زائد عرصہ شاہانِ فرانس کو آجکل کے فرانس سے نصف علاقہ کی ایک حقیقی
سلطنت بنانے میں صرف کرنا پڑا۔ کیونکہ تقریباً دو برس تک خاندانِ کپیت نے اصلی شاہی
طاقت کی طرف کچھ بھی ترقی نہ کی۔ درحقیقت صورتِ معاملات بد سے بدتر ہو گئی یہاں تک کہ
جس علاقہ پر وہ بحیثیت کاؤنٹ قابض تھے اور وہ اُن کا مقبوضہ کہا جاتا تھا وہ بھی اُن کے ہاتھ
سے نکل گیا۔ ہر جگہ غاصب حکمرانوں کے موروثی خاندان پیدا ہو گئے جنکو جرمنیاد سے
اکھاڑنا جب کہ وہ ایک مرتبہ قدم جاچکے تھے ناممکن تھا۔ کپیت کے علاقے میں مخالفوں
کے قلعے موجود تھے جو بڑے شہروں کی تجارت کے لئے مستقل رکاوٹ تھے اور دیہاتی
لوگوں کے لئے ناقابلِ برداشت طاغون کی مانند تھے۔ مختصر یہ کہ شاہِ فرانس اپنے شاہی
اقدار کے باوجود اپنے محدود علاقہ میں بھی نقل و حرکت کرنے کی جرات نہیں کر سکتا تھا۔ وہ
تنحص جو نہایت طاقتور باجگزاروں کا آقا تھا پیرس سے باہر نکلنے کی بہت قلعوں کی افواج
سے مقابلہ کئے بغیر نہیں کر سکتا تھا جنکو جماعتِ امرائے تعمیر کیا تھا اور جو پادری، سوداگر
اور مزدور کے لئے یکساں دہشت ناک تھے۔ روپیہ یا سپاہ کے بغیر بادشاہ اپنی محدود وراثت
میں وقت ضائع کیا کرتا تھا۔ دورِ دراز جاگیروں میں جو حدودِ سلطنت پر واقع تھیں
اور نیز بغیر ممالک میں بادشاہ کا وقار قائم تھا لیکن اندرون ملک اُس کی اطاعت اور عزت
نہیں کی جاتی تھی۔ دارالسلطنت کے فوراً باہر دشمن کی جاگیر شروع ہو جاتی تھی۔

فرانس میں چھوٹی چھوٹی خود مختار ریاستوں کی پیدائش

دسویں صدی میں نارمنڈی، برٹنی، فلانڈرس اور برگنڈی
کی جاگیروں نے ایک شکل اختیار کر لی تھی۔ یہ اور وہ جاگیریں
جن میں ایکی ٹین کی پرانی ریاست منقسم ہو گئی تھی ترقی کرتے کرتے چھوٹی چھوٹی قومیں بن گئیں
جن میں سے ہر ایک قابلِ حکمرانوں کے خاندان کے ہاتھ میں تھی۔ ہر ریاست اپنے خاص
رواج اور رسوم رکھتی تھی جن کے بعض نشانات کا کھوج ایک سیاح اب بھی فرانس
میں لگا سکتا ہے۔ ان چھوٹی چھوٹی سلطنتوں کی بنیاد ان کے بعض خاندانوں نے

ڈالی تھی جن میں غیر معمولی طاقت یا تدبیر تھا۔ فتوحات خریداری یا شادی سے انہوں نے اپنی جاگیروں میں اضافہ کر لیا تھا۔ جو لوگ نافرمان ہو گئے اُن کے قلعے انہوں نے فوراً ماتحت تاج کر دئے اور اس طرح اپنے باجگزاروں پر انہوں نے اپنا اقتدار قائم کر لیا۔ روپیہ یا اراضی کی جاگیریں ماتحت باجگزاروں کو عطا کر کے انہوں نے نئے وابستگان دولت حاصل کر لئے۔

نارمنڈی | ان ماتحت قوموں میں نارمنڈی سے زیادہ اہم اور دلچسپ اور کوئی قوم نہ تھی۔ نارمنہ میں عرصہ تک اُن لوگوں کے لئے جو بحیرہ شمال کے قرب و جوار میں رہتے تھے قہر خدا یا ایک بلائے عظیم ثابت ہوتے رہے جب تک کہ اُن کے سرداروں میں سے ایک شخص رولویارولف نے چارلس دی سمپل (سادہ لوح) سے ۹۱۱ء میں ایک ساحلی ضلع برٹینی کے شمال میں نہ لے لیا جہاں کہ وہ اور اُس کے تابعین آرام سے سکونت اختیار کر سکیں۔ رولونے ڈیوک آف نارمنس کا خطاب اختیار کر لیا اور مذہب عیسوی اپنی قوم میں جاری کر دیا ایک معتدبہ وقت تک ان نئے آئیوالوں نے اپنی اسکیٹنڈی نیویا کی روایات اور زبان قائم رکھی پھر رفتہ رفتہ انہوں نے اپنے ہمسایوں کی شائستگی اختیار کر لی اور بارہویں صدی تک اُن کا دارالحکومت نروان یورپ کے نہایت روشن خیال شہروں میں شمار ہونے لگا۔ نارمنڈی شاہان فرانس کے لئے بحیدر کا لیف کا سر حشرہ بن گئی تھی۔ جب کہ ۱۰۶۶ء میں ڈیوک ولیم فاتح نے انگلستان کو اپنے مقبوضات میں شامل کر لیا تھا کیونکہ وہ اس قدر طاقتور ہو گیا تھا کہ اُس کا آقا اب مشکل سے یہ توقع کر سکتا تھا کہ وہ اپنے نارمن ڈیوکوں پر اپنا اقتدار قائم رکھ سکے گا۔

برٹینی | جزیرہ نما بے برٹینی جس میں کیلٹک لوگ آباد تھے جو برطانیہ کے ابتدائی باشندوں کی قوم سے تھے اور اسکیٹنڈی نیویا کے لیٹروں کے حلوں کے خاص طور پر بدھ رہتے تھے ایک وقت ایسا آیا کہ معلوم ہوتا تھا کہ یہ ضلع نارمنڈی کا صمیمہ بن جائے گا۔ لیکن ۱۰۶۶ء میں ایک دلیر ایلین نامی جس کی ڈاڑھی بل کھائے ہوئے رہتی تھی اجنبیوں کے ظلم و تعدی

سے اسے محفوظ رکھنے کے لئے پیدا ہوا۔ چنانچہ نارمنوں کو نکال دیا گیا اور فیوڈلزم نے قدیم
نظام فرقہ کی جگہ لے لی۔ اور بعد ازاں یہ علاقہ برٹنی کہلانے لگا۔ سوٹھویں صدی کے افتتاح
تک یہ اسی طرح رہا اس کے بعد فرانس کی سلطنت کا جزو بن گیا۔

بلدانِ فلیمش کی اصلیت | دریائے سوم اور شیلٹ کے درمیانی زیریں علاقہ پر اہل شمال کے دباؤ
کا ایک اہم اثر پڑا۔ وہاں کے باشندے قدیم رومی قلعوں میں پناہ گزیں ہونے لگے اور ان
کی مرمت کرنے لگے۔ وہ اس طریقہ سے مل جلکر رہنے کے عادی ہو گئے اور اس طرح بلدانِ
فلیمش مثلاً گھینٹ، بروجس وغیرہ آباد ہو گئے جو رفتہ رفتہ صنعت و حرفت اور تجارت کے
مشہور مرکز بن گئے۔ اس ضلع کے اونچے گھرانوں کے بانیوں نے اپنا اقتدار اسکیٹڈی یا
کے غارتگروں سے ملک کو محفوظ رکھنے کی وجہ سے حاصل کیا۔ فلانڈرس کے کاؤنٹ اس
علاقہ پر حکمرانی کرنے کا خواب دیکھ رہے تھے لیکن چھوٹے چھوٹے کاؤنٹ جو اندرون ملک
میں رہتے تھے وہ ان سے بالکل آزاد تھے لہذا انہی لڑائیاں اکثر خونریز یوں کا باعث
ہوتی تھیں۔

برگنڈی | برگنڈی مشتبہ لفظ ہے کیونکہ یہ نام اس علاقہ کے مختلف حصوں سے منسوب
ہے جو برگنڈیوں کی سلطنت میں شامل تھا اور جس کو کلوڈس نے اپنی فرینک سلطنت
کی توسیع کے وقت اپنا باجگزار بنا لیا تھا۔ نویں صدی کے خاتمہ کے قریب ہم پہلے پہل
ڈیوک آف برگنڈی کا نام سنتے ہیں جو بادشاہ کا فوجی نمائندہ تھا (جیسا کہ شروع شروع
میں تمام ڈیوک تھے) برگنڈی کے ڈیوک اپنے باجگزاروں کو اپنے قابو میں اس حد
تک نہ رکھ سکے کہ وہ خود مختار ہو جاتے۔ لہذا وہ فرانس کے بادشاہوں کی اطاعت پر
ہمیشہ کمر بستہ رہے۔ ہم برگنڈی کا ذکر بعد ازاں کریں گے۔

ایکیٹین کے ڈیوک اور ٹووس اور | ایکیٹین کی قدیم ریاست جو بعد ازاں گین کہلانے لگی
تسمین کے کاؤنٹوں کے مقبوضات | جس میں موجودہ وسطی اور جنوبی فرانس کا جزو اعظم شامل

تھا۔ شہزادوں میں ناپید ہو گئی تھی لیکن خطاب ڈیوک آف ایلی ٹین فیوڈل باجگزاروں کے ایک فائدہ مند کو بادشاہ مرحمت کرتا رہتا تھا جنہوں نے بتدریج اپنی طاقت کو گسیکھی اور اس کے شمالی علاقہ تک وسعت دیدی تھی۔ جانب جنوب و مشرق ٹولوس کے کاؤنٹوں نے ایک چھوٹی ریاست کو جو عشق شاعری کے غیر معمولی علم ادب کا مرکز ہونیوالی تھی مستحکم کرنا شروع کر دیا تھا۔ شیم پین کے علاقہ کا ڈیوک فیوڈلزم کی بحث میں پیشتر آچکا ہے۔

جن ملکوں پر پاپو کیپیٹ اور اس کے فوری جانشینوں نے حکمرانی کرنے کی کوشش کی ان سب کا ذکر اوپر کر دیا گیا ہے۔ دریائے سون اور رھون کے مشرقی اضلاع جو ابے انس میں شامل ہیں ۱۳۳۳ء میں آرس کی سلطنت کا جزو بنائے گئے تھے جس کو برگنڈی بھی کہتے تھے اور جو ۱۳۳۳ء میں جرمن بادشاہ کے قبضہ میں آگئی تھی۔

کیپٹین بادشاہوں کی
پیچیدہ حیثیت

کیپٹین فرمانرواؤں کی حیثیت پیچیدہ تھی۔ پیرس اور آرسین وغیرہ کے کاؤنٹوں کی حیثیت سے وہ ایک فیوڈل امیر کے تمام معمولی حقوق سے مستفید ہوتے تھے؛ فرانس کے ڈیوکوں کی حیثیت سے دریائے سین کے شمالی ضلع پر ان اپنا مشتبہ اقتدار قائم رکھ سکتے تھے؛ بڑے فیوڈل شہزادوں مثلاً نارمنڈی کے ڈیوک فلانڈرس اور شیم پین کے کاؤنٹوں اور بقایا امرا کے آقاؤں کی حیثیت سے وہ ان سے اپنا احترام کرا سکتے تھے اور ان عائدین سلطنت سے فیوڈل خدمات لے سکتے تھے لیکن علاوہ ان تمام حقوق کے جو ان کو بحیثیت فیوڈل آقاؤں کے حاصل تھے وہ دیگر حقوق شاہانہ بھی رکھتے تھے۔ انکی تاج پوشی کلیسا کے ذریعہ سے پین اور شارلمین کی طرح مقدس بنا دی جاتی تھی۔ پس وہ اس طرح سے خدا کی جانب سے کلیسا کے محافظ اور تمام مصیبت زدہ اور مظلومین سلطنت کے لئے عدالت گسٹری

۱۔ اہل کتاب میں لفظ ٹرو بے ڈور ہے۔ یعنی وہ طبقہ شعراء جو افسانہ کے عشق و محبت پر نظمیں لکھتے تھے۔ مسترحم۔

۲۔ یہ برگنڈی اس برگنڈی سے جس کا بھی ذکر ہوا مختلف ہے۔ مؤلف۔

کے صحیح نخرن تھے۔ لہذا وہ لوگوں کی نظر میں بڑے سے بڑے باجگزاروں سے زیادہ مہذب و مرتبہ
پر فائز تھے۔ اپنے باجگزاروں کی بیعت کے علاوہ وہ ان سب سے جہان تک ان کی رسائی
تھی حلف و فاداری بھی لیتے تھے۔

برخلاف اس کے بڑے بڑے باجگزار اس نظریہ پر عمل کرتے تھے کہ بادشاہ صرف
ان کا فیوڈل آقا ہے۔ بادشاہ خود بھی اپنی حیثیت کے دونوں نقطہ خیال کو تسلیم کرتا تھا اور اس
نے بادشاہ کے قدیم نظریہ سے اور اپنی فیوڈل سرکاری کے خیال سے یکساں فائدہ اٹھانے
کی کوشش کی اور اپنے مقبوضات پر حتی المقدور اپنا روزانہ قلوب برقرار رکھا۔ تین سو برس سے
زائد تک براہ راست خاندان کپیشین کی اولاد نرینہ برابر بادشاہ ہوتی رہی۔ علاوہ ازیں ایسا بھی
شاذ و نادر ہوا کہ کسی بچے کے کمزور ہاتھوں میں تاج شاہی چھوڑا گیا ہو۔ چودھویں صدی کے افتتاح
پر اس میں کسی کوشش باقی نہ رہا تھا کہ آخر کار بادشاہ فیوڈل امر پر غالب آئیگا۔

فرانس کے بادشاہوں میں سب سے پہلے لوئی فریب (۱۱۳۷ء - ۱۱۵۸ء)
نے اپنی خاص ریاست کے فتح کرنے کی اہم مہم کو کامیابی کے ساتھ
انجام دیا۔ وہ ایک چہت و چالاک سپاہی تھا اور اس نے ذرائع مراسلت کو جو اس کے منتشر
فیوڈل مقبوضات کے مابین تھے آزاد رکھنے کی کوشش کی اور غاصب قلعہ داروں کی طاقت کو
ٹوڑنے میں سعی کی لیکن اس نے صرف ابتدا کر دی تھی۔ یہ بات اس کے مشہور پوتے فلپ
اگسٹس (۱۱۸۵ء - ۱۲۲۳ء) کے لئے مقدر ہو چکی تھی کہ وہ فرانس کی ریاست کو ایک حقیقی
سلطنت بنادے۔

فلپ کو اپنے خاندان کے پیشرو بادشاہوں سے زیادہ سخت مشکل
کام کرنا پڑا۔ اس کی تخت نشینی سے قبل ان شاہی شادیوں کے
سلسلہ نے جو اب تک سیاسی تاریخ پر بڑا اثر ڈالتی رہی ہیں وسطی مغربی اور جنوبی فرانس کی
اکثر بڑی جاگیرداروں کو شاہ انگلستان ہنری دوم کے ہاتھوں میں دیدیا تھا جو اب مغربی

یورپ کی سب سے زیادہ وسیع سلطنت پر فرمانروا تھا۔ ہنری دوم، ولیم فاتح کی پوتی مٹیلڈا کا بیٹا تھا جس نے فرانسیسی بادشاہوں کے بڑے باجگزاروں میں سے ایک سے شادی کر لی تھی جو آئرو اورین کا کاؤنٹ تھا۔ لہذا ہنری نے اپنی ماں کی طرف سے انگلستان کے نارمن بادشاہوں کے تمام مقبوضات یعنی انگلستان، ریاست نارمنڈی، اقتدار بربرینی اور باپ کی طرف سے مین اور آئرو کی ریاستیں ورثہ میں پائی تھیں۔ اور نیز اپنی شادی کی بنا پر جو اس نے ایلیز سے کی اور وہ گین (اس وقت اس کا نام ایلیٹین تھا) کے ڈیوکوں کی وارثہ تھی، یہ ریاست بھی پائی تھی۔ اس طریقہ سے وہ جنوبی فرانس پر مع پوائے ڈو اور گیسکنی کے قابض ہو گیا۔ ہنری دوم تا ربح انگلستان میں اپنی بڑی اہمیت کے باوجود پیدائش اور ہمدردی دونوں کے لحاظ سے اسی قدر فرانسیسی تھا جس قدر کہ انگریز لہذا وہ نصف سے زائد وقت اور توجہ اپنے فرانسیسی مقبوضات پر صرف کرتا تھا۔

فلپ اور پلان ٹیٹس | پس اس طرح شاہ فرانس کو یکایک ایک نئی مخالف ریاست سے سابقہ پڑا جو ایک قابل اور محنتی حکمران کے ماتحت تھی اور اس کے مغربی حدود سے ملحق تھی۔ جس علاقہ کا وہ بادشاہ تھا اس کا نصف سے زائد حصہ اس ریاست میں شامل تھا۔ فلپ کی زندگی کا خاص مقصد پلان ٹیٹس سے نبرد آزمائی تھا جس میں اس کو زیادہ تر اسداد اپنے دشمنوں کی باہمی جنگ و جدل سے ملی۔ ہنری دوم نے اپنے فرانسیسی مقبوضات کو اپنے تین بیٹوں جافری، رچرڈ اور جان پر تقسیم کر دیا اور جو حکومت اس کو اس وقت حاصل تھی انہی تفویض میں کر دی۔ فلپ نے بھائیوں اور باپ کے باہمی متواتر تنازعات سے فائدہ اٹھایا اس نے رچرڈ شیردل کی طرف داری اس کے باپ کے مقابلہ میں کی۔ جان لیگ لینڈ (بلا اراضی) کی جو سب سے چھوٹا بھائی تھا رچرڈ کے خلاف حمایت کی و جس علی ہذا۔ اگر یہ

خاندانی نزاعات نہ ہوتے تو پلان ٹی جی نیٹ کی طاقتور بادشاہت فرانس کے شاہی خاندان کو تباہ و برباد کر دیتی جس کے محدود مقبوضات ہر سمت سے ان کی ریاست سے گھرے ہوئے تھے اور ہر طرف سے ان پر حملہ ہو سکتا تھا۔

رچرڈ شیردل | ہنری دوم کی زندگی تک پلان ٹی جی نیٹس کو فرانس سے خارج کرنے یا ان کی طاقت کو بہت کمزور بنانے کا کوئی موقع نہ تھا لیکن جب اُس کا بے پروا بیٹا رچرڈ اول جس کو شیردل بھی کہتے ہیں تخت نشین ہوا تو فرانسسی بادشاہ کی امیدیں تعجب خیز ظہیر پر سرسبز ہوتی ہوئی معلوم ہوئیں۔ رچرڈ نے اپنی سلطنت اُس کے حال پر چھوڑ کر مقدس سرزمین کی جانب صلیبی لڑائیوں میں شریک ہونے کے لئے رخ کیا۔ اُس نے فلپ کو اپنے شریکِ حال بننے کی غیب دی لیکن رچرڈ کا برتاؤ ناقابلِ برداشت اور حاکمانہ تھا اور فلپ نہایت حوصلہ مند تھا اس لئے دونوں زیادہ عرصہ تک متحد نہیں رہ سکتے تھے۔ شاہ فرانس جو جہانی لحاظ سے کمزور تھا بیمار پڑ گیا اور اُسے اپنی واپسی کے لئے یہ اچھا بہانہ ہاتھ آ گیا۔ پس وہ گھر واپس آیا اور اپنے طاقتور باجگزار کے لئے مصیبتیں اور فتنیں پیدا کرنی شروع کر دیں۔ جب رچرڈ خود چند سال کی بہادرانہ لیکن بے نتیجہ جنگ کے بعد واپس آیا تو اُس نے اپنے آپ کو فلپ کے ساتھ جنگ میں مبتلا پایا جس کے دوران میں وہ مر گیا۔

جان کے ہاتھ سے اُسکے خاندان کے مقبوضات نکل گئے | رچرڈ کے چھوٹے بھائی جان نے جو انگلستان کے بادشاہوں میں سب سے زیادہ قابلِ نفرت ہونے کی شہرت رکھتا ہے فلپ کے لئے فوراً ایسا عمدہ حیلہ مہیا کر دیا کہ جس سے اُس نے پلان ٹی جی نیٹ مقبوضات کے بڑے حصہ پر قبضہ کر لیا۔ جان کی طرف یہ شبہ کیا جاتا تھا کہ اُس نے اپنے بھتیجے آر تھر کے بیرجمنانہ قتل میں چشم پوشی سے کام لیا جو ہنری کا بیٹا تھا اور مین، آنرڈ اور ٹورین کے امرا اُس کے

باغزار ہو چکے تھے۔ علاوہ انہیں وہ اس سے کم درجہ کے ایک گناہ کا بھی مرتکب ہو چکا تھا یعنی اُس نے ایک شریف عورت کو جو اُس کے ایک باجگزار سے منسوب ہو چکی تھی بھگا کر اُس سے خود شادی کر لی تھی۔ فلپ نے جو جان کا آقا سمجھا جاتا تھا اُس کو فرانس کی عدالت میں آخر الذکر فعل کی جوابدہی کے لئے طلب کیا۔ جان کے اس انکار پر کہ نہ وہ عدالت میں آئے گا اور نہ اپنے بڑا عظم کے مقبوضات کے لئے فراموشی بادشاہ کا احترام کرے گا اور نہ حلف و فاداری اٹھائے گا فلپ نے اپنی عدالت کو حکم دیدیا کہ وہ تقریباً تمام پلان ٹی جی نیٹ کے مقبوضات کو ضبط کرنے کا فرمان جاری کر دے چنانچہ ایسا ہی کیا گیا اور شاہ انگلستان کے قبضہ میں صرف گوشہ جنوب مغرب فرانس رہ گیا۔

فلپ کو نہ صرف وادی لوائر پر بلکہ خود نارمنڈی پر قبضہ کرنے میں کچھ بھی وقت نہوئی۔ کیونکہ نارمنڈی نے پلان ٹی جی نیٹس کی بجائے اُس کو اپنا سردار ماننے میں کچھ مخالفت نہ کی اسوجہ سے کہ نارمنس سے متواتر جب شاہ انگلستان روپیہ وصول کرتا رہتا تھا۔ رچرڈ کی وفات کے چھ برس بعد انگریزی بادشاہ بوا عظم کی اپنی تمام جاگیروں سے بزرگوں کے ہاتھ دھو بیٹھے۔ سب سے پہلی مرتبہ کیپیٹن مقبوضات فرانس کی بڑی فیوڈل ریاستوں میں کیا بلحاظ وسعت اور کیا بلحاظ نامول خاص الخاص ہو گئے۔ یہ بات یاد رکھنی چاہئے کہ فلپ برخلاف اپنے بزرگوں کے اپنی نئی فتوحات کا نہ صرف بادشاہ تھا بلکہ خود نارمنڈی کا ڈیوک اور آئرلینڈ اور مین وغیرہ کا کاؤنٹ تھا۔ اُس کے مقبوضات کی حدود یعنی وہ اراضیات جن پر وہ براہ راست بحیثیت فیوڈل آقا کے حکم اس تھا اب سمندر تک وسیع ہو گئی تھیں۔

فلپ نے شاہی مقبوضات کو نہ صرف وسعت دی بلکہ اپنے اقتدار حکومت کو بھی اپنی رعایا کے تمام طبقوں پر مضبوط و مستحکم کر دیا۔ سیزدہ شہروں کی اہمیت کو بھی تسلیم کرتا ہوا معلوم ہوتا ہے جو ایک صدی پیشتر سے ترقی کر رہے تھے۔ اُن اضلاع میں جن کا الحاق اُس نے کیا چند اہم شہر تھے۔

فلپ شاہی طاقت کو مستحکم کرتا ہوا و نیز شاہی مقبوضات میں اضافہ کرتا ہے

وہ خاص طور سے ان کے ساتھ رعایت ملحوظ رکھتا تھا۔ اُس نے اُن کی حفاظت خود اپنے ہاتھ میں لے لی اور اپنے اختیارات کو اُن پر قائم کر دیا اور اس طرح سے اُن فیوڈل رؤسا کے اقتدار اور ذرائع کو کم کر دیا جنکی ریاستوں میں شہر آباد تھے۔

شاہی جاگیریں | فلپ کے بیٹے لوئی ہتھم کی خاص ایجاد شاہی جاگیروں کی پیدائش تھی۔ یہ جاگیریں اُس نے اپنے چھوٹے بیٹوں کو مرحمت کیں جن میں سے ایک آرٹو اسے کا کاؤنٹ کر دیا گیا دوسرا آرترو اور مین کا کاؤنٹ اور تیسرا آدرجین کا کاؤنٹ بنا دیا گیا۔ مورخ عام طور پر اس ایجاد کو فیوڈل خیالات کا دوبارہ احسار اور نہایت بُرا احسار سمجھتے ہیں۔ اس سے نہ صرف سلطنت کے استحکام میں نقص پیدا ہوا بلکہ شاہی خاندان کے خود انفراد میں باہمی تنازع کا بیج بویا گیا۔

لوئی ہتھم ۱۲۲۶ء سے ۱۲۷۰ء تک | فلپ کے پوتے لوئی ہتھم یا سینٹ لوئی ۱۲۲۶ء - ۱۲۷۰ء کی دراز سلطنت بہت سے نقطہ خیال سے نہایت دلچسپ ہے۔ فرانس

کے بادشاہوں کے تمام سلسلہ میں سینٹ لوئی غالباً خود سب سے زیادہ شجاع اور ہر دلعزیز شخص ہے اور اُس کی نیکیاں اور مہمت اپنے پیشرووں کی نسبت بہت زیادہ تحریر کی گئی ہیں لیکن ہم کو فی الحال اُس کے اُس کار نمایاں سے تعلق ہے جو اُس نے فرانسیسی بادشاہت کے استحکام کے لئے کیا۔ وسطی فرانس کے اُمر کی بغاوت کے بعد جو انگلستان کے بادشاہ

انگلستان کے بادشاہ | سے متحد ہو کر ہوئی تھی اور جس کو لوئی نے باسانی فرو کر دیا، اُس نے نہایت فراخ دلی اور عیسائی حمیت کے ساتھ پلان ٹی جی نیٹس سے ایک خاص تصفیہ کرنے میں کوشش کی یعنی شاہ انگلستان گین، سوال کا تصفیہ ۱۲۵۸ء

گسکنی اور پوآئی ٹوکی ریاست کے لئے اُس کی اطاعت کا حلف اٹھائے اور پلان ٹی جی نیٹس کے گزشتہ لقیہ مقبوضات سے جو براعظم پر تھے دست بردار ہو جائے۔

بلیس بادشاہ کی طاقت کو

بڑھانے میں مدد دیتے ہیں

علامہ ابن اہم ملکی تصفیوں کے کوئی نہم نے حکومت کے طرق کو بہتر کرنے میں اور بادشاہ کی طاقت کو مستحکم کرنے میں بہت کچھ کیا۔ فلپ آگسٹس نے ایک نیا عہدہ بلیس کا قائم کر دیا تھا جو شارلمین کے بھائی دکنسٹرا کے عہدہ کے مشابہ تھا۔ یہ حکام تنخواہ دار تھے اور اکثر ایک جگہ سے دوسری جگہ بدلتے رہتے تھے تاکہ وہ ایک جگہ جڑ نہ پکڑ جائیں اور طاقتور فیوڈل خاندان نہ قائم کر لیں جیسا کہ کاؤنٹ کر لیتے تھے جو ابتدا میں دراصل شاہی افسران تھے۔ کوئی نے بلیس کے صیغہ کو جاری رکھا اور اس کو وسعت دی۔ اس طریقہ سے وہ اپنے مقبوضات پر کافی قبضہ واقف دار رکھتا تھا اور اس امر کی جانچ پر تال کرتا رہتا تھا کہ سب کے ساتھ انصاف کیا جاتا ہے اور سرکاری مالگزاری ٹھیک وقت پر ادا ہوتی رہتی ہے۔

کوئی نہم کی حکومت | تیرہویں صدی سے قبل فرانس میں حکومت کے موجودہ معنوں میں کوئی حکومت نہ تھی۔ بادشاہ اپنے معمولی فرائض بحیثیت فرمانروا کے ادا کرنے میں بھی بٹے باجگزاروں، پادریوں اور دیگر اپنے مصاحبین کی کونسل کی صلاح اور مدد کا محتاج رہتا تھا۔ یہ کونسل کوئی باقاعدہ جماعت نہیں ہوتی تھی اور یہ حکومت کے تمام امور ایک قسم کو دوسری قسم سے میز کئے بغیر انجام دیتی تھی۔ کوئی نہم کے عہد میں یہ جماعت تین جماعتوں پر اپنی اپنی مختلف خدمات کے لحاظ سے منقسم کی گئی۔ اول جماعت، شاہی کونسل تھی جو بادشاہ کو سلطنت کے جملہ امور طے کرنے میں مدد دیتی تھی۔ دوم محکمہ حساب تھا جس کی تفویض میں مالگزاری کا کام تھا اور تیسری کونسل پارلیماں تھی۔ یہ ایک عدالت عالیہ تھی جس میں قانون داں شامل تھے اور جوں جوں زمانہ گزرتا گیا یہ تیج در تیج ہوتی گئی۔ بادشاہ کے ہر کام پر رہنے کی بجائے جیسا کہ اب تک ہوتا تھا اس نے اپنا مستقر پیرس میں دریائے سین کے ایک چھوٹے جزیرہ پر بنالیا جہاں کہ بڑا دارالعدالت اپیلے ڈی جسٹس (اتیک موجود ہے) اپیلوں کا باقاعدہ طریقہ جو فیوڈل عدالتوں کے خلاف شاہی عدالتوں میں کئے جاتے تھے قائم ہو گیا۔ اس سے بادشاہ کی طاقت

اُس کی سلطنت کے دور و دراز حصوں میں بھی مستحکم اور روز افزوں ہو گئی۔ یہ بھی فرمان جاری کیا گیا کہ صرف شاہی سگے بادشاہ کے مقبوضات میں مروج رہیں گے اور یہ روپیہ تمام سلطنت میں ہر جگہ قبول کیا جائیگا اگرچہ باجگزاروں کا روپیہ بھی اُن کی علیحدہ علیحدہ ریاستوں میں مستعمل ہوتا رہے گا۔

سینٹ لوئی کا پوتافلپ دی فیئر دھین ایک فرانسیسی بادشاہ کا سب سے پہلا نمونہ ہے جو مطلق العنان بادشاہ تھا اور جو اپنے حکم کی تعمیل کرانے کے ذرائع رکھتا تھا۔ اُس نے نہایت عمدہ اور منظم حکومت ورثہ میں پائی تھی جو شارلمین کے زمانہ سے اب تک قائم

فلپ دی فیئر دھین
۶۱۲۸۵ء سے ۶۱۳۳ء تک
فرانس کا پہلا مطلق العنان
بادشاہ تھا

نہ ہوئی تھی۔ اُس کے ارد گرد قانون دانوں کی ایک جماعت رہتی تھی جس نے بادشاہ کے حقوق اور اختیارات کے خیالات رومی قانون سے اخذ کئے تھے۔ وہ قدرتی طور پر اُس نے کوئٹہ کی نظر سے دیکھتے تھے جو بادشاہ کی اعلیٰ طاقت میں مغل ہو۔ پس انہوں نے بادشاہ کو تمام حکومت اپنے ہاتھوں میں بلا لحاظ اس امر کے کہ اُس کے باجگزاروں اور پادریوں کو کیا کیا حقوق حاصل تھے لے لینے کی جرأت دلائی۔

فلپ کی اس کوشش نے کہ پادریوں کو مجبور کیا جائے کہ وہ اپنی آمدنی میں سے حکومت کی امداد کے لئے ایک حصہ دیا کریں پوپ سے مناقشہ خسرید لیا جس کی تفصیل کسی آئینہ باب میں کی

عوام الناس کا منس یا
تیسرے طبقہ کی عام کونسل میں
طلبی ۱۳۰۲ء

جائگی۔ کلیسا کے سردار کے خلاف تمام قوم کی امداد حاصل کرنے کی غرض سے بادشاہ نے اپنی سلطنت کی بڑی کونسل ۱۳۰۲ء میں طلب کی۔ اُس نے پہلی مرتبہ شہروں کے نمائندوں کو بھی امرا اور پادریوں کے علاوہ جن سے بادشاہ اب تک عرصہ دراز سے مشورہ لینے کے عادی رہے تھے طلب کیا۔ اُس وقت جبکہ فرانسیسی عام کونسل یا قومی جماعت عوام الناس کے

عام کونسل اس وجہ سے کہانی جاتی تھی کہ سلطنت کی تین کونسلوں کے قائم مقاموں کے عام اجلاس سے اُسے (دیکھو آئینہ)

قائم مقاموں کی شرکت سے ایک صورت اختیار کر رہی تھی، انگلستان اپنی پارلیمنٹ بنانے میں مصروف تھا۔ اگرچہ دونوں جماعتوں کی تاریخ ایک دوسرے سے بہت مختلف رہی جیسا کہ آئندہ چلکر معلوم ہوگا۔

ان علاقہ ذرائع سے جن کا ذکر کیا گیا ہے فرانسیسی بادشاہوں نے اپنی سلطنت کو فیوڈل بدامنی سے بچایا اور مغربی یورپ کی سب سے زیادہ طاقتور بادشاہت کی بنیاد رکھی لیکن یہ سوال کہ ہمسایہ بادشاہ جو چینل کے اُس پار تھا کہاں تک اپنی طاقت کو بڑا عظم پر وسعت دے سکتا ہے جواب کے بغیر ہی رہا۔ فرانس اور انگلستان کی حدود اب تک پورے طور پر طے نہ ہوئی تھیں لہذا چودھویں اور پندرہویں صدیوں میں نہایت برباد کن لڑائیاں ہوئیں جن سے فرانس نے آخر کار فتحیابی کے ساتھ نجات پائی۔ اب ہم کو اُس کے انگریزی رقیب کی ترقی کی طرف رجوع کرنا چاہئے۔

بقیہ نوٹ صفحہ ۱۳۱ میں کر سکیں۔ اس امر کے بھی کچھ ضمیمہ اور دھندلے نشانات پائے جاتے ہیں کہ فلیپ نے چند شہریوں کو سترہ^{۱۳۲} سے قبل بھی طلب کیا تھا۔ مؤلف۔

----- (x) -----

باب یازدہم

انگلستان قرون وسطیٰ میں

مغربی یورپ کی تاریخ میں | مغربی یورپ کا وہ ملک جس کی تاریخ انگریزی زبان بولنے والی اقوام کو
انگلستان کی اہمیت | نہایت دلچسپ معلوم ہوتی ہے واقعی انگلستان ہے۔ ممالک متحدہ امریکہ

اور انگلستان کی وسیع نوآبادیوں نے اپنی زبان، خیالات اور رواجات، علم ادب، قوانین اور
حکومت کے مختلف شعبوں کی بہت سی خصوصیات کو انگلستان سے ورثہ میں پایا ہے۔ لیکن
اس جلد میں یہ ممکن نہیں ہے کہ انگلستان کے حالات مکمل طور پر بیان کئے جائیں۔ صرف
اس قدر اُس کا ذکر کیا جائیگا جس قدر کہ اُس کا تعلق یورپ کی عام ترقی سے رہا ہے۔ اس ترقی
میں اُس نے اپنی تجارت و صنعت و حرفت اور نوآبادیوں سے بہت مدد دی ہے اور نیز اس
بات سے کہ اُس نے عوام کو شریک سلطنت بنا کر ایک نمونہ پیش کر دیا۔

ویسکس کی ذہنیت | جزیرہ برطانیہ کا جرمن اسکس اور سیکسنس سے مفتوح ہونا پیشتر بیان

کیا جا چکا ہے۔ نیز ان قدیم مذہب کے پیروں کا کلیسائے روم کے نمائندوں سے مذہب عیسوی
قبول کرنے کا بھی ذکر کر دیا گیا ہے۔ حملہ آوروں نے جو مختلف سلطنتیں قائم کیں ان سب کو
ایکبرٹ جو شارلین کا ہم عصر تھا ویسکس کی جنوبی سلطنت کے ماتحت لے آیا لیکن جرمنوں کی طویل

ڈنس کے حملے۔ آلفریڈ اعظم نے اُن کو | حملے ابھی ختم نہ ہوئے تھے اور ملک جزو ابھی متحد نہ ہوا تھا کہ نارٹھ میوز

ٹکسٹ وی بٹھ سے شہر ہٹک | یا ڈیش نے جیسا کہ انگریز اُن کو کہتے تھے اور جو فرانسس کو

قتل و غارت کر رہے تھے انگلستان پر بھی حملے کرنے شروع کر دیے۔ بہت جلد انہوں نے

مستقل سکونت اختیار کر لی اور دیانے ٹیمس کے ایک بڑے شمالی علاقہ کو فتح کر لیا۔ لیکن آلفریڈ اعظم نے ایک بڑی جنگ میں اُن کو شکست دی۔ یہ وہ پہلا انگریزی بادشاہ ہے جس کا حال ہمیں قابل اطمینان طریقہ پر معلوم ہے۔ اُس نے ڈینس کو عیسائی بننے کے لئے مجبور کیا اور اُس نے ایک حد فاصل اپنی سلطنت وی سیکس اور اُن کے درمیان ایک خط کو قائم کیا جو لندن سے تمام جزیرہ میں ہوتا ہوا چلیسٹرنگ جاتا تھا۔

آلفریڈ اعظم کی ترقی میں نمایاں حصہ لیتا ہے | آلفریڈ اعظم میں اُسی قدر دلچسپی لیتا تھا جس قدر کہ شارلمین کو تعلیم کا شوق تھا۔ اُس نے عالم راہبوں کو بڑا عظم اور ویلر سے بطور استادوں کے نوجوانوں کی تعلیم کے لئے طلب کیا۔ اُس کی یہ خواہش تھی کہ تمام آزاد اشخاص (شرفاء) جو تعلیم کے بارے میں متحمل ہو سکتے ہوں پورے طور پر انگریزی سیکھنے کے لئے مجبور کئے جائیں اور جو لوگ پادری بنتا چاہیں اُن کو لاطینی بھی سکھانی چاہئے۔ اُس نے خود بوجھیں کی کتاب موسومہ اطمینان فلسفہ اور دیگر کتب لاطینی انگریزی میں ترجمہ کیں اور بلاشبہ مشہور کتاب تاریخ انیگلو سیکسنز کی تالیف میں حوصلہ افزائی کی جو موجودہ زبان میں سب سے پہلی تاریخ ہے۔

انگلستان آلفریڈ اعظم کی وفات سے نارمن فتوحات تک | نویں صدی کے آخر میں ڈنمارک، سویڈن اور ناروے کی سلطنتوں کے قیام سے اسکیٹنڈی نیویا (سویڈن اور ناروے) کے بہت سے ناخوش سرداروں نے قسمت آزمائی کے لئے

ملک سے باہر جانا شروع کیا پس آلفریڈ کی وفات (۸۹۱ء) کے بعد سے ایک صدی سے زائد عرصہ تک اہل ڈنمارک کے حملے ہوتے رہے اور ڈین جلد (یہ ایک قسم کا ٹیکس تھا جو لوگوں سے وصول کر کے حملہ آوران کو بوقت ضرورت ادا کر دیا جاتا تھا) کہ وہ رخصت ہو جائیں کا ذکر بہت کچھ سننے میں آتا ہے۔ آخر کار ایک ڈنمارک کا بادشاہ جس کا نام کینیوٹ تھا ۱۰۱۶ء میں انگلستان کا بادشاہ ہونے میں کامیاب ہوا۔ ڈنمارک کا خاندان صرف چند برسوں تک انگلستان میں حکمران رہا۔ اس کے بعد ایک آخری کمزور سکسن بادشاہ ایڈورڈ وی کنفیسنر

(اقراری) میں برس تک حکومت کرتا رہا۔ اُس کے مرنیکے بعد ۱۷۶۶ء میں ولیم ڈیوک آف نارمنڈی تاج انگلستان کا مدعی بنا اور انگلستان کا بادشاہ ہو گیا۔ نارمن حملے سے انگلستان کی تاریخ کا وہ زمانہ جس کو عہد سکیں کہتے ہیں ختم ہو جاتا ہے۔ یہ وہ عہد تھا جس میں انگریزی قوم ایک صورت اختیار کر رہی تھی۔ قبل اس کے کہ ہم ولیم فاتح کے کارناموں کا ذکر کریں ہم کو ایک نظر انگلستان کی اُس حالت پر جس میں کہ اُس نے اُس کو پایا ڈالنی چاہئے۔

برطانیہ اعظم ولیم فاتح کی تخت نشینی کے وقت بھی برطانیہ اعظم انیس تین بڑے حصوں پر منقسم تھا جو اب تک موجود ہیں۔ چھوٹی چھوٹی سلطنتیں غائب ہو گئی تھیں اور انگلستان جانب شمال دریائے ٹواید تک پھیلا ہوا تھا جو اُس کو سلطنت اسکاٹلینڈ سے جیسا کہ اب بھی علیحدہ کرتی تھی۔ مغرب کی جانب ویلز تھا جس میں اُس وقت اصلی باشندگان برطانیہ آباد تھے جیسا کہ اب تک ہیں اور جو جرمنوں کے حملوں کے وقت اُن کی تیغ خون آشام سے بچ رہے تھے۔ ڈینیس (اہل ڈنمارک) آبادی کے بڑے حصہ کا جزو بن گئے تھے اور تمام انگلستان ایک بادشاہ کی حکومت میں آ گیا تھا۔ بادشاہ کی طاقت جوں جوں زمانہ گزرتا گیا ترقی پذیر رہی۔ اگرچہ وہ اہم معاملات کو صرف کونسل (ویٹی بیج موٹ) کے مشورہ سے طے کرنے کا پابند تھا جس میں بڑے شاہی افسران، پادری اور اُسے اثر رکھتے تھے۔ سلطنت شائرس (اضلاع) میں تقسیم تھی جیسی کہ اب تک ہے اور ان میں سے ہر ایک میں مقامی مجلس ہوتی تھی جو ایک قسم کی پارلیمنٹ تھی تاکہ مقامی معاملات طے کرتی رہے۔

وہٹ بی کی کونسل میں پوپ کی جماعت کی فتحیابی کے بعد کلیسا کا نظام باقاعدہ مرتب

۱۷ شائرس (اضلاع) کا پتہ کم از کم آفریڈ اعظم ملک ملتا ہے اور ان کے بہت سے ناموں سے ظاہر ہوتا ہے کہ ان کا تعلق ابتدائی سلطنتوں سے بھی تھا مثلاً سکیں، ای سکیں، کینٹ اور نارمبیر لینڈ پیش کئے جاسکتے ہیں۔

کیا گیا اور پادریوں کے باہمی ارتباط نے جیسا کہ ہم ذکر کر چکے ہیں انگلستان کو براعظم سے بالکل علیحدہ نہیں ہونے دیا۔ اگرچہ یہ جزیرہ یورپ کے بعض دیگر حصص سے تہذیب میں بہت پیچھے تھا لیکن انگریزوں نے ایک بڑی قوم بننے کی اور ایک قابل تعریف طرز حکومت کی بنیادیں رکھ دی تھیں۔

فیوڈلزم انگلستان میں | انگلستان بھی فیوڈلزم کے اثر سے نہ بچ سکا۔ نارمنس قدرتنا اپنے ساتھ

اپنے فیوڈل خیالات بھی لائے لیکن اُن کی آمد سے قبل بھی بہت سی باتوں سے فیوڈلزم کے

وجود کا پتہ چلتا ہے۔ علیحدہ علیحدہ مجموعہ اضلاع ارس (امرا) کی حکمرانی میں تھے جو بادشاہوں

کے خوفناک رقیب ہو گئے اور پادریوں کو اُن لوگوں پر جو اُن کی وسیع ریاستوں میں رہتے

تھے حکمرانی کرنے کا حق عطا کرنے کی عادت فرینک سلطنت کی اُن حالتوں کو یاد دلاتی ہے جو

اُس زمانہ میں اُس کی تھیں۔ انگلستان کے بڑے بڑے زمیندار قریب قریب وہی اختیارات

رکھتے تھے جو فیوڈل آقاؤں کو چینل کی دوسری جانب حاصل تھے۔

تاج انگلستان کے لئے اول ہیرلڈ

اور ڈوک ولیم آف نارمنڈی

کے باہن جنگ

جیسا کہ پیشتر ذکر کیا جا چکا ہے ولیم آف نارمنڈی نے دعویٰ

کیا کہ وہ تاج انگلستان کا مستحق ہے۔ اُس نے یہ بھی نسر ض

کر لیا کہ جو اشخاص انگلستان میں اُس کے بادشاہ ہونے

سے منکر ہیں وہ باغی ہیں۔ بہر حال اُس کے دعوے کی بنیاد کے بارے میں ہم کو کچھ

آگاہی نہیں ہے۔ یہ ایک قصہ مشہور ہے کہ وہ ایڈورڈ وی کنفیسر اقراری کے دربار میں

آیا تھا اور اس شرط پر اُس کا باج گزار ہو گیا تھا کہ اگر ایڈورڈ لا ولدم اتو وہ ولیم کو اپنا

جانشین مقرر کر دے گا۔ لیکن ہیرلڈ اول آف وی سکس نے جس نے ایڈورڈ کی وفات سے

قبل اپنی طاقت کو اس طرح مستحکم کر لیا تھا کہ دوسری تین بڑی ریاستیں اپنے بھائیوں کے

قبضہ میں کر دی تھیں، تاج انگلستان پر قبضہ کر لیا اور ولیم کے اس مطالبہ کی طرف کہ وہ

تاج کو اُس کے حوالہ کر دے مطلق توجہ نہ کی۔

پوپ ولیم نے پوپ سے اپیل کیا اور یہ وعدہ کیا کہ اگر وہ انگلستان

پرفاوض ہو گیا تو وہ انگریز پادریوں کو رومی لٹ پادری کا ماتحت بنا دیگا۔ لہذا پوپ ایگز انڈر دو دم
 اسکندرنانی نے ہیر لڈ پر خدا کی لعنت بھیجی اور ہر اس مہم پر پیشتر ہی سے خدا کی رحمت بھیجی جو ولسیم
 اپنے حقوق حاصل کرنے کے لئے انگلستان پر کرے۔ اس لحاظ سے انگلستان کی فتح ایکٹ ہی
 لڑائی ہو گئی اور چونکہ یہ مہم بخوبی مشہور ہو گئی تھی بہت سے جانباز ولیم کے جھنڈے کے نیچے آکر جمع
 ہو گئے۔ نارمن تیز انداز اور سوار، انگریزی سپاہیوں سے برتر ثابت ہوئے جو پیدل تھے اور
 اپنے ہتیاروں سے ایسے مسلح تھے کہ بجز دست بدست کی لڑائی کے اور کسی طرح فائدہ میں نہیں رہ سکتے
 تھے۔ ہیر لڈ یادگار جنگ سینلاک میں مارا گیا اور اس کی فوج کو شکست ہوئی۔ چند ہفتوں میں بائرن
 امرا اور چند پادریوں نے ولیم کو اپنا بادشاہ تسلیم کر لیا اور لندن نے اپنے
 دروازے اس کے لئے کھول دیئے۔ اس کی تاج پوشی بمقام ویسٹ منسٹر
 ۱۲۶۶ء میں بڑے دن کو ہوئی۔

جنگ سینلاک ۱۲۶۶ء
 ولیم اول کی تاج پوشی
 لندن میں

اگلے چند برسوں میں ولیم کو بڑے امرا کی جس مخالفت اور جن بغاوتوں سے سابقہ پڑا
 اس کی تاریخ کا ہم کھوج نہیں لگا سکتے۔ اس کو اپنا اقتدار قائم رکھنا دوہرا مشکل ہو گیا کیونکہ
 براعظم پر بحیثیت ڈیوک آف نارمنڈی کے اس کو وہاں کی مشکلات کا بھی مقابلہ کرنا پڑا۔ یہ کہنا
 کافی ہے کہ وہ اپنے تمام دشمنوں کے مقابلے میں آخر کار کامیاب رہا۔

ولیم کی حکمت عملی دربارہ انگلستان سے نہایت تدبیر ظاہر ہوتا ہے۔
 اس نے نارمن فیوڈلزم جاری کر دیا جس کا وہ عادی تھا لیکن ساتھ
 ہی یہ بھی خیال رکھا کہ اس سے اس کی طاقت کمزور نہ ہو جائے۔ وہ انگریز جنہوں نے جنگ
 سینلاک پر اس کا ساتھ دینے سے انکار کر دیا تھا باغی تسلیم دئے گئے لیکن ان کی جاگیریں
 اس شرط پر برقرار رہنے کی اجازت دی گئی کہ وہ ان کو بادشاہ سے بطور اس کے باج گزار

کے حاصل کر لیں۔ اُن لوگوں کی جاگیریں جنہوں نے اُس کا مقابلہ مسلح ہو کر سنبھالا ہے برکیت اتنا
یا پہلی بغاوتوں میں شریک ہوئے تھے اور خاندان ہسپرلڈ کی بڑی جاگیریں ضبط کر لی گئیں اور
اپنے وفادار تابعین میں اُن کو تقسیم کر دیا خواہ وہ نارمن تھے یا انگریز اگرچہ قدرتنا نارمنوں کی تعداد
انگریزوں سے بہت زیادہ تھی۔

ولیم نے اعلان کیا کہ وہ انگریزی رواجات کو بدستور قائم رکھیں گا اور
جس طرح ایڈورڈ دی کنفیسر جو آخری سیکسن بادشاہ تھا حکومت کرتا
تھا اُسی طرح وہ بھی کرے گا۔ اُس نے انگریزی حاصل کرنے کی

انگریزی رواجات میں مداخلت

کے بغیر وہ تاج کی فوقیت سب

سے سزا ہے

کوشش کی، پیٹنج موٹ (مجلس رتلی) کو قائم رکھا اور انگریزی رواجات پر کاربند رہا۔ لیکن وہ اس
قدر مضبوط آدمی تھا کہ وہ اپنی رعایا کے بس میں نہیں آسکتا تھا۔ جہاں اُس نے کاؤنٹ یا ارل
بعض شائرس (اضلاع) میں مقرر کئے (جنکو اب کاؤنٹی کہتے ہیں) وہاں اُس نے دیگر
شاہی افسران کو جن کو شریف کہتے تھے اُن کا تکران حال بنایا۔ اُس نے کسی ایک شخص کو بہت
سی ریاستیں کسی ایک جتہ ملک میں نہیں دیں تاکہ وہ ناقابل علاج طریقہ پر طاعت تو نہ ہو جائے
چھوٹے چھوٹے زمینداروں کی اسداد حاصل کرنے کے لئے اور بڑے زمینداروں کا باہمی
اتفاق اپنے خلاف روکنے کے لئے اُس نے انگلستان کے ہر زمیندار سے حلف وفاداری
براہ راست اٹھوایا۔ تاریخ انیکلو سیکسن (۱۰۶۶ء) میں یہ الفاظ درج ہیں: "اس کے بعد

وہ ادھر ادھر گھومتا رہا یہاں تک کہ وہ یکم اگست کو سالبری پہنچا اور
وہاں اُس کے دانشمند آدمی یعنی مشیران (جمع ہوئے اور تمام
انگلستان کے زمیندار وہاں اکٹھے کئے گئے خواہ وہ کیسے ہی

ولیم حلف وفاداری اپنے

تحت باجگزاروں سے

ہی لیتا ہے

آدمی تھے اور تمام اُس کے سامنے جھکے اور اُس کے متوسلین بن گئے اور اُس کی وفاداری
کا حلف اٹھایا کہ وہ باقی تمام آدمیوں کے خلاف اُس کے ساتھ وفاداری کریں گے۔
ڈومسڈے بک | ولیم کو اپنی تمام مملکت کا کُل حال معلوم کرنے کا جس قدر شوق تھا وہ اُس کی

یہی کتاب اور قابل یادگار ڈومسڈے بک "سے ظاہر ہوتا ہے۔ یہ انگلستان کی کل اراضیات ایک رجبہ تھا جس میں ہر قطعہ اراضی کی قیمت نام کاشتکاران اور اُس کا حلیہ وغیرہ اُس کے موجودہ جس کا نام اور اُس شخص کا نام جو فتح انگلستان سے قبل اُس پر قابض تھا درج ہوتا تھا۔ یہ سلطنت دستاویز وسیع معلومات سے پُر تھی جو دسیم کے ٹیکس وصول کنندگان کے لئے مفید اور کارآمد بت ہوتی تھی۔ مورخ کے لئے یہ اب بھی بیش بہا چیز ہے اگرچہ بد قسمتی سے اُس کے بعض غلط بات سانی سمجھ میں نہیں آتے۔

دسیم فاتح اور کلیسا | ولیم کی حکمت علی دربارہ کلیسا سے ظاہر ہوتا ہے کہ وہ اُس کے مقاصد کو اپنے مفاد سے وابستہ کر کے اُن کی ترقی میں کوشاں تھا۔ اُس نے لین فرینک ایک باشندہ ملی کو جو نارمنڈی کی مشہور خانقاہ بیک کا افسر علی رہ چکا تھا طلب کیا اور اُس کو کنیٹری بڑی کالاطوری مقرر کیا۔ بادشاہ نے پادریوں کو اپنے خاص معاملات خود طے کرنے کی اجازت دیدی اور پادریوں کی عدالتیں مقرر کر دیں جو مختلف قسم کے مقدمات طے کرتی تھیں۔ لیکن اسقف سے بھی حلف و فاداری اُسی طرح لیا جاتا تھا جس طرح کہ کسی غیر پادری باجگزار سے اور ولیم نے پوپ کو انگریزی معاملات میں اُس کی اجازت کے بغیر دخل دینے کی ممانعت کر دی تھی۔ کوئی قاصد بانائب جو پوپ نے بھیجا بادشاہ کی اجازت کے بغیر انگلستان کی سرزمین پر قدم نہیں رکھ سکا۔ پوپ کا کوئی سرمان اُس کی منظوری کے بغیر انگریزی کلیسا میں وصول نہیں کیا جاسکتا تھا اور نہ اُس کے ملازمین اُس کی منشاء کے بغیر مذہب سے خارج کئے جاسکتے تھے۔ جب گرے گری ہفتم نے یہ مطالبہ کیا کہ وہ اُس اراضی کا جو اُس نے پوپ کی حمایت میں فتح کی تھی پوپ کا باجگزار بن جائے تو دسیم نے ایسا کرنے سے فوراً انکار کر دیا۔

نارمن فتح کے | یہ ظاہر ہے کہ نارمن فتح سے صرف خاندان کی تبدیلی عمل میں نہیں آئی انگریزوں میں ایک نے عنصر کا اضافہ ہو گیا۔ ہم نہیں کہہ سکتے کہ کس قدر نارمن لوگ چینل کو پار کر کے انگلستان میں آئے لیکن بظاہر وہ معتد بہ تعداد میں آئے اور اُن کا اثر اور

اقدار انگریزی دربار اور حکومت پر بہت زیادہ تھا۔ ولیم کی آمد سے ایک صدی بعد جملہ امرا، اُسقف، ایبٹ اور حکومت کے افسران علی طور پر سب نارمن ہو گئے تھے۔ ان کے علاوہ صنایع اور معمار جو قلعے اور محلات تعمیر کرتے تھے اور گرجا میں اقبسرتان اور دارالغریبا بناتے تھے جو اُس زمانہ میں انگلستان میں بکثرت تعمیر ہوتے تھے وہ سب نارمنڈی کو خیر باد کہہ کر انگلستان میں آرہے تھے۔ سوداگر نارمن شہروں رُوآن اور کین سے لندن اور دیگر انگلستان کے شہروں میں آباد ہوئے کے لئے چلے آئے تھے اور فلانڈرس کے کپڑا بننے والے مختلف شہروں جیانتک کہ ویسائی اضلاع میں آکر بس گئے۔ کچھ عرصہ تک یہ نئے آئینوالے ایک علیحدہ جماعت رہے لیکن بارہویں صدی سے قبل وہ انگریزوں کی بڑی جماعت میں ایسے جذب ہو گئے کہ اُن میں اور انگریزوں میں جن کے درمیان وہ رہنے کے لئے آئے تھے کوئی امتیاز ہی نہ رہا۔ تاہم انہوں نے اُس قوم کو زیادہ مضبوط زیادہ محنتی زیادہ عامل بنادیا اور مختلف پیشوں اور دھپپیوں میں مصروف کر دیا۔

ولیم روس ۱۱۸۶ء اور
ہنری اول ۱۱۸۹ء

ولیم فاتح کے جانشین اُس کے دو بیٹے ولیم روس اور ہنری اول ہوئے۔ آئندہ ذکر کی وفات پر ملک میں سخت خانہ جنگی ہو گئی کیونکہ بعض امرا نے فاتح کے نواسے اسٹیفن کی حمایت کی اور بعض نے اُس کی پوتی مٹلڈا کی طرفداری کی۔ اسٹیفن کے بعد جب ہنری دوم جو مٹلڈا کا بیٹا تھا مسلمہ بادشاہ ۱۱۵۴ء میں ہوا تو اُس نے سلطنت کو نہایت خراب حالت میں پایا۔ امرا نے موجودہ بدکسی سے فائدہ اٹھا کر بادشاہ کی بغیر اجازت

خانہ جنگی کا فائدہ

ہنری دوم کی تخت نشینی سے ہوا

۱۱۵۴ء - ۱۱۸۹ء

ولیم فاتح اول (۱۰۶۶ء - ۱۰۸۶ء)

ہنری اول (۱۱۳۵ء - ۱۱۵۴ء)

ولیم روس ۱۱۸۶ء

ایڈیلڈ

اسٹیفن (۱۱۳۵ء - ۱۱۵۴ء)

مٹلڈا زوجہ جافری پلان ڈی جی بیٹ (کاؤنٹ آف آئرلینڈ)

ہنری دوم (۱۱۵۴ء - ۱۱۸۹ء) پہلا پلان ڈی جی بیٹ بادشاہ

قلعے بنانے شروع کر دئے اور خود مختار فرمانروا بن گئے۔ براعظم سے تاج کے مدعیوں نے تنخواہ دار سپاہیوں کو بلایا جو قومی طاغون ہو گئے۔

ہنری کی شکلات اور اُس کا
اُن پر غالب آنا

ہنری نے فوراً سخت تدابیر اختیار کیں۔ اُس نے اُن قلعوں کو جو بغیر اجازت بنائے گئے تھے جسٹریٹ بنیاد سے اکھڑا دیا۔ تنخواہ دار فوجی سپاہیوں کو علیحدہ کر دیا اور بہت سے اُمراء کے خطابات چھین لئے جو اسٹیفن اور ٹیلڈا نے اُن کو دئے تھے۔ ہنری دُوم کا کام مشکل تھا۔ اُس کو ضرورت تھی کہ وہ اپنی اُن تھک طاقت اور عقل کی تیزی سے کام لیکر انگلستان میں امن و امان قائم کرے اور نیز براعظم کی وسیع مملکتوں پر جو اُسے ورثہ میں ملی تھیں یا گئی کے دیوکوں کی وارثہ شادی کرنے کی وجہ سے اُس کے ہاتھ آگئی تھیں حکمرانی کرے۔ اگرچہ اُس نے اپنی سلطنت کا زیادہ زمانہ چنیل کے اُس پار گزارا تاہم وہ انگلستان کے تمام بڑے فرمانرواؤں کی صف میں شمار کیا جاتا ہے۔

طرز عدالت گتھری میں
اُسکی اصلاحات

اپنی رعایا کے تمام نزاعات کو طے کرنے کا حق قائم رکھنے اور نجی جنگ بدل کے بہانہ کو دور کرنے کے لئے (اور یہ بُرائی تمام براعظم میں اُس وقت موجود تھی) اُس نے شاہی عدالتوں کے طرز عمل میں اصلاح اور ترقی کرنے کی فکر کی۔ اُس نے یہ تنظیم کیا کہ جج ملک میں باقاعدہ دورہ کیا کریں تاکہ وہ ہر سال کم از کم ایک مرتبہ موقع پر مقدمات طے کر سکیں۔ اُس نے مشہور و معروف شاہی عدالت قائم کی جو بقیہ دیگر مقدمات کو جو بادشاہ کے اختیار سماعت کے اندر آتے تھے طے کرتی تھی۔

عدالتِ عالیہ | اس میں پانچ جج پکری کرتے تھے جو اُسکی کونسل سے لئے جاتے تھے اور جن میں دو پادری اور تین غیر پادری ہوتے تھے۔ ہم اپنی بڑی عدالت کی شروعات ہر مقام کی ایک جماعت میں پاتے ہیں جس کے ممبران باقاعدہ حلف اٹھاتے تھے اور ایسے بد معاشوں کے خلاف جو اُن کے علم میں آتے تھے الزام قائم کرتے تھے۔

سماعت مقدمہ بذریعہ جوری | چھوٹی اور خفیہ جوری کی ابتدا اور تاریخ جو در اہل ملزم کے مقدمہ کی

سماعت کرتی تھی لاپتہ ہے۔ ہنری دوم نے اس کی بنیاد نہیں ڈالی البتہ اس کو ایک باقاعدہ طرز سماعت بنا دیا جو پہلے خاص حالتوں میں رعایتاً کسی ملزم کے ساتھ ملحوظ رکھا جاتا تھا۔ کسی جماعت کے بارہ ممبران کو جن سے غیر جانبداری کا حلف لیا جاتا تھا، کسی مشتبه شخص کی بیگناہی یا جسم کو تجویز کرنے کی خدمت سپرد کر دینے کا طریقہ پہلے طریقوں سے بہت مختلف تھا۔ نہ یہ طریقہ رومی سماعت مقدمہ کے مشابہ تھا جہاں جج اپنا فیصلہ دیتے تھے۔ نہ یہ تسرون وسطیٰ کے طریقہ ابتداء کی مانند تھا جہاں خیال کیا جاتا تھا کہ خدا اپنا فیصلہ دیگا ہنری کے ججوں کے فیصلے تمام معاملات میں ایسے عمدہ اور باہم دگر متفق تھے کہ وہ دیوانی کے قانون کی بنیاد بن گئے جو اب تک ان تمام ممالک میں جہاں انگریزی بولی جاتی ہے استعمال ہوتے ہیں۔

ہنری دوم اور تھامس سے بیکٹ | ہنری کی سلطنت میں تھامس سے بیکٹ کے مشہور جھگڑے نے درہمی و برہمی پیدا کر دی۔ جس سے صاف ظاہر ہوتا ہے کہ اُس زمانہ کے بادشاہ پادریوں کی کس قدر اعتماد رکھتے تھے اور ان کی سلطنت کا کس قدر انحصار ان پر تھا۔ بیکٹ لندن میں پیدا ہوا تھا وہ ابتدا میں کلیسا کے معمولی عمدہ داریوں میں تھا لیکن بتدریج تاج کی حمایت کرنے کی وجہ سے اُس کا اقتدار بڑھتا گیا۔ اُس نے ہنری کو تخت دلانے میں مدد دی۔ لہذا نئے بادشاہ نے اُس کو اپنا چانسلر مقرر کیا۔

بیکٹ جینٹ چانسلر | بیکٹ ایک قابل وزیر ثابت ہوا اور بادشاہ کے دُعا کی حمایت کلیسا کے خلاف بھی کرتا رہا حالانکہ وہ کلیسا کا ایک عمدہ دار تھا وہ شکار اور جنگ کا شائق تھا اور بہت سی گرجاؤں کی آمدنی کے ذریعہ سے جو اُس کے قبضہ میں تھیں ایک شاندار دربار رکھتا تھا۔ ہنری نے خیال کیا کہ انگریزی پادریوں کے لئے اُس کے دانشمند اور دنیاوی چانسلر سے بہتر کوئی سردار نہیں ہو سکتا۔ لہذا اُس نے مصمم ارادہ کر لیا کہ بیکٹ کو کنٹربری کلاٹ پادری کر دیا جائے۔ اُس زمانہ کے بادشاہ اکثر اپنے عمدہ افسروں کو پادریوں میں سے منتخب کیا کرتے تھے مثلاً لینفرنگ فائٹ کا خاص وزیر رہ چکا تھا۔ اس رواج کی بہت سی وجوہ تھیں۔ پادری غیر پادریوں سے

نہ صرف زیادہ بہتر تعلیم یافتہ ہوتے تھے بلکہ وہ عام طور پر ایسے خطرناک بھی نہ ہوتے تھے جیسے کہ فوجی افسران اور نیران کے عہدے بھی موردِ نفی نہیں ہو جاتے تھے۔

جب بیکٹ کنٹریری کا
لاٹ پادری نگیٹوٹس
کلیسا کی حمایت بادشاہ
کے خلاف کی

بیکٹ کو کنٹریری کا لاٹ پادری مقرر کر کے ہنری کا ارادہ تھا کہ وہ کلیسا پر اپنا ذاتی کامل اقتدار قائم کر لے۔ اس نے یہ تجویز پیش کی کہ پادری مجرموں کے مقدمات کی سماعت شاہی عدالتیں کیس کریں اور ان کو مثل دیگر مجرموں کے سزائیں دیں۔ نیز وہ تمام فیوڈل خدمات ادا کرنے کے لئے مجبور کئے جائیں اور ان کے اپیل پوپ کے یہاں نہ ہوا کریں۔ لیکن بیکٹ نے اپنی چانسلر شپ سے فوراً استعفا دیدیا۔ اپنی عیش و عشرت کی زندگی کو ترک کر دیا اور کلیسا کی آزادی برقرار رکھنے میں بادشاہ کی ہر تجویز کی مخالفت کی۔ دنیوی سلطنت پر روحانی طاقت کی فضیلت کا بڑے زور شور سے وعظ کر کے تھامس غضبناک اور مایوس بادشاہ کے خوف سے فرانس بھاگ گیا اور پوپ کی حفاظت میں چلا گیا۔

بیکٹ کینسل اور
ہنری کی پشیمانی

بادشاہ کی ظاہری مصالحت کے باوجود بیکٹ بعض بڑے انگریزی پادریوں کو مذہب عیسوی سے خارج یا ان کو معطل کرتا رہا اور جیسا کہ ہنری کو یقین تھا وہ اس کے بیٹے کو تاج سے محروم رکھنے کی سازش کرتا رہا۔ اپنے تابعین کی جماعت میں ایک مرتبہ ہنری نے غصے کی حالت میں کہا "کیا کوئی شخص نہیں ہے جو مجھے اس کمبخت پادری سے نجات دلائے؟" بد قسمتی سے بعض سرداروں نے ان الفاظ کے لفظی معنی لئے اور بیکٹ کو کنٹریری کے بڑے گرجا میں جہاں وہ واپس چلا گیا تھا قتل کر ڈالا۔ بادشاہ دراصل جبر کا استعمال کرنا نہیں چاہتا تھا اور اس کا رنج اور پشیمانی جبکہ اس نے اس خوفناک واقعہ کی خبر سنی اور اس کا نتائج بد سے خوف کھانا واقعی اصلی اور سچا تھا۔ پوپ نے بادشاہ کو عیسائیت سے خارج کرنے کی تجویز کی۔ لیکن ہنری نے پوپ کے منایندوں سے بھلف یہ وعدہ کر کے صلح کر لی کہ وہ تھامس کی مرگ کا ہرگز خواہاں نہ تھا اور وہ کنٹریری کی تمام جائداد

جو اُس نے ضبط کر لی تھی واپس کر دیا اور یروشلم کے مقدس گھر کو حاصل کرنے میں روپیہ سے امداد دیگا اور خود بھی صلیبی جنگ میں شریک ہونے کا قصد کرے گا۔

ہنسری کی عمر کے آخری سال فرانس کے فلپ آگسٹس کی چالبازیوں اور خود اُس کے لڑکوں کی سازشوں اور جھگڑوں سے جن کا ذکر پیشتر ہو چکا ہے

رچرڈ شیردل

۱۱۸۹ء - ۱۱۹۹ء

بے لطف ہو گئے تھے۔ اُس کا جانشین اُس کا بیٹا عجیب و غریب رچرڈ شیردل ہوا جو قرون وسطیٰ کے نہایت عجیب اشخاص میں سے ہے۔ لیکن وہ ایک کمزور حکمراں تھا جس نے اپنی وہ سالہ حکومت کے صرف چند ماہ انگلستان میں گزارے۔ وہ ۱۱۹۹ء میں مر گیا اور اُس کی جگہ

جان ۱۱۹۹ء - ۱۲۱۶ء | اُس کا بھائی جان تخت نشین ہوا جو تمام بادشاہوں میں متفقہ طور پر نہایت

قابل نفرت بادشاہ ہوا ہے۔ تاہم اُس کا عہد سلطنت انگلستان کی تاریخ میں قابل الذکر ہے۔ سب سے پہلے اُس کے قبضے سے براعظم پر جو اُس کے خاندان کے مقبوضات نارمنڈی برٹنی آئز و وغیرہ تھے نکل گئے۔ بعد ازاں رعایا کی بغاوت پر جس نے اُس کے استبداد کو اور

زیادہ برداشت کرنے سے انکار کر دیا وہ مجبور ہوا کہ گریٹ چارٹر (منشورِ عملِ عظمیٰ) عطا کرے۔ چھٹل کے ادھر جو مقبوضات اُس کے قبضے سے نکل گئے اُس کا ذکر پیشتر ہو چکا ہے اب صرف انگریزوں کی آزادی کے بڑے منشورِ عمل کا بیان کرنا باقی رہ گیا ہے۔

آزادی کے منشورِ عمل کا | جب ۱۲۱۳ء میں جان نے اپنے انگریزی باجگزاروں کو سخت درپار اپنے

عطا کرنا ۱۲۱۵ء | کم شدہ مقبوضات کو دوبارہ حاصل کرنے کے لئے طلب کیا تو انہوں نے اُس

کی معیت سے اس بنا پر انکار کر دیا کہ اُن کی فسیوڈل خدمات اُن کے ملک کے اندرون تک محدود ہیں اور وہ بیرون ملک لڑنے کے لئے پابند نہیں ہیں۔ علاوہ ازیں انہوں نے ایک

نمایاں بچھنی کا اظہار کیا جو جان کے استبداد اور شاہی طاقت کی حدود سے متجاوز کرنے پر اُن میں پیدا ہو گئی تھی۔ حالانکہ ابتدائی نارمن بادشاہ برابر اُن حدود کا خیال کرتے رہے۔ ۱۲۱۴ء میں امر کی ایک جماعت کا جلسہ ہوا جنہوں نے حلف اٹھایا کہ وہ بادشاہ کو اگر ضرورت ہو اسلحہ کے

استعمال سے مجبور کریں گے کہ وہ ایک ایسے مشور عمل کا پابند ہو جائے جس میں وہ سب باتیں درج ہوں جو انگریزی روایات کے مطابق بادشاہ کو نہ کرنی چاہئیں۔ جان کے خلاف نیرو آزمائی کرنا، بد ہو گیا اور یہ باغی امر مقام رنی میڈر چولندن سے دور نہیں ہے اُس کے مقابلہ میں اگر جمع ہو گئے۔ یہاں ۱۵ جون ۱۲۱۵ء کو انہوں نے بادشاہ کو یہ حلف اٹھانے کے لئے مجبور کیا کہ وہ قوم کے حقوق کی نگہداشت کریگا جن کو انہوں نے نہایت احتیاط کے ساتھ اپنی فہم کے مطابق قلمبند کر دیا تھا۔

حکومت انگلستان کی تاریخ میں غالباً نہایت مشہور دستاویزی بڑا
 مشور عمل کی شرائط
 اور اس کی اہمیت
 مشور عمل ہے۔ اُس زمانہ کے اہم اور دلچسپ حکومت کے سوالات کا
 یہ مختصر اور جامع بیان ہے۔ درحقیقت کل قوم نہ صرف چند امر انے یہ بڑا عمدہ نامہ ایک ظالم
 بادشاہ سے کیا تھا۔ عوام الناس کے حقوق کی بھی امر کے حقوق کے ساتھ حفاظت کی گئی
 ہے۔ جس طرح بادشاہ اپنے باجگزاروں کی رسوم اور آزادیوں کا لحاظ کرنے کا وعدہ
 کرتا ہے اور اپنے حقوق کو بجا استعمال کرنے سے محترز ہوتا ہے اُسی طرح باجگزاران بھی اپنے
 ماتحت باجگزاروں اور آدمیوں کے حقوق کو ملحوظ رکھنے کا حلف اٹھاتے ہیں۔ تاجستمال
 چھوٹے چھوٹے قصور کی بنیاد پر ضبط نہیں کیا جاسکتا۔ اور نہ کاشتکار کے آلات کٹاوری
 اور گاڑی پر کسی چھوٹے قصور کی وجہ سے یہ جر قبضہ کیا جاسکتا ہے۔ بادشاہ کوئی ٹیکس سوائے
 تین تحریشدہ فیوڈل امداد کے وصول کرنے کا مجاز نہیں ہے البتہ قوم کی بڑی کونسل کی
 منظوری سے وہ ایسا کر سکتا ہے۔ اس کونسل میں پادری اور بڑے بڑے امرا اور نیز

لے یہ تین فیوڈل امداد حسب ذیل تھیں:-

(۱) بادشاہ جب اپنے بڑے بیٹے کو وید منقر کرے (۲) بڑی لڑکی کی شادی کرے (۳) نیز خود بادشاہ کا فیوڈل

ان کیا جائے اگر وہ دشمنوں کے پنجے میں گرفتار ہو جائے۔ وغیرہ۔

وہ باجگزار جو اپنی جاگسیریں براہ راست بادشاہ سے حاصل کر چکے ہوں شامل ہو سکتے تھے۔ اس منشور عمل میں کوئی منبر اس منبر سے زیادہ قابل الذکر نہیں ہے کہ کوئی شخص گرفتار کیا جائے گا نہ قید کیا جائیگا اور نہ اُس کا مال ضبط کیا جائے گا جب تک کہ عدالت امر اسے اُس کا فیصلہ نہ ہوئے۔ اس چارٹر منشور عمل کی اہمیت سمجھنے کے لئے ہم کو فرانس کے اُس چارٹر کا جو مشنہ میں حاصل ہوا خیال کرنا چاہئے۔ بادشاہ کو اُس وقت یہ غیر محدود اختیارات حاصل تھے کہ وہ جس کو چاہے گرفتار کر سکتا تھا اور اُس کو جب تک جی چاہے قید خانہ میں اُس کے مقدمہ کی سماعت کے بغیر اور نیز اُس کو اُس کے جرم کی اطلاع کئے بغیر رکھ سکتا تھا۔ اس بڑے منشور عمل نے یہ بھی شرط لگائی کہ بادشاہ سودا گروں کو ادھر ادھر آزادی سی گھومنے کی اجازت دے اور مختلف شہروں کے حقوق کی حفاظت کرے اور اُس کے افسران بھی اپنے ماتحتوں پر جابرانہ اختیارات استعمال کرنے سے باز رکھے گئے۔

اسٹیس صاحب تحریر فرماتے ہیں کہ چارٹر اعظم قوم کا پہلا بڑا پبلک کام ہے جو اُس نے اپنی ایک صورت اختیار کر لینے کے بعد کیا اور اُس کام کا تکرار ہے جس کے لئے بلا ارادہ بادشاہ پادری اور مقنن ایک صدی سے محنت کر رہے تھے۔ اُس میں کوئی لفظ ایسا نہیں ہے جس سے کسی نسل یا خاندان کا امتیاز کیا جاسکے یا انگریزی اور نارمن قانون کے اختلافات اخذ ہو سکیں۔ یہ ایک لحاظ سے قومی زندگی کے زمانہ کا خلاصہ ہے اور دوسرے لحاظ سے ایک نئے عہد کی ابتدا ہے جو ختم ہونے والے زمانہ سے کچھ کم پر از واقعات نہیں ہے۔

جان نے اقرار صلح کرنے کے باوجود اپنی فطری دغا بازی کے ساتھ چارٹر کے شرائط سے گریز کرنے کی ایک بیکار کوشش کی۔ لیکن نہ وہ خود اور نہ اُس کے جانشین اس دستاویز کو بالکل رد کر سکے۔ بعد ازاں وہ وقت بھی آیا جب انگلستان کے بادشاہوں نے اُس کے شرائط سے پہلو تپی کی اور مطلق العنان بادشاہوں کی طبع حکومت کرنا چاہا لیکن عوام ان کے ہمیشہ جندہ یا بدیر چارٹر کا خیال کرتے تھے اور اس طرح سے یہ منشور عمل مستقل استبداد کے خلاف

انگلستان میں ایک مؤثر رکاوٹ ثابت ہوا۔

ہنری سوم ۱۲۷۲ء | جان کے بیٹے ہنری سوم کے طویل عہد میں انگلستان نے اپنی پارلیمنٹ بنانی شروع کی۔ یہ وہ صیغہ حکومت ہے جس نے نہ صرف تاریخ انگلستان میں نہایت عظیم کام انجام دیا ہے۔ بلکہ دنیا کے تقریباً ہر مذہب ملک میں اس قسم کی جماعتوں کے لئے ایک نمونہ ثابت ہوا ہے۔ ہنری کے اس شوق نے کہ غیر ملکوں کو عہدے دے جائیں اور اُس کے اس انتشارِ طبیعت نے کہ وہ اپنے اختیارات کو کام میں لائے جبکو ٹھیک طور پر برتنے کی نہ اُس میں عقل تھی نہ اُن کو بجا طور پر کام میں لانے کی طاقت تھی اور نیز اُس کی رضا مندی نے جو اُس کو پوپ کو انگلستان میں ٹکس وصول کرنے کی دیدی تھی، امر کو تاج کے خلاف مخالفت کرنے پر آمادہ کر دیا۔ امر اور شہری جو بادشاہ کی مطلق العنان طاقتوں کی روک تھام کرنا چاہتے تھے اُس فوج میں شامل ہو گئے جو جنگ امر کے نام سے موسوم ہے انہوں نے سائمن ڈی مانٹ فورٹ کو جو ہمدرد قوم تھا اپنا سردار بنایا اور وہ ایک بہادر اور بے غرض مؤید حقوق قوم ثابت ہوا۔

انگریزی پارلیمنٹ | سیکسنوں کے عہد کی قدیم وائٹنج موٹ، نیز نارمن بادشاہوں کی بڑی کونسل، امر، پادریوں اور ایٹوں کی انجمن تھی جس کو بادشاہ وقتاً فوقتاً اپنے مشورہ، امداد اور گورنمنٹ کے اہم کاموں کی منظوری کے لئے طلب کرتا تھا۔ ہنری کے عہد میں اُس کے اجلاس بہت جلد جڑے اور اُس کے مباحثے نہایت زور شور کے ساتھ ہوئے اور لفظ پارلیمنٹ اُس پر چسپاں ہونے لگا۔

۱۲۶۵ء میں ایک مشہور پارلیمنٹ کا اجلاس ہوا جس میں سائی من ڈی مانٹ فورٹ کے اثر سے ایک نہایت اہم اور نیا طبقہ ممبران بھی موجود تھا اور جس کی بدولت آئندہ اُس کی عظمت ہوئی۔ امر اور پادریوں کے

سائی من ڈی مانٹ فورٹ

عوام کو پارلیمنٹ میں طلب

کرتا ہے

علاوہ شریفوں کو بھی حکم دیا گیا تھا کہ وہ دو سادہ ناٹ ہر کاؤٹی سے اور دو شہری ہر فرد الحال شہر سے پارلیمنٹ میں شریک ہونے اور وہاں کے مباحثوں میں حصہ لینے کی غرض سے بھیجیں۔

ایڈورڈ اول کی

ماڈل پارلیمنٹ

آئندہ بادشاہ ایڈورڈ اول نے اس ایجاد کو پورے طور پر اختیار کر لیا۔ اُس نے بلاشبہ شہروں کے نمائندوں کو طلب کیا کیونکہ شہری معمول ہوتے جاتے تھے اور وہ یہ چاہتا تھا کہ حکومت کے اخراجات کے لئے اُن سے روپیہ کی منظوری کا موقع مل جائے۔ یہ بھی چاہتا تھا کہ جب کبھی میں کوئی اہم کام کروں جس کا اثر تمام سلطنت پر ہو تو تمام طبقات کی پسندیدگی حاصل کرنی چاہئے۔ ۱۲۹۵ء کی ماڈل نمونہ پارلیمنٹ سے عوام یا لوگوں کے نمائندے پادریوں اور امراء کے ساتھ برابر شامل ہوتے رہے جب کبھی انگلستان کی اس قومی جماعت کا اجلاس ہوا۔ ہم آئندہ دیکھائیں گے کہ کس طرح ایڈورڈ کے بیٹے کے عہد میں دارالعوام اور دارالامرا پر وہ تلوار میں آئے۔

انگلستان جو وہ ہیں

مندی میں

جیسا کہ ایک نامور مورخ گرین صاحب کہتے ہیں "ایڈورڈ اول کے عہد سلطنت سے ہم موجودہ انگلستان کو دیکھتے ہیں۔ بادشاہ "امرا" عوام عدالت ہائے انصاف، کلیسا اور سلطنت کے تعلقات اور ایک بڑی حد تک خود سوسائٹی کی ساخت ان سب نے اُسی زمانہ میں اپنی وہ شکل اختیار کر لی تھی جو اب تک موجود ہے۔ علاوہ ازیں انگریزی زبان بھی وہ ذریعہ اظہار مطالب ہونے والی تھی جو ہم آج کل استعمال کرتے ہیں۔"

باب دوازدہم

جرمنی اور اطالی دسویں اور گیارہویں صدی میں

جرمنی اور فرانس کی
ترقیات کا مقابلہ

شارلمین کی سلطنت کے مشرقی باجرمن حصہ میں بادشاہت کی تاریخ فرانس کی بادشاہت کی تاریخ سے بہت مختلف ہے جس کا ذکر پہلے باب میں کیا جا چکا ہے۔ چار صدیوں کی اطالی کے بعد تیرہویں صدی میں یہ واضح ہو گیا تھا کہ لوئی جرمن (شارلمین کا پوتا) کے جانشین جرمنی کو ایسی سلطنت نہیں بنا سکتے تھے جیسی کہ سینٹ لوئی نے اپنی اولاد کو درختہ چھوڑی تھی۔ تیرہویں صدی سے پندرہویں کے زمانہ تک سیاسی لحاظ سے کوئی جرمنی نہ تھی بلکہ وہ علی خود مختار چھوٹی بڑی ریاستوں کا ایک مجموعہ تھی۔ صرف ایک یا دو نسل گزری ہیں کہ پروشیا کی ماتحتی میں جو ایسی سلطنت ہے کہ شارلمین کے عہد سے صدیوں بعد تک اس کا نام بھی نہیں سنا گیا پہلی خود مختار سلطنتیں صوبے اور آزاد شہر ایک رشتہ سے منسلک کر دئے گئے ہیں جس کا نام اب سلطنت جرمنی ہو گیا ہے اور جنگ یورپ ۱۹۱۴ء سے وہاں بھی جمہوری سلطنت قائم ہو گئی ہے۔

قدیم خود مختار تعلقے | شارلمین کی سلطنت کے مشرقی حصے کے نقشے سے اس کی وفات کے ایک صدی بعد ظاہر ہوتا ہے کہ کل مملکت چند بڑے علاقوں میں منقسم ہو گئی تھی جس پر ڈیوک حکمران تھے جو کم از کم سیکسنی اور بویریا میں بجز نام کے اور ہر طرح بادشاہ تھے۔ یہ تعلقے کس طرح پیدا ہوئے ایک راز سر بستہ ہے لیکن کم از کم دو باتیں صاف اور صریح ہیں جن سے ان کی پیدائش کی وجہ سمجھ میں آجاتی ہے۔ اول تو لوئی جرمن کے کمزور جانشینوں کی ماتحتی میں مختلف قوموں

کی خود مختارانہ اسپرٹ (روح) نے جن کو شارلمین نے یکجا کر رکھا تھا ایک مرتبہ پھر زور کیا اور وہ بطیب خاطر اپنے خاص سرداروں کی سرداری قبول کرنے کے لئے آمادہ ہو گئے۔ دوسرے وہ ایسا کرنے کے لئے بیرونی متواتر حملوں کی بنیاد پر مجبور ہوئے۔ اول نارتھ مین اور میرو وینس کے حملے ہوئے جو قوم سلاف سے تھے۔ بعد ازاں تکلیف دہ ہنگیرین سواروں نے پریشان کیا جو ایک تہہ سے زائد فرانس کے مغرب تک پہنچ گئے تھے۔ چونکہ کوئی مستحکم مرکزی طاقت لوگوں کی حفاظت کے لئے موجود نہ تھی اس لئے یہ قدرتی امر تھا کہ انہوں نے اپنی رہبری اور استعانت کے لئے اپنے مقامی سرداروں پر نظر دوڑائی۔

مہری اول ۶۹۱۹ء - ۶۹۳۶ء | یہ خود مختار تعلقے جیسا کہ جرمن ان کو کہتے ہیں جرمن بادشاہوں کی ملک جرمنی پر مضبوط گرفت ہونے میں عامل ہوئے۔ چنانچہ ان کے امکان میں جو بہتر سے بہتر بات تھی انہوں نے کر ڈالی یعنی انہوں نے ایک قسم کا بھائی چارہ قائم کر دیا۔ لہذا جب جرمن امرا نے طاقتور مہری اول کو ۶۹۱۹ء میں سیکسنی کے ڈیوک خاندان سے اپنا بادشاہ منتخب کیا تو اُس نے دانشمندی سے چند ڈیوکوں کو ان کی طاقت سے محروم کرنے کی کوئی کوشش نہیں کی۔ وہ ان کی امداد حملہ آور ان کے خلاف جو چاروں طرف سے اُٹے آرہے تھے حاصل کرنا ضروری سمجھتا تھا۔ پس اُس نے قوم سلاف کی آئندہ محکومیت اور ہنگیرین کی آخری شکست کے لئے شاہراہ بنادی لیکن حملہ آور ان کو ملک سے قطع نیست و نابود کرنے اور ایک واقعی سلطنت کی بنیاد رکھنے کا کام اُس نے اپنے نامور بیٹے آٹو اول کے لئے چھوڑ دیا۔

آٹو اعظم ۶۹۳۶ء - ۶۹۷۳ء | جرمنی کی تاریخ میں عہد آٹو اول (۶۹۳۶ء - ۶۹۷۳ء) جو آٹو اعظم کے

۱۰ آئینٹ لوئی جرمن کا پوتا جس نے چارلس دی فیٹ کی جگہ لی مئی ۸۹۹ء میں مر گیا اور اُس نے ایک چھ برس کا بچہ لوئی دی پائلڈ (جو ۸۹۹ء میں مرا) چھوڑا۔ یہ شارلمین کے خاندان کا آخری تاجدار تھا جسے جرمنوں پر حکومت کی۔ بعد ازاں امریکی جماعت نے کارل آٹو اول ۸۹۹ء میں مرا ۱ کو اور ۹۱۹ء میں مہری آٹو ان سیکسنی کو مشرقی فرنگوں کا بادشاہ منتخب کیا۔ سلاف

نام سے مشہور ہے نہایت غیر معمولی ہے۔ اُس نے تعلقہ داران کو برطرف کرنے کی کوشش نہیں کی لیکن وہ تمام تعلقے اپنے بیٹوں، بھائیوں اور تیری رشتہ داروں کے قبضہ میں لے آیا اور ڈیوکوں کی طاقت گھٹانے میں کامیاب ہوا۔ مثلاً اُس نے اپنے بھائی ہنسری کو بویریا کا ڈیوک بنا دیا اور اُس کی دو بغاوتوں کو معاف کر دیا۔ اُس نے اپنے دغا باز اور نافرمان داماد کو نرڈ کی جگہ جس نے اُس کے خلاف بغاوت کی تھی اپنے عالم بھائی کالون کے لٹ پادری بردنو کو لو رین کا ڈیوک بنا دیا۔ بہت سے قدیم ڈیوکوں کے خاندان یا تو موت کی وجہ سے ختم ہو گئے یا اُن کا ورثہ ناکام سرکشی کی وجہ سے چھین لیا گیا۔ کسی خاندان میں بھی قابل حکمرانوں کا سلسلہ تادیر قائم نہ رہا۔ لہذا تمام تعلقے یکے بعد دیگرے متواتر بادشاہ کے ہاتھوں میں آتے گئے جس نے اپنا اس حق کا اداء کیا کہ وہ جسے چاہے انکو دے سکتا ہے۔

دسویں صدی کے درمیان میں جرمنی کی شمالی اور مشرقی حدود اب تک بہت ناکافی طور پر غیر متعین تھیں۔ سیکنسی کی سرحدوں پر قوم سلاف دریائے ایلپ کے اوہر جس میں سے بہت سے اب تک قدیم مذہب کے پیرو تھے برابر چلے کرتے رہتے تھے۔ آٹو اول نے ان فرقوں سے جنگ کے علاوہ اور بھی کچھ کیا۔ اُس نے گرجائیں قائم کیں جیسے براتڈن برگ، ہیولبرگ وغیرہ۔ یہ گرجائیں اُس ضلع میں قائم کیں جو آجکل سلطنت جرمنی کا سیاسی مرکز ہے اور اُس علاقہ کو نوآباد کرنے اور عیسائی بنانے میں جو دریائے ایلپ اور دریائے اوڈر کے درمیان ہے بحید مستعدی ظاہر کی۔

ہنگریوں کی آخری شکست۔ علاوہ ازیں اُس نے ہمیشہ کے لئے ہنگریوں کے حلوں کا خاتمہ کر دیا۔
ہنگری اور آسٹریا کی ابتداء۔ اُس نے اُن کو آگسبرگ کے قریب ۱۰۵۵ء ایک بڑی لڑائی میں شکست فاش دی اور اُن کا تعاقب جرمنی کی حدود تک کیا۔ ہنگیرین اور سیکیا رجبیا کہ اُن کو تمام طور پر کشت و کشتا تھا، اس کے بعد اپنے خاص ملک میں آباد ہو گئے اور اُس قومی ترقی کی بنیادیں ڈالنی شروع کر دیں جس نے اُن کو آج کل کے یورپ کے مشرقی حصہ میں نہایت

اہم عناصر میں سے بنادیا۔ وہ علاقہ جو بوریس ڈیوک کی ملکیت میں تھا علیحدہ ضلع آسٹریا مارک یا مارچ (یعنی حفاظتی ضلع) کے نام سے بنادیا گیا اور سلطنت آسٹریا کا بنیادی پتھر ہو گیا۔

لیکن آٹو کے کارناموں میں نہایت قابل ذکر اٹلی کے معاملات میں اُس کی مداخلت ہے جس کی وجہ سے اُس نے وہ تاج شہنشاہی اختیار کیا

جس کو شارلمین بہن چکا تھا۔ یورپ کی تاریخ میں کوئی باب اس قدر دُصنڈا اور افسردہ نہیں ہے جتنا کہ چارلس دی فیٹ (قرب) کے غل غشہ کے بعد اٹلی اور پوپوں کے تلخ تجربات کا بیان ہے۔ ہم کو اس بارہ میں بہت کم حال معلوم ہے لیکن ہم ڈیوک آف اسپالیٹو کو جو فیروزی کامارکونٹس تھا اور برگسٹین شہزادوں کو جو کوہ ایلپس کے اُدھر تھے مختلف اوقات میں اٹلی کا تاج سر پر رکھتے ہوئے سنتے ہیں۔ مسلمانوں کے حملوں نے اس اتری میں اور اضافہ کر دیا تھا یہاں تک کہ جرمنی اور فرانس باوجود اپنی متواتر لڑائیوں کے، اٹلی کی بدامنی کے مقابلہ میں قریب قریب خاموش اور پُراسن نظر آتے ہیں۔ چارلس دی فیٹ کے بعد کی نسل نے پوپ کو تین اٹلی کے بادشاہوں کو تاج شہنشاہ بناتے دیکھا۔ بعد ازاں ایک نسل تک مغرب میں خطاب شہنشاہی بالکل معدوم ہو گیا یہاں تک کہ اُس کو آخر کار جرمنی کے آٹو نے پھر اختیار کیا۔

آٹو شہنشاہ بنایا گیا
ایک حریف تاجدار کے لئے اٹلی ایک دُغریب میدان کارزار تھا۔ آٹو نے سب سے پہلے کوہ ایلپس کو ۹۵۱ء میں عبور کیا اور جلد جلد ختم ہونے والے شاہان اٹلی میں سے ایک کی بیوہ سے شادی کر لی اور باضابطہ تاج شاہی حاصل کئے بغیر وہ عام طور پر شاہ اٹلی تسلیم کیا جاتا تھا۔ اُس کے بیٹے کی بغاوت نے اُسے جرمنی واپس جانے کے لئے مجبور کیا لیکن ایک قرن کے بعد پوپ نے اُسے اپنی امداد کے لئے بلایا۔ آٹو نے اس طلبی کی فوراً تعمیل کی اور پوپ کو اُس کے دشمنوں سے آزاد کیا چنانچہ اس صہ میں اُس کو روما میں ۹۶۲ء میں شہنشاہ کا تاج پہنایا گیا۔

جرمی کے لئے آٹو اعظم کی
تاجپوشی کے اہم نتائج

عہد وسطیٰ کی تاریخ میں شارلمین کی طرح آٹو اعظم کی تاجپوشی بھی نہایت اہم واقعہ ہے۔ شہنشاہی کا تاج اختیار کر کے اُس نے اپنے جانشینوں کے کندھوں پر اس قدر عظیم بار ڈال دیا کہ وہ آخر کار اُس کے نیچے دب گئے تین صدیوں تک انہوں نے جرمی کو متفق رکھنے کی سعی کی اور ساتھ ہی ساتھ اٹلی اور پوپوں پر اپنا اقتدار رکھنا چاہا۔ بہت سی نہ ختم ہونے والی لڑائیوں اور بے شمار قربانیوں کے بعد اُن کے ہاتھ سے سب کچھ نکل گیا۔ اٹلی اُن کے قبضہ سے جاتی رہی پوپوں نے بالکل خود مختاری اختیار کر لی اور جرمی جو اُن کی جائز جاگیر تھی ایک مستحکم سلطنت ہونے کی بجائے چھوٹی چھوٹی کمزور ریاستوں میں تقسیم ہو گئی۔

پوپوں اور اٹلی کے معاملات پر
عادی رہنے میں شہنشاہ کی قوت
کی ایک مثال

آٹو کے خود تجربوں سے پوپ کے ساتھ اُس کے تعلقات کے بُرے نتائج کی ایک مثال فراہم کی جاسکتی ہے، گو اُسے تاج شہنشاہی کے لئے پوپ کا مہم جوں منت ہونا چاہئے تھا۔ اُس نے مشکل سے اپنی پیٹھ پھیری تھی کہ پوپ نے اپنے معاہدوں کی خلاف ورزی شروع کر دی۔ نئے شہنشاہ کے لئے اس کے سوا اور کوئی چارہ نہ تھا کہ روما کو پھر جلد واپس آئے اور ایک کونسل پوپ کے معزول کرنے کے لئے طلب کرے، جس کے طرز عمل نے واقعی اُس کو اس قابل بنادیا تھا۔ لیکن رومیوں نے آٹو کے منتخب شدہ پوپ کو قبول کرنے سے انکار کر دیا اور اُس کو پھر روما واپس آنا پڑا۔ اُس نے شہر کا محاصرہ کیا تا کہ اُس کا بنایا ہوا پوپ سب لوگ تسلیم کر لیں۔ چند برسوں کے بعد تیسری مہم کی اور ضرورت پیش آئی تاکہ شہنشاہ کے پوپوں میں سے ایک اور پوپ کو اُس کی جگہ قائم کر دیا جائے جس کو مقامی ٹکڑیوں نے روما سے باہر نکال دیا تھا۔ اُس کے جانشین شہنشاہوں کو بھی عام طور پر اسی قسم کے خرچیلے اور تکلیف دہ سفر روما کو کرنے پڑے۔ پہلا سفر تاج شہنشاہی پہننے کے لئے اور بعد ازاں دوسرے سفر یا تو کسی مخالف پوپ کو معزول کرنے کے لئے یا کسی وفادار پوپ کو قرب وجوار کے روسا کے ظلم سے بچانے

کے لئے کئے گئے۔ یہ مہات بہت تکلیف دہ تھیں خصوصاً ایسے فرمانروا کے لئے جو جرمنی میں اپنے پیچھے ایک سرکش امر کی جماعت چھوڑ جاتا تھا جو ہمیشہ اُس کی عدم موجودگی سے فائدہ اٹھانے اور بغاوت کرنے کے لئے آمادہ رہتی تھی۔

مقدس سلطنت روما | آٹو کے جانشین اپنا پرانا خطاب شاہ مشرقی فرینک فوراً ترک کر دیتے تھے جب وہ پوپ سے روما میں باقاعدہ تاجپوشی کرا لیتے تھے اور نہایت شاندار اور ہمہ گیر لقب "رومیوں کا ابدی مقدس شہنشاہ" اختیار کر لیتے تھے۔ اُن کی "مقدس سلطنت روما" جیسا کہ بعد ازاں اس کا یہ نام ہو گیا اور جو کم از کم نام کے لحاظ سے آٹھ صدیوں سے زائد عرصہ تک قائم رہی شارلمین کی سلطنت کی نسبت قدیم رومیوں کی سلطنت سے اور بھی کم مشابہ تھی۔ جرمنی اور اٹلی کے بادشاہوں کی حیثیت سے وہ عملی طور پر وہ تمام اختیارات رکھتے تھے جو اُن کو بحیثیت شہنشاہ حاصل ہوتے تھے بجز اس مہلک حق کے کہ انہوں نے پوپ کے انتخاب میں حصہ لینے کا دعویٰ کیا۔ ہم آئندہ دیکھائیں گے کہ گھر پر اپنی رعایا کو مروجہ رکھنے اور ایک بڑی سلطنت قائم کرنے کی بجائے جرمن شہنشاہوں نے اپنی طاقت پوپوں کے ساتھ نامتناہی جنگ میں صرف کی جو آخر کار اُن سے زیادہ مضبوط ثابت ہوئے اور بالآخر انہوں نے سلطنت کو ایک خواب و خیال بنا کر چھوڑا۔

آٹو اعظم کے فوری جانشینوں کا ذکر کرنے کے لئے ہماری کتاب میں گنجائش نہیں ہے۔

۱۱۵۵ء تا ۱۱۹۸ء اور اُس کے جانشینوں نے شہنشاہی کا خطاب خود اختیار کرنے کی جرات نہ رکھی جب تک اُن کی روما میں تاجپوشی نہ ہو لیکن روما کی بادشاہت کا دعویٰ کرنے کا شوق رکھ کر کیونکہ وہ جرمنی کے تاج کا جزو لا ینفک تھی اپنے آپ کو اپنی تاجپوشی سے قبل رومیوں کا بادشاہ کہلاتا شروع کر دیا تھا۔ یہ طریقہ تو قمر کے زمانہ تک جاری رہا جبکہ میکس ملین اوّل نے اپنی تاجپوشی سے قبل اپنے آپ کو "منتخب شہنشاہ" کہلانے کی اجازت پوپ سے حاصل کی تھی اور یہ خطاب اُس کے جانشین بعد ازاں فوراً اپنے انتخاب پر لیتے تھے۔ مؤلف۔

اُن کو بھی اُس کی طرح اندرونی مخالفت اور اپنے ہمسایوں خصوصاً سلاف کے حملوں کے واسطے
 پڑا۔ عام طور پر سلطنت کا عروج کونرڈ دوم دسٹھ - ۱۲۳۲ء اور ہنری سوم دسٹھ - ۱۲۵۹ء
 کے زمانوں میں خیال کیا جاتا ہے۔ یہ دونوں نے فرنیکیونین خاندان کے پہلے دو بادشاہ تھے
 اور یہ خاندان سیکسن خاندان کے ختم ہو جانے پر ۱۲۳۲ء میں اُس کی جگہ قائم ہوا تھا۔

کونرڈ دوم | سلطنت برگنڈی ایک خوشگوار معاہدہ کی رو سے کونرڈ دوم کے قبضہ
 ۱۲۳۲ء - ۱۲۳۹ء | میں ۱۲۳۲ء میں آگئی۔ یہ بڑی اور اہم مملکت عرصہ تک سلطنت کا جزو

رہی جس کی وجہ سے جرمنی اور اٹلی کے باہمی ارتباط میں زیادہ آسانی رہی اور یہ جرمنی اور
 فرانس کے درمیان حد فاصل رہی۔ سلطنت کے مشرقی حدود پر دسویں صدی کے پچھلے نصف
 حصہ میں قوم سلاف نے پولینڈ کی سلطنت باقاعدہ بنالی تھی اور اُس کے بادشاہ اگرچہ وہ اکثر
 پولینڈ | شہنشاہ سے نبرد آزما کرتے رہتے تھے عام طور پر اُس کو اپنا سر دار تسلیم کرتے تھے۔
 کونرڈ نے آٹو اعظم کی حکمت عملی کا متبع کیا اور قدیم خود مختار ریاستوں کو اپنے بیٹے اور جانشین
 ہنری سوم کے ہاتھوں میں جس قدر آسکیں لے آیا۔ ہنری سوم فرنیکیونیا، سوابیا اور بوریہ کا
 ڈیوک بنادیا گیا۔ یہ طریقہ شاہی طاقت کے لئے نہایت مستحکم بنیادوں میں سے تھا۔

ہنری سوم دسٹھ - ۱۲۵۹ء | کونرڈ دوم اور ہنری سوم کی قابلیت اور طاقت کے باوجود بھی یہ بات
 کہ سلطنت مغربی یورپ کی بڑی طاقت گیارہویں صدی کے پہلے نصف حصہ میں سمجھی جاتی ہے زیادہ تر
 اس وجہ سے ہے کہ کوئی مضبوط رقیب طاقت اُس وقت نہ تھی۔ فرانس کے بادشاہ اُس وقت
 تک فیوڈل بدامنی پر غالب نہ آئے تھے اور اگرچہ اٹلی شہنشاہ کے اقتدار اور قبضہ کی مخالفت کرتی
 رہتی تھی لیکن متحد ہو کر کبھی اُس نے اُس کے خلاف علم بغاوت بلند نہ کیا۔

ہنری سوم اور کلیسا | نہایت اہم سوال جس سے ہنری سوم کو سابقہ پڑا کلیسا کی ایک بڑی

اصلاح کا سوال تھا۔ یہ سوال پہلے سے دلوں میں جاگزیں تھا۔ اور اگر اس پر عمل کیا جاتا تو وہ
 شہنشاہوں کے اقتدار کو نہ صرف یورپ پر بلکہ جرمنی کے استغفوں اور ایٹوں پر سے بھی ہٹا دیتا

جن کو انہوں نے جاگیریں اور اختیارات عطا کر کے بادشاہت کا خاص طرفدار اور حمایتی بنالیا تھا۔ یہ اصلاح خاص طور پر شہنشاہ کے خلاف نہ تھی لیکن جیسا کہ ظاہر ہو گا اُس پر کسی دوسرے یورپین فرمانروا کی نسبت اُن تبدیلیوں سے جو جماعت مصلحین نے پیش کیں زیادہ گہرا اثر پڑا۔

کلیسا کی دولت | اصلاح اور اُس دراز نزع کے سمجھنے کی غرض سے جو شہنشاہوں اور پاپوں کے درمیان جاری رہا اور جس کا لازمی نتیجہ اول الذکر تھی ہم کو ایک لمحہ کے لئے ہنری سوم کے زمانہ کی کلیسا کی حالت پر غور کرنے کے لئے توقف کرنا چاہئے۔ یہ اپنی تمام طاقت اور غرور و وقار کو خیر باد کہتی ہوئی اور تنزل پذیر معلوم ہوتی ہے، ٹھیک اُسی طرح جس طرح کہ شارلمین کی سلطنت فیوڈل حصوں میں منقسم ہو گئی تھی۔ یہ حالت اس وجہ سے پیدا ہوئی کہ پادریوں کے قبضے میں بڑی بڑی جاگیریں تھیں۔ بادشاہوں، شہزادوں اور بڑے بڑے تعلقہ داروں نے عرصہ تک یہ ایک قابل تعریف کام سمجھا کہ گرجاؤں اور خانقاہوں کو جاگیریں عطا کی جائیں۔ پس مغربی یورپ میں ایک معتد بہ حصہ اراضی پادریوں کے ہاتھوں میں آ گیا تھا۔

کلیسا کی اراضی بھی فیوڈل سسٹم کی پابند ہو گئی | جب مالکان اراضی نے اراضی کو لینا اور دینا بحیثیت ایک جاگیر کے شروع کر دیا تو کلیسا کی جائیداد بھی فطرتاً فیوڈل تعلقات سے وابستہ ہو گئی۔ ایک بادشاہ یا کوئی اور مالک اراضی پادریوں کو بھی جاگیریں عطا کر سکتا تھا جس طرح کہ وہ غیر پادریوں کو دیتا تھا۔ اُس وقت کسی جاگیر کے لئے اُس کی تحریم کرنے اور اُس کے ساتھ وفا شکاری کا حلف اٹھانے سے بادشاہ یا دیگر فیوڈل آقا کے باجگزار بن گئے جس طرح کہ کوئی اور شخص باجگزار بن جاتا تھا۔ بعض اوقات ایک ایسٹ اپنی خانقاہ کو کسی قرب و جوار کے رئیس کی حفاظت میں دے دیتا تھا اس طرح کہ وہ اپنی اراضی کو اُس کے حوالہ کر دیتا تھا اور پھر اُس سے بطور جاگیر کے واپس لے لیتا تھا۔

پادریوں کی جاگیریں | لیکن معمولی جاگیروں اور کلیسا کی اراضی میں ایک بڑا فرق تھا۔ کلیسا کے قانون کے مطابق اُس وقت اور ایسٹ شادی نہیں کر سکتے

موروثی نہ تھیں

تھے۔ پس اُن کی اولاد بھی نہ ہوتی تھی جس کو وہ اپنی جائداد متقل کر سکیں۔ نتیجہ یہ ہوا کہ جب کوئی زمیندار پادری مرجاتا تھا کوئی نہ کوئی پادری منتخب کیا جاتا تھا تاکہ وہ اُس کی جائداد سے مستفید ہو اور اُس کی خدمات بجالائے۔ عرصہ دراز سے کلیسا کا یہ قاعدہ جاری تھا کہ کسی گرجا کی جماعت پادریان ایک اسقف کو منتخب کرتی تھی اور اُس کی پسندیدگی کی تصدیق لوگوں سے کرائی جاتی تھی۔ جیسا کہ قانون کلیسا میں لکھا ہے "لہذا ایک اسقف خدا کی کلیسا میں مقرر کیا جاتا ہے جب لوگ اُس کو اس نام سے پکارتے ہیں اور جماعت پادریان متفقہ طور پر اُس کا انتخاب کر لیتی ہے۔" رہے ایبٹ یہ لوگ خانقاہ کے ممبروں سے سینٹ بینی ڈکٹ کے قواعد کی رو سے منتخب کئے جاتے تھے۔

ان قواعد کے باوجود دسویں اور گیارہویں صدیوں میں اسقفوں اور ایبٹوں کو تمام اغراض و مقاصد کے لحاظ سے مختلف بادشاہ اور فیوڈل رؤسا منتخب کرنے لگے۔ یہ سچ ہے کہ ظاہری شکلیں ایک باقاعدہ انتخاب کی بدستور جاری رہیں لیکن فیوڈل رئیس صاف اور صریح طور پر کہہ دیتا تھا کہ وہ کس کو منتخب کرنا چاہتا ہے اور اگر اُس کے خلاف کسی کو منتخب کر لیا جاتا تھا تو وہ ایسے یا گرجا کی متعلقہ اراضی کو اُس کے حوالے کرنے سے صاف انکار کر دیتا تھا۔ اس طریقہ سے ایک رئیس پادریوں کی پسندیدگی پر حاوی تھا کیونکہ کسی شخص کو واقعی اسقف یا ایبٹ ہونے کے لئے نہ صرف منتخب ہونا ہی ضروری تھا بلکہ کسی اسقف یا ایبٹ کے موزوں اختیارات معارضات بھی حاصل کرنے ضروری تھے۔

بااختیار حوالگی | چونکہ دنیا داروں کے نزدیک کلیسا کے عہدوں سے جو روحانی اختیارات وابستہ تھے کچھ دلفریب نہ تھے اگر کوئی جائداد اُن کے ساتھ نہ ہوتی، اس لئے فیوڈل آثار اصل ایسی حالت میں مختار کل و جزو تھا۔ اگر اُس کا نامزد شدہ شخص منتخب کر لیا جاتا تھا تو وہ اُس کو کچھ رسوم کے بعد اراضی متعلقہ کلیسا کی بااختیار حوالگی کر دیتا تھا۔ نیا اسقف یا ایبٹ

اُس کی تحسیر کر کے پہلے فیوڈل آقا کا آدمی بنجاتا تھا اور پھر آقا اراضی اور اختیارات متعلق عہدہ اُس کو عطا کر دیتا تھا۔ روحانی حقوق اور جائداد میں کوئی نمایاں امتیاز نہیں کیا جاتا تھا۔ رئیس اکثر ان دونوں کو عطا کرتا تھا اس طرح کہ اسقف کو انگشتی اور صلیب دار عصا بھی دیتا تھا اور یہ دونوں مذہبی اختیارات کی علامات تھیں۔ یہ کافی دل ہلا دینے والا خیال ہے کہ ایک رئیس جو اکثر صرف ایک سیدھا سادہ سپاہی ہوتا تھا اسقفوں کے انتخاب کو جس طرح چاہے گل میں لائے۔ لیکن یہ اور بھی زیادہ دل ہلا دینے والا خیال ہے کہ وہ روحانی نشانات کے ساتھ روحانی اختیارات بھی عطا کرنے کا اپنے آپ کو اہل سمجھتا تھا۔ لیکن اس سے بھی بڑھ کر یہ خراب حالت تھی کہ بعض اوقات خود رئیس اپنے آرام و آسائش کے لحاظ سے اپنے آپ اسقف بنجاتا تھا۔

کلیسا کا رجحان اپنی جائداد کی طرف | کلیسا نے خود قدرتی طور پر جائداد متعلقہ گرجا کو ایک اتفاق سمجھا اور روحانی حقوق کو اصلی شے خیال کیا۔ اور چونکہ صرف پادریوں کی جماعت ان حقوق کو جائز طور پر عطا کر سکتی تھی یہ قدرتی بات تھی کہ پادریوں کے عہدے اور اراضی متعلقہ وہ خود عطا کرنے کا دعویٰ کرتے تھے اور کہتے تھے کہ جس کو وہ چاہیں منصب عطا کر سکتے ہیں اور کسی غیر پادری سے انہیں مشورہ لینے کی ضرورت نہیں۔

بادشاہ کارجمان | اس دعوے کے خلاف بادشاہ یہ کہتا تھا کہ ایک سیدھا سادہ پادری یا ایک مقدس راہب کسی طرح ایک فیوڈل علاقہ کے مفاد کا انتظام کرنے کے قابل لازمی طور پر نہیں ہے جیسی کہ جرمنی میں اور نیز دیگر مقامات پر گیارہویں صدی میں بڑی بڑی ریاستیں ایسے اور گرجاؤں کی ہو گئی تھیں۔

اسقفوں کی پیچیدہ حیثیت | مختصر یہ کہ اسقفوں نے اپنے آپ کو جس حیثیت میں پایا وہ بہت جرمی اور دیگر مقامات میں پیچیدہ تھی۔

بجائے کلیسا کے عہدہ دار کے اسقف کو چاند مذہبی اور روحانی خدمات پنی گرجا

کی حدود میں بجالانی پڑتی تھیں۔ اُس کا یہ کام بھی تھا کہ وہ دیکھے کہ محتاج خانوں کے پادری مناسب طریقہ پر منتخب کئے جاتے ہیں اور اُن کے اختیارات مذہبی عطا کئے جاتے ہیں۔ وہ چند مقدمات بھی اپنی عدالت میں طے کرتا تھا اور کلیسا کی رسومات ادا کرتا تھا۔

(۲) وہ اراضی متعلقہ گرجا کا انتظام کرتا تھا جو قیفت (جاگیر) بھی ہوتی تھیں اور بعض اوقات

نہیں بھی ہوتی تھیں

(۳) جن لوگوں نے فیوڈل سسٹم پر اُس کی گرجا کو جاگیریں عطا کی تھیں وہ اُن کے باجگزار کی حیثیت سے مروجہ فیوڈل مطالبات بھی ادا کرنے کا پابند تھا اور اس خدمت سے بھی وہ مستثنیٰ نہ تھا کہ اپنے آقا کے لئے سپاہ مندرام کرے۔

(۴) جرمنی میں گیارہویں صدی کی ابتدا سے بادشاہ نے یہ بات آرام وہ خیال کی کہ استغفوں کو بت سی صورتوں میں اُس ضلع کے کاؤنٹ کے اختیارات بھی دیدئے جس میں اُن کی گرجا واقع تھی۔ اس طریقہ سے وہ ٹیکس بھی وصول کرتے تھے انگلستان میں سکے بھی بنواتے تھے اور حکومت کی دیگر اہم خدمات بھی انجام دیتے تھے۔ جب کوئی پادری اپنے عہدہ پر سرفراز ہوتا تھا تو اُس کو یہ تمام خدمات فوراً حاصل ہو جاتی تھیں خواہ وہ روحانی خدمات ہوں یا حکومت کے فرائض ہوں۔

بادشاہ کی شرکت، حوالگی اختیارات میں ممنوع کر دینے کے یہ معنی تھے کہ اُس کو نہ صرف اُس کے فیوڈل حقوق سے محروم کر دیا جائے بلکہ اُس کے افسران پر بھی اُس کی حکومت نہ رہی کیونکہ اسقف اور بعض اوقات ایبٹ (خانقاہ کا پادری) بھی بجز نام کے اور ہر طرح کاؤنٹ تھے۔ علاوہ ازیں بادشاہ پادریوں پر اعستادگی رکھتا تھا خواہ وہ جرمنی میں ہوں یا فرانس میں تاکہ اُس کے غیر پادری باجگزاروں اور اُن میں توازن قوت قائم رہے جو ہمیشہ بادشاہ کے صرفہ پر اپنی طاقت میں اضافہ کرنے کی کوشش کرتے رہتے تھے۔ لہذا وہ ضرورتاً اس کا نہایت خیال رکھتا تھا کہ کلیسا کے مناصب جلیلہ کس شخص کے ہاتھ میں آتے ہیں۔

پادریوں کی شادی سے کلیسا

کی دولت کو صدمہ پہنچا ہے

ایک اور خطرہ نے کلیسا کی دولت اور ذرائع آمدنی کو نقصان پہنچا ہے

کی دہلی دوی۔ دسویں اور گیارہویں صدی میں کلیسا کا یہ قاعدہ کہ پادریوں

کو شادی کی ممانعت ہے، اٹلی، جرمنی، فرانس اور انگلستان میں بکثرت اور صریح طور پر بغیر تعمیل کے پڑا رہا۔ اُس زمانہ کے سخت نقادوں کی نظر میں پادریوں کا یہ عمل بڑا خوفناک اخلاقی تنزل سمجھا جاتا تھا جن کو وہ یہ سمجھتے تھے کہ وہ خاندان کے تفکرات سے آزاد ہوں اور کلیسا خدا کی عبادت میں مشغول رہیں۔ اس سوال کا دوسرا پہلو بھی تھا۔ یہ بھی ظاہر تھا کہ کلیسا کی جائداد جلد غائب ہو جائے گی اگر پادریوں کو شادی کی اجازت دیدی گئی۔ کیونکہ وہ اپنے بچوں کی پرورش اور گزارہ کی قدرتا خواہش کریں گے۔ جس طرح فیوڈل اراضیات موروثی ہو گئی تھیں اُسی طرح کلیسا کی جاگیریں بھی موروثی ہو جائیں گی تا وقتیکہ پادریوں کو مجبور نہ کیا جاوے کہ وہ شادی سے باز رہیں۔

کلیسا کے عہدوں کی

خرید و فروخت

کلیسا کی جائداد کا فیوڈل رشتہ سے منسلک ہونا اور پادریوں کی شادی،

ان دونوں کے علاوہ کلیسا کی خرابی اور کمزوری کا تیسرا بڑا اور مسلسل

ذریعہ کلیسا کے عہدوں کی خرید و فروخت کی ترغیب تھا۔ اگر اسقفوں، ایبٹوں اور پادریوں کی خدمات اور ذمہ داریاں ہمیشہ مشکل اور سخت ہوتیں اور ان کا معاوضہ گزراوقات کے لیے مشکل

۱۷۔ ابتدائی سے تجدد بعض عیسائیوں کے نزدیک ازدولج کی نسبت زیادہ بہتر معلوم ہوا۔ رفتہ رفتہ رہبانیت کے زیر اثر زیادہ متہمی اور جو شیلے پادریوں نے بخوشی شادی سے نفرت ظاہر کی یا اگر پہلے شادی شدہ تھے تو انہوں نے پادری ہونے کے بعد اپنی بیویوں سے قطع تعلق کر لیا۔ انہیں مغربی کلیسا نے پادری کیلئے شادی کو بہت بُرا سمجھا اور ہر درجہ کے پادریوں کے لیے شادی کو قاطعاً اٹھایا۔ کسی مؤرخ کے لیے رجسٹر ان وغیرہ سے یہ اندازہ کرنا کہ مغرب کے ممالک میں کہاں تک پادری صاحبان اس قاعدہ کے پابند ہوئے ہیں۔ اس میں کوئی شک نہیں ہے کہ دسویں اور گیارہویں صدی میں اٹلی، جرمنی اور دیگر مقامات پر کثیر التعداد پادری شادی شدہ تھے۔ بلاشبہ کلیسا نے اپنے عہدہ داروں کی شادیاں جائز قرار دینے سے انکار کر دیا تھا اور ایک پادری کی بیوی کو خواہ وہ کیسی ہی نیک اور پارسا کیوں نہ ہو، لونڈی، کانفرنٹ انگریز نام دیا جانے لگا تھا۔ مؤلف۔

سے کافی ہوتا تو ان لوگوں کو جن کے ہاتھ میں یہ عہدے تھے رشوت دینے کی ترغیب ہوتی۔ لیکن یہ اور گرجا کی آمدنی عام طور پر ایک مضرب رقم ہوتی تھی اور بعض اوقات بہت زیادہ ہوتی تھی اور پادری یا اسقف کے عہدہ کی خدمات کسی بھلے شخص کے نزدیک خواہ کسی ہی سنجیدہ ہوں ہر محتاط لوگ ان کو باسانی ترک کر سکتے تھے۔ ایک بڑی جائداد کی مالگزاری، ایک بڑے روحانی درجہ کا امتیاز اور حکومت کے حقوق جو عہدہ کے ساتھ وابستہ تھے، سب سے زیادہ شریف خاندان کے افراد کو بھی یہ ترغیب دینے کے لئے کافی تھے کہ وہ ایک دوسرے سے کیسا کے عہدے حاصل کرنے میں مقابلہ کریں۔ بادشاہ یا شہزادہ جس کو حق حوالگی جائداد و اختیار حاصل ہوتا تھا کسی نہ کسی ایسے شخص کو وہ اہم عہدہ عطا کرنے کے لئے تلاش کر لیتا تھا جو اس کا کافی سعادۂ بھی دیکھے۔

مفظہ سمونی کی تحقیر | کلیسا کے عہدوں کی خسرید و فروخت نہایت شرمناک فعل سمجھا جاتا تھا۔ اس کو سمونی کہتے تھے۔ یہ نام سمن ساحر سے اخذ کیا گیا ہے جس نے حواریوں کے افعال کے حالات کے مطابق پیٹر کو روپیہ دینا چاہا اگر وہ اس کو ان لوگوں میں مقدس روح پھونکنے کی طاقت دیدے جن پر وہ اپنا قبضہ کر سکے۔ چونکہ حواری نے اس پہلے سمونسٹ کو ملامت کی پس اس وقت سے کلیسا ان لوگوں کو برکتی ہے جو اس کے تبرک اختیارات خریدنا چاہیں۔ تیری چاندی تیرے ساتھ فنا ہو جائیگی کیونکہ تو نے خدا کے عطیہ کو روپیہ سے حاصل کرنے کا خیال لیا ہے۔

سمونی دراصل کلیسا کے	بلاشبہ بہت کم لوگوں نے کلیسا کے عہدے خدا کا عطیہ یعنی مذہبی
عہدوں کی فروخت	عہدہ حاصل کرنے کی نیت سے خریدے۔ درحقیقت مالگزاری
نہیں ہے	اور عزت و دوباتیں جنکی بدولت لوگ ان عہدوں کے متمنی

تھے۔ علاوہ ازیں جب کوئی بادشاہ یا رئیس اس شخص سے جس کے لئے عہدہ مہیا کیا جاتا تھا کوئی ہدیہ لے لیتا تھا تو وہ اپنے آپ کو عہدہ کا بائع نہیں سمجھتا تھا۔ وہ صرف اس کے فوائد ہیں

شرکت کرتا تھا۔ عہد وسطیٰ میں کوئی معاملہ بغیر مختلف قسم کی فیسوں اور تحفہ تحائف کے نہیں ہوتا تھا۔ کلیسا کی اراضیات کا انتظام معقول تھا اور منافع کثیر تھا۔ جو پادری کسی مسمول ایسے یا گرجا میں متعین کیا جاتا تھا وہ اپنی ضرورت سے زیادہ مالگزاری رکھتا تھا، پس اُس سے توقع کی جاتی تھی کہ وہ شاہی خزانہ میں بھی کچھ ادا کرے جو عام طور پر خالی رہتا تھا۔

جھوٹے درجے کے پادریوں کو | لہذا بمونی کی خسرانی کافی طور پر لائق توجیہ تھی اور ان حالات کے ہوتے ہوئے شاید ناقابل علاج تھی۔ بہر حال یہ نہایت اخلاقی تنزل کی حالت تھی کیونکہ یہ پادریوں کے نیچے کے طبقے میں بھی اثر کر گئی اور تمام جماعت پادریان کو خراب کر دیا۔ ایک اُسقف جو اپنا عہدہ حاصل کرنے میں صرف کثیر کرتا تھا قدرتا پادریوں سے کچھ روپے حاصل کرنے کی توقع رکھتا تھا جن کا تفسر اُس کے اختیار میں تھا۔ پادری اپنے نمبر میں اپنے باقاعدہ مذہبی فرائض کی ادائیگی کا معاوضہ ناجائز طور پر لیتا تھا۔ اپنی گرجا کے متعلق لوگوں کے مردے دفن کرنے، اُن کی شادی کرنے اور اُن کو پسمند دینے میں اُن سے روپیہ لیتا تھا۔

پس گیارہویں صدی کے افتتاح پر ایسا معلوم ہوتا تھا کہ کلیسا اپنی جاگیروں کی وجہ سے فیوڈلزم کی بدامنی کی حالت میں جس کا ذکر کیا جا چکا ہے پھسنے والی تھی۔ بہت سی ایسی علامات تھیں جن سے پایا جاتا تھا کہ اُس کے بڑے عہدہ دار بادشاہوں اور شہزادوں کے صرف جہگزار ہو جائیں گے اور اُس بڑی بین الاقوامی انسٹی ٹیوشن کے نمائندے نہیں رہیں گے جو پوپوں کے زیر سایہ تھی۔ دسویں صدی میں نہ صرف روم کے لاٹ پادری کا اقتدار کوہ ایلپس کے اوہر کی گرجاؤں پر کچھ باقی نہ رہا تھا بلکہ وہ خود وسط اٹلی کے بچپن امر کے باتوں میں تھا۔ اُس زمانہ کی تواریخ میں اُس کی اہمیت رہیں یا مینس کے لاٹ پادریوں کی نسبت بہت کم ہے۔ تاریخ میں اس سے زیادہ غیر معمولی کوئی انقلاب نہیں ہے کہ دسویں صدی کے کسے زور اور تنزل پذیر پوپ پھر یورپین معاملات میں ایک برتر جبکہ پُرکریں۔

تین رقیب پوپ | روم کے ایک شریف خاندان نے پوپوں کا انتخاب اپنے ہاتھ میں لے لیا

تھا اور وہ پوپ کے اختیارات کو شہر پر اپنا اقتدار قائم کرنے کے لئے استعمال کرتا تھا۔ اسی سال (۱۰۳۷ء) میں جس میں کونرڈ دوم شہنشاہ بنایا گیا ایک غیر پادری کلیسا کی سرداری کے معزز عہدہ پر مقرر کیا گیا اور اُس کے بعد محض ایک لڑکا دس یا بارہ سال کی عمر کا جس کا نام بینی ڈکٹ نہم تھا اور جو علاوہ نوجوان ہونے کے بالکل بدطینت ثابت ہوا پوپ بنا دیا گیا۔ اُس کے طاقتور خاندان نے پوپ کی لڑی پر اُس کو دس برس تک شکن رکھا۔ یہاں تک کہ اُس نے اپنی شادی کی تجویز کی۔ اس واقعہ سے اس قدر بدنامی ہوئی کہ رومیوں نے بھی جو کبھی ضرورت سے زیادہ کسی بات کا احساس نہیں کرتے تھے اُس کو شہر سے باہر نکال دیا۔ ایک ہمسایہ متمول پادری نے بعد ازاں کوشش کر کے اپنا انتخاب کرایا۔ فوراً ایک تیسرا دعویدار پیدا ہوا جو عالم اور مقدس پادری تھا اور جس نے بینی ڈکٹ نہم کے دعاوی کو زرخشیر سے خرید لیا اور خود گری ششم کا خطاب اختیار کیا۔

پوپ کے معاملات میں ہنری سوئم کی مداخلت اور اسکے اہم نتائج

معاملات کی اس حالت نے شہنشاہ ہنری سوئم کے نزدیک اُس کی مداخلت کی ضرورت پیدا کر دی۔ پس وہ اٹلی گیا اور روما کے شمال میں ایک مقام سٹری پرستہ میں ایک کونسل منعقد کی جہاں دعویداروں میں سے دو کو معزول کر دیا گیا۔ گری ششم نے جو اپنے رقیبوں کی نسبت زیادہ نیک تھا نہ صرف اپنے عہدہ سے استعفا دیدیا بلکہ اپنے لباس پوپ کے بھی ٹکڑے ٹکڑے کر ڈالے اور تسلیم کیا کہ پوپ کی عظمت خرید کر ایک گناہ کبیرہ کا مرتکب ہوا اگرچہ ایسا کرنے میں اُس کی نیت بالکل صاف تھی۔ تب شہنشاہ نے ایک لائق جرمن اسقف کو پوپ منتخب کرایا جس کا پہلا کام ہنری اور اُس کی ملکہ الینس کی تاج پوشی تھی۔

ہنری سوئم کا اٹلی میں ایسی نازک وقت پر آنا اور تین رقیب پوپوں کے سوال کا تصفیہ ہو جانا بلحاظ اپنے نتائج کے تمام عہد وسطیٰ کی تاریخ کے نہایت اہم واقعات میں سے ہے اٹلی کی چھوٹی چھوٹی سیاسیات کی مملکت سے ارفع اور اعلیٰ رتبہ پر پوپ کی طاقت کو پہنچا کر ہنری نے بغیر سوچے سمجھے شہنشاہ کی طاقت کے خلافت ایک رقیب پیدا کر لیا جسکی قسمت میں دوسری

صدی کے ختم ہونے سے پیشتر اُس پر غالب آنا لکھا تھا اور وہ مسلمہ طور پر مغربی یورپ میں سب سے زیادہ بڑی طاقت ہو گئی۔

پوپ کی برتری مغربی یورپ پر

قائم کرنے میں دشکلات حاصل

ہوئیں اُن پر غالب آنا

تقریباً دو سو برس تک پوپوں نے تمام یورپ کی بہتری کی کوئی ذمہ داری نہیں اختیار کی تھی۔ یہ ایک عظیم کام تھا کہ کلیسا کو ایک بین الاقوامی سلطنت بنادیا جائے جس کا دار الحکومت قدیم دنیا کے مرکز روم میں ہو۔

درحقیقت اس بارہ میں جو مشکلات تھیں وہ قریب قریب ناقابل علاج معلوم ہوتی تھیں۔ بڑے بڑے لاٹ پادری جو پوپ کی طاقت کے اتنے ہی دشمن تھے جتنے کہ بڑے بڑے باجگزار شاہی طاقت کے تھے محکوم اور تابع فرماں ہونے لازمی تھے۔ قومی رعیتیں اور رجحان جو کلیسا کی بجھتی کے خلاف ہوں اُن پر غلبہ حاصل ہونا چاہئے۔ بادشاہ، شہزادے اور دیگر فیوڈل رؤسا جو اختیارات کلیسا کے عہدہ داروں کے انتخاب میں استعمال کرتے تھے اُن سے محروم کئے جائیں۔ ہمنوی معہ اُس کے بُرے اخلاقی اثر کے موقوف ہونی چاہئے۔ پادریوں کی شادیاں روکنی چاہئیں تاکہ کلیسا کی جائداد تباہ و برباد نہ ہو۔ پادریوں کی تمام جماعت معمولی پادری سے لیکر لاٹ پادری تک بدچلنی اور دنیا داری سے جن کی باعث لوگوں کی نظروں میں اُن کی وقعت قائم نہیں رہتی آزاد کی جائے۔ یہ سچ ہے کہ ہنری سوم نے اپنی بقیہ زندگی میں خود اپنے ہاتھ میں پوپوں کے انتخاب کو رکھا۔ لیکن وہ خلوص اور نیک نیتی سے کلیسا کی بہتری میں دلچسپی لیتا تھا اور اُس نے پوپ کے عہدہ پر لیونہم ۱۰۲۹ء - ۱۰۵۲ء قابل اور خود مختار جرمن پادریوں کا انتخاب کیا۔ ان میں سے لیونہم ۱۰۲۹ء - ۱۰۵۲ء انہایت نامور شخص تھا۔ وہ پہلا شخص تھا جس نے واضح طور پر دیکھا دیا کہ ایک زمانہ میں پوپ نہ صرف کلیسا کا واقعی سردار اور بادشاہ ہو جائے گا بلکہ بادشاہوں و شہنشاہوں پر بھی حکومت کر سکے گا جیسا کہ وہ پادریوں اور ایٹوں پر کرتا ہے۔ لیونے اپنے آپ کو صرف اس بنا پر کہ شہنشاہ نے اُسے مقرر کیا تھا پوپ نہیں سمجھا۔ اُس کا یہ خیال تھا کہ شہنشاہ کو پوپ کی حمایت اور حفاظت کرنی چاہئے لیکن اُس کو پوپ بنانا نہیں چاہئے۔ پس وہ روم میں مثل ایک

اولیٰ برہنہ بازار کے داخل ہوا اور کلیسا کے قاعدہ کے مطابق روم کے لوگوں نے اُسے باقاعدہ پوپ منتخب کیا۔

لیونہم نے بذات خود فرانس، جرمنی اور ہنگری کا سفر اختیار کیا تاکہ کونسل طلب کر کے بمونی اور پادریوں کی شادی کے روکنے کی تدابیر کی جائیں لیکن یہ ذاتی حتم پوشی جو پوپ کرتے رہتے تھے آخر کار عمدہ ثابت نہ ہوئی۔ اگر اور کسی وجہ سے نہیں تو اس وجہ سے کہ وہ عام طور پر کس سال ہوتے تھے جن کو سفر کرنا دشوار اور اکثر خطرناک معلوم ہوتا ہوگا۔ لیونہم کے جانشینوں نے اپنے پیغمبروں پر بھروسہ کیا جنکو انہوں نے وسیع اختیارات دیدے اور جن کو انہوں نے مغربی یورپ کے تمام حصوں میں روانہ کیا قریب قریب اسی طریقہ سے جس طریقہ سے کہ شارلمین نے اپنے شاہی کشنریجے تھے۔ یہ خیال کیا جاتا ہے کہ لیونہم پر اس جفاکش حکمت عملی کو اختیار کرنے میں ایک ماتحت پادری کا جس کا نام ہلڈ برانڈ تھا اثر پڑا تھا۔ ہلڈ برانڈ کی قسمت میں بھی خود بڑی پوپوں میں سے باختیار خطاب گرے گری ہفتم ہونا لکھا تھا اور عہد وسطیٰ کی کلیسا کی ساخت میں شریک ہونا لکھا تھا اور جو بحیثیت ایک مدبر کے قیصر شارلمین، ارشلیو اور سمارک کی برابر تھا۔

پوپ نکولس دوم پوپوں کے انتخاب کو خاص پادریوں کے ہاتھ میں دیتا ہے

پہلا بڑا قدم نکولس دوم نے کلیسا کو غیر پادریوں کے قبضہ سے آزاد کرانے کے لئے اٹھایا۔ ۱۱۵۹ء میں اُس نے ایک مشہور فرمان جاری کیا جس سے اُس نے روم کے لوگوں اور شہنشاہ دونوں کے ہاتھوں سے کلیسا کے سردار کا انتخاب کرنا چھین لیا۔ اور اس انتخاب کو خاص طور پر اور ہمیشہ کے واسطے کارڈنل (خاص پادریوں کے ہاتھوں میں دیدیا جو رومن پادری تھے۔ بظاہر اس فرمان کا مقصد تمام غیر پادریوں کی مداخلت کو رفع کرنا تھا خواہ وہ دور و دراز شہنشاہ کی ہو یا مقامی امر کی ہو یا رومی عوام الناس کی

۱۱۵۹ء کی تعداد ۱۱۵۸ء تک مختلف رہی بعد ازاں چھ اسقف پچاس پادری اور چودہ ماتحت پادری کارڈنل ہوتے تھے۔ مؤلف۔

ہو۔ کارڈنلس کا کالج اب تک جاری ہے اور اب تک پوپ کا انتخاب کرتا ہے۔

نمائند اصلاحات کی مخالفت | جماعت مصلحین نے جو پوپوں کی حکمت علی کی ہادی ہوتی تھی، کلیسا کے سردار کو دنیا داروں کے قبضہ سے آزادی دیدی تھی کیونکہ اس کے انتخاب کو روسن پادریوں کی جماعت کے سپرد کر دیا تھا۔ اب اس نے تمام کلیسا کو دنیائے دنی کی مکینہ مصروفیتوں اور تفکرات سے آزاد کرانا چاہا۔ اول سختی کے ساتھ شادی شدہ پادری کو تہہ ہی خدمات ادا کرنے کی ممانعت کر دی اور اس کے توابعین سے باصرار کہا گیا کہ وہ ایسے پادری کی پیروی کرنے سے انکار کر دیا کریں۔ دوسرے بادشاہوں اور فیوڈل رؤسا کو ایبٹوں اور پادریوں کے انتخاب کے حقوق سے محروم کر دیا اور اب ان کے انتخاب پر ان کا کوئی اثر اور اقتدار نہ رہا کیونکہ یہی اثر اور اقتدار پادریوں میں دنیا داری کے ہونے کا خاص سبب تھا۔ قدرتاً پوپ کے نئے طریقہ انتخاب کی نسبت ان آخری تدابیر کی بہت زیادہ عام طور پر مخالفت کی گئی۔ بلان سے ایک شادی شدہ پادری کو خارج کرنے کی کوشش نے ایک عام بغاوت پیدا کر دی اور پوپ کے پیغامبر نے اپنی زندگی کو واقعی مخاطبہ میں پایا۔ وہ فرامین جی میں پادریوں کو اپنی اراضیات اور عہدوں کو غیر پادریوں سے حاصل کرنے کی ممانعت کی گئی تھی، ان کی نسبت نہ پادریوں نے کچھ توجہ کی اور نہ فیوڈل رؤسا نے انہیں کچھ وقعت دی۔ اس کام کی عظمت جس کو پوپوں نے اختیار کیا تھا، سب سے پہلے پورے طور پر اس وقت نمایاں ہوئی جبکہ ملٹ برانڈ خود کرسی پوپ پرستہ میں بطور گریہ ہنرم کے جلوہ گر ہوا۔

باب سیزدہم

گرے گری ہفتم اور ہنری چہارم کے مابین نزاع

گرے گری ہفتم کی تحریرات میں ایک بہت مختصر تحریر ہے جس میں پوپ کے جملہ اختیارات کا خلاصہ درج ہے اور جس کو ڈکٹیس کہتے ہیں۔ اُس کے خاص دعاوی

گرے گری ہفتم کا
ڈکٹیس

حسب ذیل ہیں :- پوپ کا خطاب بے نظیر ہے اور صرف وہی دنیا بھر کا ایسا لاٹ پادری ہے کہ دوسرے اسقفوں اور پادریوں کو معزول کر سکتا ہے، مقرر کر سکتا ہے اور ایک جگہ سے دوسری جگہ اُن کا تبادلہ کر سکتا ہے۔ اُس کی منظوری کے بغیر کلیسا کی کوئی کونسل دنیا کے عیسائیت کی قائم مقام نہیں ہو سکتی۔ رومن کلیسا نے کبھی غلطی نہیں کی (معصوم ہے) اور نہ یہ ابد الابد وہی کبھی غلطی کریگی (ہمیشہ معصوم رہیگی)۔ کوئی شخص کیتھولک عیسائی نہیں ہے جو رومن کلیسا کے ساتھ متفق نہ ہو۔ کوئی کتاب اُس وقت تک مستند نہیں ہو سکتی جب تک کہ اُسے پوپ نے منظور نہ کر لیا ہو۔

گرے گری پوپ کی کابل برتری کلیسا پر بیان کرنے سے نہیں اگلتا۔ وہ اس سے بھی ایک قدم اور آگے بڑھتا ہے اور اُس کا یہ حق بھی تسلیم کرتا ہے کہ وہ نیکی اور حق کی جانب داری کر کے دنیاوی حکومت کو بھی جہاں ضرورت ہو تنبیہ و تادیب کر سکتا ہے۔ وہ کہتا ہے کہ صرف پوپ وہ شخص ہے جس کے قدموں سے تمام شہزادے لگے رہتے ہیں اور وہ شہنشاہوں کو معزول کر سکتا ہے اور رعایا کو کسی ظالم فرمانروا کی اطاعت سے بری کر سکتا ہے۔ کوئی شخص اُس کو برا کہنے کی جرأت نہیں کر سکتا جو اپنے معاملہ کو پوپ سے رجوع کرے۔ کوئی شخص پوپ کے حکم سے سرتابی نہیں کر سکتا اگرچہ

پوپ تمام دیگر دنیاوی طاقتوں کے فرمانوں کو منسوخ کر دے اور کوئی شخص اُس کے اعمال پر تکتہ چینی کرنے کا مجاز نہیں۔

یہ دعاوی کسی غیر محتاط نظام کی طرف سے نہیں ہیں بلکہ حکومت کے نظریہ کا
ادعا ہے جس کے حامی آئندہ نسلوں کے بعض نہایت نیکدل اور عالم
اشخاص بھی ہوئے ہیں۔ قبل اس کے کہ ہم گرے گری کے نقطہ حیثیت پوپ پر تکتہ چینی کر نیکی جرات
کریں ہم کو دو اہم باتیں یاد رکھنی چاہئیں۔ اول یہ کہ بہت سے مصنفین جبکہ وہ قرونِ وسطیٰ کا ذکر کرتے
ہیں جس چیز کو سلطنت کہتے ہیں ہمارے لحاظ سے کوئی باقاعدہ حکومت نہ تھی۔ یہ صرف بے چین
فیوڈل رؤسا کی حکومت تھی جن کی زندگی کا اصل اصول بدامنی تھا۔ جب ایک موقع پر گرے گری نے
شاہی حکومت کو شیاطین کی ایجاد بتلایا تو یہ نتیجہ اُس نے اپنے زمانہ کے بادشاہوں کے چال بہ چلن
کو دیکھ کر قدرتی طور پر اخذ کیا تھا۔ دوسرے یہ بات بھی ملحوظ خاطر رکھنی چاہئے کہ گرے گری یہ دعویٰ
نہیں کرتا کہ کلیسا شاہی حکومت کرے بلکہ یہ کہ پوپ کو جو ہر عیسائی کی ابدی بہتری کا ذمہ دار ہے
یہ حق حاصل ہونا چاہئے کہ وہ گنہگار اور بدکار بادشاہ کو تادیب و تنبیہ کر سکے اور ظالمانہ قوانین کو تسلیم
نہ کرے۔ اگر کسی طرح بھی کامیابی نہ ہو تو اُس نے بدچلن اور شریر نفس بادشاہ کی اطاعت سے
قوم کو آزاد کرنے کے حق کا ادعا کیا جو اس دنیا میں بادشاہ کے لئے مصیبت تھی اور دوسری دنیا
میں اُس کے لئے سزائے دوزخ تیار تھی۔

گرے گری ہنرم پوپ کی طاقت کے
نظریہ کو علی لباس پہنتا ہے
فوراً اپنے انتخاب پوپ کے بعد گرے گری نے اپنے بن بلسند
خیالات کو کہ دنیا کا روحانی سرور کیا کیا کام انجام دے علی
لباس پہنتا مشروع کیا۔ اُس نے اپنے قاصدوں کو تمام یورپ میں بھیجا شروع کر دیا اور اس
وقت سے آئندہ زمانہ تک یہی قاصد اُس کی حکومت کے طاقتور ذرائع ہو گئے۔ اُس نے شاہان
فرانس و انگلستان اور نوجوان جرمن فرمانروا ہنری چہارم کو ہدایت کی کہ وہ اپنے برے طریقوں
سے تائب ہوں اور ایماندار اور عادل بنیں اور اُس کی نصیحتوں پر عمل کریں۔ وہ دلیلم فاتح کو

لطیف آمیز لیکن پرجوش لہجہ میں لکھتا ہے کہ پوپ اور بادشاہ کی طاقتیں دونوں خدا نے قائم کی ہیں اور دنیا کی تمام طاقتوں میں یہ سب سے زیادہ بڑی ہیں جس طرح کہ سورج اور چاند فلکی اجسام میں سب سے بڑے ہیں۔ لیکن پوپ کی طاقت ظاہر ہے کہ بادشاہ کی طاقت سے بڑی ہے کیونکہ یہ اس طاقت کا بھی ذمہ دار ہے۔ روزِ محشر گرے گری کو بادشاہ کی حالاتِ بحیثیت ایک بھیڑ کے جیسی نگہبانی اس کے سر کی گئی ہے خدا کے سامنے پیش کرنے ہوں گے۔ شاہِ فرانس کو ہدایت کی گئی تھی کہ وہ سمونی کے طریقہ کو بند کر دے ورنہ وہ عیسائیت سے خارج کر دیا جائے گا اور اس کی دعا یا اپنے حلف و نثاری سے مبریٰ کر دی جائے گی۔ گرے گری کے یہ تمام کارنامے دنیاوی طمع کی غرض سے نہیں تھے بلکہ حقانیت کے خیال اور نوعِ انسان کی خدمت کے تیقن پر مبنی تھے۔

ظاہر ہے کہ گرے گری کی تجویز اصلاح میں مغربی یورپ کی تمام سلطنتیں شامل تھیں لیکن حالات کچھ ایسے تھے کہ نہایت نمایاں طور پر اس میں اور شہنشاہ میں نزاع پیدا ہو گیا۔ یہ اس طرح واقع ہوا۔ ہنری سوم ۱۱۵۶ء میں مر گیا تھا اور اس نے اپنے پیچھے اپنی نیک مزاج بیوی اگنس اور چھ برس کا بچہ چھوڑا تھا جو جرمن بادشاہ کے حقوق کو جنس میں مشکل تمام حاصل کیا گیا تھا، ان حریص باجگزاروں پر قائم رکھنے والا تھا جن کا انتظام آٹو اعظم جیسا جلیل القدر بادشاہ بھی مشکل سے کر سکا۔

۱۰۶۵ء میں پندرہ برس کا لڑکا بائیں قرار دیا گیا اور اس کی عمر بھر کی مشکلات سیکسنس کی بڑی بغاوت سے شروع ہوئیں۔ انہوں نے نوجوان بادشاہ برٹان کی اپنی زمین میں قلعے بنانے اور ان میں ایسے سپاہی رکھنے کا الزام لگا یا جو لوگوں کو لوٹے کھسوتی رہتے تھے۔ گرے گری نے مداخلت کرنا اپنا فرض سمجھا۔ اس کے نزدیک سیکسنس ایک قومِ مظلوم تھے جس پر غیر محتاط نوجوان بادشاہ نے اپنے بڑے مشیروں کی صلاح سے جبر و تعدی کی تھی۔

جب کوئی ہنری کی مشکلات اور مصائب کا حال پڑھتا ہے تو اس سے یہ معجزہ معلوم ہوتا ہے کہ وہ کسی نہ کسی طرح اپنے آپ کو بادشاہ قائم رکھ سکا۔ دلِ صدمات سے چور ہر شخص ناقابلِ اعتماد

اور خود اپنی رعایا کے ہاتوں ایک جگہ سے دوسری جگہ فرار؛ ایسی حالت میں وہ پوپ کو شہنشاہی کے ساتھ لکھتا ہے۔ "ہم نے خدا کے خلاف گناہ کیا ہے اور تیرے سامنے کیا ہے اور اب ہم تیرا بٹیا کھلانے کے قابل نہیں ہیں۔" لیکن سرکش سیکسنوں پر جب وہ فتح حاصل کر کے ایک لمحہ کے لئے خوش ہو جاتا تھا تو وہ پوپ کی اطاعت کے وعدہ کو آسانی فراموش کر دیتا تھا۔ وہ ان مشیروں سے برابر صلاح لیتا رہا جنکو پوپ نے عیسائیت سے خارج کر دیا تھا اور جرمنی اور اٹلی میں پوپ کی ممانعتوں کے باوجود اہم گرجاؤں میں پادری مقرر کرتا رہا۔

کسی غیر پادری سے
حوالگی اختیارات کی
نئی ممانعت

گرے گری کے پیشرو پوپوں نے چند مرتبہ پادریوں کو غیر پادریوں سے اختیارات حاصل کرنے کی طریقہ کی ممانعت کر دی تھی۔ گرے گری نے اس ممانعت کو ششہ میں دوبارہ جاری کیا اسٹیک اسی وقت جبکہ ہنری سے بد مزگی پیدا ہو گئی تھی۔ جیسا کہ ہم ذکر کر چکے ہیں حوالگی اختیارات نئی منتخب شدہ کلیسا کے افسر کا جاگیروں اور حقوق متعلقہ منصب کو کسی بادشاہ یا دیگر رئیس سے جائز طور پر حاصل کرنا تھا۔ گرے گری نے حوالگی اختیارات کسی غیر پادری سے حاصل کرنے کی ممانعت سے ایک انقلاب پیدا کر دیا۔ اسقف اور ایبٹ اکثر گورنمنٹ کے بھی عہدہ دار تھے جو جرمنی اور اٹلی میں کاؤنٹ کے تمام اختیارات رکھتے تھے۔ بادشاہ ان کی صلاح اور امداد پر نہ صرف اعتماد کرتا تھا بلکہ وہ اس کے خاص معاون و مددگار ہوتے تھے جب وہ اپنے باجگزاروں سے برسرِ پیکار ہوتا تھا۔

پوپ کے قاصدوں کی بدزبانی سے
ہنری چارم غضب ناک ہو گیا

گرے گری نے تین سفیر ششہ کے آخر میں ایک مربیانہ چٹھی کے ساتھ روانہ کئے جس میں اس نے بادشاہ کو اس کے بڑے چال چلن کی نسبت ملامت کی تھی۔ لیکن بظاہر اس کو یہ توقع نہ تھی کہ صرف تحریر ہنری پر کچھ اثر کریگی کیونکہ اس نے اپنے سفر کو ہدایت کر دی تھی کہ اگر ضرورت ہو تو دھمکی سے بھی کام لیں جو یا تو بالکلیہ اس میں فرمانبرداری پیدا کر دینے والی تھی یا کھلم کھلا مخالفت اور سرکشی پر آمادہ کر دینے والی تھی سفر کو سمجھا دیا گیا تھا کہ وہ بادشاہ سے کہیں کہ اس کے گناہ اس قدر بکثرت

ہیں اس قدر خوفناک ہیں اور اس قدر بدنامی کے ساتھ مشہور ہیں کہ وہ صرف عیسائیت ہی سے خارج ہونے کا مستحق نہیں ہے بلکہ وہ مستقل طور پر اپنے شاہی اعزاز سے محروم کر دینے کے لائق ہے۔

سفر کی بدزبانی نے نہ صرف بادشاہ کے عہدہ کو مشتعل کر دیا بلکہ

بہت سے اُسقفوں اور پادریوں کو اُس کا طرفدار بنادیا۔ ایک

کونسل جس کو ہنری نے شہنشاہ میں بمقام درس طلب کیا،

گرے گری ہنری کو جرمن پادریوں

کی کونسل منعقدہ درس نے شہنشاہ

میں معزول کر دیا

اُس میں دو تہ سے زائد جرمن پادری جمع ہوئے۔ چنانچہ اُس میں گرے گری کو بوجہ اُس کے

بیقاعدہ انتخاب کے معزول کر دیا گیا اور اُس کے خلاف بہت سے بدعینی اور حرص و طمع کے

نہایت بُرے الزامات قائم کئے گئے۔ پادریوں نے اُس کی اطاعت کرنے سے انکار کر دیا اور

الم شرح یہ اعلان کر دیا کہ اب وہ اُن کا پوپ نہیں ہے۔ پہلی نظر میں یہ بہت تعجب انگیز معلوم

ہوتا ہے کہ جرمن پادریوں کی فوری امداد کلیسا کے سردار کے خلاف بادشاہ کو مل جائے لیکن یہ بھی

یاد رکھنا چاہئے کہ پادریوں کو اُن کے مناصب جلیلہ بادشاہ سے نہ کہ پوپ سے ملے تھے۔

ایک یادگار چٹھی میں جو اُس نے گریگوری کو لکھی، ہنری لکھتا ہے کہ اُس نے اپنے آپ کو چونکہ

مصیبت زدہ ظاہر کیا اور پوپ کی عزت کی حفاظت کا شوق ظاہر کیا اس لئے پوپ نے اُس کی

خاکساری کو خوف پر محمول کیا ہے چٹھی کے آخر الفاظ یہ ہیں "تو نے شاہی طاقت کے خلاف

علم بغاوت بلند کرنے میں کوئی تامل نہیں کیا حالانکہ یہ طاقت ہم کو خدا نے عطا فرمائی ہے۔ تو نے

یہ جرأت کی کہ ہم کو اُس سے محروم کرنے کی دہکی دی گویا کہ ہم نے اپنی سلطنت جسے حاصل کی

تھی۔ گویا کہ بادشاہت اور سلطنت تیرے ہاتھ میں ہے اور خدا کے قبضہ میں نہیں ہے۔ میں

ہنری جو خدا کے فضل سے بادشاہ ہوں مع اپنے تمام پادریوں کے تجھے گھٹا ہوں نیچے اتر اپنے

تخت سے نیچے اتر اپنے تخت سے اور تمام سلسلوں کی لغتیں تجھ پر ہوں۔"

گرے گری نے ہنری اور جرمن پادریوں کو فوری اور فیصلہ کن

جواب لکھا جنہوں نے اُس کو معزول کیا تھا "اے پوپ! جو

ہنری چارم کو پوپ نے معزول کر دیا

اور مذہب عیسوی سے خارج کر دیا

حواریوں میں افضل ہے ہماری فریاد سن! تیرے قائم مقام ہونے کی حیثیت سے اور تیری عنایت سے چونکہ یہ اختیار خصوصاً خدا نے مجھ کو دیدیا ہے کہ دنیا اور آسمان میں جسے چاہوں کھولوں اور جسے چاہوں بند کروں (جسے چاہے سزا دوں جسے چاہے رہا کروں) لہذا اس بنا پر اور کلیسا کی شان و شوکت اور غرور و وقار کے واسطے اور خدا کے قادر، باپ، بیٹے اور مقدس روح کے نام پر تیری طاقت اور اختیار کے ذریعہ سے ہنری بادشاہ سے جو ہنری شہنشاہ کا بیٹا ہے اور جو تیری کلیسا کے خلاف ناقابلِ مسامحہ گستاخی کے ساتھ پیش آیا ہے، جرمنی اور اٹلی کی حکومت کو واپس لیتا ہوں۔ میں تمام عیسائیوں کو اُس حلف و فاداری سے بری کرتا ہوں جو انہوں نے اُس کے لئے اٹھایا ہے یا آئندہ اٹھائیں اور میں ہر شخص کو اُس کی اطاعت بحیثیت بادشاہ کرنے سے ممانعت کرتا ہوں۔ "خارج شدہ عیسائیوں سے ارتباط قائم رکھنے پر اور نیز بکثرت کارہائے ناپلاطم کرنے پر اُس پر لعنت بھیجی گئی اور اُس کو عیسائیت سے بھی خارج کیا گیا۔

جرمن شہزادوں کا رجحان | کچھ عرصہ تک جبکہ پوپ نے اُسے معزول کیا، ہر شے ہنری کے خلاف ہو گئی اب پادریوں نے بھی کتا رہ کنشی اختیار کی۔ پوپ کی مداخلت پر ناک بھون چڑھانے کی بجائے غیر قانع سیکسنوں نے اور بہت سے دیگر باجگزاران ہنری نے یہ یقین کیا کہ اب نہایت عمدہ موقع ہے کہ ہنری کو علیحدہ کر دیں اور زیادہ خوشگوار فرمانروا منتخب کر لیں، لیکن ایک بڑی مجلس کے بعد بڑے جرمن باجگزاروں نے ہنری کو دوسرا موقع دینا طے کیا۔ اُس کو چاہئے کہ وہ گورنمنٹ کی خدمات ادا کرنے سے پرہیز کرے تا وقتیکہ وہ پوپ سے صلح نہ کرے۔ اگر ایک سال کے ختم ہونے پر بھی وہ اپنا کرنے سے باز رہا تو اُس کا تحت ضبط سمجھا جائیگا۔ علاوہ ازیں پوپ کو آگبرگ آنے کی دعوت دی گئی تاکہ وہ شہزادوں سے مشورہ کرے کہ آیا ہنری کو دوبارہ تحت و تلج شاہی دیا جائے یا اُس کی جگہ کوئی اور منتخب کیا جائے۔ اُس وقت یہ معلوم ہوتا تھا گویا کہ پوپ درحقیقت شاہی حکومت کو اپنے قبضہ میں رکھنا چاہتا ہے۔

ہنری نے پوپ کی آمد سے پیشتر اُس سے ملاقات کرنے کا
 ہنری پوپ کی اطاعت مقام کینوسا پر کرتا ہے۔

مصمم ارادہ کر لیا۔ وہ واسطو موسم سرما میں کوہ ایلپس کو عبور کر کے قلعہ کینوسا کے سامنے ایک عجز میڈار پادری کی صورت میں ظاہر ہوا جتنا کہ پوپ نے اپنے سفر آگبرگ کے رستہ میں قیام کیا تھا۔ تین دن تک جرمن بادشاہ برہنہ پا اور ایک نائب زائر کے موٹے جھوٹے لباس میں بند دروازے کے سامنے حاضر ہوتا رہا، بالآخر گرے گری کو اُس کے با اثر مصاحبین نے ترغیب دی کہ وہ قدامت و پشیمان فرمانروا کو داخلہ کی اجازت دے۔ نہایت ممتاز چہرے مہرے کے اس طاقتور شہزادہ کا نظارہ جو خاکسارانہ حیثیت میں گریہ کتناں، کمزور اور کانپتے ہوئے چھوٹے آدمی کے سامنے کھڑا تھا جو اپنے آپ کو خادم خدام خدا کہتا تھا، ہمیشہ کلیسا کی طاقت کا عروج اور اُس کی لغتوں کے مکمل اثر کا زمانہ سمجھا جاتا ہے جس کے خلاف دنیا کے بڑے بڑے گردن کشوں کو بھی بخیر تو بہ اور استغفار کے کوئی اور آلہ حفاظت میسر نہیں تھا۔

نیا بادشاہ منتخب کیا گیا | جرمن شہزادوں کو وہ معافی جو ہنری نے مقام کینوسا پر حاصل کی تھی اطمینان بخیر ثابت نہ ہوئی۔ کیونکہ اُن کا یہ مطالبہ کرنے سے کہ وہ کلیسا سے صلح کر لے اُس کی تکالیف میں اور اضافہ کرنا خاص مقصد تھا۔ لہذا انہوں نے دوسرے فرمانروا کو منتخب کر لیا اور اگلے تین یا چار برس تک دونوں رقیب بادشاہوں کے توابعین میں خونخوار جھگڑے ہوتے رہے۔ گرے گری شہنشاہ تک ہنری کو پھر مذہب عیسوی سے خارج کر دیا۔ لیکن پھر اُس نے ہنری اور اُس کے تمام توابعین کو لعنت کی زنجیر سے وابستہ کر دیا اور مذہب عیسوی سے خارج کر دیا۔ اُس نے اعلان کر دیا کہ وہ اپنی شاہی طاقت سے محروم کر دیا گیا ہے اور تمام عیسائیوں کو اُس کی اطاعت کرنے سے روک دیا۔

ہنری گرے گری برفچہ حاصل کرتا ہے | پہلے اخراج سے نئے اخراج کا اثر بالکل مختلف ہوا۔ ہنری کے دوستوں کی تعداد بجائے کم ہونے کے زیادہ ہو گئی۔ جرمن پادری بھر خواہے بیدار ہوئے اور انہوں نے پھر "اُسی گستاخ بلڈ برانڈ" کو مغزول کر دیا۔ ہنری کا رقیب لڑائی میں مارا گیا اور ہنری اپنے ساتھ ایک مخالف پوپ کو اٹلی لے گیا تاکہ اُسے وہاں پوپ بنا دے اور

خود تاج شہنشاہی حاصل کرے۔ گرے گری دو برس تک اُس کا مقابلہ کرتا رہا لیکن بالآخر دماہنری کے قبضہ میں آگیا اور گرے گری فرار ہو گیا اور جلد مر گیا۔ اُس کے آخری الفاظ یہ تھے ”میں نے انصاف سے محبت کی ہے اور ظلم سے نفرت کی ہے لہذا میں ایک جلاوطن ہو کر مرتا ہوں“ اور انصاف پسند مورخ ان الفاظ کی راستی میں کچھ شک نہ کرے گا۔

ہنری چارم کی دیگر مشکلات | گرے گری کی وفات نے ہنری کی مشکلات کا خاتمہ نہیں کر دیا۔ اُس نے اپنی عمر کے بقیہ میں برس اپنے حقوق بحیثیت شاہ جرمنی و اٹلی کوہ الپس کی دونوں جانب اپنی نافرمان رعایا کے خلاف قائم رکھنے میں صرف کئے۔ جرمنی میں اُس کے خاص دشمن سکیکس اور اُس کے نامطعن باجگزار تھے۔ اٹلی میں پوپ دنیاوی فرمانروا کی حیثیت علی طور پر قائم کر رہا تھا اور اپنی خود ایک چھوٹی ریاست بنا رہا تھا۔ علاوہ ازیں وہ ہمیشہ لمبرڈوں کے شہروں کی حوصلہ افزائی شہنشاہ کی مخالفت میں کرتے کرتے تیار تھا جو روز بروز طاقتور ہوتے جا رہے تھے اور دن بدن کسی جرمن بادشاہ کی حکومت پر کم رضا مند ہوتے جا رہے تھے۔

اٹلی میں اور خود گھر میں بغاوت | اُس کے دشمنان اٹلی کے اتحاد نے ہنری کو اٹلی میں شہنشاہ میں پھر ہنری کے بیٹوں کی دغا بازی طلب کر لیا۔ اگرچہ وہ جرمنی کو جو پورے طور پر مغلوب نہ ہوئی تھی چھوڑنا پر مجبور کیا گیا تھا۔ اُس کو اطالیوں نے سخت شکست دی اور لمبرڈوں کے شہروں نے اپنا پہلا اتحاد اپنے غیر ملکی بادشاہ کے خلاف قائم کرنے کا موقع پایا۔ ۱۰۹۳ء میں ملان، کرمونا، لودی اور پیاسینزا اپنے تحفظ کے لئے ایک جارحانہ و مدافعانہ اتحاد میں شامل ہو گئے۔ اٹلی میں سات برس تک بیکار مارے مارے پھرنے کے بعد ہنری انگلینڈ کے ساتھ جرمنی کو واپس چلا گیا اور جزیرہ نما کو اپنے دشمنوں کے ہاتھوں میں چھوڑ گیا۔ لیکن اُس نے گھر پر بھی کوئی اطمینان کی حالت نہ دیکھی۔ اُس کے غیر قانع باجگزاروں نے اُس کے بیٹے کو ترغیب دی جس کو وہ اپنا ولیعهد مقرر کر چکا تھا کہ وہ اپنے باپ کے خلاف بغاوت کرے۔ لہذا باہمی جنگ شروع ہو گئی۔ دغا بازی پھیل گئی اور افسوسناک عزل شاہ ہونے لگے۔

سلسلہ میں موت نے اُس عہد کا خاتمہ کر دیا جو شاید دنیا کی تاریخ میں سب سے
نیا وہ قابل افسوس زمانہ تھا۔

ہنری چارم کی وفات
سلسلہ میں

ہنری پنجم سلسلہ ۱۱۲۵ء | ہنری چارم کے بیٹے ہنری پنجم کے عہد کا کارناباں جس سے ہیں خاص لُچی
ہے حوالگی اختیارات کے سوال کا تصفیہ تھا۔ پوپ پائال دوم نے اُن پادریوں کو جن کو بادشاہ
نے پہلے مقرر کر دیا تھا تسلیم کر لیا اس شرط پر کہ وہ نیک آدمی ہوں اور یہ تجویز کی کہ گرے گری
کے احکام پر جو غیر پادری کی حوالگی اختیارات کے متعلق ہیں عمل کیا جائے۔ پادری اب نہ امسرا
کا احترام کریں اور نہ اُن کے خونخوار ہاتھوں میں اپنے ہاتھ دیں جو قربان گاہ کی خدمت کرنے سے
متبرک ہو جاتے ہیں۔ برخلاف اس کے ہنری پنجم نے یہ اعلان کیا کہ تا وقتیکہ پادری وفاداری
کا حلف نہ اٹھائیں اُن کو اراضی، شہر، قلعے، ٹیکس اور حقوق جو گرجاؤں کے متعلق ہیں نہ دئے
جائیں۔

کچھ پریشانیوں کے بعد بالآخر درس کا صلحنامہ ۱۱۲۲ء میں تحریر
ہوا جس نے جرمنی میں حوالگی اختیارات کی بحث کا خاتمہ کر دیا۔
شہنشاہ نے وعدہ کیا کہ وہ کلیسا کو مطلق آزادی دیدیگا

غیر پادریوں کی حوالگی اختیارات کے
سوال کا تصفیہ۔ درس کے صلحنامہ میں
۱۱۲۲ء

کہ وہ اپنے اسقفوں، ایبٹوں اور پادریوں کو انتخاب کرے اور اپنے قدیم دعوے کو کنگزٹری
اور عصائے صلیب دار جو روحانی علامات ہیں اُن کو خود دیا کرے گا واپس لے لیا لیکن یہ شرط
قرار پائی کہ بادشاہ کی موجودگی میں انتخابات عمل میں آئیں گے اور اُس کو اجازت دی گئی تھی کہ وہ
نئے پادری یا ایبٹ کو جاگب عطا کرتے وقت اور دنیاوی حقوق دیتے وقت اُن سے شاہی
علامات، عصائے شاہی کی تعظیم کرائے۔ اس طریقہ سے پادریوں کے روحانی حقوق اُن
کو اُن کے انتخاب کنندگان ہی عطا کرنے لگے جو پادری ہوتے تھے۔ اور اگرچہ بادشاہ اب بھی
علی طور پر کسی انتخاب کو اس طرح بیکار کر سکتا تھا کہ منتخب شدہ پادری کو دنیاوی حقوق جن کی
بہت آرزو کی جاتی تھی عطا نہ کرے۔ تاہم اُس کے قبضہ سے براہ راست ایبٹوں اور پادریوں

کافر نکل گیا۔ رہا شہنشاہ کا قبضہ و اقتدار پوپ کی طاقت پر بہت سے پوپ ہنری چہارم کے وقت سے شہنشاہ کی منظوری کے بغیر عام طور پر یا قاعدہ منتخب شدہ سمجھے جاتے تھے اور کوئی شخص اب یہ یقین نہیں کرتا تھا کہ پوپ کے انتخاب میں شہنشاہ کی منظوری ضروری ہے۔

باب چہارم

ہولسٹائن شہنشاہ اور پوپ

فریڈرک اول باربروسا سرخ ریش | فریڈرک اول عرف باربروسا یعنی "سرخ ریش" جو جرمنی کا
بادشاہ ۱۱۵۲ء میں ہوا، تمام جرمن شہنشاہوں میں سب سے

زیادہ دلچسپ شخص ہے اور جو حالات اُس کے عہد کے ہم تک پہنچے ہیں اُن سے بارہویں صدی
کے واسطی میں جو کچھ یورپ کی حالت تھی وہ بخوبی معلوم ہو سکتی ہے۔ اُس کے ظہور سے ہم کو
یہ محسوس ہوتا ہے کہ ہم اُس دراز زمانہ سے جو عہد تاریک (ازمنہ مظلمہ) کے نام سے موسوم ہے
ابھی باہر آرہے ہیں چھٹی صدی سے بارہویں صدی تک تقریباً تمام واقفیت جو کچھ ہم کو یورپ
کی تاریخ سے ہے وہ راہبوں کی ناقابل وثوق اور نامکمل تحریرات کی بدولت ہے جن کے
مصنف اکثر نادان اور بے پروا ہوتے تھے اور عموماً جن واقعات کو وہ ضبط تحریر میں لاتے تھے
اُن کی جائے وقوع سے بہت دور ہوتے تھے۔ لیکن بارہویں صدی کے پچھلے نصف حصہ میں
ہماری واقفیت بہت زیادہ اور نیز مختلف النوع ہو جاتی ہے۔ ہم کو شہری زندگی کے حالات
معلوم ہونے لگتے ہیں اور راہبوں کی تحریرات پر اب ہم اکتفا نہیں کرتے۔ پہلا موزخ جس میں
اپنے مضمون کی ایک حد تک فلسفیانہ گرفت موجود تھی آٹو آف فریزنگ تھا۔

موزخ آٹو آف فریزنگ | اُس کی حیات فریڈرک باربروسا اور اُس کی تاریخ عالم اُس زمانہ
کی معلومات کے بیش بہا ذخائر ہیں جس کا اب ہم ذکر کریں گے۔

سلطنت کے بارہ میں فریڈرک کا معیار مذہبی | فریڈرک کی یہ آرزو تھی کہ وہ رومی سلطنت کو اُس کی

قدیم شان و شوکت اور اقتدار کو پہنچا دے۔ وہ اپنے آپ کو قیصر جسٹینین، شارلمین اور آٹو اعظم کا جانشین سمجھتا تھا۔ وہ اپنے عہدہ کو بھی ایسا ہی الہامی سمجھتا تھا جیسا کہ پوپ کے عہدہ کو۔ پوپ کو اپنے انتخاب کی اطلاع دیتے ہوئے اُس نے لکھا کہ "خدا نے اُس کو سلطنت عطا کر دی ہے" اور اُس نے پوپ کی منظوری کی خواہش نہیں کی جیسا کہ اُس کے پیشرو کرتے رہے تھے لیکن اپنی اس عمر بھر کی کوشش میں کہ وہ تمام حقوق شہنشاہی جن کو وہ ایسا سمجھتا تھا قائم رہیں اُس کو تمام قدیم مشکلات کا مقابلہ کرنا پڑا۔ اُس کو جرمنی میں اپنے باغی طاغی باگزاروں کی نگرانی کرنی پڑی اور سلسلہ دار دل اور پوپوں کی مخالفت سے سابقہ پڑا جو پوپ کی طاقت کے بڑے سے بڑے دعاوی کی حمایت کرنے کے لئے تیار تھے۔ علاوہ ازیں اُس نے لمبرڈوں کے شہروں کو ناقابل تسخیر دشمن پایا جنہوں نے آخر کار اُس کو شکست فاش دی۔

تاریخ میں شہر اپنے کارنامے دکھلانے لگے

نہایت نمایاں اختلاف جو فریڈرک سے قبل کے زمانہ اور اُس کے بعد سے اب تک کے قرونوں میں ہے وہ شہری زندگی کی نرتی ہے مع اُن تمام معنوں کے جو آج اس کے معنی لئے جاسکتے ہیں۔ اب تک ہم صرف شہنشاہوں، پوپوں، پادریوں اور فیوڈل رؤسا کے حالات پڑھتے رہے ہیں۔ اب آئندہ شہروں کے حالات بھی اُن میں اضافہ کر لیجئے جیسا کہ فریڈرک نے افسوس کے ساتھ یہ بات معلوم اور محسوس کی۔

لمبرڈی کے شہروں کی حکومت جزا جمہوریت بر مبنی تھی۔

عہد شارلمین کے بعد لمبرڈی کے شہروں کی حکومت اُن کے علی الترتیب پادریوں کے ہاتھوں میں آگئی جو کاؤنٹ کے

حقوق اور اختیارات استعمال کرتے تھے۔ پادریوں کی نگرانی میں شہروں نے اپنی دیواروں کے اندر مرفہ الحال ہونا شروع کر دیا اور اپنے اقتدار کو قرب دوار کے اضلاع میں بھی وسعت دی۔ جب صنعت و حرفت اور تجارت میں ترقی ہوئی تو مرفہ الحال شہریوں نے اور نیز زیادہ غریب طبقوں نے بھی حکومت پر اپنا اقتدار قائم کرنے کی خواہش کی۔ سب سے

پہلے کر ہونانے اپنے پادری کو خارج البلد کر دیا۔ اُس کے قلعے کو برباد کر دیا اور اُس کو واجبات دینے سے انکار کر دیا۔ بعد ازاں ہنری جہارم نے لوکا کو اُس کے پادری کے خلاف بھڑکا دیا اور یہ وعدہ کیا کہ آئندہ اُس کی آزادی میں کوئی پادری، ڈپوک یا کاؤنٹ منحل نہ ہوگا۔ دوسرے شہروں نے بھی کلیسا کی حکومت کو خیر باد کہا اور علی طور پر ان سب شہروں میں حکومت بالآخر چنگی کے افسروں کے ہاتھوں میں آگئی جن کو وہ شہری منتخب کرتے تھے جو حکومت میں دخل دینے کی محاذ تھے۔

اٹلی کے شہروں میں شور و شلب اور ان کی قابل یادگار تہذیب
شہر کے معاملات میں زیادہ غریب کاریگروں کو رائے دینے کا بالکل حق نہیں دیا گیا تھا۔ اُن کی کبھی کبھی کی بغاوتوں نے اور نیز امر کی فرقہ بندیوں کے باہمی مناقشات نے جنوں نے بجائے اپنی جاگیروں میں رہنے کے شہروں میں سکونت اختیار کر لی تھی ایک ایسا شور و شغب پیدا کر دیا جس کو ہم اپنے موجودہ باامن شہروں میں ناقابل برداشت خیال کریں گے۔ قرب و جوار کے شہروں سے سخت لڑائیوں کی بنا پر یہ اور بھی ترقی پذیر ہو جاتا تھا۔ تاہم ناقابل یقین بدامنی کے باوجود جواندروں و بیرون شہر رہتی تھیں۔ اٹلی کے شہر صنعت و حرفت اور علم و فن کے مرکز بن گئے جن کا جواب تاسخ میں سوائے یونان کے مشہور شہروں کے اور کہیں نہیں ملتا۔ علاوہ ازیں وہ اپنی آزادی و خود مختاری چند صدیوں تک قائم رکھ سکے۔ فریڈرک کی شکلات شہنشاہ کی حیثیت سے اٹلی میں قدر نامور شہروں کی سخت مخالفت کے باعث جن کا پوپ ہمیشہ ایک بکا طرفدار رہتا تھا بہت زیادہ ہو گئی تھیں۔ شہروں اور پوپ کا اسی میں مشترک فائدہ تھا کہ شاہ جرمنی کی طاقت پھاڑوں کے اس جانب محض برائے نام رہے۔

فریڈرک کی پہلی مہم اٹلی پر ۱۸۰۶ء
لمبرڈ شہروں میں بلان نہایت طاقتور تھا اور اُس کے سہمائیوں نے اُس سے خوشی کے ساتھ بے اعتنائی کی کیونکہ وہ اپنے اقتدار کو ہمیشہ اُن پر وسعت دینے کی کوشش کرتا رہتا تھا۔ لودھی کے دو پناہ گزینوں نے اسے منتخب شدہ

شہنشاہ کو اطلاع دی کہ بلان کے ظلم و جبر کی کوئی انتہا نہیں جب فریڈرک کے نمائندے اس پر براہِ راست
 کرنے والے شہر کے پاس پہنچے تو ان کی توہین کی گئی اور شاہی مہر کو خاک میں ملا کر پردوں سے
 کچل ڈالا۔ دوسرے شہروں کی طرح بلان بھی شہنشاہ کی برتری صرف اس طریقہ سے تسلیم
 کرتے کے لئے تیار تھا کہ وہ اُسے دق اور پریشان نہ کیا کرے تاج شہنشاہی حاصل کرنے
 کی خواہش نے اور بلان کے اس گستاخانہ طرزِ عمل کی سزا دی نے فریڈرک کو اٹلی میں ۱۱۵۴ء
 میں اُس کی چھ مہمات کی پہلی مہم پر بلا لیا۔ جن میں اُس کی سلطنت کے بہت سے سال
 صرف ہوئے۔

فریڈرک نے اپنا خیمہ ران کیگلیا کے میدان میں نصب کیا اور وہاں لمبے ڈشہروں
 کے نمائندوں سے ملاقات کی جنہوں نے اپنے ہمسایوں خصوصاً مغربِ بلان کے طرزِ عمل کی
 بہت اور سخت شکایتیں کیں۔ ان بحری تجارت کرنے والے شہروں کی وسعت تجارت کا اندازہ
 اس سے بخوبی ہو جاتا ہے کہ جینوئے نے شہر مرغوں، شیروں اور طوطوں کو بطور تحائف بھیجا تھا۔ فریڈرک
 نے پیروا کی شکایت پر ٹورٹونا کا محاصرہ کرنے اور اُس کو تباہ کرنے سے ایک لمحہ کے لئے کچھ اثر
 پیدا کر دیا۔ لیکن جب وہ روما کی طرف بڑھا تو بلان نے جرات کر کے اپنے دو یا تین ہمسایوں کو
 اس بنا پر سزا دی کہ انہوں نے شہنشاہ کو نہایت جوش و خروش کے ساتھ مدد دی تھی۔ بلان
 نے ٹورٹونا کے بکس شہریوں کی بھی مدد کی تاکہ وہ اپنا شہر دوبارہ تعمیر کر لیں۔

فریڈرک اور پوپ ہیڈرین | جب پوپ ہیڈرین چہارم اور شہنشاہ پہلے پہل ملے تو کچھ عنادِ باہمی تھا
 کیونکہ فریڈرک نے پوپ کی رکاب تھا منے میں تامل کیا۔ تاہم اُس نے پھر کوئی اعتراض نہیں کیا
 جب اُسے معلوم ہوا کہ وہاں کا یہی دستور تھا۔ ہیڈرین اُس کی امداد پر بھروسہ رکھتا تھا کیونکہ
 روما میں ایک یادگار انقلاب ہونے والا تھا۔ نامور آرمڈ آف بریسیا کی سرگردی میں شہر ایسی
 حکومت قائم کرنے میں سعی اور کوشاں تھا جیسی کہ اُس زمانہ میں تھی جبکہ رومیوں کی سینٹ
 مہندہ دنیا پر حکمراں تھی۔ یہ کہنا غیر ضروری ہے کہ یہ کوشش رائگاں گئی، اگرچہ فریڈرک نے پوپ

کو آرنلڈ اور باغی رومیوں کے خلاف کچھ امداد نہ دی تھی۔ اپنی تاجپوشی کے بعد شہنشاہ نے جرمنی کو جلد مراجعت کی اور مایوس ہیڈرین کو اپنے سرکش لوگوں کے ساتھ جسیا چاہے برتاؤ کرنے کے لئے چھوڑ گیا۔ اس مایوسی اور آئندہ غلط فہمیوں سے پوپ اور فریڈرک کے نہایت بُرے خیالات ہو گئے۔

۱۱۵۵ء میں فریڈرک اٹلی کو واپس آیا اور ران گیلیا پر ایک بڑی مجلس منعقد کی۔ اُس نے رومی قانون کے بعض استادوں کو بولوگنا سے طلب کیا جہاں کہ قانون کی تعلیم بہت زور شور سے جاری تھی اور نیز شہروں کے نمائندوں کو بلایا تاکہ وہ ٹھیک ٹھیک طور پر یہ طے کر دیں کہ شہنشاہ کی حیثیت سے اُس کے کیا کیا حقوق تھے۔ یہ کوئی اندیشہ کی بات نہ تھی بجز اس کے کہ ماہرین قانون جو یہ کہتے تھے کہ ”جو کچھ بادشاہ کا حکم ہے وہی قانون ہے“ کہیں شہنشاہ کو اُس کا پورا حق نہ عطا کر دیں۔

۱۱۵۵ء میں ران گیلیا

۱۱۵۵ء میں ران گیلیا یا حکومت کے حقوق حسب ذیل تھے: سب سے پہلے اُس کی فیسوڈل برتری مختلف ریاستوں اور کاؤنٹی پر مسلط تھی، اُس کو حق حاصل تھا کہ وہ مجسٹریٹوں کو مقرر کرے، ٹیکس وصول کرے، غیر معمولی جنگی ٹیکس قائم کرے، سبکدہ ضرب کرائے، پھیلیوں کے پکڑنے کی جگہ سے مالگزاری وصول کرے اور نیز ملک اور چاندی کی کانوں سے بھی مالگزاری لے۔ ایسے اشخاص یا شہر جو یہ ثابت کر سکیں کہ یہ حقوق اُن کو باقاعدہ طور پر معاف کر دئے گئے تھے وہ مستثنیٰ رہیں ورنہ شہنشاہ اُن سے بھی یہ حقوق حاصل کرنے کا اختیار رکھتا ہے۔ چونکہ اکثر شہروں نے محض پادریوں کے حقوق خود اختیار کر لئے تھے اور شہنشاہوں سے اُن حقوق کی معافی کا کوئی قانونی ثبوت نہیں رکھتے تھے اس فیصلہ سے اُن کی آزادی کا خاتمہ ہو گیا۔ فی الحال شہنشاہ کی مالگزاری میں بہت اضافہ ہو گیا۔ لیکن یہ انتہائی تدابیر اور وہ نفرت انگیز گورنران جنکو اُس نے اپنا قائم مقام کر کے بھیجا آخر کار بغاوت و سرکشی پیدا کر کے رہے۔ ران شہروں کے لئے یہ موت اور زندگی کا سوال تھا کہ وہ شاہی افسران اور ٹیکس وصول کنندگان سے جس طرح

ہو سکے نجات حاصل کریں۔

کریا اور بلان کی تباہی | شہنشاہ کے حکم پر شہر کریمائے اپنی دیواروں کو مسمار کرنے سے انکار کر دیا۔ چنانچہ اس کا نہایت سخت محاصرہ کیا گیا اور آخر کار اس کو محکوم ہونا پڑا۔ اس کے شہریوں کو بجز جان بچا کر بھاگ جانے کے اور کوئی چسپز ہمراہ بچانے کی اجازت نہ دی گئی۔ شہر کو غارتگری کے بعد تباہ و برباد کر دیا گیا۔ بعد ازاں بلان نے شہنشاہ کے نائبوں کو اپنے دروازوں سے باہر نکال دیا۔ ایک بڑے محاصرہ کے بعد یہ مغرور شہر بھی صلح کا ملتی ہوا۔ اور شہنشاہ نے اس کی تجارتی اور سیاسی اہمیت کے باوجود (۱۶۲۷ء) اس کی تباہی کا حکم دینے میں تامل نہ کیا۔ یہ اُن باہمی تعلقات کی افسوسناک شرح ہے کہ بلان کے ہمسایہ شہروں نے التجا کی کہ اُن کو اجازت عطا کی جائے کہ وہ بلان کو تباہ و برباد کریں۔ اُس کے باشندوں کو اسی موقع کے نزدیک آباد ہونے کی اجازت دیدی گئی جہاں کہ اُن کا مرقہ الحال شہر واقع تھا اور آئندہ جس سرعت کے ساتھ انہوں نے دوبارہ اُس کو تعمیر کیا اہم اُس سے یہ نتیجہ اخذ کر سکتے ہیں کہ شہر کی تباہی ایسی مکمل طور پر نہیں لگی تھی جیسا کہ بعض حالات کے پڑھنے سے مترشح ہوتا ہے۔

لمبرڈ شہروں نے خفیہ طور پر | لمبرڈ شہروں کے لئے اُن کی جانبی کی صورت صرف اتفاق میں تھی جس کی ممانعت شہنشاہ نے صریح الفاظ میں کر دی تھی۔ بلان کی تباہی کے بعد خفیہ طور پر وہ تدابیر اختیار کی گئیں جن سے بعد ازاں بڑی لمبرڈ لیگ قائم ہو گئی۔ کریمونا، برسیا، مینٹوا اور برگیمو شہنشاہ کے خلاف متحد ہو گئے۔ پوپ کی حوصلہ افزائی اور لیگ کی مدد سے بلان کو سرعت کے ساتھ دوبارہ تعمیر کر لیا گیا۔ فریڈرک جو روما کے مفتوح کرنے میں اس خیال سے مصروف تھا کہ مخالف پوپ کو سینٹ پیٹر کے تخت پر بٹھا دے۔ (۱۶۷۷ء) میں رومی بنجار اور شہروں کے غصے کے مشترک خطرات سے جان بچا کر جرمنی کو واپس آنے پر خوش ہوا۔ لیگ میں کریمونا، پیاسینزا، پارما اور بالآخر دیگر شہر شامل کر لئے گئے تھے۔ یہ نہایت مناسب خیال کیا گیا کہ ایک بالکل نیا شہر تعمیر کیا جائے تاکہ شہنشاہ کی واپسی پر اُس کے مقابلہ کے لئے وہاں افواج جمع

کر سکیں۔ شہر ایلسینڈریا اب تک لیگ کی اُس طاقت اور اتحادی اسپرٹ کے ثبوت کے لئے موجود ہے۔ نئے شہر کا نام لیگ کے رفیق پوپ سکندر سوم (ایلیگز انڈرا) کے نام پر ہے جو شاہانِ جرمنی کے مخالف پوپوں میں سے نہایت مشہور ہے۔

فریڈرک کو مقام لیگنینو پر
کامل شکست ہوئی۔ ۱۸۱۳ء

چند سال تک جرمنی کے معاملات کو درست کرنے کے بعد فریڈرک نے پھر لمب رڈی کا قصد کیا۔ اُس نے نئے "بودے" شہر کو جیسا کہ شاہی تابعین حقارت سے اُس کو کہتے تھے اپنے لئے نہایت مضبوط پایا۔ لیگ نے اپنی افواج کو مجتمع کیا اور لیگنینو پر ۱۸۱۳ء میں ایک جنگ عظیم برپا ہوئی۔ واقعی ایک فیصلہ کن جنگ جو قرونِ وسطیٰ میں کافی شاذ و نادر تھی۔ فریڈرک کو کوہ ایلمپس کی دوسری جانب سے امداد میسر نہ ہوئی جیسی کہ اُس کی خواہش تھی اور بلان کی طاقتور سرگرمی میں لیگ نے اس قدر کامل طور پر اور مایوسانہ طریقہ پر اُس کو شکست دی کہ لمب رڈی کی ملکیت اور برتری کا سوال کچھ عرصہ تک ہو گیا۔

صلحہ کاٹسینس ۱۸۱۳ء
لمب رڈیوں کی آزادی
قائم کرنا ہے

اس پر شہر دینس میں ایک بڑی کانگریس جمع ہوئی اور یہاں پوپ سکندر سوم کی موجودگی میں ایک عارضی صلح ہو گئی جو کاٹسینس پر ۱۸۱۳ء میں مستقل صلح بن گئی۔ شہروں نے عملی طور پر اپنے تمام حقوق واپس لے لئے اور صرف شہنشاہ کی برتری اور اقتدار کو تسلیم کر لیا اور وہ بالکل آزاد ہو گئے۔ علاوہ ازیں فریڈرک کو مجبور کیا گیا کہ وہ عاجزی کے ساتھ اُسی پوپ کو تسلیم کر لے جس کی اطاعت نہ کرنے کی اُس نے قسم کھا رکھی تھی۔ پوپ اور شہروں نے ایک مشترک معاملہ کر لیا تھا اور اسی وجہ سے اُن کو مشترک فتح بھی حاصل ہو گئی۔

گوائس کی طاقت کی اصلیت | اس وقت سے آئندہ زمانہ تک جو فریق شہنشاہوں کے خلاف اٹلی میں رہا اُس نے اپنا نام گوائف اختیار کر لیا۔ یہ صرف دوسرا نام ولیف خاندان کا ہے جس نے ہوائسٹا فریق شہنشاہوں کو جرمنی میں بہت تکلیف پہنچائی۔ ایک شخص ولیف نامی کو ہنری پرم نے ۱۸۱۳ء میں بوریہ کا ڈیوک بنادیا تھا۔ اُس کے بیٹے نے اپنی خاندانی ریاست میں ایک

متمول شمالی جرمن وارث سے شادی کر کے اور اضافہ کر لیا تھا۔ اُس کے پوتے ہنری تکبر کی نظر اور بھی وسیع تھی اور وہ سیکسنی کے ڈیوک کا داماد ہو گیا اور اُس کی بڑی ریاست کا وارث بن گیا۔ اس سے اُس کے وسیع مقبوضات میں اور بھی اضافہ ہو گیا اور اُس کو ہوانسٹافن شہنشاہوں کے نہایت طاقتور اور خوفناک باجگزاروں میں سے بنا دیا۔

سیکسنی کی تقسیم اور دوسری بڑی جرمن ریاستیں | لمبرڈ شہروں کے خلاف اپنی تباہ کن مہم سے واپس آنے پر فریڈرک (سرخ ریش) نے اپنے آپ کو ہنری دی لائن (اسد) سے جو ہنری تکبر کا بیٹا تھا اور جس نے قبل جنگ لیگینو شہنشاہ کی امداد سے انکار کر دیا تھا بتلائے جنگ نے جدل پایا۔ ہنری کو خارج الولاہیت کر دیا اور فریڈرک نے ریاست سیکسنی کو تقسیم کر لیا۔ اُس کی حکمت عملی یہ تھی کہ قدیم ریاستوں کے جیسے بجزے کر دئے جائیں کیونکہ اُس نے وضع طور پر یہ عظیم خطرہ سمجھا کہ اپنے باجگزاروں کو اتنے بڑے اضلاع جتنے کہ وہ خود رکھتا تھا انتظام کے لئے سپرد کر دئے جائیں۔

ہوانسٹافن اپنی طاقت کو صلیبی مہم پر رخصت ہونے سے قبل جس میں کہ اُس نے اپنی عزیز جان جنوبی اٹلی میں وسعت دیتے ہیں | سے ہاتھ دھویا 'فریڈرک نے اپنے بیٹے ہنری ششم کو اٹلی کا بادشاہ بنا دیا۔ علاوہ ازیں ہوانسٹافن طاقت کو جنوبی اٹلی پر وسعت دینے کی غرض سے اُسے نوجوان ہنری اور کانسٹینس کی شادی کر دی جو نیپلس اور سسلی کی نارمن سلطنت کی وارث تھی۔ اس

۱۵ گبلن کے نام کی اصلیت جو اٹلی میں شہنشاہ کے وفاداروں کا نام تھا معلوم نہیں ہے۔ یہ شاید ویلنگ سے نکلا ہے جو ہوانسٹافن شہنشاہوں کے قلعہ کا نام ہے۔ مؤلف۔

۱۶ قسمت آرنارمنوں کی توجہ جنوبی اٹلی کی طرف گیا ہوں صدی کی ابتدا میں معطف ہو گئی تھی کیونکہ ان میں سے بعض انتہا میں سے جواہر ادر ہیرتے پھرتے وہاں پہنچے تھے مقامی مخالف شہزادوں سے اپنے موافق جنگ و جدل کرنے کے عمدہ مواقع دیکھے۔ غارتگروں اور لٹیروں کی بجائے وہاں جلد حکمران قوم بن گئے۔ انہوں نے اپنی فتوحات کو اصل مرزین سے (دیکھو صفحہ آئندہ)

طرح جرمنی اور اٹلی کو ایک ہی سردار کے ماتحت رکھنے کی بیکار کوشش جاری رہی۔ اس کی وجہ سے پوپ سے اور تے جھگڑے پیدا ہو گئے جو نیپلس اور سسلی کے فیوڈل آقا بن گئے تھے اور نتیجہ ہوا ہٹاؤن خاندان کی تباہی نکلا۔

ہنری ششم | ہنری ششم کا مختصر عہد مشکلات سے پُر تھا جن سے وہ نبرد آزما ہوا اور ان پر غالب آیا۔ ہنری اسد جو گوالف کا سردار تھا اور جس نے فریڈرک سے عہد و پیمان کر لیا تھا کہ وہ جرمنی کی سرزمین میں قدم نہ رکھے گا اپنی قسم کو توڑ کر جرمنی واپس آیا اور عہد بنیاد بناد کیا۔ یہ بنیاد ابھی سرور ہی ہوئی تھی اور گوالف فرقہ کچھ عرصہ کے لئے محکوم ہوا ہی تھا کہ ہنری ششم کو جانب جنوب اپنی سلطنت سسلی کو دشمنوں کے پنجہ سے چھڑانے کے لئے اُسکی مشکلات اٹلی اور جرمنی میں | کوچ کرنا پڑا۔ وہاں ایک نارمن کاؤنٹ جس کا نام ٹینکرڈ تھا جرمن دعویدار کے خلاف ایک قومی بغاوت کا سرگروہ بنا ہوا تھا۔ پوپ نے جو سسلی کو اپنی فیفت (جاگیر) سمجھتا تھا شہنشاہ کی نارمن رعایا کو اُن کے حلف و فاداری سے بری کر دیا تھا۔ علاوہ ازیں رچرڈ شیردل شاہ انگلستان اپنے سفر بیت المقدس کے رستہ میں وہاں اتر پڑا اور اُس نے ٹینکرڈ کا ساتھ دیا۔

ہنری ششم کی مہم اٹلی بالکل تباہ کن ثابت ہوئی۔ اُس کی ملکہ کو ٹینکرڈ کے لوگوں نے گرفت کر لیا اُس کی فوج بیماری سے بہت زیادہ تباہ ہوئی اور ہنری اسد کا بیٹا جس کو اُس نے بطور ضامن و قفل کے رکھ رکھ چھوڑا تھا فرار ہو گیا۔ جب اُس نے جرمنی کی سرزمین پر دوبارہ قدم

(بقیہ صفحہ ۱۸۴) سسلی تک وسعت دی اور ۱۱۳۰ء میں انہوں نے تمام جنوبی اٹلی کو متحد کر کے ایک ملحدہ سلطنت قائم کر دی۔ پوپوں نے اپنی سلطنت کی سرحدوں پر اس نئی اور مضبوط طاقت کے قیام میں نہایت دلچسپ حصہ لیا۔ انہوں نے اس رد و افزودن سلطنت پر اقدار رکھنے کے لئے عقلمندی کے ساتھ رابرٹ گسکرڈ کو ترغیب دی جو نارمن سرداروں میں سب سے زیادہ نامور ہے کدو پوپ کو اپنا فیوڈل آقا تسلیم کر لے۔ چنانچہ ۱۱۳۵ء میں وہ نکولس دوم کا باجگزار بن گیا۔ مؤلف۔

رکھا تو اُس کی دقتوں میں اور اضافہ ہو گیا۔ اُسے ایک نئی اور نہایت خوفناک بغاوت ۱۱۹۲ء سے سابقہ پڑا۔ خوش نصیبی سے چرڈ جو اپنی صلیبی جنگ سے واپس ہو کر براہِ جرمی خفیہ طور پر گھر جا رہا تھا اُس کے ہاتھوں میں پڑ گیا۔ اُس نے شاہ انگلستان کو گوانفس کی حمایتی کے بطور نظر بند رکھا جب تک کہ اُس کو تیرا تعدادِ فدیہ نہ مل گیا جس کی وجہ سے وہ اپنے دشمنوں کے خلاف جرمی اور اٹلی دونوں جگہ برد آزما کر سکا۔ ٹینکر ٹی کی وفات نے جنوبی اٹلی میں اُسے اپنی دوبارہ سلطنت حاصل کرنے کا موقع دیدیا۔ لیکن جس من شہزادوں کو اُس نے بیکاریہ ترغیب دینے کی کوشش کی کہ وہ جنوبی اٹلی کی سلطنت کا مستقل الحاق جرمی سے تسلیم کر لیں یا تاج شہنشاہی کو اُس کے خاندان میں موروثی بنادیں۔

یوپی ان نو سینٹ (مضمون سوم) | تیس برس کی عمر میں اور تمام دنیا میں اپنی سلطنت قائم کرنے کی تجاویز کے خیال میں ہنری اٹلی میں بنجار کا نشانہ بن گیا اور ہونٹاٹاٹا خاندان کی قسمت اپنے صغیر سن بیٹے کے ہاتھوں میں چھوڑ گیا جو نامور فریڈرک دوم ہونے والا تھا۔ جب ہنری ششم نے وفات پائی تو غائباسب سے بڑا یوپی سینٹ پیٹر کے تخت پر جلوہ گر ہوا اور تقریباً بیس برس تک مغربی یورپ کے سیاسی معاملات پر حاوی رہا۔ کچھ عرصہ کے لئے یوپیوں کی سیاسی طاقت کسی شارلمین یا کسی نیپولین کی طاقت کو بھی ماند کر دیتی ہے۔ آئندہ باب میں اُس بڑے صیغہ کی کیفیت بیان کی جائے گی جہاں ان نو سینٹ سویم ایک بادشاہ کی مانند اپنے تخت پر جلوہ آرا ہوا تھا۔ لیکن ہم کو پہلے یوپیوں اور خاندان ہونٹاٹاٹا کے باہمی نزاع کا ذکر جو فریڈرک دوم کے یادگار عہد میں ہوا کرنا چاہئے۔

جرمن تخت کے دو رقبہ دعویدار
فلپ اوت ہونٹاٹاٹا اور آٹو
اوت برنزدک

ہنری ششم کے انتقال کے بعد جرمی، ہنری کے بھائی فلپ کے الفاظ میں "ایک سمندر کے مانند نما جس میں ہر طرف سے طوفان خیز ہوا میں چل رہی تھیں"۔ بدامنی اس بلا کی تھی اور غریب جرمی اپنے تمام

حصوں میں اس قدر منقسم اور شکستہ تھی کہ دراندیش اور فہم لوگ یہ شک کرتے تھے کہ آئندہ یہ کبھی امن و امان اور سکون کی حالت میں ہوگی۔ فلپ نے پہلے اپنے کم سن بھتیجے کارینٹ (نائب السلطنت) بنا جو نہ کیا لیکن پھر بہت جلد خود شاہی حقوق اختیار کر لئے جبکہ وہ ردیوں کا بادشاہ باقاعدہ طور پر

منتخب کیا جا چکا تھا۔ لیکن کالون کے لاٹ پادری نے ایک مجلس طلب کی اور ایک رقیب بادشاہ آٹو
ادف بریزوک کا انتخاب کرادیا جو ہنری اسد کا نوجوان بیٹا تھا۔

پس گوالف اور ہوانٹا فن کا قدیم نزع از سر نو جاری ہو گیا۔ دونوں بادشاہوں
نے ان نویسنٹ نویم کی امداد پر سلطنت کے نیلام کی بولی بولنی شروع کر دی
جو کہ کم کھلا اعلان کر رہا تھا کہ معاملہ کا تصفیہ اُس کے اختیار میں ہے۔ آٹو پوپ کے لئے نہایت غیر محتاط
رعایتیں کرنے کے لئے تیار تھا اور چونکہ پوپ قدرتا ہوانٹا فن کی طاقت کو از سر نو زندہ کرنے سے
خائف تھا اگر وہ فلپ کو بادشاہ تسلیم کر لیتا پس اُس نے اسلئے میں گوالف و عویدار کے موافق
معاملے کر دیا۔ شکر گزار آٹو نے اُسے لکھا "میری بادشاہت خاک اور راکھ میں بل جاتی اگر آپ
کے ہاتھ نے یا مقدس حواری کی کرسی کی حکومت نے ترازو کے پلٹے کو میری حمایت میں جھکایا
ہوتا" ان نویسنٹ اس موقع پر اور نیز دیگر مواقع پر یورپ کا ثالث ظاہر ہوتا ہے۔ اُن خوفناک
خانیہ جنگیوں میں جو جرمنی میں واقع ہوئیں آٹو نے بتدریج اپنے تمام دوست ضائع کر دیے۔ لیکن
اُس کے رقیب کا امید افزا زمانہ بھی جلد ختم ہو گیا کیونکہ اُس کو اُس کے ایک بخی دشمن نے ششہ میں
قتل کر ڈالا۔ اس پر پوپ نے ہر جرمن پادری یا شہزادہ کو مذہب عیسوی سے خارج کرنے کی ہیکلی دی
اگر وہ آٹو کی مدد نہ کرے۔ اگلے سال آٹو روم کو تاج پوشی کے لئے گیا لیکن اُس نے اٹلی میں شہنشاہ ہنگر
پوپ کو اپنا دشمن کر لیا۔ اُس نے فریڈرک کی سسلی کی سلطنت پر بھی جو ہنری ششم کا بیٹا تھا اور
پوپ کی سرپرستی میں تھا حملہ کیا۔

ان نویسنٹ سوئم مغربی یورپ کا ثالث | لہذا ان نویسنٹ نے آٹو کو مغزول کر دیا اور کہا کہ "اُس کو اُس
میں دھوکا دیا جیسا کہ خود خدا کو سال میں ایک مرتبہ دھوکا دیا تھا" اُس نے مصمم ارادہ کر لیا کہ
نوجوان فریڈرک شہنشاہ بنا دیا جائے لیکن اُس نے بڑی احتیاطیں کیں تاکہ وہ پوپ کا اندیشہ تاک
دشمن نہ بن جائے جیسا کہ اُس کے باپ اور دادا رہے تھے۔ جب فریڈرک ۱۲۱۲ء میں بادشاہ
منتخب کیا گیا اُس نے وہ تمام وعدے کر لئے جو ان نویسنٹ نے کر لئے چاہے۔

انگلستان کا جان پوپ

کا بگزار بننا ہے

جب پوپ سلطنتِ عظمیٰ کے معاملات کی رہنمائی کر رہا تھا اُس نے دوسرے ممالک

میں بھی خصوصاً انگلستان میں اپنی طاقت کے اظہار سے بے پردائی نہیں کی۔

کنٹربری کے راہبوں نے ۱۲۰۵ء میں ایک لاٹ پادری کو انتخاب کرنے کی جرات جو انکا اربٹ بھی تھا اپنے بادشاہ جان کے شوریٰ کے بغیر کی تھی۔ اُن کے منتخب شدہ لاٹ پادری نے روم

کا سفر کیا تاکہ وہ پوپ کی منظوری حاصل کر لے۔ ادھر غضبناک جان نے راہبوں کو مجبور کیا کہ وہ دوسرا

انتخاب کریں اور اُس کے خزانچی کو لاٹ پادری بنادیں۔ پس ان نو سینٹ نے اُن دونوں منتخب شدہ

انتخاب کو نامنظور کر دیا اور کنٹربری سے راہبوں کا ایک نیا وفد طلب کیا اور اُن کو حکم دیا کہ وہ اسٹیفن لینگٹن

کو جو قابل آدمی تھا منتخب کریں۔ اس پر جان نے غصہ ہو کر کنٹربری کے راہبوں کو سلطنت سے خارج

کر دیا۔ ان نو سینٹ نے اس کے جواب میں انگلستان کو خارج از مذہب کر دیا یعنی اُس نے پادریوں

کو حکم دیا کہ وہ تمام گرجاؤں کو بند کر دیں اور تمام عام نمازوں کی تعطیل کر دیں اور یہ بات اُس زمانہ کے

لوگوں کے لئے نہایت مصیبت دہ تھی۔ جان کو مذہب عیسوی سے خارج کیا گیا اور پوپ نے یہ دہلی

دی کہ اگر بادشاہ اُس کی خواہشات کے مطابق کام نہ کریگا تو وہ اُسے معزول کر دیگا اور اُس کا تاج

شاہی فرانس کے فلپ آگسٹس کو دیدیگا۔ جب فلپ نے انگلستان کی فتح کے لئے فوج جمع کی تو جان

نے عاجزانہ طور پر پوپ کی اطاعت ۱۲۱۳ء میں قبول کر لی۔ اُس نے یہاں تک کیا کہ انگلستان

کو ان نو سینٹ سویم کے حوالہ کر دیا اور بطور جاگیر اُس کو اُس سے واپس لے لیا اور اس طرح وہ پوپ کا

بگزار بن گیا۔ اُس نے روم کو سالانہ خرچ بھی روانہ کرنے کا اقرار کر لیا۔

جو تھی لیٹرن کونسل

۱۲۱۵ء

ان نو سینٹ چند نا کامیوں کے باوجود اب اپنے تمام حرص و طمع کے مقاصد کو

حاصل کرتا ہوا معلوم ہوتا ہے۔ شہنشاہ فریڈرک دوم اُس کی سرپرستی میں تھا اور

شاہ سسلی کی حیثیت سے اُس کا مسلمہ باعزاز تھا اور یہی حال انگلستان کے بادشاہ کا تھا۔ اُس نے نہ

صرف زبانی طور پر کہا بلکہ عملی طور پر مختلف ممالک یورپ کے اہم سیاسی معاملات میں اپنی مداخلت کا حق

قائم رکھا۔ ۱۲۱۵ء میں ایک عظیم الشان بین الاقوامی کانگریس (جو تھی لیٹرن کونسل) اُس کے شاہی

محل میں منعقد ہوئی۔ اس میں سیکرٹوں پادری، اُسقف اور بادشاہوں اور شہزادوں اور شہروں کے نمائندے شامل ہوئے۔ اُس کے فرامین کلیسا کی بدعنوانیوں اور بددینی کی ترقی کے خلاف تھے۔ اور یہ دونوں صورتیں پادریوں کی جماعت کی طاقت کو نقصان پہنچانے والی تھیں۔ اس کونسل نے فریڈرک دوم کی تخت نشینی کو منظور کیا اور ایک مرتبہ پھر بالکلیہ بدنام آٹو کو خارج از مذہب کر دیا۔

اگلے سال ان نویسنٹ سویم کا انتقال ہو گیا اور اپنے جانشینوں کے لئے فریڈرک دوم کی شکل میں ایک مصیبت کا ورثہ چھوڑ گیا۔ وہ پہلے پوپ کی سرپرستی میں تھا اور اب پوپ کی اطاعت کے لئے آمادہ نہ تھا۔ اسکی تعلیم و تربیت سسلی میں ہوئی تھی اور عربوں کی شائستگی کا اُس پر بہت اثر پڑا تھا جو وہاں مروج تھی۔ وہ اُس زمانہ کی مسلمہ باتوں کی بھی تردید کرتا ہے چنانچہ اُس کے مخالفین کہتے تھے کہ وہ عیسائی بھی نہیں ہے اور وہ یہ بھی کہتا تھا کہ حضرات موسیٰ و عیسیٰ و محمدؐ خاک بدہائم اس کے سب مصنوعی نبی تھے۔ وہ تنگ نظر تھا، اُس کا سر صاف تھا اور چہرہ مہرہ کے لحاظ سے بہت معمولی شخص تھا۔ لیکن اُس نے اپنی سلطنت سسلی کے نظم و نسق میں نہایت غیر معمولی طاقت اور قابلیت کا اظہار کیا جس کے ساتھ اُسے جرمنی کی نسبت زیادہ دلچسپی تھی۔ اُس نے اپنی جنوبی سلطنت کے لئے ایک مکمل ضابطہ قوانین تیار کیا اور یہ کہا جاسکتا ہے کہ اُس نے سب سے پہلی زمانہ حال کی باقاعدہ سلطنت کی بنیاد رکھی جس میں بادشاہ کو بلا تعارض برتری اور فوقیت حاصل تھی۔

ان نویسنٹ سویم کی وفات
۱۳۱۲ء میں نیمشاہ فریڈرک
دوم (۱۳۱۲ء - ۱۳۵۰ء)

ہم پوپوں کے ساتھ اُس کے طویل نزاع کی عجیب و غریب اور نہمک کر دینے والی حکایت بیان کرنے کے لئے قیام کرنا نہیں چاہتے۔ انہوں نے فوراً

پوپوں کے ساتھ اُس کا
مخت نزاع

یہ احساس کر لیا کہ وہ اُن کے جنوب میں ایک طاقتور سلطنت قائم کرنا چاہتا ہے اور لمبرڈ شہروں کے اس طریقہ سے اپنے اقتدار کو وسعت دینا چاہتا ہے کہ پوپ کے مقبوضات ایک قفس میں بند ہو جائیں انہوں نے یہ بھی محسوس کر لیا کہ ایسا کبھی ہونا چاہیے۔ تقریباً ہر تدبیر جو فریڈرک نے اختیار کی اُن کو مستتبہ معلوم ہوئی اور انہوں نے اُس کی مخالفت کی اور حتی المقدور کوشش کی کہ اُسے اور اُس کے خاندان

کو تباہ و برباد کر دیں۔

فریڈرک یروشلم کا کلیسا کے سردار کے ساتھ جو نزاع ہوا اُس میں اُس کا موقع کامیابی اس وعدہ سے

بادشاہ تسلیم کیا گیا

نہایت متاثر ہوا جو اُس نے ان نو سینٹ سویم کی وفات سے قبل ایک صلیبی جنگ پر جانے کے لئے کیا تھا۔ وہ اپنے نامناہی سرکوں میں اس قدر مصروف تھا کہ وہ اس مہم کو برابر ملتوی کرتا رہا باوجودیکہ پوپوں نے اُس کو براہ نصیحت کی یہاں تک کہ آخر کار پوپ نے بے صبر ہو کر اُس کو خارج از مذہب کر دیا۔ جب وہ مذہب سے خارج ہو گیا تو مشرق کی طرف روانہ ہوا۔ اُسے نہایت شاندار کامیابی ہوئی اور ایک مرتبہ پھر یروشلم یعنی بیت المقدس کو عیسائیوں کے ہاتھوں میں لے آیا اور خود یروشلم کا بادشاہ بن گیا۔

ہوائی ٹانس کی طاقت

لیکن فریڈرک کے طرز عمل سے پوپ ناخوش ہوتے رہے۔ شہنشاہ پر بھاری کوسلوں میں لعنت ملامت کی گئی اور بالآخر پوپوں نے جرمنی میں مخالف

کاسلب ہونا

بادشاہ کھڑے کرنے شروع کر دئے تاکہ وہ فریڈرک کے قائم مقام ہو جائیں جس کو انہوں نے معزول کر دیا تھا۔ فریڈرک کی وفات (۱۲۵۰ء) کے چند سال بعد تک اُس کے بیٹوں نے سلی میں اپنی سلطنت قائم رکھی۔ لیکن آخر کار انہوں نے فرانسیسی افواج کے سامنے ہتیار ڈال دی جو سینٹ لوی کے بہائی یعنی چارلس اوف آرتو کی سرداری میں حملہ آور ہوئی تھیں اور جب پوپ نے ہوائی ٹانس جنوبی سلطنت بخشی تھی۔

فریڈرک کی وفات کے ساتھ فردن وسطی کی سلطنت عظمی کا بھی یوں

فریڈرک کی وفات سے فردن وسطی

کتنا چاہئے خاتمہ ہو گیا۔ یہ سچ ہے کہ فیسٹ لا یعنی زور و طاقت

کی سلطنت عظمی کا خاتمہ ہوتا ہے

کا قانون کے بعد جیسا کہ جرمن اُس کو کہتے ہیں ایک نیا بادشاہ روڈولف جو خاندان ہابسبرگ سے تھا ۱۲۷۳ء میں جرمنی میں منتخب کیا گیا۔ جرمن بادشاہ اپنے آپ کو شہنشاہ کہتے رہے۔ لیکن کسی نے بھی رومہ جانے اور پوپ سے تاج پوشی کرانے کی زحمت گوارا نہیں کی۔ اٹلی کی مملکت کو دو بار فتح کرنے کے لئے پھر کوئی جان توڑ کوشش نہیں کی گئی جس کے لئے آٹو اعظم فریڈرک باربروسا

اور اُس کا بیٹا اور پوتا اس قدر بایاں کر چکے تھے۔ جرمنی ناقابل اتحاد طریقہ پر منقسم ہو گئی تھی اور اُس کا بادشاہ کوئی واقعی بادشاہ نہ تھا۔ نہ اُس کا کوئی دار الحکومت تھا اور نہ وہ منظم اور باقاعدہ سلطنت تھی۔

جرمنی اور اٹلی کی تقسیم چھوٹی | تیرہویں صدی کے واسطے تک یہ صاف اور روشن ہو گیا تھا کہ نہ تو جرمنی نہ اٹلی، انگلستان اور فرانس کی طرح ایک علیحدہ مضبوط سلطنت ہو سکتی چھوٹی خود مختار ریاستوں میں

ہیں۔ جرمنی کے نقشہ سے ظاہر ہوتا ہے کہ کثیر التعداد ریاستیں، کاؤنٹیاں، گرجاؤں اور ایبے وغیرہ موجود ہیں اور آزاد شہر بھی ہیں جن میں سے ہر ایک اپنی علی آزادی کا دعویدار ہے اور کمزور بادشاہ اور شاہ سے بے تعلق ہے۔

شمالی اٹلی میں ہر شہر جس میں وہ ضلع بھی شامل تھا جو اُس کی دیواروں کے ارد گرد تھا ایک خود مختار ریاست بن گیا تھا اور اپنے ہمسایوں سے وہی اتحاد و ارتباط رکھتا تھا جیسا کہ خود مختار سلطنتوں سے۔ اٹلی کے شہروں کی قسمت میں چودھویں اور پندرہویں صدیوں کے درمیان ہماری موجودہ تہذیب و شائستگی کا مز یوم ہونا لکھا تھا۔ وینس اور فلورنس باوجود اپنی چھوٹی جسامت کے یورپ کی نہایت اہم سلطنتوں میں شمار ہونے لگے تھے۔ جزیرہ نمائے اٹلی کے درمیانی حصہ میں پوپ کم و بیش اپنے مقبوضات پر قابض رہا۔ لیکن وہ اکثر اپنی سلطنت کے شہروں کو اپنے بس میں نہ رکھ سکا۔ جنوب کی جانب میلپس کچھ عرصہ تک فرانسیسی خاندان کے قبضہ میں رہا جیسا کہ پوپ نے دعوت دی تھی لیکن سلی اسپین کے قبضہ میں چلا گیا۔

----- (X) -----

باب پانزدہم

صلیبی محاربات

عہد وسطیٰ کے تمام واقعات میں صلیبی لڑائیاں نہایت عجیب و غریب اور دل فریب ہیں۔ اور یہ وہ قسمت آزمائیاں ہیں جو شام پر کی گئیں۔ اور جو بادشاہوں اور بہادر فوجی سرداروں کی بیت المقدس کو کافر ترکوں سے مستقل طور پر آزاد کرانے کے لئے کیں۔ بارہویں اور تیرہویں صدیوں میں ہر سال کم از کم صلیبی جنگجوؤں کی ایک عظیم فوج مغرب کے تمام ممالک سے جمع ہوتی ہوئی اور مشرق کو روانہ ہوتی ہوئی دیکھی۔ ہر سال زائرین کے چھوٹے چھوٹے ٹبرگوں کو یا صلیب کے اکتے دُکے سپاہیوں کو رخصت ہوتے ہوئے لوگ دیکھتے تھے۔ دوسو برس تک ہر درجہ اور حیثیت کے یورپین اصحاب کا ایک لگاتار دریا ئے ذخار مغربی ایشیا کی طرف بہ رہا تھا۔ اگر وہ سفر کی بے شمار زحماتوں سے زندہ رہ جاتے تھے تو وہ یا تو اس دور دراز ملک میں آباد ہو جاتے تھے اور تجارت یا جنگ میں مصروف ہو جاتے تھے یا گھر واپس چلے جاتے تھے اور نئے لوگوں کے قصے اور اُن کی صنایع اور عیش و عشرت کے فسانے جو مغرب میں معدوم تھے اپنے ساتھ لے جاتے تھے۔

صلیبی لڑائیوں کی اہمیت کو غور سے بیان کرنے کی قدر کی ترغیب اور اس قدر دلچسپ واقعات سے پُر ہیں کہ اکثر مصنفین کو ان مہمات کے لئے اپنی کتابوں میں زیادہ جگہ دینے کی ترغیب ہوئی حالانکہ وہ دراصل اپنے نتائج کے لحاظ سے اس قدر جگہ کی مستحق نہیں ہیں۔ بہر حال یہ لڑائیاں بھی صرف اُن غیر ملکی مہمات میں شامل ہیں جنکو وقت فوقتاً یورپین اقوام کرتی رہی ہیں۔ بلاشبہ مغرب پر ان کا اثر بہت زبردست

ہوا جیسا کہ آئندہ انگریزوں سے ہندوستان کے مفتوح ہونے کا اور امریکہ کے نوآباد ہونے کا اثر پڑا۔ لیکن مشرق کی لڑائیوں کی تفصیل مشکل سے مغربی یورپ کی تاریخ سے تعلق رکھتی ہے۔

ستائیسویں صدی میں عربوں نے حضرت محمدؐ کی وفات کے فوراً بعد ملک شام کو فتح کر لیا تھا اور یروشلم کا مقدس شہر کافروں کے ہاتھوں میں پڑ گیا۔

بیت المقدس کو پہلے عربوں نے

دوبارہ لڑا اور کوٹنے فتح کیا

تھا۔ تاہم عرب اُن مقدس مقامات کا احترام کرنے میں جن کا تعلق حضرت عیسیٰؑ کی زندگی سے تھا عیسائیوں

کے شریک تھے۔ اور عام طور پر عیسائی زائرین کو جو وہاں پہنچ جاتے تھے اجازت تھی کہ وہ بلا روک

وک عبادت کریں لیکن ایک نئی اور زیادہ اکھڑ قوم (سلجوق ترک) کی آمد پر گیارہویں صدی میں

زائرین نے سخت تکالیف کی خبریں گھر پہنچانی شروع کیں۔ علاوہ ازیں مشرقی شہنشاہ کو ترکوں

نے ۱۰۷۱ء میں شکست دی تھی اور وہ ایشیائے کوچک پر قابض ہو گئے تھے۔ ترکوں کا قلعہ نیسیا پر

قابض رہنا جو قسطنطنیہ کے بمقابلہ دوسرے کنارہ پر تھا واقعی مشرقی سلطنت کے لئے ایک مستقل

خطرہ تھا۔ جب طاقتور شہنشاہ ایلگزینس (۱۱۱۸ء) تخت نشین ہوا تو اُس نے کافروں کو

خارج کرنے کی کوشش کی۔ یہ دیکھ کر کہ یہ کام اُس کے بل بوتہ کا نہیں ہے اُس نے دنیائے عیسائیت کے

سردار ارین دوم سے امداد کی التجا کی۔ پہلا بڑا جوش صلیبی جنگجوؤں کو

ارین کی طلبی سے پیدا ہوا جس کا اعلان ایک مشہور کونسل میں کیا گیا

تھا جو ۱۰۹۵ء میں بمقام کلرمانٹ فرانس میں منعقد ہوئی تھی۔

مشرقی شہنشاہ پوپ سے کافر

ترکوں کے خلاف امداد کی التجا

کرتا ہے

ارین دوم پہلی صلیبی لڑائی کے لئے کلرمانٹ

کی کونسل میں طلبی کا اعلان کرتا ہے۔

۱۰۹۵ء

ایک خطبہ صدارت میں جس نے ایسے حیرت انگیز فوری

نتائج پیدا کر دیے جس کی مثال تاریخ میں کہیں نہیں پائی

جاتی پوپ نے فوجی سرداروں اور ہر درجہ کے پیدل

سپاہیوں سے باصرہ رکھا کہ اپنے عیسائی بھائیوں کو خانہ جنگی میں قتل کرنے کے خراب کام سے دست کش

ہو جائیں اور اس کی بجائے اپنے ہم مذہبوں کی امداد کے لئے مشرق کی طرف روانہ ہوں۔ ورنہ

ستاخ ترک اگر اُن کی روک تھام نہ کی گئی تو وہ اپنی حکومت خدا کے وفادار خادین پر اور زیادہ

وسیع کر لینگے۔ "ہمارے شافع محشر کے مقدس مقبرہ کو جس پر بخش اقوام نے قبضہ کر لیا ہے اور اُن متبرک مقامات کو جن کو وہ بے توقیری سے خراب اور ناپاک کر رہے ہیں اور حقارت سے دیکھ رہے ہیں خصوصاً تم سے آزاد کرنے کے لئے باصرار کہا جاتا ہے۔" ابن نے یہ بھی کہا کہ فرانس اپنی تمام آبادی کی ضروریات کو مہیا نہیں کر سکتا اور مقدس سرزمین میں بکثرت دودھ اور شہد ہے۔ "بیت المقدس کی شاہراہ پر روانہ ہو جاؤ۔ شری قوم سے وہ مقدس سرزمین چھین لو اور اُس کو اپنے قبضہ میں کر لو۔ جب پوپ نے اپنا خطبہ ختم کر لیا تو حاضرین نے باتفاق آواز بلند کہا "یہی خدا کی مرضی ہے" پوپ نے کہا کہ یہی جملہ صلیبی جنگجو یوں کا رہنما رہنا چاہئے۔ اُن کو ایک صلیب سینہ پر لٹکانے کے لئے ملتی تھی جب وہ روانہ ہوتے تھے اور جب وہ واپس آتے تھے تو اُن کی پشت پر لٹکتی تھی جو اُن کے مقدس کام کی متبرک علامت تھی۔

صلیبی جنگجو یوں کے اسی مقاصد | فردن وسطیٰ کے مذہبی جوش اور سادگی مذہب کے نہایت عجیب و غریب نمونوں کے لئے صلیبی لڑائیوں کو عام طور پر پیش کیا جاتا ہے۔ لیکن یہ لڑائیاں بہت سے مختلف قسم کے لوگوں کو مرغوب خاطر معلوم ہوئیں۔ صرف متقی بہادر اور قسمت آزمایہ طبقہ کے لوگ ہی ادھب متوجہ نہ ہوئے تھے۔ ملک شام بے صبر اور حرصی امیروں کے لئے یہ ترغیب دے رہا تھا کہ شاید مشرق میں وہ ایک ریاست قائم کر سکیں اور اُن تجارت پیشہ لوگوں کو اپنی طرف بلا رہا تھا جو نئے مواقع کی تلاش میں سرگرداں رہا کرتے ہیں اور نیز اُن بے چین لوگوں کو اپنی طرف کھینچ رہا تھا جو گھر کی ذمہ داریوں سے بچنا چاہتے تھے۔ اُس کی دھڑلہ کشش سے مجرم بھی اچھوٹے نہ رہے جو اس غرض سے فوج میں بھرتی ہو گئے کہ اُن کو اُن کے گزشتہ کردار کے بُرے نتائج نہ بھگتے پڑیں۔ یہ بھی قابل الذکر ہے کہ ابن نے اُن لوگوں کو خاص توجہ دلائی جو "اپنے بھائیوں اور رشتہ داروں کے خلاف لڑ رہے تھے" اور اُن سے باصرار کہا "جو غارت گراور لیڑے تھے" "اب وہ حضرت عیسیٰ کے سپاہی بن جائیں" بہت سے صلیبی جنگجو یوں کے طرز عمل سے ثابت ہوا ہے کہ پوپ کی آواز اس طبقہ کے لوگوں میں زیادہ با اثر ثابت ہوئی۔ لیکن قسمت آزمائی کی شوق

اور فتوحات کی امید سے بڑھکر بھی کچھ خیالات تھے جنہوں نے بہت سے لوگوں کو مشرق کا رخ اختیار کرنے کے لئے مجبور کیا۔ بلاشبہ کثیر التعداد اشخاص یروشلم کو صرف مذہبی جوش کی وجہ سے گئے اور کسی عزت یا نفع کی خاطر نہیں گئے۔ اور ان کا خاص مقصد بیت المقدس کو کافروں کے ہاتھ سے چھڑانا تھا۔

صلیبی جنگجوؤں کے حقوق | پوپ نے گنہگاروں سے وعدہ کیا کہ یہ سفر خود گناہوں سے تائب ہونے کی برابر ہے۔ دیندار صلیبی جنگجو کو دیندار مسلم کی طرح یقین کامل تھا کہ اگر وہ اس مقدس جنگ میں ہلاک ہوگا تو سیدہ بہشت میں داخل ہو جائے گا۔ بعد ازاں کلیسا نے اپنے غیر معمولی اختیارات سے کام لیا جو ہمارے نزدیک تجارتی معاہدوں میں بیجا مداخلت تھی۔ اس نے ان لوگوں کو جو خلوص نیت سے اس سفر کو اختیار کریں ان کے قرضوں پر سود کی معافی دیدی۔ اور یہ بھی ان کو اجازت دیدی کہ وہ اپنی جائیداد کو فوٹال آقاؤں کی مرضی کے خلاف رہن کر دیں صلیبی جنگجوؤں کی بیوی بچے اور جائیداد کلیسا کی فوری حفاظت میں آجاتی تھی اور جو انہیں سنا تا تھا اس کو خارج المذہب کر دیا جاتا تھا۔ یہ مختلف امور اس مہم عظیم کی بڑی ہر دلعزیزی کو ظاہر کرتے ہیں جو پہلی نظر میں صرف سختیوں اور ناامیدیوں کا ہجوم معلوم ہوتی ہے۔

کمرانٹ کی کونسل ماہ نومبر میں منعقد ہوئی تھی۔ موسم بہار ۱۲۹۶ء سے قبل ان لوگوں نے جنہوں نے صلیبی جنگ کا وعظ کرنا شروع کیا تھا اور سب سے بڑھکر مشہور پٹرہی ہرٹ (فقہ) نے جس کو پیشتر تمام صلیبی تحریک کی ابتدا کا خزانہ حاصل ہو چکا تھا فرانس میں اور دریائے رہائن کے برابر عوام الناس کی ایک غیر معمولی فوج فراہم کر لی تھی۔ کاشتکار صنایع خانہ بدوش اور عورتیں اور بچے تک بھی صلیبی جھنڈے کے نیچے جمع ہو کر جو سب کے سب مذہبی جوش سے سرشار تھے اور بیت المقدس کو جو دودھن اریل کے فاصلہ پر تھا آزاد کرانے کے لئے تھے ہوئے تھے۔ ان کو کامل یقین تھا کہ حضرت مسیح سفر کی تھکانے والی منزلوں میں ان کا ساتھ دینگے اور کافروں پر ان کو فوراً فتح دیں گے۔ یہ فوج چند سالوں میں یہ ماتحتی پٹرہی (فقہ)

اور لٹروی پنی لیس (قلاش) اور دیگر حقیر سرداران فوج کی رہنمائی میں روانہ ہوئی۔ بہت سے صلیبی جنگجوؤں کو اہل شہری نے اسوجہ سے قتل کر ڈالا کہ اس مختلف الاقوام مجمع کی لوٹ اور غارتگری سے اپنے آپ کو بچائیں۔ اُن میں سے کچھ نسیات تک پہنچے لیکن اُن کو ترکوں نے ذبح کر ڈالا۔ یہ صرف ایک مثال بڑے پیمانہ پر اُس حالت کی ہے جو بدستور تقریباً ایک صدی تک اس پہلی عظیم تباہی کے بعد بھی جاری رہی۔ منفرد زائرین اور قسمت آزما لوگ اس کوشش میں کہ وہ مقدس سرزمین تک پہنچ جائیں ہر قسم کی مصیبت، گرسنگی، غلامی، بیماری اور موت کے برابر شکار ہوتے رہے۔

پہلی صلیبی جنگ ۱۰۹۶ء | لیکن صلیبی لڑائیوں کے زمانہ دراز کے بڑے اشخاص، پیٹر فقیہ کے ادنیٰ درجہ کے توابعین میں سے نہیں ہیں بلکہ وہ فوجی سردار ہیں جو اپنی زرہ بکتروں میں نظر آتے ہیں۔ کلرمانٹ پڑوسی جاری ہونے کے ایک سال بعد جنگجو اشخاص کی بڑی فوجیں مغرب میں امریکی سرگرمی میں جمع ہوئیں۔ پوپ اُن کی تعداد تین لاکھ بتلاتا ہے۔ مختلف رسالوں میں سے جو قسطنطنیہ پر اکٹھے ہوئے تھے حسب ذیل دستہ افواج نہایت اہم تھے:۔ وہ رضاکار جو پرویش میں جمع ہوئے اور پوپ کے نمائندے اور نیز کاؤنٹ ریمینڈ آف ٹولوس کی تحستی میں روانہ ہوئے؛ باشندگان جو منی خصوصاً لورین کے باشندے بہ تحستی گوڈفری آف بولن اور اُس کے بھائی بالدون جو یرشلم کے فرمانروا مقرر ہو چکے تھے اور آخر میں جنوبی اٹلی کے نارمنوں اور فرانسیسیوں کی فوج بہ سرداری بوہمینڈ اور ٹینکرڈ۔

نامور سرداران فوج جن کا ذکر کیا جا چکا ہے حقیقی فوجوں کے دراصل کمانڈرز تھے۔ ہر صلیبی جنگجو نے جداگانہ اہم کی تھی اور وہ کسی شخص کے حکم کی تعمیل اس وقت تک کرتا تھا جب تک وہ ایسا کرنا پسند کرے۔ فوجی سرداران اور سپاہی قدرتی طور پر زیادہ ممتاز رہاؤں کے گرد جمع ہو گئے اور وہ اپنے سرداروں کے بدل دینے کا اپنے آپ کو مختار سمجھتے تھے۔ سرداران بھی اپنے خاص فوائد کا زیادہ لحاظ رکھتے تھے اور مہم کی بہتری پر اپنے آپ کو قربان کر دینے کی طرف اُن کی کم توجہ تھی۔

یونانیوں اور صلیبی جنگجوؤں

میں مخالفت

قسطنطنیہ میں صلیبی جنگجوؤں کی آمد پر یہ بات بالکل واضح ہو گئی تھی کہ وہ یونانیوں سے بھی اتنے ہی بعید تھے جتنے کہ ترکوں سے اور کسی بات میں بھی اُن سے مشابہ نہ تھے۔ شہنشاہ ایلکزلس نے اپنی فوج کو حکم دیا کہ وہ گاڈفری کی فوج پر حملہ کرے جو اُس کے دارالحکومت کی حوالی میں خیمہ زن تھی۔ کیونکہ اُس کے سردار نے اُس کے فیوڈل احترام کرنے کے حلف اٹھانے سے انکار کر دیا تھا۔ شہنشاہ کی لڑکی نے اپنی اُس وقت کی عمدہ تاریخ میں صلیبی جنگجوؤں کے ظالمانہ طرز عمل کی تصویر کا بُرا رخ دکھلایا ہے۔ برخلاف اس کے وہ یونانیوں کو دغا باز بزدل اور دروغ گو کہتے ہیں۔

مشرقی شہنشاہ نے اپنے مغربی اتحادیوں کے ذریعے سے ایشیائے کوچک کو دوبارہ فتح کرنے اور ترکوں کو پسپا کرنے کی اُمید کی تھی۔ برخلاف اس کے نامور سرداران فوج نے جو اپنے لئے شہنشاہ کی پہلی ملکیت میں ریاستیں بنانے کا خواب دیکھ رہے تھے اُن پر فاتحانہ حق کی رو سے حکومت کرنا تجویز کر رکھا تھا۔ بعد ازاں ہم یونانیوں اور مغربی عیسائیوں کو شرمناک طریقہ پر مسلمانوں کے ساتھ متحد ہو کر ایک دوسرے کے خلاف لشکر آرا دیکھتے ہیں۔ ترکوں کے مشرقی اور مغربی دشمنوں کے تعلقات اس امر سے بخوبی واضح ہو گئے جب کہ صلیبی جنگجوؤں نے اُن کے پہلے شہر نیشیا کا محاصرہ کیا۔ جب یہ شہر اطاعت کے لئے تیار تھا تو یونانیوں نے دشمنوں سے یہ باہم طے کر لیا کہ پہلے اُن کی فوجیں شہر میں داخل ہوں۔ اس کے بعد انہوں نے اپنے مغربی اتحادیوں کے خلاف شہر کے دروازے بند کر دیئے اور اُن سے کہا کہ یہاں سے آگے بڑھ چلو۔

پہلے حقیقی اتحادی جن سے صلیبی جنگجوؤں کو مدد پہنچی عیسائی اہل آرمینیہ تھے جنہوں نے اُنکی امداد ایشیائے کوچک میں سخت کوشش کرنے کے

صلیبی جنگجوؤں کے سرداروں

میں نا اتفاقی

بعد کی تھی۔ اُن کی استعانت سے بالڈون ابڈلسبر پر قابض ہو گیا اور بعد ازاں اُس کا شہزادہ بن گیا۔ صلیبی جنگجوؤں کی بڑی تعداد کو سرداروں نے بہ ترغیب دی کہ وہ فی الحال یروشلم کی چڑھائی کو ملتوی کر دیں اور ایک سال متوں در اہم شہر انطاکیہ کو قابض کرنے میں صرف کیا گیا۔ اس کے

بعد حصہ و صانار من بوہینڈ، اور کاؤنٹ اوف ٹولوس کے درمیان اس بارہ میں کہ مفتوحہ شہر پر کون قابض ہو ایک سخت ہنگامہ برپا ہو گیا۔ دونوں جانب کے نہایت خراب طرز عمل کے بعد بوہینڈ زیادہ کامیاب ہوا اور ریمینڈ اپنے لئے سواہل سمندر پر طرابلس کے قریب ایک علیحدہ ریاست فتح کرنے کے کام میں مصروف ہو گیا۔

سنة ۱۰۹۹ء کے موسم بہار میں تقریباً بیس ہزار بہادروں نے آخر کار یروشلم پر حملہ کیا۔ انہوں نے ایسے ملک کے درمیان جہاں آب و دانہ کچھ نہ تھا اور نہ ایسا سامان تھا جو شہر پر قبضہ کرنے کے لئے کام میں لایا جاسکے شہر کی فصیلوں کو خوب مستحکم پایا۔ جاذہ پر چلیو اسے کچھ جہاز بروقت آگے جنہوں نے محاصرہ کرنے والوں کو سامان رسد بہم پہنچا دیا اور تمام دقتوں کے باوجود شہر پر دو ماہ کے بعد قبضہ ہو گیا۔ صلیبی جنگجو یوں نے اپنی معمولی خون آشامی کے ساتھ باشندگان شہر کو بے دریغ ذبح کیا۔ گوڈفری اوف بولن یروشلم کا فرمانروا منتخب کیا گیا اور اس نے یہ عاجزانہ لقب ”محافظ بیت المقدس“ اختیار کیا۔ وہ جلد فوت ہو گیا اور اس کا جانشین اس کا بھائی بالڈون ہوا جس نے ایلڈیہ میں چھوڑا تا کہ سلطنت یروشلم کی حدود کو وسعت دینے کا کام انجام دے۔

شام میں لاطینی سلطنتوں کا قائم ہونا

یہ امر واضح ہو گیا ہو گا کہ فرنگیوں نے جیسا کہ مسلمان تمام مغربی اقوام کو کہتے ہیں چار ریاستوں کے مرکز قائم کر لئے تھے۔ یہ حسب ذیل تھے: ایلڈیہ، انطاکیہ، طرابلس کے گرد پیش کا ملک جس کو ریمینڈ نے فتح کیا تھا اور یروشلم کی سلطنت۔ آخر الذکر کو بالڈون نے بہت جلد وسعت دی جس کو دمشق اور حلب کے جہاز رانوں سے بہت مدد ملی۔ وہ سدن، ایگر اور دیگر سواہلی شہروں پر قابض ہونے میں کامیاب ہوا۔

ان عیسائی فتوحات کی خبریں بہت جلد مغرب میں پہنچیں اور سال ۱۰۹۹ء میں نئے صلیبی جنگجو ہزاروں کی تعداد میں مشرق کو روانہ ہوئے جن میں سے بہت سے یا تو مر گئے یا ایشیائے کوچک کو پار کرتے ہوئے منتشر ہو گئے اور بہت کم اپنی منزل مقصود پر پہنچے۔ لہذا اصلی فاتحین کو مسلمانوں کے خلاف ملک پر قبضہ رکھنا پڑا اور اپنی فتوحات کا نظم و نسق جس طرح ان سے ہو سکا انکو کرنا پڑا۔

بحرہ روم کے مشرقی سواحل پر فرنگ کا مستقل قبضہ ان نو آبادیوں کی طاقت پر منحصر تھا جنکو ان کے مختلف شہزادوں نے قائم کیا تھا۔ یہ معلوم کرنا ناممکن ہے کہ مغرب کے کس قدر زائرین نے نئی لاطینی ریاستوں میں اپنا مستقل گھر بنالیا تھا۔ دراصل ان لوگوں کی زیادہ تعداد جو فلسطین گئے بیت المقدس پر دوزانو ہو کر جھکنے کا اپنا پورا عہد کر کے واپس آ گئی تھی۔ تاہم کچھ تعداد ایسے سپاہیوں کی ضرورت موجود تھی جن پر شہزادے اعتماد کر سکتے تھے کہ وہ مسلمانوں کے خلاف جنگ کرنے پر آمادہ ہوں اور وہیں قیام کر لیں۔ علاوہ ازیں ترک ایک دوسرے سے لڑنے میں اس قدر مصروف تھے کہ انہوں نے توقع سے بہت کم مستعدی فرنگیوں کو اس مختصر مملکت سے جو تقریباً ۵۰۰ میل طویل اور ۵۰ میل عریض تھی خارج کرنے میں ظاہر کی جس کو انہوں نے فتح کر لیا تھا۔

ہسپتال والے | صلیبی جنگ کی تحریک کا ایک عمدہ نتیجہ جدید جنگی فرقوں کا قیام تھا۔ ہسپتال والے، معبد والے اور ٹیوٹن سرداران جن میں اُس زمانہ کی سب سے بڑی دلچسپیاں راہب و سپاہی کی متفقہ طور پر پائی جاتی تھیں جنگی فرقے پیدا ہو گئے۔ ایک شخص دو فرقوں میں بھی ہو سکتا تھا، سردار فوج اپنی زرہ بکتر پر راہب کی ٹوپی پہن سکتا تھا۔ ہسپتال والے، راہبوں کی ایک جماعت سے پیدا ہوئے جو پہلی صلیبی جنگ سے پیشتر غریب اور بیمار زائرین کی امداد کیا کرتے تھے۔ بعد ازاں اُس جماعت نے تیسرے سرداران فوج کو بھی اُس کارکن بنانا منظور کر لیا اور یہ ایک جنگی جماعت ہو گئی لیکن اس نے بیماروں کی خبر گیری بدستور جاری رکھی۔ اس خیراتی جماعت نے، ابتدائی خالقاہوں کی مانند مغربی یورپ میں فیاضانہ عطیات اراضی حاصل کئے اور خود مقدس سرزمین میں بہت سی محفوظ خالقاہیں تعمیر کیں اور ان کی نگرانی کرتی رہی۔ تیرہویں صدی میں ملک شام کو خالی کرنے کے بعد ہسپتال والوں نے اپنا صدر مقام جزیرہ رموڈس اور بعد ازاں مالٹا کو بنالیا۔ یہ فرقہ اب تک جو رہا ہے اور اب تک یہ بات قابل فخر سمجھی جاتی ہے کہ کسی شخص کو اس کا نشان یعنی مالٹا کی صلیب پہنتا نصیب ہو جائے۔

قبل اس کے کہ ہسپتال والے جنگی فرقے میں محسوب ہونے شروع ہوئے، فریسی سرداران

فوج کے ایک چھوٹے دستہ نے ۱۱۹ء میں ایک جماعت بنائی جس کا کام یہ تھا کہ زائرین کی حفاظت
 اُن کے سفر پر و شلم میں کافروں کے حملوں کے خلاف کیجائے۔ اُن کو پہلے معبد حضرت سلیمان کے
 موقع پر و شلم کے شاہی محل میں رہنے کے لئے جگہ دی گئی۔

معبوداے پس اس رعایت سے اُن کا نام معبوداے مشہور ہو گیا اور انہوں نے اس کی عظمت
 کو بہت ترقی دی۔ کلیسا نے بڑے جوش کے ساتھ "معبد کے غریب سپاہیوں" کو خوش آمدید کہا۔ وہ ایک
 سفید چغہ پہنتے تھے اور سرخ صلیب اُس پر لٹکاتے تھے۔ اور بہت سخت قوانین خانقاہ کے پابند تھے
 جن کی وجہ سے اُن سے اطاعت، ناداری اور تجردی کا حلف اٹھوایا جاتا تھا۔ اس فرقہ کی شہرت تمام
 یورپ میں پھیل گئی اور نہایت معزز اشخاص یہاں تک کہ ڈیوک اور شہزادے دنیا کو ترک کرنے پر
 رضامند ہو گئے اور حضرت مسیح کی خدمت کرنے کے لئے اُن کے سپاہ اور سفید جھنڈے کے
 نیچے جمع ہو گئے۔

یہ فرقہ ابتدا ہی سے امر اکا تھا چنانچہ یہ بہت جلد ناقابل یقین طور پر متمول اور خود مختار ہو گیا۔ اس
 کے جمع کنندگان دولت یورپ کے تمام حصوں میں تھے جو "خیرات" کو جمع کر کے آقاے اعظم کے
 پاس برو شلم روانہ کر دیتے تھے۔ اس فرقہ کو جاگیریں، اگر جا اور شہر اور نیز کثیر التعداد دولت بھی دی جاتی
 تھی۔ ایراکان کے بادشاہ نے اپنی تہائی سلطنت اس فرقہ کو عطا کرنے کی تجویز کی۔ پوپ نے معبودالوں
 پر حقوق کی بوجھار کر دی۔ اُن کو ٹیکس اور عشر سے مستثنیٰ کر دیا اور اُن کو اپنے فوری حدود اختیار میں
 شامل کر لیا۔ اُن کو فیوڈل عہد و پیمان سے بری کر دیا اور پادریوں کو ممانعت کر دی کہ وہ اُن کو
 خارج المذہب نہ کریں۔

معبودالوں کے فرقہ | یہ کچھ تعجب کی بات نہیں ہے اگر وہ گستاخ بن گئے اور شہزادوں اور پادریوں
 کی موقوفی | کی نفرت اور حسد کا شکار بن گئے۔ یہاں تک کہ ان کو سینٹ سویم نے بھی اُنکو
 اس بات پر سخت ملامت کی کہ انہوں نے اپنے زمرہ میں شریر النفس اشخاص کو بھی شامل کر لیا
 تھا اور وہ اپنے شمول کے بعد پادریوں کے جملہ حقوق سے محظوظ و مستفیض ہوتے تھے۔ چودہویں

صدی کی ابتدا میں پوپ اور فلپ دی فیرواحین شاہ فرانس کی متفقہ کوششوں سے اس فرقتہ کا افسوسناک خاتمہ ہو گیا۔ اُس کے ممبران پر نہایت نفرت انگیز الزامات قائم کئے گئے مثلاً بے دینی، بت پرستی اور حضرت عیسیٰ اور اُن کے مذہب کی باقاعدہ توہین۔ بہت سے ممتاز معبودا لے بے دینی کے الزام پر جلادے گئے اور دیگر اشخاص تنگ و تاریک قید خانوں میں سڑ کر مر گئے۔ یہ فرقہ موقوف کر دیا گیا اور اُس کی جائیداد ضبط کر لی گئی۔

یونین سرداران فوج اہل پریشاں رہا تیسرا بڑا فرقہ یعنی یونین سرداران فوج کا۔ اُن کی سب سے بڑی اہمیت یہ ہے کہ انہوں نے صلیبی لڑائیوں کے ختم ہونے کے بعد قدیم مذہب کے پیروان اہل پریشاں کو فتح کر لیا۔ بحیرہ بالٹک کے سوا اہل پران کی کوششوں سے ایک نئی عیسائی سلطنت قائم ہو گئی جس میں کونزبرگ اور ڈینزبرگ دو بڑے شہ آباد ہو گئے۔

دوسری صلیبی جنگ | پہلی صلیبی جنگ کے وعظ کے پچاس سال بعد اٹلی سے (۱۱۳۳ء) جو مشرق میں عیسائیوں کا ایک سرحدی مقام تھا دوسری بڑی مہم پیدا ہوئی۔ اس کا اہتمام سینٹ برنارڈ نے کیا جو اپنی بے نظیر فصاحت سے رضا کاروں کو صلیب اختیار کرنے کی ترغیب دینا ہوا اور دہر اُدھر پھرتا تھا جنگ کے ایک خود بخوار راگ میں اُس نے معبودا لے سرداران فوج کی حمایت طلب کی۔ وہ عیسائی جو جہاد میں کافر کو قتل کرے یقیناً اس کا صلہ پائے گا اور اگر وہ خود قتل ہو جائے تو اور بھی زیادہ یقین ہے کہ وہ اس کا اجر پائیگا۔ کافروں کی موت میں عیسائیوں کی نیکنامی ہی کیونکہ خود حضرت عیسیٰ اس بات سے خوش ہوتے ہیں: شاہ فرانس خوشی سے صلیب اٹھانے کے لئے تیار ہو گیا لیکن شہنشاہ کانزڈسوم اُس وقت تک راضی نہوا جب تک کہ خود سینٹ برنارڈ نے اُس کے سامنے وعظ نہ کیا اور محشر کے احوال کی مہو ہو تصویر اُس کے سامنے نہ بھیج دی۔

کسی قدم ممتاز زنگر وٹوں کے بارہ میں مورخ آٹو اوف فرزننگ لکھتا ہے کہ اس قدر بیڑے اور چوروں نے صلیب اٹھانے میں عجلت کی کہ ہر شخص اپنے جوش میں اسکو خدا کا ہاتھ سمجھا۔ سینٹ برنارڈ نے خود بھی جو اس مہم کا بانی مبنی تھا "عیسیٰ کے پیابہوں" کی نہایت سچی کیفیت درج کی ہے "اُس

بیشمار انبوه میں تم بحر نہایت شریر النفس اور توہین مذہب کرنے والوں، قاتلوں، لیٹروں اور دروغگوؤں کے اور لوگ کم دیکھو گے جن کا یہاں سے چلا جانا دو فائدوں سے خالی نہیں ہے۔ یورپ تو ان کے دفع ہونے سے خوش ہے اور فلسطین ان کے آنے سے خوش ہے۔ وہ دونوں حالتوں میں کار آمد ہیں یہاں سے ان کی عدم موجودگی اور وہاں پر ان کی حاضری ضروری ہے۔ صلیبی جنگجوؤں کی قسمت اور ان کی نقل و حرکت کا بیان کرنا بالکل غیر ضروری ہے۔ یہ کمنا کافی ہے کہ فوجی نقطہ خیال سے دوسری صلیبی جنگ ایک نہایت تکلیف دہ ناکامی ثابت ہوئی۔

تیسری صلیبی جنگ | چالیس برس بعد ۱۱۸۷ء میں یروشلم پر سلطان صلاح الدین کا قبضہ ہو گیا جو تمام مسلمان حکمرانوں میں نہایت ممتاز اور دلیر تھا۔ بیت المقدس کے نقصان سے مقدس سر زمین کی تمام فوجی مہمات میں نہایت مشہور مہم کا آغاز ہوا جس میں فریڈرک (سرخ ریش) انگلستان کا بادشاہ چہرہ شیر دل اور اس کا سیاسی رقیب شاہ فرانس فلپ آگسٹس یہ سب شریک ہوئے۔ اس مہم کی حالات سے ظاہر ہوتا ہے کہ اگرچہ بعض عیسائی رہنما ایک دوسرے سے کافی اور دلی نفرت رکھتے تھے لیکن عیسائی اور مسلمان باہم ایک دوسرے کی عزت و احترام کرنے لگے تھے۔ ہم کو دونوں مخالف مذہبوں کے نمائندوں میں نہایت شریفانہ تعلقات کی مثالیں ملتی ہیں۔ ۱۱۹۲ء میں رچرڈ نے صلاح الدین سے صلح کرنی جس کی شرائط کی رو سے عیسائی زائرین کے لئے مقامات مقدسہ کی زیارت کے مواقع پر آرام و حفاظت کی ذمہ داری کی گئی تھی۔

چوتھی اور اس کے بعد کی | تیرہویں صدی میں صلیبی جنگجوؤں نے اپنی مہمات کا رخ مسلمانوں کی مرکزی طاقت یعنی مصر کی طرف بدل دیا۔ ان میں سے سب سے پہلی مہم نے ایک غیر معمولی طریقہ پر اپنا رخ بدلا اور اس کے باعث اہل دینس ہوئے جنہوں نے قسطنطنیہ کو اپنے نفع کی خاطر مفتوح کرنے کی ترغیب دی۔ فریڈرک دوم اور سینٹ لوئی کی آئندہ مہموں کے بیان کرنے کی حاجت نہیں۔ یروشلم ہمیشہ کے لئے ۱۲۴۴ء میں ہاتھ سے جاتا رہا تھا اور اگرچہ شہر کو دوبارہ حاصل کرنے کے امکان پر بہت غور و خوض کیا گیا لیکن تیرہویں صدی کے اختتام سے پیشتر ہی صلیبی لڑائیوں

گو یا خاتمہ ہو گیا تھا۔

جسٹان ٹلی کی بنیاں | کم از کم ایک طبقہ کے لئے مقدس سرزمین بڑی اور مستقل دلفریبیوں کا باعث
قی یعنی اٹلی کے سوداگروں کے لئے خصوصاً سوداگرانِ جینیوا و ونس و پیا کے لئے اُن کی ابتدائی
پچاسی کے باعث اور جہازوں سے فراہمی سامانِ رسد کی بدولت مقدس سرزمین کی فتح ممکن ہو گئی
تھی۔ یہ سوداگر ہمیشہ اس بات کا خیال رکھتے تھے کہ اُن کو اُن کی خدمات کا کافی صلہ مل چکا ہے یا نہیں۔
جب وہ کسی شہر کے کامیاب محاصرہ میں مدد دیتے تھے وہ اس بات کا انتظام کرتے تھے کہ اُن کو ایک
خاص محلہ اُس مفتوحہ مقام کا دیدیا جائے جہاں کہ وہ اپنی اشیائے تجارت فروخت کر سکیں، اُن کی
لشٹیاں بن سکیں اور جہاں گر جا بھی ہو الغرض وہ سب باتیں جو اُن کی تجارت کے مستقل مرکز کے لئے
ضروری ہوں ہونی چاہئیں۔ یہ محلہ یا ضلع اُسی شہر کا ہو جاتا تھا جس کے باشندگان یہ سوداگر ہوتے تھے۔
یروشلم کی سلطنت میں ونس نے اپنے گورنروں کو اُن محلوں میں رہنے کے لئے بھیجا جو تاجروں کو دی
دئے گئے تھے۔ مارسیس کو بھی یروشلم میں خود مختار اور آزاد موقع دیا گیا تھا اور جینیوا کو اُس کا حصہ
طرابلس کی ریاست میں دیا گیا تھا۔

شرقی پیش و عشرت یورپ | اس نئی تجارت کا نہایت اہم اثر مغرب کو مشرق کے ساتھ مستقل تعلقات سے
میں داخل ہوتی ہے | وابستہ کرنا تھا۔ مشرقی پیداوار ہندوستان اور دیگر ممالک سے ریشم، مصالحے،
غیر مشک موتی اور ہاتھی دانت، مسلمان جانبِ مشرق سے فلسطین اور شام کے تجارتی شہروں میں لاتے
تھے۔ یہ اشیاء پھر اٹلی کے سوداگروں کے ذریعہ فرانس اور جرمنی میں پہنچتی تھیں جو پیش و عشرت کے
خیالات کو پیدا کرتی تھیں اور جس کا اب تک نیم وحشی فرنگیس کو خواب و خیال بھی نہ تھا۔

صلیبی لڑائیوں کے نتائج | اس بہت مختصر کیفیت سے بھی صلیبی لڑائیوں کے بعض نتائج مغربی یورپ
پر پہلے ہی سے منکشف ہو گئے ہونگے۔ ہزاروں لاکھوں فرانسیسیوں، جرمنوں اور انگریزوں نے خشکی
اور تری کی راہ سے مشرق کی طرف سفر کیا۔ اُن میں سے اکثر چھوٹے چھوٹے مواضعات یا قلعہ جات
کے رہنے والے تھے جہاں کہ وہ دنیا کے اعظم کے بارہ میں بھڑاس کے کہ اُن کے دیسی گاؤں یا

صوبہ کی کہاں تک حدود تھیں کچھ نہ معلوم کر سکتے تھے۔ انہوں نے اپنے آپ کو یکایک بڑے شہروں میں پایا۔ اور اجنبی لوگوں اور غیر مانوس رواجات کو دیکھا۔ اس سے اُن کی قوت متخیلہ پر اثر پڑا اور وہ نئی خیالات اپنے ساتھ گھر لیگئے۔ صلیبی جنگ نے ایک آزاد تعلیم کی قائم مقامی کی۔ صلیبی جنگجو اُن لوگوں سے دوچار ہوئے جو اُن سے زیادہ جانتے تھے سب سے بڑھکر بلعرب سے۔ اور اپنے ساتھ عیش و عشرت اور آرام کے نئے خیالات لائے۔

لیکن یہ اندازہ کرنے میں کہ مغرب صلیبی لڑائیوں کا کس قدر مہربان منت ہے یہ بھی یاد رکھنا چاہئے کہ نئی چیزوں میں سے اکثر شام پر لشکر کشی بغیر بھی قسطنطنیہ کے ذریعے سے یا سلی اور اسپین کے عربوں کے ذریعے سے حاصل ہو جاتیں۔ علاوہ ازیں بارہویں اور تیرہویں صدیوں میں یورپ کے شہر تیزی کے ساتھ ترقی کر رہے تھے۔ تجارت اور مصنوعات وسیع ہوتی جا رہی تھیں اور یونیورسٹیاں اجماعہ قائم ہو رہی تھیں۔ یہ فرض کرنا مہمل ہو گا کہ صلیبی لڑائیوں کے بغیر یہ ترقی وقوع پذیر نہ ہوتی۔ پس ہم یہ نتیجہ نکال سکتے ہیں کہ دور دراز کی مہمات سے اور اجنبی اور زیادہ بہتر مذهب لوگوں کے ارتباط سے اس سے زیادہ اور کچھ ہوا کہ اُس ترقی میں جو ابن کے یادگار خطبہٴ صدارت مقام کلرمانٹ سے پیشتر بھی محسوس ہو رہی تھی اور سرعت پیدا ہو گئی۔

باب شانزدہم

عہد وسطیٰ کی کلیسا کا عروج

پہلے صفحات میں کلیسا اور پادریوں کا متواتر ذکر کرنا کچھ ضروری سا ہو گیا ہے۔ درحقیقت ان کے ذکر کے بغیر قرون وسطیٰ کی تاریخ قریب قریب صفر کے برابر ہے کیونکہ کلیسا بغیر تشبیہ کے اُس زمانہ کا نہایت اہم شعبہ زندگی تھی اور اُس کے افسران تقریباً ہر بڑے کام کے روح و رواں تھے۔ ابتدائی ابواب میں کلیسا اور اُس کے سردار پوپ کی ترقی پر تبصرہ کیا جا چکا ہے اور نیز راہبوں کے کام پر بھی جب وہ یورپ میں پھیل گئے نظر ڈالی گئی ہے۔ اب ہم کو قرون وسطیٰ کی کلیسا پر ایک مکمل صیغہ کی حیثیت سے جب کہ اُس کی طاقت بارہویں اور تیرہویں صدیوں میں کمال عروج پر تھی غور کرنا چاہئے۔

وہ طریقے جن کے لحاظ سے قرون وسطیٰ کی کلیسا موجودہ زمانہ کی کلیساؤں سے مختلف ہو | ہم پیشتر ہی اس امر کا بکثرت ثبوت مشاہدہ کر چکے ہیں کہ قرون وسطیٰ کی کلیسا موجودہ زمانہ کی کلیساؤں سے بہت مختلف تھی

خواہ وہ کیتھولک ہوں یا پروٹیسٹنٹ۔

(۱) سب سے پہلے ہر شخص کو اُس سے تعلق رکھنا ضرور تھا جس طرح سے کہ آج کل ہم کو کسی نہ کسی سلطنت سے ضرور تعلق رکھنا پڑتا ہے۔ یہ سچ ہے کہ کوئی شخص کلیسا کے اندر نہیں پیدا ہوتا تھا لیکن اُس کو معمولی طور پر قبل اس کے کہ وہ اس معاملہ میں کوئی رائے قائم کرنے کے قابل ہو اصطلاح دیدیا جاتا تھا۔ تمام مغربی یورپ ایک واحد مذہبی جماعت تھا جس سے بغاوت کرنا قرون وسطیٰ کی کلیسا کا مہر و نمونہ تھا | ایک جرم تھا۔ کلیسا کی اطاعت سے انکار کرنا یا اُس کی تعلیمات اور

اُس کے حکم پر اعتراض کرنا خدا سے سرکشی کرنا سمجھا جاتا تھا اور اُس کو سزائے موت دی جاتی تھی۔

کلیسا کا تہول | ۱۲۱ قرون وسطیٰ کی کلیسا آجکل کی کلیساؤں کی طرح اُس کے ممبروں کے بخوشی چندوں کی آمدنی پر گز نہیں کرتی تھی۔ علاوہ اپنے وسیع قطعات اراضی کی مالگزاری اور مختلف قسم کی فیس کے اُس کو ایک باقاعدہ ٹیکس کی بھی آمدنی تھی جس کو عشرت کہتے تھے۔ جن لوگوں کو یہ ادا عشرت کرنا ہوتا تھا اُن سے یہ جبر وصول کیا جاتا تھا جس طرح کہ آجکل ہم سب کو حکومت کی ٹیکسوں کو ادا کرنا پڑتا ہے۔

کلیسا کی مشابہت | علاوہ ازیں یہ ظاہر ہے کہ قرون وسطیٰ کی کلیسا صرف ایک مذہبی جماعت ہی نہ تھی جیسی کہ آجکل کی کلیسائیں ہیں۔ بے شک یہ گرجاؤں کو وظائف دیتی تھی اور نمازیں پڑھانے کا انتظام کرتی تھی اور روحانی زندگی پیدا کرتی تھی۔ لیکن یہ اس سے بھی بڑھ کر کام کرتی تھی۔ ایک لحاظ سے یہ ایک سلطنت کی مانند تھی کیونکہ یہ اپنا مکمل آئین جداگانہ رکھتی تھی اور اس کی خود عدالتیں بہت سے ایسے مقامات طے کرتی تھیں جو آج کل کی ہماری معمولی عدالتیں طے کرتی ہیں۔ اس کے زیر نگرانی جیل خانے بھی تھے جہاں کہ یہ مجرموں کو عمر بھر رہنے کی سزا دے سکتی تھی۔

۱۳ آئین کلیسا کینن نام کے مشہور تھا۔ اس کو بہت سے جاموں (یونیورسٹیوں) میں پڑھاتے تھے اور بہت سے وکلاء اس کے ذریعہ سے روٹی کھاتے تھے۔ اس کی بنیاد نسیا کی کونسل سے آئندہ زمانہ کی کونسلوں تک کلیسا کی مختلف کونسلوں کے قوانین پر تھی اور سب سے بڑھ کر پوپوں کے فرامین اور فیصلوں پر تھی۔

ان روحانی عدالتوں کے کام کا اندازہ اس امر سے بخوبی ہو سکتا ہے کہ کلیسا اُن تمام مقدمات کو طے کرنے کا دعویٰ کرتی تھی جس میں کوئی پادری فریق ہو یا جس کا تعلق کلیسا سے ہو یا اُس کی خاص حفاظت میں ہو مثلاً راہب، طلبہ، چلیبی، جنگو، یو ایس، ایٹیم بچے اور بیکس اشخاص۔ اس کے بعد وہ تمام مقدمات جس میں رسومات کلیسا یا ممنوعات کلیسا کی بحث ہو معمولی طور پر کلیسا کی عدالتوں سے فیصلہ ہوتے تھے مثلاً جن کا تعلق شادی، وصیت، حلفی معاہدوں، سود، توہین مذہب، جادوگری، بیدینی وغیرہ سے ہوتا تھا۔ مؤلف۔

کلیسا کے نظام کی بنیادی

کلیسا نہ صرف سلطنت کی خدمات ادا کرتی تھی بلکہ اس کا نظام بھی سلطنت کی مانند تھا۔ آجکل کے پروٹیسٹنٹ پادریوں کے برعکس قرون وسطیٰ کے یورپ کی تمام مذہبی اور پادریوں کی جماعتیں ایک بڑے سردار کی ماتحت تھیں جو کلیسا کے ہر عمدہ دار کے لئے قانون وضع کرتا تھا اور ان کی نگرانی کرتا تھا جہاں کہیں وہ ہوتے تھے خواہ وہ اٹلی میں ہوں یا جرمنی میں، اسپین میں ہوں یا آئرلینڈ میں۔ تمام کلیسا کی ایک سرکاری زبان لاطینی تھی جس میں تمام مراسلات ہوتی تھی اور جس میں ہر جگہ اُس کی نمازیں پڑھائی جاتی تھیں۔

قرون وسطیٰ کی کلیسا اپنے انداز حکومت کے لحاظ سے بجا طور پر شخصی سلطنت کہی جاسکتی ہے۔ پوپ اُس کا طاقتور اور مطلق العنان

سردار تھا اور اُس کی شخصیت میں تمام روحانی اور انتظامی اختیارات مجتمع تھے۔ وہ اعلیٰ اور فائق مقنن تھا۔ کلیسا کی کوئی کونسل خواہ کیسا ہی کوئی معاملہ اہم اور عظیم ہو اُس کی مرضی کے خلاف قانون وضع نہیں کر سکتی تھی کیونکہ اُس کے فرامین پوپ کی منظوری کے بغیر جائز قرار نہیں دئے جاسکتے تھے۔

کسی قاعدہ کو پس پشت ڈال دینے کی اجازت

علاوہ ازیں پوپ کو اختیار تھا کہ کلیسا کے کسی قانون کو منسوخ کر دے یا اُس سے بازگشت کرے خواہ وہ کتنا ہی قدیم ہو بشرطیکہ مقدس کتابوں میں اُس کا صریح حکم نہ ہو یا قدرت اِستِ کرنے کے لئے مجبور نہ کرتی ہو۔ وہ وجوہات مناسب کی بنا پر تمام انسانی قوانین میں مستثنیات کر سکتا تھا مثلاً حجاز اور بھائی بہنوں کو شادی کرنے کی اجازت دے سکتا تھا یا کسی راہب کو اُس کے علفی وعدوں سے بری کر سکتا تھا۔ یہ مستثنیات کسی قاعدہ کو پس پشت ڈال دینے کے نام سے موسوم تھیں۔

پوپ دنیا کے عیسائیت کا سب سے بڑا قاضی القضاۃ تھا۔

پوپ نہ صرف اعلیٰ و اقصیٰ قانون تھا بلکہ وہ قاضی القضاۃ بھی تھا۔ یہ سچ ہے جیسا کہ ایک نامور قانون دان نے لکھا ہے کہ تمام مغربی یورپ ایک آخری عدالت یعنی روما کے پوپ کی عدالت کا ماتحت تھا۔ ہر شخص خواہ وہ پادری ہو یا غیر پادری اور یورپ کے کسی حصہ میں ہو قریب قریب تمام مقدمات کے فیصلے کے لئے خواہ وہ سماعت کے کسی

پوپ دنیا کے عیسائیت کا سب سے بڑا قاضی القضاۃ تھا۔

پوپ نہ صرف اعلیٰ و اقصیٰ قانون تھا بلکہ وہ قاضی القضاۃ بھی تھا۔ یہ سچ ہے جیسا کہ ایک نامور قانون دان نے لکھا ہے کہ تمام مغربی یورپ ایک آخری عدالت یعنی روما کے پوپ کی عدالت کا ماتحت تھا۔ ہر شخص خواہ وہ پادری ہو یا غیر پادری اور یورپ کے کسی حصہ میں ہو قریب قریب تمام مقدمات کے فیصلے کے لئے خواہ وہ سماعت کے کسی

پوپ نہ صرف اعلیٰ و اقصیٰ قانون تھا بلکہ وہ قاضی القضاۃ بھی تھا۔ یہ سچ ہے جیسا کہ ایک نامور قانون دان نے لکھا ہے کہ تمام مغربی یورپ ایک آخری عدالت یعنی روما کے پوپ کی عدالت کا ماتحت تھا۔ ہر شخص خواہ وہ پادری ہو یا غیر پادری اور یورپ کے کسی حصہ میں ہو قریب قریب تمام مقدمات کے فیصلے کے لئے خواہ وہ سماعت کے کسی

درج پر ہوں اُس سے رجوع کر سکتا تھا۔ ظاہر ہے کہ اس طریقہ میں بہت سے نقائص تھے۔ اگر کوئی مقدمہ ایڈنبرا یا کالون سے روم اپنچایا جاتا تھا تو سخت نقصان کا احتمال تھا کیونکہ جہاں واقعات بخوبی معلوم ہوں وہاں مقدمہ خوب فیصل ہو سکتا ہے۔ علاوہ ازیں متمول اشخاص ہمیشہ نفع میں رہتے تھے کیونکہ صرف ہی اتنی دور دراز عدالت میں مقدمہ دائر کرنے کی حیثیت رکھتے تھے۔

تمام بادریوں پر پادریوں پر پوپ کا اقتدار تمام دنیا کے عیسائیت میں پھیلا ہوا تھا اور چند طریقوں سے پوپ کا اقتدار اُس کو محفوظ بنا رکھا تھا۔ کوئی نیا منتخب شدہ لاٹ پادری اپنے عہدہ کے کسی فرض کو ادا کرنے کی جرات نہیں کر سکتا تھا تا وقتیکہ وہ پوپ کی اطاعت اور وفاداری کا حلف نہ اٹھائے اور اُس سے لاٹ پادری کے عہدہ کی پٹی نہ حاصل کرے۔ یہ اُون کی ایک پتلی دھجی ہوتی تھی جس کو سینٹ ایگنیس مقام روما کی راہب عورتیں بنتی تھیں۔ پادریوں اور ایٹوں کو بھی اپنے اپنے انتخاب کی منظوری پوپ سے حاصل کرنی پڑتی تھی۔ وہ یہ بھی حق رکھتا تھا کہ کلیسا کے عہدہ داروں کے بشپار تنازعہ انتخابات کا تصفیہ کر دے۔ اُس کو یہ بھی اختیار تھا کہ وہ دونوں مخالف امیدواروں کو برطرف کر دے اور اُس عہدہ کو کسی دوسرے کو دیدے جیسا کہ ان نو سینٹ سویم نے کینٹبری کے راہبوں کو مجبور کیا تھا کہ وہ اسٹیفن لینگن کو منتخب کر لیں۔

گرے گری ہفتم کے زمانہ سے پوپ نے اپنی مرضی پر پادریوں کے عزل و تبدیل کے حق کا اَدعا کرنا شروع کر دیا تھا۔ روما کا اقتدار عیسائی کلیسا کے تمام حصے یورپ میں پیغام رسالوں کے تقرر سے اور بھی زیادہ ہو گیا۔ یہ پوپ کے سفر بڑے بڑے اختیارات سے مسلح ہوتے تھے۔ اُن کے سخت برتاؤ سے پادریوں اور فرمانرواؤں کو اکثر غصہ آ جاتا تھا لیکن آخر کار انہیں پوپ کے حکم کے سامنے ہر تسلیم خم کرنا پڑتا تھا مثلاً سفیر نیڈرلینڈ نے جان شاہ انگلستان کی تمام رعایا کو خود اُس کی موجودگی میں بڑی شان کے ساتھ حلف وفاداری سے بڑی کر دیا تھا۔

رومانی عدالت | پوپ نے تمام مغربی دنیا پر حکومت کرنے کا کام اختیار کیا تھا لہذا قدرتی طور پر

یہ بھی لازمی ہو گیا کہ رومائیں ایک بڑی جماعت افسران مقرر کی جائے جو مختلف قسم کے کاموں کو انجام دے اور کثیر التعداد قانونی دستاویزات کو تیار کرے اور روانہ کرے۔ کارڈنل پادری اور پوپ کے افسران پوپ کی عدالت کے افسر ہوتے تھے۔

پوپ کی آمدنی کے ذرائع | اپنی گورنمنٹ کو چلانے اور شاہی محل اور ملازمین کے اخراجات کو برداشت کرنے کے لئے پوپ کو بڑی آمدنی کی ضرورت تھی۔ یہ آمدنی اس نے مختلف ذرائع سے حاصل کی۔ ان لوگوں سے بھاری فیس وصول کی جاتی تھی جو اس کے فیصلہ کے لئے اس کی عدالت میں مقدمات لاتے تھے۔ لاٹ پادریوں سے توقع کی جاتی تھی کہ وہ اپنے اعلام عہدہ حاصل کرنے پر زبردستی دیں گے اور پادریوں اور ایبٹوں سے ان کی منظوری تقرر کے وقت ان سے روپیہ لیا جاتا تھا۔ تیرہویں صدی میں یورپ کی بہت سی گرجاؤں پر پوپ نے خود بہت سے پادری مقرر کئے اور رواجاً اس سال وہ نصف آمدنی ان سے وصول کرتا تھا۔ چند صدیوں تک قبل اس کے کہ پروٹیسٹنٹ مذہب کے پیروان نے آخر کار پوپ کی اطاعت سے انحراف کیا، پادری اور غیر پادری دونوں کی طرف سے یہ عام شکایت تھی کہ روم کی عدالت نے جو ٹیکس اور فیس قائم کر رکھی ہے وہ بہت زیادہ ہے۔

لاٹ پادری | کلیسا کے سردار کے بعد لاٹ پادریوں کا نمبر تھا۔ ایک لاٹ پادری ایسا پادری ہوتا تھا جس کی طاقت خود اس کی گرجا اور اس کی اراضی کے باہر تک وسیع ہوتی تھی اور جو تمام پادریوں پر جو اس کے صوبہ میں ہوں ایک قسم کا اقتدار رکھتا تھا۔ لاٹ پادری کے خاص حقوق میں سے یہ بھی تھا کہ وہ اپنے صوبہ کے تمام پادریوں کو ایک صوبہ کی کونسل میں جمع ہونے کے لئے طلب کر سکتا تھا۔ اس کی عدالت میں پادریوں کی عدالتوں سے اپیل دائر ہوتے تھے۔ تاہم لاٹ

پوپ کے بہت سے فرامین فیصلہ جات اور احکام کو اس مہر کی بنا پر جو ان پر لگائی جاتی تھی یکس (گوشالہ) کہتے تھے۔

(مؤلف)

پادری سوائے اپنے خطابی امتیاز اور اس امر کے کہ وہ عام طور پر کسی نہ کسی بڑے شہر میں رہتا تھا اور وہ اکثر اپنا وسیع سیاسی اقتدار رکھتا تھا بحیثیت ایک کلیسا کے عہدہ دار کے دوسرے پادریوں سے بہت زیادہ طاقتور نہ ہوتا تھا۔

آسقفوں کی اہمیت | فردین دستپی کی کوئی جماعت غالباً اس قدر اہم نہیں ہے کہ جسکی حیثیت کا حال سمجھنا ایسا ضروری ہو جیسا کہ پادریوں کے عہدوں کا۔ وہ حواریوں کے جانشین سمجھے جاتے تھے جن کے اختیارات الہامی تھے اور ان کو منتقل کر دئے گئے تھے۔ وہ اپنی اپنی گرجاؤں میں ہمہ گیر کلیسا کے نمائندے تھے اور وہ اپنے بڑے بھائی روم کے پادری کی ماتحتی میں تھے جو ایک خاص انخاص اور بڑے حواری کا جانشین تھا۔ ان کے عہدہ کی علامت عصائے صلیبی اور خاص ٹوپی سے ہر شخص واقف ہے۔ ہر آسقف اپنی گرجا رکھتا تھا جو کیتھڈرل (بڑی گرجا) کہلاتی تھی اور اس کے علاقہ کی دوسری گرجاؤں سے خوبصورتی اور وسعت میں فوقیت رکھتی تھی۔

ایک آسقف کی خدمات | صرف ایک آسقف ہی جماعت پادریان میں نئے ممبر داخل کر سکتا تھا یا پُر اسے ممبروں کو خارج کر سکتا تھا۔ صرف وہی گرجاؤں کو مقدس بنا سکتا تھا یا بادشاہ کے سر پر تیل ڈال سکتا تھا۔ صرف وہی کسی ممبر کے داخلہ کی منظوری کی رسم کو ادا کر سکتا تھا اگرچہ بحیثیت ایک پادری کے وہ دوسری رسومات بھی ادا کرے گا مستحق تھا۔ اپنی محض مذہبی خدمات کے علاوہ وہ اپنے علاقہ کے تمام پادریوں اور نیراہیوں کا بھی نگران حال رہتا تھا۔ وہ عدالت بھی کرتا تھا جانکہ مختلف قسم کے مقدمات فیصلہ ہونے لگتے تھے۔ اگر وہ محتاط پادری ہوتا تھا تو وہ اپنے علاقہ میں دورہ کرتا تھا اور محتاج خالوں کی گرجاؤں کا معائنہ کرتا تھا اور خالقانہوں کو دیکھتا تھا اس خیال سے کہ پادری اپنی خدمات بجالاتے ہیں یا نہیں اور راہبوں کا برتاؤ مناسب ہے یا نہیں۔

آسقفوں کے دنیاوی فرائض | علاوہ اپنے علاقہ کے پادریوں کی نگرانی کے یہ بھی آسقف کا کام تھا کہ وہ آرائشیات اور دیگر مقبوضات کی دیکھ بھال کرتا رہے جو گرجاؤں کے متعلق ہوتے تھے۔ علاوہ انہیں اس کو وہ خدمات بھی ادا کرنی ہوتی تھیں جو بادشاہ (خصوصاً جرمنی میں) اس کی تفویض

میں دیدیتا تھا اور وہ میسر ابن شاہ میں زیادہ اہم سمجھا جاتا تھا۔ نیز اسقف عموماً ایک فیوڈل آقا ہوتا تھا اور وہ تمام خدمات جو اس منصب سے متعلق تھیں اُس کو ادا کرنی ہوتی تھیں۔ وہ باجگزار اور ماتحت باجگزار بھی رکھتا تھا اور اکثر خود بھی نہ صرف بادشاہ بلکہ کسی قرب و جوار کے امیر کا باجگزار ہوتا تھا جب کوئی اسقف کے رجسٹروں کو دیکھے تو وہ یہ شکل سے کہہ سکتا ہے کہ وہ 'سب سے مقدم' پادری کی حیثیت سے رہتا تھا یا فیوڈل آقا کی حیثیت رکھتا تھا۔ مختصر یہ کہ اسقف کی خدمات اُسی قدر کثرت سے ہیں جتنی کہ قرون وسطیٰ کی خود کلیسا کی تھیں۔

اسقفوں کا انتخاب | گرے گری ہفتم کی اصلاحات نے اسقف کے انتخاب کو بڑی گریہا کے چیمپروں کے ہاتھ میں دیدیا تھا یعنی اُس جماعت پادریان کے ہاتھ میں جن کا تعلق اُس بڑی گریہا سے ہوتا تھا۔ تاہم اس سے بادشاہ اپنے اس حق سے محروم نہ ہو جاتا تھا کہ امیدوار کو خود پیش کر کے کیونکہ یہ جماعت پادریان بادشاہ سے اجازت حاصل کئے بغیر انتخاب نہیں کر سکتی تھی ورنہ وہ منتخب شدہ شخص کو آراضیات اور سیاسی حقوق جو عہدہ سے متعلق ہوتے تھے رہنے سے انکار کر سکتا تھا۔

محتاج خانوں کا پادری | کلیسا کا سب سے ادنیٰ درجہ محتاج خانہ تھا۔ اس کے خاص حدود تھے۔ اور اس کے فرائض | اگرچہ محتاجوں کی تعداد چند خاندانوں سے لے کر ایک بڑے گاؤں یا کسی شہر کے ایک ضلع تک ہوتی تھی۔ محتاج خانہ کا انسر اعلیٰ محتاج خانہ کا پادری ہوتا تھا جو محتاج خانہ کی گریہا میں نماز پڑھاتا تھا اور اپنے محتاجوں کے گناہ معاف کرتا تھا، پیسمہ دیتا تھا، شادی کرتا تھا اور مردوں کو دفن کرتا تھا۔ محتاج خانہ کی گریہا کے متعلق جو اراضی ہوتی تھی اور جو عشر سے آمدنی ہوتی تھی اُسی سے پادریوں کی بھی گزراوقات ہوتی تھی۔ لیکن آمدنی کے یہ دونوں ذرائع اکثر غریب پادریوں کے ہاتھوں میں ہوتے تھے یا کوئی قرب و جوار کی خانقاہ اس کی مہتمم ہوتی تھی اس پادری صرف روزانہ خوراک پانا تھا جو شکل سے اُس کے خرچ خوراک کے لئے کافی ہوتی تھی۔

یہ غریبوں کی گرجا دیہاتی زندگی کا مرکز تھی اور اس فرقہ کا قدرتی محافظ پادری ہوتا تھا۔ مثلاً یہ اُس کا کام تھا کہ وہ دیکھے کہ بد معاش و غیرہ گاؤں میں تو نہیں پھرتے اور بیدین انخاص، جادو گزیا

کوڑھی وغیرہ تو چکر نہیں لگاتے۔ یہ بات یاد رکھنے کے قابل ہے کہ پادری اپنے گلہ کے اخلاق کا لحاظ کرنے کے علاوہ یہ بھی دیکھتا تھا کہ اُن کی جسمانی صحت قائم رہے۔ اسی وجہ سے وہ اُن لوگوں کو جو صرف متعدی بیماریوں میں مبتلا ہوتے تھے اور قرون وسطیٰ میں جن کے خلاف حفظِ ماتقدم کیا جاتا تھا اپنے علاقے میں نہیں آنے دیتا تھا۔

کلیسا کی طاقت کے | لیکن قرونِ وسطیٰ کی کلیسا کے بے نظیر اختیارات اُس کے عجیب و غریب نظام سے
دیگر ذرائع | صرف جزوِ اظہار کئے جاسکتے ہیں۔ نوعِ انسان پر جو گرفت اس کو حاصل تھی اُس
کے سمجھنے کے لئے ہم کو پادریوں کی ممدِ رحیمیت پر غور کرنا چاہئے اور نجات کے متعلق جو کلیسا کی
تعلیمات تھیں اُن کو دیکھنا چاہئے جس کو بالکلیہ وہ اپنے اختیار میں رکھنے کی مدعی تھی۔

پادریوں کی ممتاز | پادریوں کی جماعت غیر پادریوں سے چند طریقوں میں مختلف تھی۔ بڑے درجوں
حیثیت | کے پادری استغفار پادری، ڈیکن اور ماتحت ڈیکن ان سب کو غیر شادی شدہ
رہنے کی ہدایت تھی اور اس طریقہ سے وہ خاندانی زندگی کے تفکرات اور مفاد سے آزاد تھے۔ علاوہ
ازیں کلیسا یہ بھی دعویٰ کرتی تھی کہ جب کوئی شخص بڑے درجہ کا پادری باقاعدہ طور پر سوجاتا ہے تو
وہ معصوم سوجاتا ہے اور پھر وہ معمولی غیر پادری نہیں ہو سکتا خواہ وہ اپنے فرائض انجام دینے سے بالکل
روک دیا جائے یا کلیسا سے کسی جرم کی بنا پر خارج کر دیا جائے۔ سب سے بڑھکر یہ کہ صرف پادری
ہی وہ مقدس رسوم ادا کر سکتا تھا جس پر ہر فرد انسان کی روح کی بہتری کا دار و مدار تھا۔

پیٹر لمبرٹ کی آراء | اگرچہ کلیسیا یقین کرتی تھی کہ تمام رسوم حضرت عیسیٰؑ نے جاری کی ہیں لیکن بارہویں

لے یہ ملحوظ خاطر رکھنا چاہئے کہ پادریوں کا ایک جزدی گروہ کسی غریب گرجا میں اخلاقی حالت درست کرنے کے لئے بھیجا جاتا تھا۔ دورہ کرنے والے
راہوں میں بھی بہت سے پادری ہوتے تھے جن کا حال ابھی بیان کیا جائے گا۔ بہت سے ایسے پادری بھی تھے جن کی خاص خدمات مُردوں
کی نماز پڑھانا اور اُن کے لئے دعائے مغفرت کرنا تھا خصوصاً اُن گرجاؤں میں جن کے لئے اراضی یا مالگزاری وقف کر دی جاتی تھی تاکہ وہ ان
اداس کی اولاد و در اولاد کی امداد و آرام سے جنت میں رہیں۔ موقوف۔

صدی کے اداسطٹک ان کی کامل طور پر تصریح نہیں کی گئی تھی۔ پیٹر لمبرڈ نے ۱۱۶۴ء میں فوت ہوا جو پیرس میں دینیات کا استاد تھا کلیسا کے اصول پر ایک کتاب تالیف کی جو اُس نے مقدس کتابوں اور کلیسا کے مقدس باپوں خصوصاً آگسٹائن کی تحریرات سے اخذ کئے تھے۔ یہ پیٹر لمبرڈ کی آرا بہت با اثر ثابت ہوئیں کیونکہ یہ کتاب اُس وقت وجود میں آئی جبکہ دینیات کا نیا شوق پیدا ہو گیا تھا خصوصاً پیرس میں جہاں کہ ایک بڑی یونیورسٹی قائم ہو رہی تھی۔

سات مقدس رسوم | یہ پیٹر لمبرڈ ہی تھا جس نے سب سے پہلے سات مقدس رسوم کا اصول صریح طور پر بیان کیا۔ بے شک اُس کی تعلیمات میں کلیسا کے مقدس باپوں اور مقدس کتابوں کی مختلف آرا کو یکساں دکھانے اور ان کو سیدھا سادہ بیان کرنے کے سوا اور کچھ نہ تھا لیکن اُسکی تشریحات اور تعریفات نے عہد وسطیٰ کی دینیات کے لئے ایک نئی بنیاد قائم کر دی تھی۔ اُس کے عہد سے قبل لفظ سیکرامینٹم (یعنی کوئی مقدس چیز یا راز) مختلف چیزوں کے تقدس کے لئے استعمال ہوتا تھا مثلاً اصطباغ، صلیب، آب مقدس، سالانہ چل صوم وغیرہ۔ لیکن پیٹر لمبرڈ کہتا ہے کہ سات مقدس رسوم ہیں؛ اصطباغ، اگر جا کا ممبر بنانے کی رسم، نازک حالت میں سر پر تیل ملا جانا شادی، توبہ، پادری ہونا اور مالکِ حقیقی کا کھانا۔ ان رسومات کے ذریعہ سے یا تو تمام نیکیاں شروع ہوتی ہیں یا اگر شروع ہو جاتی ہیں تو پھر ان میں اضافہ ہونے لگتا ہے اور اگر کم ہو جاتی ہیں تو پھر دوبارہ مل جاتی ہیں۔ یہ نجات کے لئے ضروری ہیں اور کوئی شخص ان کے بغیر نجات حاصل نہیں کر سکتا۔

۱۱۷۰ء تمام مذہبی مدارس میں صدیوں تک یہ کتاب وہی کتاب کے طور پر پڑھی جاتی رہی۔ اس پر شرح لکھ کر دینیات کے عالموں نے شہرت حاصل کی۔ تو تھس کی بغاوت کی ابتدا اسی سے ہوئی کہ اُس نے یہ اعتراض کیا کہ اس کتاب کو انجیل پر کیوں ترجیح دی جاتی ہے۔

۱۱۷۰ء تمام رسوم مثلاً پادری ہونے کی رسم یا شادی اگر باہر ایک کے لئے ضروری نہیں ہے۔ علاوہ ازیں صرف خاص نیت ہی کافی ہے بشرطیکہ کوئی شخص ایسی حالت میں ہو کہ علاوہ رسوم نہ ادا کر سکے۔ مؤلف۔

اصطباغ | مقدس رسوم کے ذریعہ سے کلیسا دیندار کی ہمیشہ مددگار اور رفیق رہتی تھی۔ اصطباغ سے تمام گناہ جو حضرت آدمؑ کی نافرمانی سے ہوا تھا دھل جاتا تھا۔ اصطباغ کے دروازے ہی سے صرف ایک شخص روحانی زندگی حاصل کر سکتا تھا۔ مقدس روغن اور خوشبودار چیز سے جو نیکی کی خوشبو پھیلاتے گرجا کا مسبر ہونا | تھے اور جو لڑکے یا لڑکی کی پیشانی پر ملے جاتے تھے جبکہ اُسقف اُن کو گرجا کا ممبر بناتا تھا تو جوانوں کو اس قدر تقویت پہنچاتی جاتی تھی کہ وہ مالکِ حقیقی کا نام دلیری کے ساتھ لیں۔ اگر دیندار کسی مسلک بیماری میں مبتلا ہو جاتا تھا تو پادری اُس کے سر پر حضرت عیسیٰؑ کا نام لیکر تیل ملتا تھا اور نازک وقت میں سر پر | اور نازک حالت میں سر پر تیل ملنے کی مقدس رسم سے تمام پچھلے گناہ دور ہو جاتے تھے اور مرنے والے کی روح تروتازہ ہو جاتی تھی۔

شادی | صرف پادری ہی کے ذریعہ سے شادی متبرک ہو سکتی تھی اور جب یہ تعلق جائز طو سے قائم ہو جاتا تھا تو پھر وہ علیحدہ نہیں ہو سکتا تھا۔ اگر بُری خواہش سے جس کو اصطباغ کم کر دیتا تھا تو یہ | لیکن بالکل دور نہیں کرتا تھا کسی عیسائی کو گناہ کبیرہ کی ترغیب ہوتی تھی جیسا کہ یہ منواتر ہوتا تھا کلیسا توبہ کی مقدس رسم کی بنا پر خدا سے ایک مرتبہ پھر مصالحت کر دیتی تھی اور اُس کو دوزخ کے جڑوں سے نجات دیدیتی تھی۔

پادری مقرر کرنا | پادری کو اپنے تقرر کی مقدس رسم کے ذریعہ سے گناہ معاف کرنے کا نہایت ممتاز حق حاصل ہو جاتا تھا۔ اُس کو عجیب و غریب طاقت اور کھانے کا معجزہ دکھلانے کا بھی حق خدا کا کھنا یا اُنکی | حاصل ہو جاتا تھا یعنی حضرت عیسیٰؑ کو از سر نو عاصی کے گناہ معاف کرنے کے لئے مقدس رسم | خدا کی راہ میں پیش کرنا۔ کھانے کے معجزے کے ساتھ ساتھ توبہ کی مقدس توبہ کی مقدس رسم | رسم بھی خاص تاریخی اہمیت رکھتی ہے۔ جب کوئی اُسقف کسی کو پادری مقرر کرتا تھا تو وہ اُس سے کہتا تھا ”تم مقدس روح حاصل کرو جن کے گناہ تم معاف کرو گے، اُنکے گناہ معاف ہو جائیں گے اور جن کے گناہ تم معاف نہ کرو گے، اُن کے گناہ معاف نہیں ہوں گے۔“ اس طریقہ سے پادری کو آسمانی بادشاہت کی کئی عطا کی جاتی تھی۔ اُس شخص کے لئے جس نے

نہایت سخت گناہ کیا ہو کوئی امید نجات نہ تھی تاؤ فیکہ وہ پادری کی معافی حاصل نہ کرے یا کم از کم اُس کی خواہش نہ کرے اور اُس کے لئے کوشش نہ کرے۔ کلیسا کی نظر میں وہ شخص جو پادری کے ادا کئے رسوم کی تضحیک کرتا تھا وہ صرف نہایت خلوص دل سے توبہ کرنے کی بنا پر قابل معافی نہیں ہو جاتا تھا۔ پادری کے اس کہنے سے قبل کہ میں نے تیرے گناہ معاف کئے گناہگار کو باقاعدہ اپنے گناہوں کا اعتراف کرنا ضروری تھا اور خلوص کے ساتھ اُس کو اپنی نفرت کا اظہار لازمی تھا اور اُس کا یہ اقرار صالح بھی ہوتا تھا کہ وہ پھر آئندہ اُس کا ارتکاب نہ کرے گا۔ یہ ظاہر ہے کہ پادری اُس وقت تک فتویٰ نہیں دے سکتا تھا جب تک کہ اُس سے تمام معاملہ نہ بیان کیا جائے اور نہ وہ کسی مجرم کو اُس کے گناہ سے بری کرنے کا مستحق سمجھا جاسکتا تھا جب تک کہ وہ اپنے گناہ سے واقعی شرمندہ نہ ہو۔ معافی حاصل کرنے کے لئے اقرار گناہ اور توبہ دونوں ضروری شرائط تھے۔

توبہ اور اعتراف | پشیمان گناہگار معافی کی بنا پر اپنے گناہ کے تمام نتائج سے آزاد نہیں ہو جاتا تھا۔ یہ صرف روح کو اُس خرابی گناہ سے مصفیٰ کر دیتی تھی جو دوسری حالت میں اُس کی ابدی سزا کا باعث ہوتی۔ یہ تائب کو دنیاوی سزائوں سے مستثنیٰ نہیں کرتی تھی۔ یہ سزائیں یا تو اس دنیا میں پادری خود دیدیتا تھا یا مرنے کے بعد دوزخ کی آگ سے روح کو پاک و صاف کیا جاتا تھا تا کہ وہ بہشت میں داخل ہونے کے قابل ہو جائے۔

توبہ کی نوعیت | جو سزا پادری دیتا تھا وہ کفارہ کہلاتی تھی۔ یہ رسم مختلف صورتوں میں ادا کی جاتی تھی۔ اور روزے رکھنے، نمازیں دہرانے، مقدس مقامات کی زیارت کرنے یا اپنی معمولی تفریحوں سے باز رہنے سے ادا ہوتی تھی۔ بیت المقدس کا سفر اختیار کرنے سے کفارہ کی اور سب اقسام معاف ہو جاتی تھیں لیکن تائب سے دراصل روزے رکھوانے، زیارات کرانے یا دیگر قربانیاں

۱۵ اقرار گناہ کلیسا کی بہت ابتدائی رسم تھی۔ ان ٹوسینٹ سویم اور چوتھی مذہبی کونسل نے اس کو دینداروں کے لئے لازمی قرار دیا تا کہ وہ کم از کم سال بھر میں ایک مرتبہ ایسٹر کے موقع پر اس رسم کو ادا کیا کریں۔ مؤلف۔

کرنے کی بجائے جن کو پادری بتلاتا تھا کلیسا نے ابتدا میں تائب کو اپنے کفارہ کو روپیہ سے بدلنے کی اجازت دیدی تھی کہ وہ کسی نیک کام میں روپیہ صرف کر دے۔

کھانے کی رسم | پادری صرف گناہ ہی معاف نہ کرتا تھا۔ اُس کو یہ بھی اختیار دیا جاتا تھا کہ وہ کھانے کا بڑا معجزہ دکھلائے۔ ابتدائی عیسائیوں نے خدا کے کھانے کی مقدس خوراک کی رسم کو مختلف طریقوں میں ادا کیا تھا اور اُس کی نوعیت اور اہمیت کے بارہ میں مختلف خیالات رکھتے تھے۔ بتدریج یہ خیال عام طور پر مسلمہ قرار دیا گیا کہ روٹی اور شراب کے مقدس ہو جانے سے تمام روٹی حضرت عیسیٰ کا جسم اظہر بن جاتی ہے اور شراب اُن کے بدن کا خون ہو جاتی ہے۔ کلیسیا یہ بھی یقین کرتی تھی کہ اس مقدس رسم میں حضرت مسیحؑ از سر نو خدا کی قربانی کے لئے پیش کئے جاتے تھے جیسا کہ وہ صلیب پر پیشتر نذر خدا ہو چکے تھے۔ یہ قربانی حاضر و غیر حاضر اور زندہ اور مردہ سب کے گناہوں کی معافی کے لئے کی جاسکتی تھی۔ علاوہ ازیں حضرت مسیحؑ روٹی کی شکل میں پیش کئے جاتے تھے جس کو روح کہا جاتا تھا اور اُس کی نہایت ترنمین کی جاتی تھی۔ اس روح کو متین جلوس کے ساتھ شہر میں ادھر ادھر پھرایا جاتا تھا جبکہ خدا کو خاص طور پر قحط یا طاعون دور کرنے کے لئے خوش کیا جاتا تھا۔

کھانے کو قربانی | کھانے کو قربانی سمجھنے کا خیال بعض اہم علی نتائج بھی رکھتا تھا۔ پادری کی یہ خیال کر نیکے نتائج نہایت معزز خدمت شمار ہونے لگی اور کلیسا کی نمازوں کا مرکز بن گئی۔ لوگوں کی عام نمازوں کے علاوہ نجی طور پر عموماً کھانے کی مقدس رسم انفرادی فائدہ کے لئے خصوصاً مُردوں کی بہتری کے لئے ادا کی جاتی تھی۔ مستقل اوقات قائم کئے جاتے تھے جن کی آمدنی اُن پادریوں کو دی جاتی تھی جو معطلی کی روح کے لئے یا اُس کے خاندان کی افراد کی ارواح کو آرام دینے کے لئے کھانے کی مقدس رسم روزانہ ادا کرتے تھے۔ یہ بھی ایک عام رواج تھا کہ گرجاؤں اور خانقاہوں کو عطیات اس شرط پر دیتے تھے کہ معطلی کے لئے سالانہ یا ماہوار یا روزانہ کھانے کی مقدس رسم ادا کر دی جائے۔

پادری کی برتر حیثیت اور
اسکی طاقت کے ذرائع

کلیسا کے مقدس حقوق اور اُس کے بے مثال نظم و نسق اور اُس کی وسیع دولت
لے اُس کے افسران یعنی پادریوں کو قدرون و سطی کا نہایت طاقتور معاشرتی
طبقہ بنا دیا۔ اُن کے پاس جنت کی کنجیاں تھیں اور بغیر اُن کی امداد کے کوئی شخص جنت
میں داخلہ کی امید نہیں کر سکتا تھا۔

مذہب سے خارج کرنا اور
ترکِ رسوم مذہبی کر دینا

خارجہ سے نہ صرف وہ کسی مجرم کو کلیسا سے علیحدہ کر دیتے تھے بلکہ
بنی نوع انسان کو اُس سے ملنے جلنے کو منع کر دیتے تھے کیونکہ وہ
ملعون تھا اور اُس کو شیطان کے حوالے کر دیا گیا تھا۔ مذہبی رسوم کے ترک کرنے سے وہ کسی
شہر میں یا ملک میں مذہب کی تسلیوں کو معطل کر سکتے تھے اس طرح کہ گرجا کے دروازے
بند کر دیتے تھے اور تمام عام نمازوں کی ممانعت کر دیتے تھے۔

تعلیم کے فوائد بالکل اُن کے
اختیار میں تھے

جماعت پادریان کا اثر اور اقتدار اس امر سے اور بھی زیادہ ہو گیا تھا کہ
صرف وہی تعلیم یافتہ فرقہ تھا۔ چہ یا سات صدیوں تک مغرب میں سلطنت
روما کے زوال کے بعد بہت کم اشخاص پادریوں کے علاوہ مطالعہ کرنے، پڑھنے اور لکھنا سیکھنے
کا خیال کرتے تھے۔ تیرہویں صدی میں بھی ایک مجرم جو کہتا تھا کہ وہ پادری ہے تاکہ کلیسا کی عدالت
اُس کے مقدمہ کی سماعت کرے، صرف ایک سطر پڑھ کر یہ ثبوت دے سکتا تھا کہ واقعی وہ
پادری ہے کیونکہ حج مسلمہ طور پر یہ مانتے تھے کہ جس کا تعلق کلیسا سے نہ ہو وہ نہیں پڑھ سکتا تھا۔
لہذا یہ امر ناگزیر تھا کہ تقریباً تمام کتب، پادری اور راہب لکھیں اور یہ کہ پادریوں کی جماعت
تمام عقلی، فنی اور ادبی معاملات میں حکمراں طاقت ہو اور خاص محافظانِ تمدن اور ترقی و تہذیب
تہذیب بن جائیں۔ علاوہ ازیں شاہی حکومت بھی سرکاری دستاویزات اور اعلانوں کے لئے
پادریوں کی محتاج تھی۔ بادشاہ کے لئے پادری اور راہب قلمی خدمت کے لئے تیار رہتے
تھے۔ بادشاہ کی کوشلوں میں پادریوں کی جماعت کے نمائندے بیٹھتے تھے اور اُس کے وزراء
کا کام دیتے تھے۔ درحقیقت سلطنت کا کاروبار وہی انجام دیتے تھے۔

کلیسا کے عہدے تمام طبقوں

تمام درجوں کے انسانوں کے لئے کلیسا کے عہدے کھلے ہوئے تھے

کے لئے کھلے ہوئے تھے۔

اور بہت سے پوپ نہایت ادنیٰ طبقہ کے لوگوں میں سے ہوئے پس

کلیسا متواتر اپنے مناصب پر نئے آدمی بھرتی کرتی رہتی تھی۔ کوئی شخص صرف اس وجہ سے عہدہ دار نہیں ہوتا تھا کہ اس کا باپ بھی اُس سے پیشتر عہدہ دار رہا تھا جیسا کہ شاہی حکومت میں ہوتا تھا۔

کردار و عقل کی کلیسا کے متعلق

جو شخص کلیسا کی ملازمت میں داخل ہو جاتا تھا وہ "خاندان کے قصوں اور

لی صاحب کا بیان

جھگڑوں سے آزاد ہو جاتا تھا اور خاندانی جھگڑندیوں سے چھوٹ جاتا تھا

اُس کے لئے کلیسا اُس کا ملک اور اُس کا گھر تھا اور کلیسا کے اغراض خاص اُسی کے ہوتے تھے۔

اخلاقی، عقلی اور جسمانی طاقتیں جو غیر پارٹیوں میں حب الوطنی، ترقی کے لئے خود غرضانہ نزاع، سرمایہ

برائے اہل و عیال وغیرہ کے فکر میں منقسم ہو جاتی تھیں، وہ کلیسا کے ایک مشترک مقصد کے لئے مجتمع

ہو جاتی تھیں جسکی کامیابی میں سب کا نفع تھا، رہی زندگی کی ضروریات وہ سب لوگوں کو مہیا کر دی

جاتی تھیں اور اُن کو آئندہ کے تفکرات سے آزادی ہوتی تھی۔ کلیسا اس طریقہ سے "دنیا کے

عیسائیت کی سر زمین پر ایک خمیزن فوج کی طرح تھی جس کی ہر جگہ حفاظتی چوکیاں تھیں جو

نہایت کامل نظم کے زیر نگیں تھیں اور جن میں ایک ہی مقصد کی روح درواں تھی۔ ہر سپاہی

معصومیت کے ہتھیار سے مسلح تھا اور اُن خوفناک ہتھیاروں سے مزین تھا جو نفس امارہ کو قتل

کر ڈالتے تھے۔" (لی صاحب)

بائسہم

بیدینی اور فقہا

یہاں قدرتی طور پر یہ سوال پیدا ہوتا ہے کہ اُس عظیم شکر کے سپہ سالاران
جس سے کلیسا مرکب تھی بدی کے خلاف ابدی جنگ کرنے میں
بہادر رہنا ثابت ہوئے یا نہیں؟ کیا مجموعی طور پر انہوں نے اُن ترغیبات کا جو اُن کی تقریباً
غیر محدود طاقت اور دولت ہمیشہ اُن کے رستے میں حائل کرتی رہتی تھی مقابلہ کیا؟ کیا انہوں نے
اپنے وسیع ذرائع کو رہنمائے اعظم کے مقصد کو تکمیل پر پہنچانے کے لئے استعمال کیا جس کے عاجز
پیروان اور خادمان وہ اپنے آپ کو کہتے تھے؟ یا برخلاف اس کے وہ خود غرض اور عیاش تھے اور
تعلیمات عیسوی کو اپنے نفع کی خاطر استعمال کرتے تھے اور اُس کے اصول کی بے توقیری لوگوں
کی نظر میں ذاتی شریرانہ نفسی اور صریح بد انتظامی سے کرتے رہے۔

اس سوال کا کوئی سیدھا سادہ جواب ممکن نہیں ہے۔ جو شخص اس امر کا احساس کر سکے
کہ کس قدر کامل طور پر کلیسا انسانی مفاد پر اپنا اثر رکھتی تھی اور قرون وسطیٰ میں زندگی
کے ہر شعبہ میں مقتدر تھی وہ اُس کی طرف بھلائی یا بُرائی منسوب کرنے میں تامل نہ کریگا۔ غالباً اس
امر پر کوئی متعزز نہ ہوگا کہ کلیسا نے مغربی یورپ پر بجا احسانات کئے۔ اُس کے خاص کام کے
علاوہ (یعنی نوع انسان کی ترقی مذہب عیسوی کے ذریعہ سے اہم ذکر کر چکے ہیں کہ حشی اقوام کی طرح
اس کی وجہ سے مذہب نہیں اور خاندان اقوام کے اندر داخل ہوئیں اور کس طرح "خدا کی
مار" کی بنا پر جبر و تشدد روک دیا گیا اور کس طرح ایک تعلیم یافتہ طبقہ اُن صدیوں میں

برابر موجود رہا جبکہ چند غیر پادری اشخاص لکھ یا پڑھ سکتے تھے۔ اُس کے کارناموں میں سے یہ صرف ظاہری چند کارنامے ہیں۔ کوئی شخص اس امر کا اندازہ نہیں کر سکتا کہ کیا کیا تسلیاں، ہمدردیاں اور حفاظتیں اس نے کمزوروں، آفت زدگان اور زخمی دلوں کے ساتھ کیں۔

پادریوں کا بد رویہ | برخلاف اس کے کوئی شخص تاریخ کلیسا کی ہمارے ذرائع معلومات کو یہ دیکھ ہوئے بغیر کہ ہمیشہ بُرے پادری بھی ہوتے تھے جو اپنے بُرے اختیار کو بیجا طور پر استعمال کرتے تھے نہیں پڑھ سکتا۔ بہت سے اُسقف اور پادری اپنے وسیع اختیارات کے اہل نہ تھے اور وہ ایسے غیر محتاط ملازمت کے متلاشی سے بہتر نہ تھے جس کو بعض اوقات ہماری موجودہ سلطنتوں میں بھی بڑی خدمات مل جا یا کرتی ہیں۔

لیکن جب ہم پادریوں کی خراب باتوں کی مخالفت نہایت زور و شور کے ساتھ پڑھتے ہیں جو تقریباً ہر زمانہ کی تاریخ میں پائی جاتی ہے تو ہم کو یہ قراموش نہ کر دینا چاہئے کہ نقاد، کلیسا کی بہلانی کو مسلمہ مان کر صرف بُرائی پر نکتہ چینی کرتا ہے۔ یہ بات خصوصاً ایک بڑے مذہبی شعبہ کے لئے صحیح سمجھنی چاہئے جہاں کہ بد اعمالی خاص طور پر دل لرزادی ہے اور ایک شریر نفس اُسقف یا کسی ایک قسم کی بد چلنی اور تشدد جو جاعت پادریاں میں پایا جائے یکصد متقی اور خدا سے ڈرنے والے پادریوں کی عاجزانہ نیکیوں کی نسبت دماغ پر زیادہ گہرا اثر ڈالتا ہے۔ تاہم اگر ہم اس کی تاویل بھی کر دیں کہ کیوں بارہویں اور تیرہویں صدیوں کے مصنفین نے کلیسا کی عمدہ باتوں کو چھوڑ دیا، یہ امر مسلمہ ہے کہ جو لوگ اُن کی شہادت اور تصدیق کو پڑھیں گے وہ یہ ضرور کہیں گے کہ بہت سے پادریوں اور راہبوں کی زندگی کے حالات اور مختلف بد اعمالیوں کی دل ہلا دینے والی کیفیت جو کلیسا میں ترقی پذیر تھی تصویر کا بد نما رخ پیش کرتی ہے۔

پادریوں میں بد اعمالی کی ترغیبات | گرے گری ہنرمند نے خیال کیا کہ بُرے پادریوں کے ہونے کی وجہ یہ ہے کہ بادشاہ اور فیوڈل آقا اپنے اپنے آوروں کو کلیسا کے عہدوں پر ممتاز کر دیتے ہیں لیکن اس خرابی کی بنیاد مذہب کلیسا کی دولت اور طاقت پر رکھی ہوئی تھی۔ کلیسا کو ہمیشہ ولیا کی ضرورت تھی کہ

اُن بڑے اختیارات کو جو پادریوں کو حاصل تھے ٹھیک طور پر استعمال کیا جاسکے اور وہ اُن ترقیبات سے علیحدہ رہیں جو اُن کے اختیارات کا لازمی نتیجہ تھیں۔ جب ہم کسی متمول پادری کی حالت پر غور کرتے ہیں تو یہ امر تعجب خیز نہیں ہے کہ اُس میں بد اعمالی بے انتہا پائی جاتی ہے۔ کلیسا کے عہدے روپیہ پیدا کرنے کے وہی مواقع پیش کرتے تھے جو حکومت کے عہدے خصوصاً امریکہ کے بڑے شہروں کے عہدے صرف شیخ جلی جیسے خیالات والے آدمیوں کے لئے آجکل بھی پیش کرتے ہیں۔ بارہویں اور تیرہویں صدیوں کے بعض پادریوں کی خصوصیات سے اُن کا ایک پیشہ و سیاسی مدبر ہونا بہ نسبت ایک موجودہ پادری کے خواہ وہ کیتھولک ہو یا پروٹیسٹنٹ زیادہ ثابت ہوتا ہے۔

کلیسا میں خاص اقام کی بد اعمالیاں | کلیسا کے خلاف بغاوتوں اور مختلف قسم کی بے دینیوں کے سمجھنے کے لئے کم از کم زیادہ بدنام قسم کی بد اعمالیوں کا خاکہ کھینچنا ضروری معلوم ہوتا ہے۔

بارہویں صدی میں انہوں نے واقعی کلیسا کی طاقت کو گھٹا دینے کی دھمکی دی اور آخر کار سولہویں صدی کی پروٹیسٹنٹ بغاوت کامیاب ہوئی۔ پادریوں کی بُرائیاں فرانسسکنس اور ڈومینیکنس فقیر راہبوں کو وجود میں لائیں اور اس سے اُس بڑی اصلاح کی ضرورت بھی ثابت ہوتی ہے جو انہوں نے تیرہویں صدی میں اختیار کی۔

سموٹی | سب سے پہلے سموٹی تھی۔ یہ بیماری ایسی جڑ بیکڑ گئی تھی اور مستقل ہو گئی تھی کہ ان سموٹیٹ سویم نے اس کو ناقابل علاج سمجھا۔ اس کا ذکر پہلے کسی باب میں کیا جا چکا ہے۔ اپنے دوستوں اور رشتہ داروں کے اثر سے لڑکوں کو بھی اُسقف اور ایبٹ بنادیا جاتا تھا۔ فیوڈل رو سا متمول اُسقف کی گرجاؤں اور خانقاہوں کو ایک قابل تعریف ذریعہ آمدنی اپنے چھوٹے بیٹوں کے لئے سمجھتے تھے۔ اکثر اُسقفوں اور ایبٹوں کی | کیونکہ عام طور پر صرف بڑا بیٹا اُن کی جاگیر کا وارث ہوتا تھا جس طرح کوئی فیوڈل شہزادہ زندگی بسر کرتا تھا اُسی طرح قریب قریب اُسقف اور ایبٹ

رہتے تھے۔ اگر کوئی پادری جنگ کا شائق تھا تو وہ فتوحات کے لئے فوجی مہمات کا انتظام کرتا تھا یا کسی ہمسایہ کے خلاف اپنا کینہ دیرینہ نکالتا تھا ٹھیک اُسی طرح جس طرح کہ اُس زمانہ کے جھگڑالو غیر پادری اشخاص کرتے تھے۔

پادریوں کی عدالتوں میں رشوت کی گرم بازاری

سمونی اور بہت سے پادریوں کی شرمناک زندگی کے علاوہ دیگر قسم کی بُرائیاں بھی تھیں جنہیں کلیسا بدنام ہو گئی۔ اگرچہ پوپ خود بارہویں

اور تیرہویں صدیوں میں عام طور پر اچھے آدمی تھے اور بعض اوقات ممتاز زندگی بسر کرتے ہوئے جنہوں نے نیک نیتی سے اپنے وسیع شعبہ کو جس کے وہ افسر اعلیٰ تھے نیکنام بنانے کی کوشش کی لیکن اُن کے ماتحت افسران جو اُن کی عدالتوں کے بیشتر مقدمات فیصلہ کرتے تھے سخت رشوت ستانی کے لئے بدنام تھے۔ یہ عام طور پر یقین کیا جاتا تھا کہ ہمیشہ فیصلہ اُس کے موافق ہو گا جو سب سے زیادہ رشوت دے گا اور یہ کہ غریب آدمی کی طرف کچھ توجہ نہیں کی جاتی۔ اُسقفوں کی عدالتیں اپنے ظلم و جبر کے لئے یگانہ روزگار تھیں کیونکہ اُسقف کی آمدنی کا بڑا حصہ ایک فیوڈل رئیس کی طرح اُس جبر مانہ سے آتا تھا جو مجرموں کو دینا پڑتا تھا۔ ایک ہی شخص بعض اوقات مختلف عدالتوں میں ایک ہی وقت میں طلب کیا جاتا تھا اور ایک یا دوسری عدالت کی غیر حاضری پر اُس پر جبر مانہ کر دیا جاتا تھا۔

غریب گرجاؤں کے پادری اپنے برتروں سے بہتر نہ تھے

رہے غریب گرجاؤں کے پادری وہ بھی اپنے برتروں کے بڑے نمونہ کی تقلید کرتے تھے۔ کلیسا کی کونسلوں کے قوانین ظاہر کرتے ہیں کہ بعض

اوقات پادری اپنی گرجا کو دوکان بنا لیتا تھا اور شراب اور دیگر اشیاء فروخت کرتا تھا۔ وہ اپنی آمدنی میں جیسا کہ ہم ذکر کر چکے ہیں اس طرح بھی اضافہ کر لیتا تھا کہ اصطباغ، اقرار گناہ، معافی گناہ، شادی اور مردوں کے دفن کرنے کے وقت جو اُس کے فرائض میں سے تھے لوگوں سے فیس وصول کرتا تھا۔

بارہویں صدی کے راہبوں نے بعض خاص صورتوں کے علاوہ دنیاوی پادریوں کے نقائص کو دور نہیں کیا۔ لوگوں کو تعلیم دینے اور اُن کے سامنے پاکیزہ اور مقدس زندگی کے نمونے پیش کرنے کی بجائے وہ بھی اُسقفوں اور پادریوں کی طرح بدنام تھے۔ لیکن گیارہویں اور بارہویں

صدیوں میں نئے طبقوں کو قائم کر کے کوشش کی گئی تھی کہ راہبوں کی اصلاح کی جائے مثلاً ایک طبقہ
سٹرپسین کا تاجس میں سینٹ برنارڈ بھی شامل تھا۔

خود پادریوں کی جماعت کے بہتر عنصر | اُس زمانہ کی بے شمار تحریرات میں اُس عام خود غرضی اور بداخلاقی کا
نے بد اعمالیوں اور بد عنوانیوں کو تسلیم | نمایاں اثر جو بُرے پادری تمام لوگوں کے دلوں میں پیدا کر دیتے
کیا اور اُن پر ملامت کی | تھے پایا جاتا ہے۔ پوپ کے خطوط میں مقدس اشخاص مثلاً

سینٹ برنارڈ کے مواعظ میں، کونسلوں کے قوانین میں، شاعروں کی ہجوؤں میں، اور درباری شاعروں
کی نظموں میں جہر گہ ان کا ذکر ہے۔ یہ سب تحریرات پادریوں کی نا انصافی، اُن کی حرص و طمع اور
اُن کی اپنے مقدس فرائض سے کم توجہی کو بُرا کہتے ہیں متفق اللفظ ہیں سینٹ برنارڈ رنج کے ساتھ
سوال کرتا ہے ”تم پادریوں میں کس شخص کو پیش کر سکتے ہو جو اپنے گلے کی حبیبیں خالی کرانے کی فکر
نہیں کرتا بلکہ اُن کی بُرائیوں کو دور کرنے کی فکر کرتا ہے؟“

کلیسا کے غیر پادری نقادان | غیر پادریوں کی نکتہ چینی اور نظر سے وہ بُرائیاں جن کو پادری خود صفائی
قلب کے ساتھ تسلیم کرتے تھے پوشیدہ نہیں رہ سکتی تھیں لیکن جہاں پادریوں کی جماعت کے بہتر
افراد نہایت زور و شور کے ساتھ موجودہ بُرائیوں کے اسناد کی ضرورت سمجھتے تھے کسی پادری کو
بھی کلیسا کے اصول کی صداقت یا اُس کی رسوم کے عمدہ ہونے میں شک نہیں تھا۔ البتہ غیر پادریوں
میں چند مشہور رہنما اُنٹھ جنہوں نے کلیسا کو شیطان کی جماعت سمجھا اور باعلان کہا کہ کسی شخص کو اب
اپنی نجات کے لئے کلیسا پر بھروسہ نہیں رکھنا چاہئے۔ اُس کی تمام رسوم نہایت خراب اور فضول
ہیں، اُس کے کھانے کی رسم مقدس پانی اور مقدس تبرکات یہ سب بداخلاق پادریوں کے رپیہ
پیدا کرنے کی ترکیبیں ہیں اور کسی کو یہ خبت الفردوس میں نہیں پہنچا سکتیں۔ کلیسا کے ان گستاخ
باغیوں نے قدرتنا اپنے ہم خیال اشخاص اُن لوگوں میں پائے جو یہ احساس کرتے تھے کہ ایک
شریف النفس پادری کی نمازوں سے کسی گنہگار کی امداد نہیں ہو سکتی اور نیز اُن لوگوں کو بھی اپنا خیال
پایا جو عشر اور دیگر مذہبی ٹکس ادا کرتے کرتے تھک گئے تھے۔

بے دینی | جو لوگ کلیسا کی تعلیمات پر اعتراض کرتے تھے اور اُس کے اختیارات کو اُس سے علیحدہ کرنا چاہتے تھے، اُس زمانہ کے مسلم خیال کے مطابق وہ بے دینی کے بڑے جرم کے ترکب سمجھے جاتے تھے۔ کسی پکے عیسائی کے نزدیک اُس شخص کے جرم سے کوئی گناہ زیادہ نہیں ہو سکتا تھا جو خدا کے خلاف بغاوت کرے اور اُس مذہب کو ترک کر دے جو رومن کلیسا کے ذریعے سے اُس کو بیٹے کے (نعوذ باللہ من ذالک) مترجم افوری تو البعین نے ہم تک پہنچایا تھا۔ علاوہ ازیں شک اور بیدینی نہ صرف گناہ تھے بلکہ وہ اُس زمانہ کے نہایت طاقتور معاشرتی صیغہ کے خلاف بغاوت بھی تھے جو اُس کے بعض افسران کی بد اعمالیوں کے باوجود عام طور پر تمام مغربی یورپ کے لوگوں کی نزدیک لایق احترام تھا۔ بارہویں اور تیرہویں صدیوں کی بیدینی کا طریقہ، اُس کی وسعت اور اُس کے اخراج کی کوششیں جو کلیسا نے دھماکے، آگ، تلوار اور تحقیق مذہب کی سخت عدالتوں کے ذریعے سے کیں فردن وسطیٰ کی تاریخ کا دہشت ناک اور عجیب و غریب باب ہے۔

بے دینوں کی دو قسمیں | بے دین دو قسم کے تھے۔ ایک قسم تو صرف رومن کیتھولک کلیسا کے بعض اصول اور رواجات سے منحرف تھی لیکن وہ اپنے آپ کو عیسائی کہتے تھے اور حضرت مسیحؑ اور اُن کے حواریوں کی سادہ زندگی کی تقلید کرنے کی حتی الوسع کوشش کرتے تھے۔ برعکس اس کے کچھ ایسے مشہور اور ہر دلعزیز رہنما بھی تھے جو یہ تعلیم دیتے تھے کہ مذہب عیسوی دروغ مذہب ہے۔ وہ کہتے تھے کہ دنیا میں دو اصول ہیں۔ ایک اچھا اور ایک بُرا اور یہ دونوں اپنی اپنی کامیابی کے لئے ہمیشہ جنگ و جدل کرتے رہتے ہیں۔ وہ کہتے تھے کہ توریت مقدس کا خدا دراصل بُرائی کا سرچشمہ ہے اور چونکہ رومن کیتھولک کلیسا اُس کی پرستش کرتی ہے اس لئے یہ بھی بُری ہے۔

ایلی جنیسینز | یہ آخر الذکر قسم کی بے دینی بہت قدیم تھی اور سینٹ آگسٹائن بھی اپنے ابتدائی زمانہ میں اس سے متاثر ہو گیا تھا۔ اٹلی میں یہ گیارہویں صدی میں دوبارہ پیدا ہوئی اور بارہویں صدی میں بہت کثرت سے خصوصاً جنوبی فرانس میں پھیل گئی۔ اس کے ماننے والے اپنے آپ کو کتھاری یعنی پاکیزہ کہتے تھے لیکن ہم اُن کو ایلی جنیسینز کہینگے۔ یہ نام جنوبی فرانس کے شہر ایلی سے

یا گیا ہے جہاں کہ یہ لوگ کثیر تعداد میں تھے۔

والدین سنس | اُن لوگوں میں جو عیسائی مذہب کے پیرو رہے لیکن پادریوں سے اُنکی شہر پرانی نفسی کے باعث منحرف تھے سب سے زیادہ اہم فرقہ والدین سنس کا تھا۔ یہ لوگ شہر لائین کے پٹر والدین کے متبعین تھے جو اپنی تمام جائداد کو خیرات کر دیتے تھے اور حواریوں کے افلاس جیسی زندگی بسر کرتے تھے۔ وہ نخل مقدس کا وعظ کرتے پھرتے تھے اور مقدس کتابوں کی تشریح کرتے تھے جنکا روجہ انہوں نے لوگوں کی زبان میں کر دیا تھا۔ انہوں نے بہت سے پیر دان جمع کر لئے اور بارہویں صدی کے اختتام سے قبل مغربی یورپ میں ہر جگہ اُنکی کثیر تعداد ہو گئی تھی۔

کلیسا اچھے اور سادہ آدمیوں کی کوششوں کو جو حضرت مسیح اور اُن کے حواریوں کی زندگی کی حتی الامکان تقلید کرنا چاہتے تھے ضائع کرنا نہیں چاہتی تھی لیکن یہ غیر پادری اشخاص جو وعظ کرنے اور اقرار گناہ کرانے کے حقوق کے مدعی تھے اور جو کہتے تھے کہ نماز درست طور پر ادا ہو جاتی ہے خواہ وہ پلنگ پر یا صطبل میں یا گرجا میں پڑھی جائے اس عام یقین کی کہ صرف کلیسا ہی ذریعہ نجات ہے صریح طور پر تردید کرنے ہوئے معلوم ہونے میں اور کلیسا کے اثر کو جو لوگوں پر تھا مخاطرہ میں ڈالتے ہوئے معلوم ہوتے ہیں۔

بارہویں صدی کے اختتام سے قبل دنیاوی فرمانرواؤں نے بیدینی کی طرف بے دینی کے خلاف جنگ کی ابتدا میں کوئی شخص بیدنیوں کو پناہ نہ دے۔ اور جس گھر میں اُنکا پتہ چلے وہ جلا کر خاک سیاہ کر دیا جائے۔ ابراہان کے بادشاہ نے یہ فرمان جاری کیا (۱۱۹۲ء) کہ جو شخص والدین سنس کی تعلیمات سنیگا یا انہیں خوراک دیگا وہ بغاوت کی سزاؤں کو برداشت کرے گا اور سلطنت اُس کی جائداد کو ضبط کر لے گی۔ یہ پیر حمانہ فرمانوں کے سلسلہ کی شروعات ہیں جنکو تیرہویں صدی کے نہایت روشن خیال بادشاہوں نے اُن سب کے خلاف جاری کیا جو ایلی جنیسیر یا والدین سنس سے تعلق رکھتے تھے۔ کلیسا اور شاہی حکومت اس پرفتن ہو گئیں کہ دونوں کی بہتری کے لئے بیدین خطرناک تھے اور وہ ایسے مجرم تھے

جو زندہ جلانے جانے کی سخت سزا کے مستحق تھے۔

بے دینی بغاوت

بھی جاتی تھی

ہم لوگوں کے لئے جو ایسے وسیع النظر زمانہ میں رہتے ہیں یہ سمجھنا دشوار ہے کہ عام اور گہرے مظالم بیدینی جو نہ صرف بارہویں اور تیرہویں صدیوں میں تھے بلکہ کم از کم اٹھارویں صدی تک اسے کس قدر مہیب اور دہشتناک ہیں۔ اس امر پر ضرورت سے زیادہ زور نہیں دیا جاسکتا کہ بیدینی ایک ایسے صیغہ کے خلاف بغاوت سمجھی جاتی تھی جسکو عملی طور پر سب لوگ خواہ وہ جاہل ہوں یا عالم متفقانہ صرف ذریعہ نجات سمجھتے تھے بلکہ تہذیب اور امن و امان کے لئے بھی ضروری سمجھتے تھے۔ پادریوں کی بُری زندگیوں کی صاف اور صریح نکتہ چینی جس سے کہ خود پوپ بھی مستثنیٰ انہیں تھا کافی طور پر عام تھی۔ مگر یہ بیدینی انہیں تھی۔ ایک شخص یقین کر سکتا تھا کہ پوپ اور نصف جماعت سبقت خراب ہے لیکن کسی صورت میں بھی کلیسا کے وجود کی ضرورت پر اعتراض نہیں کر سکتا تھا جس طرح کہ آج کل ہم خاص حکمرانوں اور سرکاری عمال کو بیوقوف یا بد معاش کہہ سکتے ہیں تاہم ہماری طرف یہ شبہ نہیں کیا جاسکتا کہ ہم گورنمنٹ کے بالکل خلاف ہیں۔ ایک بیدین قرون وسطیٰ کا انارکسٹ (برباد کن) تھا۔ وہ کلیسا کے افسران کی بد چلنی ہی کو صرف بُرا نہ کہتا تھا بلکہ وہ اس امر کا مدعی بھی تھا کہ کلیسا بالکل فضول اور بیکار شے ہے۔ وہ کوشش کرتا تھا کہ لوگ کلیسا سے منحرف ہو جائیں اور اُس کے قوانین اور احکام کی پابندی نہ کریں۔ کلیسا اور شاہی حکومتوں نے نتیجتاً اُن کے خلاف احکامات صادر کئے اور اُن کو دشمن امن و امان اور عدوئے سوسائٹی سمجھا۔ علاوہ ازیں بے دینی ایک متعدی مرض تھا جو تیزی کے ساتھ خفیہ طور پر پھیلتا گیا یہاں تک کہ اُس زمانہ کے حکمرانوں نے اُن کے خلاف سخت سے سخت تدابیر کو بھی اُس کی اشاعت کو روکنے کے لئے مناسب اور مہذب برائصاف سمجھا۔

بے دینی کے خلاف

مختلف تدابیر

بیدینی کو روکنے کے لئے مختلف تدابیر اختیار کی جاسکتی تھیں۔ اول پادریوں کے چال چلن کی اصلاح اور کلیسا میں خراب طریقوں کی ممانعت اور اُس بے چینی اور غیر اطمینان حالت کا انسداد ہو سکتا تھا جس کو اُس زمانہ کے مصنفین بیدینی کی پیدائش کا سبب قرار دیتے ہیں۔ لیکن ان نو سینٹ سویم کی سعی جو کلیسا کی حالت درست کرنے

کیلے کی گئی اور اسی غرض سے ایک بڑی کونسل روم میں ۱۸۱۵ء میں طلب کی گئی، ناکام ثابت ہوئی۔
 اندرونی اصلاح | اور اس کے جانشین کے بیان کے مطابق معاملات بد سے بدتر ہو گئے۔

دوسری ترکیب ایک مہم کو ترتیب دیکر باغیوں پر حملہ کرنا تھا اور ان کو تلوار کے
 تلوار کے زور سے | ذریعہ سے نیست و نابود کر دینا تھا۔ یہ حکمت علی اس وقت ممکن ہو سکتی تھی کہ بیدار
 اخراج | کی بڑی جماعت کسی خاص ضلع میں رہتی۔ جنوبی فرانس میں ایلی جنسیر اور والدین سینس دونوں کے
 قبیلین خصوصاً لٹوس کے صوبہ میں بکثرت تھے۔ تیرہویں صدی کے آغاز میں اس حصہ مملکت میں
 کھلم کھلا کلیسا کی تحقیر کی جاتی تھی اور بڑے بڑے طبقوں کے لوگ بھی بے دینی کی تعلیمات کی بہادرانہ
 حمایت کرتے تھے۔

اس مرفہ الحال سرزمین کے باشندوں کے خلاف ان نو سینٹ سویم نے
 ایلی جنسین کے خلاف | ۱۲۰۸ء میں ایک صلیبی جنگ کا وعظ کیا۔ ایک لشکر جرار سامن ڈی مانٹ
 صلیبی جنگ | فورٹ کی ماتحتی میں شمالی فرانس سے روانہ ہو کر اس بد نصیب حصہ ملک میں پہنچا اور تاریخ کی
 ایک بڑی خونریز اور نہایت بیرحم لڑائی کے بعد قاطبتہ سب کو ذبح کر کے بے دینی کو روک دیا۔
 اسی وقت اس جنگ نے تہذیب کی ترقی کو بھی روکا کیونکہ فرانس کے نہایت روشن خیال حصہ
 کی مرفہ الحالی کو برباد کر دیا گیا تھا۔

محکمہ احتساب عقائد | تیسرا اور نہایت مستقل طریقہ حفاظت پوپ کی ماتحتی میں بے دینی کے خلاف
 ایک قسم کی عدالتوں کا قیام تھا جو بے دینی کے خفیہ معاملات کی ٹوہ لگاتی تھیں اور مجرموں کو سزا
 دیتی تھیں۔ یہ ماہران فن کی عدالتیں جوانی تمام توجہ بیدینی کے کھوج لگانے اور بے دنیوں کو سزا
 دینے میں صرف کرتی تھیں، مقدس انکیوزیشن محکمہ احتساب عقائد سے مرکب تھیں جس نے فتنہ

۱۷۹۰ء کے بیٹے نے ایک انگریزی خاتون سے شادی کر لی تھی چنانچہ وہ انگریز امرا کا سردار بن گیا اور اسی نے اول اول عوام الناس
 کو پارلیمنٹ میں طلب کیا تھا۔ مؤلف۔

رفتہ ایلی چنسن صلیبی جنگ کی شکل اختیار کر لی تھی۔ ہم ان عدالتوں کا ذکر کرنے کے لئے توقف نہیں کر سکتے جنہوں نے خصوصاً اسپین میں اپنے قیام کی دوسروں کے بعد مقدمات کی سماعت کی بیعوانی اور اس بیرحانہ سلوک سے جو مشتبہ بے دینوں کے ساتھ طویل سزائے بید یا سخت سزائوں کے ذریعہ سے اس امید پر کہ وہ اپنے جرم کے معترف ہوں گے یا دوسروں کو اس میں شامل کر لیں گے کیا جاتا تھا محکمہ احتساب عقائد کے نام کو بدنام کر دیا ہے۔

اس خیال کے بغیر کہ ان طریقوں کی جو استعمال کئے گئے حمایت کی جائے یہ ضرور کہا جاسکتا ہے کہ ایسی عدالتوں کے افسران اکثر سچے اور ایماندار آدمی تھے جن کے احساسات نے انگلستان کے کسی ایسے جج سے غیر مشابہ نہ تھے جو سترہویں صدی میں نسی جادو گر کے مقدمہ کی سماعت کر رہا ہو یا کبوزین (محکمہ احتساب عقائد) کا ضابطہ اس زمانہ کی دنیاوی عدالتوں کے ضابطے سے زیادہ بیرحانہ نہ تھا۔

کسی مشتبہ شخص کا یہ کہنا کہ وہ بیدین نہیں ہے قابل توجہ نہ تھا کیونکہ یہ تسلیم کر لیا گیا تھا کہ وہ قدرتاً اپنے قصور سے انکار کر گیا جیسا کہ کوئی دوسرا مجرم کرتا ہے۔ پس ایک شخص کا اعتقاد اس کے ظاہری افعال سے دیکھا جاتا تھا۔ لہذا ایک شخص محکمہ احتساب عقائد کے ہاتھوں میں صرف اس بنا پر بھی پڑ جاتا تھا کہ وہ کسی بے دین سے بلا خیال اس امر کے گفتگو کرتا ہوا پایا جائے کہ وہ کلیسا کی رسوم کی مناسب عزت و احترام نہ کرنے کا ارادہ رکھتا ہو یا اس کے خلاف اس کے ہمسایے حاسدانہ شہادت دیدیں۔ واقعی محکمہ احتساب عقائد کی اور اس کے ضابطہ کی یہ نہایت خطرناک حالت تھی۔ اس نے قصہ کہانیوں کو یقین کیا اور نہایت بیرحانہ طریقوں سے کام لیا اور ان لوگوں کو نہ انہیں دیں جو نہایت سرگرمی کے ساتھ اس بات سے انکار کرتے تھے کہ ان کے خیالات کلیسا کے خیالات سے مختلف ہیں۔

سزایافتہ بیدین کی قیمت | اگر مشتبہ شخص اپنے قصور کا اعتراف کرتا تھا اور اپنی بے دینی کے ترک کرنے کا حلف اٹھاتا تھا اس کا قصور معاف کر دیا جاتا تھا اور پھر کلیسا میں داخل کر لیا جاتا تھا لیکن عمر بھر کی قید کا کفارہ اس سے ادا کرایا جاتا تھا کیونکہ اس کے ناگفتہ بہ گناہ کا یہی مناسب علاج تھا۔ اگر وہ بغیر توبہ

کے رہتا تھا تو وہ دنیاوی حکومت کے ہاتھ میں چھوڑ دیا جاتا تھا یعنی کلیسا جس کا قانون اُس کو خون بہانے کی اجازت نہیں دیتا وہ مجرم کو دنیاوی حکومت کے حوالے کر دیتی تھی جو اُس کو مزید تحقیقات کے بغیر زندہ جلادیتی تھی۔

اب ہم زیادہ فرحناک اور مؤثر طریقہ کی طرف اپنی توجہ منتقل کرتے ہیں جو کلیسا
 فیہوں کے طبقوں کا
 قسام
 نے اپنے مخالفین کے خلاف اختیار کیا اور جس کو کہا جاسکتا ہے کہ اسی ہی
 کے سینٹ فرانسس نے دریافت کیا تھا۔ اُس کی تعلیمات اور اُس کی عمدہ زندگی کے نمونے نے
 غالباً کلیسا کی اطاعت کو بدستور دلوں میں جاگزیں کرنے کے لئے محکمہ احتساب عقائد کی تمام
 خوفناک اور مہیب ترکیبوں سے زیادہ کام لیا۔

ہم بیان کر چکے ہیں کہ کس طرح والدین سینس نے دنیا کو سادہ زندگی بسر کرنے اور انجیل
 مقدس کا دغظ کرنے سے بہتر بنا دیا تھا۔ کلیسا کے حکام کی نفرت کی وجہ سے جنہوں نے انکی تعلیمات
 کو غلط اور خوفناک ظاہر کیا اُن کو اپنا کام کرنے کی ممانعت کر دی گئی۔ تاہم تمام نیک دل لوگ
 والدین سینس سے متفق ہو گئے کہ دنیا سخت اور بُری مصیبت میں مبتلا ہے اس وجہ سے کہ پادری
 عدم توجہی سے کام لیتے ہیں اور مخرب اخلاق کام کرتے ہیں۔ سینٹ فرانس اور سینٹ ڈومی نیک نے
 اپنے زمانہ کی ضروریات کو ایک نئی قسم کے پادریوں کی جماعت ایجاد کر کے پورا کیا جو بھیک مانگنے والے
 بہانی یا سادھوتھے۔ اُسقفوں اور چھوٹے پادریوں سے جو کام نہیں ہوتا تھا وہ اُس کام کو کرتے تھے
 یعنی وہ ایشیا نفس کی پاک زندگی بسر کرتے تھے۔ بے دینوں کے حملوں اور ملامتوں سے بچتے
 اعتقادات کی حمایت کرتے تھے اور لوگوں کو نئی روحانی زندگی کی طرف مائل کرتے تھے۔ ان فقیہوں
 یا فقہاء کے طبقوں کی ایجاد فردن وسطی کے نہایت اہم اور دلچسپ واقعات میں سے ہے۔

اسی کا سینٹ فرانسس
 تمام تاریخ میں سینٹ فرانسس سے زیادہ خوبصورت اور بامروت کوئی
 شخص نہیں ہے۔ وہ غالباً ۱۱۸۲ء میں اسی سی میں پیدا ہوا تھا جو
 ۱۲۲۶ء - ۱۲۲۷ء

وسطی میں ایک چھوٹا قصبہ ہے۔ وہ ایک متمول سوداگر کا بیٹا تھا اور اپنی نوجوانی کے عالم میں وہ

نہایت فرحناک زندگی بسر کرتا تھا اور اپنے باپ کا روپیہ خوب خرچ کرتا تھا۔ وہ اُس زمانہ کے فرانسیسی قصص پڑھتا تھا اور اُن شجاع فوجی سرداروں کی نقل کرنے کے خواب دیکھا کرتا تھا جن کے حالات اُن قصوں میں تھے۔ اگرچہ اُس کے زلفا جھنگلی اور غیر محتاط تھے لیکن فرانسس کی ساخت میں ایک قسم کی نزاکت اور بہادری پائی جاتی تھی جس کی وجہ سے وہ سب خراب اور ہیر جم چیزوں کو نفرت سے دیکھتا تھا۔ جب بعد ازاں اُس نے بخوشی فقیری اختیار کر لی، اُس کا موٹا جھوٹا لباس اُس وقت بھی ایک حقیقی شاعر اور بہادر کو ظاہر کرتا تھا۔

فرانسس اپنی عیش و عشرت کی زندگی اور اپنی وراثت کو خیر باد کہتا ہے اور ایک فقیر بن جاتا ہے۔

اس کی اپنی زندگی کی عیش و عشرت اور غربا کی خراب حالت کے موازنہ سے ابتدا اُسے بہت تکلیف پہنچائی جب وہ تقریباً بیس برس کا تھا اور مرنے اور مہلک بیماری سے شفا یاب ہوا تھا جس سے اُسکی فرحناک زندگی میں رکاوٹ ہو گئی تھی اور اُس کو غور کر کے کا موقع ملا تھا اُس نے یکایک اپنی قدیم دلچسپیوں کے شوق سے کنارہ کشی اختیار کی اور بھوکے سنگوں سے اور سب سے بڑھکر یہ کہ کوڑھیوں سے میل جول رکھنے لگا۔ اب فرانسس چونکہ نازک بدن تھا اور نازد نعم کا پلا سوار، خاص طور پر ان بدنصیبوں کو نفرت سے دیکھتا تھا لیکن اُس نے اپنے آپ کو مجبور کیا کہ وہ اُن کے ہاتھوں کو بوسہ دے گویا کہ وہ اُس کے دوست تھے اور اُن کے زخموں کو دھوتا تھا۔ پس اُس نے اپنے نفس پر قابو پایا اور سیر وہ جوئے بُرا اور تلخ معلوم ہوتا تھا خود اُس کے بیان کے مطابق خوشگوار اور اچھا سو گیا۔

اُس کے باپ کو فقیروں سے کسی قسم کی محبت نہ تھی اور اُس کے اور اُس کے بیٹے کو درمیان تعلقات کشیدہ ہوتے گئے۔ جب آخر کار اُس نے اپنے نوجوان بیٹے کو اپنے ترکہ سے محروم کرنے کی دہکی دی تو فرانسس خوشی سے اپنے تمام حقوق دوبارہ وراثت چھوڑنے پر آمادہ ہو گیا۔ اپنے کپڑے اتار کر اور انہیں اپنے باپ کو دے کر اُس نے ایک مالی کے پُرانے کپڑے پہن لئے اور بے خانمان فقیر بن گیا اور اسی ہی کے قریب کی گرجا کی دوبارہ تعمیر میں جو کھنڈر بن گئی تھی مصروف ہو گیا۔

ایک دن فردری مشتمل ۱۲۹ میں جبکہ وہ پادری کی نماز میں رہا تھا پادری نے اُس کی طرف اتفاق سے مخاطب ہو کر پڑھا "اور جب تم سفر کرتے ہو" وعظ کر دیا کہ اگر آسمانی بادشاہت قریب ہے۔ تم کوئی سونا چاندی یا پتیل

وہ یقین کرتا تھا کہ اُس نے آسمان سے براہ راست پیغام حاصل کیا۔

اپنی تھیلیوں میں نہ ڈالو اپنے سفر کے لئے کوئی تھیلہ نہ لو نہ دو کوٹ لو نہ جوتے پہنو نہ ڈنڈا لو کیوں کہ مزدور صرف غذا کھانے کا مستحق ہے۔ امیدوار فرانسس کو یہ خود حضرت عیسیٰ کا جواب اُس کی خواہشات رہنمائی کے بارہ میں محسوس ہوا۔ اُس نے اپنی چھری پھینک دی، جھولی پھینک دی اور جوتے نکال ڈالے اور اس کے بعد مصمم ارادہ کر لیا کہ وہ لفظاً اور معنیاً حواریوں جیسی زندگی بسر کرے گا۔

فرانسس وعظ کرنا شروع کرتا ہے اور بہت سے اُس کے تابعین مچتے ہیں اُس نے سادگی کے ساتھ وعظ کرنا شروع کیا اور بہت جلد اُس کے ایک متمول ہموطن نے ٹھان لی کہ سب کچھ فروخت کر کے خیرات

کر دوں اور فرانسس کی مثال کی تقلید کروں۔ دیگر اشخاص نے بھی جلد ان کا ساتھ دیا اور یہ خوش باش تائبین جو دنیاوی تفکرات سے آزاد تھے اور اپنے آپ کو خدا کی محبت کے نشہ سے سرشار کہتے تھے نئے پاؤں سفر کرتے تھے اور بغیر کسی معاوضہ کے وسط اٹلی میں انجیل مقدس کا وعظ کرتے ہوئے پھرتے تھے جن لوگوں سے انہیں سابقہ پڑا اُن میں سے بعض "اُن کے مواعظ خوشی سے سنتے تھے اور بعض اُن پر مہنت تھے اور زیادہ تعداد اُن سے بکثرت سوالات کرتی تھی "تم کہاں سے آتے ہو" "تم کس طبقہ میں داخل ہو" اور اگرچہ بعض اوقات اُن کو جواب دینا ناگوار گزرتا تھا وہ سادگی سے کہہ دیتے تھے "ہم تائبین ہیں اور شہر اسی سی کے باشندے ہیں۔"

وہ پوپ کی پسندیدگی کی جستجو کرتا ہے اور اُسے حاصل کرتا ہے جب فرانسس نے مع اپنے ایک درجن تابعین کے ۱۲۹۱ء میں پوپ سے درخواست کی کہ وہ اُس کی تجویز کو پسند کر لے ان نو سینٹ

سویم نے تامل کیا۔ اُس کو یہ یقین نہ تھا کہ کوئی شخص بالکل ناداری کی زندگی بسر کر سکتا ہے۔ ایسا نہ ہو کہ یہ بچے پڑا لے کیرے پھنے والے فائدہ بدوش اشخاص متمول اور آرام دہ پادریوں کی زندگی سے بالکل مختلف حالت اختیار نہ کرے کلیسا پر اعتراض کرنے لگیں۔ لیکن اگر اُس نے راہباناہ

زندگی ناپسند کی تو وہ گویا حضرت مسیحؑ کی ہدایات جو انہوں نے اپنے حواریوں کو کی تھیں ناپسند کرتا ہے۔
آخر کار اُس نے یہ طے کیا کہ وہ انہیں اپنی زبانی منظوری دیدے اور ”برادران“ کو اجازت دیدے کہ
وہ اپنا کام جاری رکھیں۔ اُن کو سرمنڈانا پڑتا تھا اور اس طریقہ سے وہ رومن کلیسا کے روحانی دائرہ
میں داخل ہو جاتے تھے۔

انہوں نے اشاعت مذہبی عیسوی

کام اختیار کیا

سات سال بعد جب فرانسس کے تابین کی تعداد میں بہت اضافہ

ہو گیا، اشاعت مذہب عیسوی کا کام بڑے پیمانہ پر شروع ہوا اور یہ

”برادران“ جرمنی، ہنگری، فرانس، اسپین اور شام میں بھی بھیجے گئے۔ اس کے بعد فوراً ہی ایک انگریزی

مورخ نے اپنے ملک میں ان ننگے پاؤں پھرنے والے آدمیوں کی آمد کا حال تعجب سے لکھا ہے

کہ وہ پچھے پڑنے لگے پٹے ہوئے اور کمر سے رسیاں باندھے ہوئے آئے اور مذہب عیسوی کے لحاظ

سے اُن کو خیالِ فردا قطعی نہ تھا کیونکہ وہ یہ یقین رکھتے تھے کہ اُن کا آسمانی باپ اُن کی ضروریات سے

واقف ہے اور وہ اُن کو اُن کے واسطے مہیا کر دیگا۔

فرانسس کی خواہش نہ تھی کہ

وہ ایک طاقتور فرقہ کی

بنیاد رکھے

ان فقیروں کے ساتھ جو برابر تاؤ اُن کے دور دراز سفر میں کیا گیا اُس نے

مجبور کیا کہ وہ پوپ سے درخواست کریں کہ اُن کو اس مضمون کی چٹھی دیدیا

کرے کہ دینداروں کو چاہئے کہ اُن کے ساتھ مہربانی کا برتاؤ کریں کیونکہ

وہ نیک ہیں اور کیتھولک مذہب کے پابند ہیں۔ پوپ سے بے انتہا مراعات حاصل کرنے کی یہ ابتدا

تھی لیکن فرانسس کو یہ دیکھ کر رنج ہوا کہ اُس کے رفقاء کا چھوٹا دستہ ایک بڑا اور طاقتور طبقہ ہو گیا

اُس نے پہلے ہی سے یہ سمجھ لیا کہ وہ جلد اپنی سادہ اور مقدس زندگی بسر کرنا ترک کر دیں گے اور حسیں

اور غالباً متمول ہو جائیں گے۔ وہ لکھتا ہے ”میں چھوٹا بھائی فرانسس حضرت عیسیٰؑ کی ناداری کی زندگی

بسر کرنا چاہتا ہوں اور اس پر آخر تک کاربند رہوں گا اور میں تم سب سے درخواست کرتا ہوں اور تم

سب سے باصرار لکھتا ہوں کہ یہ نہایت مقدس زندگی ناداری کی بسر کرو اور اس کا خیال رکھو کہ کبھی تم

اس سے علیحدہ نہ ہو خواہ تمہیں کوئی کیسی ہی اصلاح دے اور اپنی تعلیمات سے آگاہ کرے“

فرانسس بادل ناخواستہ اپنے
فقر کی رہنمائی کے لئے ایک
نیا قاعدہ بناتا ہے

فرانسس نے سرج کے ساتھ ایک نیا اور زیادہ واضح نظام بنایا جو چند نخل تھیں
کی آیات کی بنا پر تھا اور جس کو ابتداءً وہ اپنے ہمراہ اپنی رہنمائی کے لئے لایا تھا
بہت سی ترمیمات کے بعد تاکہ پوپ اور کارڈنل پادریوں کے خیالات کی
موافق اور مناسب ہو جائے، فرانسس کا قاعدہ ۱۲۲۵ء منظور کر لیا۔ اس نظام کا قاعدہ
میں تحریر ہے کہ ”برادران اپنے لئے کوئی چیز استعمال نہ کریں گے خواہ مکان ہو یا کوئی جگہ ہو یا کوئی اور
چیز ہو۔ البتہ زائرین کی حیثیت سے رہیں گے اور اس دنیا میں مسافرانہ زندگی بسر کریں گے، ناداری کی
حالت میں رہیں گے اور عاجزانہ طور پر خدا کی عبادت کریں گے اور دیانت کے ساتھ خیرات حاصل کریں گے
اور ان کو اس حالت سے شرمانے کی کچھ حاجت نہیں، کیونکہ مالک حقیقی نے ہمارے واسطے اپنی آپ
کو اس دنیا میں غریب اور نادار ہی رکھا“ تاہم فقیروں کو اگر ان سے ہوسکے محنت کرنی چاہئے بشرطیکہ
خیراتی اور مذہبی خدمات سے انہیں ایسا کرنے کے لئے وقت ملے۔ ان کو اس محنت کا معاوضہ
خود اپنی یا اپنے بھائیوں کی ضرورت پورا کرنے سے ملے گا لیکن ان کو کوئی سکہ یا روپیہ کبھی نہیں دیا
جائے گا۔ وہ لوگ جوتی پن سکتے ہیں جو بغیر اس کے سفر نہیں کر سکتے۔ وہ اپنے لباس کو تیلوں کے
ٹکڑوں اور دوسرے پویندوں سے درست کر سکتے ہیں۔ ان کو اپنے سردار کی کورانہ اطاعت کرنی چاہئے
انکو شادی کی اجازت نہیں اور نہ وہ اس طبقہ کو ترک کر سکتے ہیں۔“

سینٹ فرانسس کی وفات (۱۲۲۶ء) کے بعد اس طبقہ کے بہت سے لوگ جنگی تعداد اب
کئی ہزار ممبران تک پہنچ گئی تھی نہایت ناداری کے سادہ اصول کو قائم رکھنا چاہتے تھے لیکن بعض ممبران
معاذ اپنے نئے سردار کے یہ یقین کرتے تھے کہ دولت کے ذریعہ سے بہت کچھ نفع پہنچایا جاسکتا ہے
جس کو لوگ انہیں دینے کے لئے تیار تھے۔ انہوں نے یہ بحث اٹھائی کہ منفرداً فقر اب بھی بالکل
کسی چیز کی ملکیت کے بغیر رہیں گے اگرچہ یہ فرقہ خوبصورت گرجائیں اور گھرا م وہ خالق ہیں بھی بنائے۔
اسی ہی میں ایک نہایت شاندار گرجا تعمیر کی گئی تاکہ اس میں ان کے خاکسار بانی کی ہڈیاں دفن
کردی جائیں جس نے اپنی زندگی میں ایک سنان غار اپنی سکونت کے لئے اختیار کیا تھا چنانچہ کلیسا

میں ایک بڑا صندوق نذریں جمع کرنے کے لئے رکھا گیا۔

سینٹ ڈومی نیک | سینٹ ڈومی نیک (۱۷۱۷ء میں پیدا ہوا) جو دوسرے بڑے فقراء کے طبقہ کا بانی تھا اور فرانسس کی طرح ایک سیدہ سادہ غیر پادری نہ تھا۔ وہ پادری تھا اور اُس نے اسپین کی ایک یونیورسٹی میں دس برس تک باقاعدہ دینیات کا درس لیا تھا پھر وہ (۱۷۲۰ء) اپنے اسقف کے ہمراہ جنوبی فرانس میں آیا جبکہ ایلپی جنیسیر کی صلیبی جنگ شروع ہونے والی تھی اور وہ بے دینی کے عام ہونے سے نہایت متاثر ہوا۔ اتفاق سے اُس کا میزبان ٹولوس میں ایلپی جنسین تھا اور ڈومی نیک نے اُس کو اپنا ہم خیال بنانے میں رات بسر کی۔ تب اُس نے اُسی موقع پر مصمم ارادہ کر لیا کہ وہ اپنی زندگی بیدینی کے اخراج کے لئے وقف کر دیگا۔ اُس کا جو کچھ مختصر حال ہم کو معلوم ہے اُس سے ظاہر ہوتا ہے کہ وہ مستقل ارادہ کا آدمی تھا اور گہرے مذہبی خیالات رکھتا تھا اور مذہب عیسوی کے جوش و خروش سے سراسر تہا لیکن خوش مزاج اور نرم دل تھا اور اُس کا برتاؤ نہایت ملائم تھا۔

ڈومی نیک فرقہ کا قائم ہونا | ۱۷۱۷ء تک صرف چند سہرہ دانشخاص یورپ کے مختلف حصے سے ڈومی نیک کے شریک حال ہوئے تھے اور انہوں نے ان نو سینٹ سویم سے التجا کی تھی کہ وہ اُن کے نئے فرقہ کی بھی منظوری دیدے۔ پوپ نے پھر تامل کیا لیکن کہا جاتا ہے کہ اُس نے ایک خواب دیکھا جس میں اُس نے بڑی لاطینی رومن کلیسا کو زوال پذیر دیکھا جو بالکل گرنے کے قریب تھی اگر ڈومی نیک اُسکو اپنے کندھوں سے سہارا نہ دیتا۔ پس اُس نے یہ نتیجہ نکالا کہ یہ نیا فرقہ ایک زمانہ میں ممکن ہے پوپ کی طاقت کا بڑا معین و مددگار ثابت ہو چنانچہ پوپ نے اُس کو اپنی منظوری عطا کر دی۔ ڈومی نیک نے جس قدر جلد ممکن ہو سکا اپنے تابعین کو جو صرف سو لاکھ تھے دنیا کو فرشتہ صفت بنانے کے لئے بھیجا بالکل اُسی طرح جس طرح فرانسسکنس (تابعین فرانسس) نے اپنے پہلے سفر شاعتِ مذہب کے لئے کئے تھے۔ ۱۷۲۱ء تک ڈومی نیک فرقہ کامل طور پر مرتب ہو گیا اور اُس کی سناٹہ خانقاہیں مغربی یورپ میں مختلف مقامات پر موجود تھیں۔ "یورپ بھر میں پیدل سفر کرتے ہوئے، سخت گرمی یا جاڑے میں، روپیہ کی خیرات لے انکار کرتے ہوئے لیکن معمولی غذا شکر یہ کے ساتھ

قبول کرتے ہوئے جو مسافر کے سامنے رکھ دی جائے، صبر و تحمل کے ساتھ بھوک برداشت کرتے ہوئے فرد کا کچھ خیال نہ کرتے ہوئے، لیکن روجوں کو شیطان سے چھڑانے کے کام میں ہمیشہ مصروف اور روزانہ زندگی کے ذیل دبست تفکرات سے آدمیوں کو بلند کرتے ہوئے، ان کی کمزوریوں کا مداوا کرتے ہوئے اور ان کے سیاہ قلوب کو "آسمانی نور سے منور کرتے ہوئے" (الی صاحب)۔ اس طریقہ سے ابتدائی فرانسسکنس اور ڈومینیکنس نے لوگوں کی محبت اور احترام کو حاصل کیا۔

بڑے طبقوں اور فقراء میں موازنہ
یعنی ڈکٹن راہبوں کے برعکس ہر ایک فقیر نہ صرف اپنی خاص خانقاہ کے سردار کے زیرِ قریب تھا بلکہ تمام طبقہ کے سردار کے بھی ماتحت تھا۔ وہ ایک فوجی سپاہی کی طرح ہر کام پر جیسی ضرورت ہو اپنے کمانڈر کے حکم سے بھیجا جاسکتا تھا۔ فقر واقعی اپنے آپ کو "حضرت مسیحؑ کے سپاہی" سمجھتے تھے۔ دنیا سے علیحدہ ہو کر عرفان کی زندگی بسر کرنے کی بجائے جیسا کہ ابتدائی راہب کرتے تھے ان کو عادی کیا گیا تھا اور ان سے یہ توقع کی جاتی تھی کہ وہ انسانوں کے تمام طبقوں سے میل جول رکھیں۔ ان کو نہ صرف اپنے آپ کو بلکہ اپنے برادرانِ نوع کو قعر و درخ سے بچانے کے لئے سب کچھ قربان کرنے اور ہر قسم کی تکلیف برداشت کرنے کے لئے تیار رہنا پڑتا تھا۔

ڈومینیکنس اور فرانسسکنس میں موازنہ
ڈومینیکنس و عطر کرنے والے فقر اُکھلاتے تھے اور ان کو دینیات کی عمدہ تعلیم دی جاتی تھی تاکہ بے دنیوں کے دلائل کو عمدہ طور پر رد کر سکیں۔ پوپ نے انکو ان کیوزیشن کا خاص کام سپرد کر دیا تھا۔ انہوں نے ابتدا میں اپنا اثر یونیورسٹیوں پر قائم کرنا شروع کر دیا تھا اور دو نہایت ممتاز فاضل دینیات اور تیرہویں صدی کے عالم ابراہیم سکس اور تھامس ایلی ناس ڈومینیکنس تھے۔ برعکس اس کے فرانسسکنس میں ہمیشہ ایک معتد بہ فرق ایسا تھا جو علیت کو شبہ کی نظر سے دیکھتا تھا اور جو ڈومینیکنس کی نسبت بالکل نادار رہنے کا زیادہ متمنی رہتا تھا۔ لیکن بحیثیت مجموعی فرانسسکنس نے ڈومینیکنس کی طرح دولت کو قبول کر لیا جو انہیں ملی اور انہوں نے بھی یونیورسٹیوں میں ممتاز اہل علم بھیجے۔

نئے طبقوں کی اہمیت اور ان کا اثر | ان نئے طبقوں کی اہمیت کو پوپ نے فوراً تسلیم کر لیا۔ اس نے

اُن کو متواتر حقوق مرحمت کئے جس سے وہ اُسقفوں کے تمام قبضہ و اقتدار سے باہر ہو گئے اور بالآخر یہ اعلان کر دیا کہ وہ صرف اپنے قوانین کے پابند ہیں گے۔ ایک بات اس سے بھی زیادہ اہم تھی وہ یہ کہ اُن کو یہ حق بھی دیدیا گیا کہ وہ اگر پادری ہوں تو کھانے کی مقدس رسم کو جبرگہ مناسکتے ہیں اور چھوٹے پادریوں کی معمولی خدمات کو بجالا سکتے ہیں اور وعظ کر سکتے ہیں مثلاً اُن کو اختیار ہے کہ وہ استرار گناہ سنیں گناہگاروں کو گناہ سے معافی دیں اور مردوں کو دفن کریں۔ فقراء ہر گرجا میں جاتے تھے اور بہت سے چھوٹے پادریوں کی بجائے وہ خود کام کرتے تھے۔ غیر پادری اُن کو دنیاوی پادریوں سے زیادہ مقدس سمجھتے تھے اور اس لئے انکی نمازوں اور دعاؤں کو زیادہ بابرکت سمجھتے تھے۔ شکل سے چند شہریوں گھو بغیر ہوئے فقراء (یعنی تابعین فرانس) ایسا یہ فقراء (یعنی تابعین ڈومی نیک) کے کمردوں کے ہوں۔ تقریباً تمام شہزادے ایک ڈومی نیک یا فرانسسکن پادری رکھتے تھے جن کے سامنے وہ استرار گناہ کرتے تھے۔

دنیاوی پادریوں کی مخالفت | یہ کتنا ضروری نہیں ہے کہ دنیاوی پادریوں نے اس مداخلت سے بہت بُرا مانا۔ انہوں نے بار بار پوپ سے درخواست کی کہ وہ ان طبقتوں کو موقوف کر دے یا کم از کم اُن کو روک دے کہ وہ چھوٹے پادریوں کے صرف پر اپنے آپ کو محمول نہ بنائیں، لیکن اُن کو کوئی قابل اطمینان جواب نہ ملا۔ ایک مرتبہ پوپ نے نہایت آزادی سے کارڈنل پادریوں، اُسقفوں اور چھوٹے پادریوں کے ایک بڑے وفد سے کہا کہ یہ خاص انکی بیکار اور دنیاوی زندگی ہے جس نے اپنے برادران "فقراء" سے نفرت کرنے پر آمادہ کیا۔ وہ وصیتوں کو جو انہیں مرنے والوں سے حاصل ہوتی ہیں خدا کی عظمت کے لئے صرف کرتے ہیں بجائے اس کے کہ وہ عیش و عشرت میں انہیں ضائع کریں۔

ان طبقات فقراء میں نہایت ممتاز اور قابل اشخاص بھی شریک ہو گئے تھے۔ ان میں عالم مثل تھامس ایچی ناس کے تھے، مصلح مثل سیوونزولا کے تھے، صنایع مثل فرانسسکو اور فرابارلو لومبو کے تھے اور سائنس داں مثل راجز بکین کے تھے۔ تیرہویں صدی کی مشغول دنیا میں فقراء کی زیادہ کرنی اور فرقہ بھلائی کرنے کے لئے چست و چالاک نہ تھا۔ لیکن اُن کی خانہ بدوش زندگیاں

جو کلیسا کے معمولی قبضہ و اقتدار سے آزاد تھیں اور وہ دولت جو ان پر برستی تھی بہت سی ترغیبات دلاتی
 تھیں جن کا وہ زیادہ عرصہ تک مقابلہ نہ کر سکے۔ بنیادین طور پر جو ۱۲۵۷ء میں فرانسیسکن طبقہ کا سرکار
 بنایا گیا تھا تسلیم کرتا ہے کہ عام نفرت، حرص، کاپالی اور اس کے مخرّب اخلاق ممبروں کی بدکاری
 سے پیدا ہو گئی تھی اور نیز ان کے بہر دست سوال نے جس نے مسافر کے لئے ایک فقیر کو لیٹرے
 سے زیادہ تکلیف دہ بنادیا تھا ان کو نفرت انگیز کر دیا تھا۔ تاہم فقرا کو معمولی پادریوں پر امیر و غریب
 سب یکساں طور پر ترجیح دینے تھے۔ درحقیقت انھیں کی بدولت نہ کہ دنیاوی پادریوں کی وجہ
 سے شہر اور دیہات میں دونوں جگہ مذہبی زندگی قائم رہی اور اس کو ترقی ہوئی۔

----- (۴) -----

باب شہزادہم

دیہاتی اور شہری زندگی

قرون وسطیٰ کے آدمیوں کی زندگی | نئے علم الاقتصاد کی ترقی کے وقت سے 'قرون وسطیٰ' کے کاشتکار، تاجر اور
 کا حال بہت کم معلوم ہے | صنایع کی حالت اور عادات و خصائل معلوم کرنے میں مورخ بہت
 زیادہ دلچسپی لیتے ہیں۔ لیکن بد قسمتی سے خواہ کتنی ہی تلاش جستجو کیوں نہ کی جائے ہم کو پانچویں یا چھٹی
 صدیوں کے لوگوں کا حال جو وحشیوں کے حلوں کے بعد گزریں صحیح صحیح اور مکمل طور پر معلوم نہیں
 ہو سکتا۔ قرون وسطیٰ کے کسی مورخ کے دل میں یہ بات کبھی نہ گزری کہ وہ اپنے گرد و پیش کی اشیاء کا
 حال تحریر کرے مثلاً کس طریقہ سے کاشتکار رہتے تھے اور کس طرح وہ آراضی کو جوتتے اور بوتے
 تھے۔ صرف بڑے بڑے اشراف اور متحیر کردیے والے واقعات نے اُس کی توجہ کو اپنی طرف
 منغطف کیا۔ تاہم قرون وسطیٰ کی دیہاتی ریاستوں اور شہروں کا اس قدر حال معلوم ہے کہ عام
 تاریخ کے طالب علم کے واسطے اُن کو اہم مضمون بنانے کے لئے کافی ہے۔

ابتدائی عہد وسطیٰ کی شہری | بارہویں صدی سے قبل مغربی یورپ میں شہری زندگی کچھ نہ تھی۔ رومیوں
 زندگی کی غراہیت | کے شہروں کی آبادی جرمن حملوں سے بیشتر کم ہوتی جا رہی تھی اُس بدامنی
 نے جو حملوں کے بعد پھیلی اُن کے فوری زوال میں مدد دی اور وہ کثیر تعداد میں بالکل معدوم ہو گئے۔
 شہر جو باقی رہے اور ایسے نئے شہر جو آباد ہوئے مورخوں کے نزدیک عہد وسطیٰ میں کوئی اہمیت نہ رکھتے
 تھے۔ پس ہم یہ نتیجہ اخذ کر سکتے ہیں کہ تھیوڈورک سے لیکر فریڈرک باربروسا (سُرخ ریش) تک
 انگلستان، جرمنی اور شمالی وسطی فرانس کا کثیر التعداد حصہ آبادی گائوں میں رہتا تھا یعنی اُن بڑی

ری ریاستوں میں جو فیوڈل رؤسا، ایبٹ اور اسقفوں کے قبضہ میں تھیں۔

ریاست یا بڑا گاؤں | یہ عہد وسطیٰ کی ریاستیں وں یا مینز کہلاتی تھیں اور رومی قریوں سے جن کا ذکر ایک پہلے باب میں کیا جا چکا ہے بہت زیادہ مشابہ تھیں۔ ریاست کا ایک جزو رئیس اپنے استعمال کے لئے خاص کر لیتا تھا اور باقی حصہ کاشتکاروں میں تقسیم کر دیا جاتا تھا اور وہ عام طور پر بڑی بڑی طعنا ہوتے تھے جنہیں سے ہر کاشتکار کئی ایک پر جو قریہ کے ادھر ادھر ہوتے تھے قابض ہوتا تھا۔ کاشتکار عام طور پر سرف کہلاتے تھے جو کھیتوں کے مالک نہیں ہوتے تھے لیکن اس کے ساتھ ہی وہ اراضی سے اُس وقت تک محروم نہیں کئے جاسکتے تھے جب تک کہ وہ اپنے رئیس کا کام کرتے ہیں اور کچھ واجبات اُس کو ادا کرتے رہیں۔ وہ اراضی سے متعلق ہوتے تھے اور جب جائداد منتقل ہو جاتی تھی تو وہ بھی اُسی کے ساتھ چلے جاتے تھے۔ یہ سرف اُن کھیتوں کو بھی جو اُن کا آقا اپنے لئے محفوظ کر لیتا تھا جوتے اور بوتے تھے اور اُن کی پیداوار کو اُس کے لئے جمع کرتے تھے۔ وہ اپنے قاقی مرضی کے بغیر شادی نہیں کر سکتے تھے۔ اُنکے بیوی اور بچے ایسے کام انجام دیتے تھے جنکی اور ریاست میں ضرورت ہوتی تھی۔ زنا خانوں میں سرف کی لڑکیاں کاتے، بننے، سینے، پکانے اور شراب بنانے میں مصروف رہتی تھیں اور اس طرح کپڑے، خوراک اور شراب تمام فرقہ کے استعمال کے لئے تیار ہو جاتی تھی۔

شہر کی ذمہ داریاں | ریاستوں کے قدیم حالات سے جن میں اس امر کی پوری کیفیت مندرج ہے اسی فرقہ کے ہر فرد پر اُس کے آقا کی کیا اخذات واجب تھیں ہم کو نہایت واضح طور پر سرف کی حالت بخوبی اندازہ ہو جاتا ہے۔ مثلاً ہم دیکھتے ہیں کہ پٹر باروکا ایبٹ ایک ریاست کا مالک تھا جس پر سو ملر روزگیر سترہ سرف جو نام بنام درج ہیں تمام سال ہر ہفتہ میں تین روز اُس کا کام کرتے تھے لیکن بڑے دن کا ہفتہ، ایسٹر کا ہفتہ اور وہٹ سن ٹائڈ کا ہفتہ معاف تھا۔ ہر سرف اپنے آقا ایبٹ کو ایک بشل

لے اٹلی اور جنوبی فرانس میں شہری زندگی بلا خبیہ زیادہ عام تھی۔ مؤلف۔

گیسوں اور اٹھارہ بوری جواڑ تین مرغیاں اور ایک مرغ ہر سال دیتا تھا اور ایسٹر کے موقع پر پانچ بیٹے اُس کے حوالے کرتا تھا۔ اگر وہ اپنا گھوڑا دن شلنگ (معبر) سے زائد کو فروخت کرتا تھا تو وہ چارپنس (۴) ایسٹ مذکور الصدر کو دیتا تھا۔ دیگر پانچ سرف جن کا نام بیان کیا گیا ہے اُس سے نصف اراضی پر قابض تھے جس قدر کہ اراضی ہو اور اُس کے دیگر رفقا کے پاس تھی اور وہ تمام صورتوں میں اُن سے نصف خدمت اور نصف ادائیگی کرتے تھے۔

بعض اوقات کسی ریاست میں بہت کم ایسے آدمی ہوتے تھے جو کاشتکاروں کی بڑی جماعت سے تعلق نہ رکھتے ہوں۔ ریاست اور گرجا کے حدود بعض اوقات ایک دوسرے پر منطبق ہو جاتے تھے ایسی صورت میں ایک پادری ہوتا تھا جو منتشر طور پر چند ایک طرزیں رکھتا تھا اور اُس کی حیثیت قدرتا اُس کے گرد و پیش کے لوگوں سے برتر و فائق ہوتی تھی۔ اُس کے بعد آٹا پیسنے والا جو میدہ پستیا تھا اور ایک معقول رقم رئیس کو ادا کرتا تھا عام طور پر اپنے ہمسایوں سے بہتر ہوتا تھا اور یہی حال لوہار کا بھی تھا۔

ریاست بیرونی دنیا سے آزاد ہوتی تھی | ریاست کی ممتاز خصوصیات میں سے یہ بھی ہے کہ وہ بقیہ دنیا کی محتاج نہ تھی۔ جو کچھ اُس کے افراد کو ضرورت ہوتی تھی وہ خود تمام ضروری اشیاء پیدا کرتی تھی اور اُن لوگوں سے مواصلت کے بغیر جو اُس کی سرحدوں پر رہتے تھے ایک لامحدود زمانہ تک قائم رہ سکتی تھی۔ روپیہ کے بغیر سب کا روبرو چلتے تھے۔ کیونکہ کاشتکاران اپنے رئیس کو کھیتوں کی پیداوار اور محنت کے ذریعہ سے جو کچھ اُس کا واجب ہوتا تھا ادا کر دیتے تھے۔ نیز وہ ایک دوسرے کی ضروری امداد کر دیتے تھے اور اُن کو کسی شے کی خرید و فروخت کا موقع ہی نہ پڑتا تھا۔

کاشتکاروں کی زندگی کی بد مزہ | کسی شخص کے لئے اپنی حالت بہتر کرنے کا قریب قریب کوئی موقع نہ تھا اور دیہات کے ایک حصہ اعظم میں زندگی ایک اکتا دینے والے قاعدہ پر نسلاً بعد نسل جاری تھی۔ زندگی نہ صرف بے لطف یکسانی پر مبنی تھی بلکہ یہ ایک قسم کی مصیبت بھی تھی۔ خوراک بہت معمولی اور خسراب تھی اور مختلف اقسام کی غذائیں نہیں ہوتی تھیں کیونکہ کاشتکار یہ تکلیف نہیں گوارا کرتے تھے کہ وہ نئی نئی ترکاریاں بوئیں۔ مکانات میں عموماً صرف ایک کمرہ ہوتا تھا

بس میں صرف ایک چھوٹی ٹکڑی ہوتی تھی اور اُس سے کافی روشنی نہیں آتی تھی اور کوئی انگلیٹھی بھی
میں ہوتی تھی۔

تاہم ایک دوسرے کی مدد کے انحصار نے ایک برادرانہ بڑاؤ اور باہمی امداد کی روح ہر گروہ
میں پیدا کر دی تھی۔ یہ بیرونی دنیا سے نہ صرف علیحدہ فرقہ تھا بلکہ اُس کے افراد ہمیشہ اپنے مل جلے
صیتوں کی وجہ سے، ایک گرجا میں نماز پڑھنے کی وجہ سے اور ایک آقا کے محکوم ہونے کی وجہ سے
عدالت ال ریاست | متحد رہتے تھے۔ تمام آدمیوں سے توقع کی جاتی تھی کہ وہ کچھری میں حاضر ہوں
جو ہر ریاست میں ہوتی تھی جہاں کہ ریاست کا کام آقا کے نمائندہ کی نگرانی میں انجام دیا جاتا تھا۔
مثلاً یہاں جھگڑے طے کئے جاتے تھے، ریاست کے رواجات کے توڑنے کی سزا میں جرمانے کئے
جاتے تھے اور قطعات اراضی کو دوبارہ تقسیم کرنے کا کام عمل میں آتا تھا۔

سرف ایک گھٹیا کاشتکار تھا جو اپنی زندگی
اُس وقت تک قائم رہ سکتا تھا جب تک کہ
ارضی بکثرت ہو
سرف معمولی طور پر ایک گھٹیا کاشتکار اور ادنیٰ درجہ کا کارگیر تھا۔
وہ زمین کو بہت خراب طریقہ سے کاشت کرتا تھا اور نتیجتاً اُسکی
پیداوار بھی گھٹیا اور کم ہوتی تھی۔ ظاہر ہے کہ اس قسم کے کاشتکار
اسی وقت تک رہ سکتے تھے جب تک کہ ارضی بکثرت دستیاب ہوتی رہے لیکن بارہویں اور تیرہویں
صدی میں مغربی یورپ میں مستقل طور پر آبادی میں اضافہ ہونا شروع ہوا۔ پس سرف کاشتکاروں
کا وجود بھی قدرتی طور پر معدوم ہونے لگا۔ کیونکہ آبادی میں اس قدر اضافہ ہونا شروع ہوا کہ جن کھیتوں کو
بے پردائی سے کاشت کیا جاتا تھا وہ روز افزوں آبادی کی خوراک کو مہیا نہیں کر سکتے تھے۔

مبادلہ اشبار کی جگہ
بارہویں اور تیرہویں صدیوں میں روپیہ کے بکثرت استعمال نے جو تجارت
لین دین لے لی
اور صنعت و حرفت کی ترقی کے ساتھ ساتھ آباریاست کے معاملات کو درہم
وبرہم کر دیا۔ مبادلہ اشبار کا پُرانا طریقہ جو روپیہ کی مدد کے بغیر جاری تھا معدوم ہونے لگا۔ جوں جوں زمانہ
گزر تا گیا نہ آقا اور نہ سرف قدیم ابتدائی انتظام سے مطمئن رہے جس نے شارلمین کے زمانہ میں اُسوقت
کی ضروریات کو باحسن وجہ پورا کیا تھا۔ ایک طرف تو سرف نے قرب وجوار کے شہروں کی منڈیوں

میں پیداوار کو فروخت کر کے روپیہ حاصل کرنا شروع کیا، انہوں نے اس کو زیادہ نفع کی چیز سمجھا کہ وہ کچھ روپیہ بجائے اس کے کہ اپنے آقا کے لئے کچھ دنوں کام کریں اور کر دیا کریں کیونکہ اس صورت میں وہ اپنی تمام توجہ اپنے کھیتوں کی طرف مبذول کر سکتے تھے۔ دوسری طرف مالکان اراضی نے اس میں اپنا نفع سمجھا کہ وہ اپنے کاشتکاروں کی خدمات کے بجائے روپیہ وصول کر لیا کریں۔ اس روپیہ سے زمیندار اپنے کھیتوں کی کاشت کے لئے مزدوروں کو اجرت پر رکھ سکتا تھا اور ان عیش و عشرت کے سامان کو جو تجارت کی افزودنی سے اُس کی نظر کے سامنے آتے تھے خرید سکتا تھا۔ پس یہ اس طرح واقع ہوا کہ آقاؤں نے رفتہ رفتہ اپنے کاشتکاروں پر اپنا قبضہ و اقتدار کم کرنا شروع کیا اور اب سرف آزاد آدمی سے جو اپنی اراضی کے لئے باقاعدہ لگان ادا کرتا تھا شکل سے میز ہو سکتا تھا۔ ایک سرف کسی شہر کو قرار ہو کر اپنی آزادی حاصل کر سکتا تھا۔ اگر وہ ایک سال اور ایک دن تک چھپا رہتا تھا یا اُس کا آقا اُس کا تعاقب نہ کرتا تھا تو وہ آزاد آدمی ہو جاتا تھا۔

سرف کا معدوم ہونا | مغربی یورپ میں سرف کا آہستہ آہستہ معدوم ہونا بارہویں صدی کے آغاز سے شروع ہوتا ہے۔ تیرہویں صدی کے اختتام کے قریب فرانس میں ایک بہت عام آزادی ہو گئی تھی اور انگلستان میں اس کے کچھ عرصہ بعد اگرچہ اُس وقت تک بھی فرانس میں کچھ سرف موجود تھے جب ۱۷۸۹ء میں انقلاب عظیم برپا ہوا۔ اس بارہ میں جرمنی اور بھی پھسڑی ملک تھا۔ ہم کاشتکاروں کو اپنی بد نصیب حالت کے خلاف لو تھر کے زمانہ میں بغاوت کرتے ہوئے پاتے ہیں اور انیسویں صدی کے آغاز تک پر ویشیا میں سرف آزاد نہیں کئے گئے تھے۔

شہری زندگی کی اہمیت | اس کہنے کی حاجت نہیں ہے کہ مغربی یورپ میں بتدریج شہری زندگی کا دوبارہ جنم لینا تاریخ کے طالب علم کے لئے نہایت دلچسپ ہے۔ یہ شہر یونانی اور رومی تہذیب کے مرکز بن گئے تھے اور خاص ہمارے زمانہ میں بھی یہ دنیا کے تجارتی اغراض و شائستگی اور زندگی پر قابو

۱۔ وہ طریقہ جس سے انگلستان میں سرف معدوم ہو گئے بعد ازاں بیان کیا جائے گا۔ مؤلف

یافتہ ہیں۔ اگر یہ معدوم ہو جاتے تو ہماری تمام زندگی یہاں تک کہ دیہات میں بھی لازمی طور پر ایک نہری تبدیلی اختیار کرتی اور پھر از سر نو ابتدائی زندگی ہو جاتی جیسی کہ شارلمین کے زمانہ میں ہو گئی تھی۔

عہد وسطیٰ کے شہروں کا بڑا حصہ جن کے حالات کی واقفیت شدہ سے
ہیں کسی قدر حاصل ہوئی شروع ہو جاتی ہے فیوڈل آقاؤں کی ریاستوں
کی اصلیت

میں پیدا ہوا یا کسی خانقاہ یا کسی قلعہ کے ارد گرد آباد ہونا شروع ہوا۔ شہر کے لئے فرانسیسی نام
ولی۔ ول سے لیا گیا ہے جو ریاست کے لئے استعمال ہوتا تھا۔ غالباً عام وجہ حفاظت کی
ضرورت تھی جو کسی شہر کے قیام کا مع اس کی فصیل کے باعث ہوئی تاکہ قرب و جوار کی دیہاتی
لوگ اس میں حملہ کے وقت محفوظ رہ سکیں۔ وہ طریقہ جس سے عہد وسطیٰ کا شہر تعمیر کیا جاتا تھا

عہد وسطیٰ کے شہر کا
گنجان ہونا
اس نتیجہ کے صحیح ہونے پر دلالت کرتا ہے۔ اپنے زیادہ آرام دہ رومی
پیشروں کے مقابلہ میں یہ عام طور پر گنجان اور بلا جلا ہوتا تھا۔ منڈی کے

علاوہ کشادہ مقامات کم ہوتے تھے۔ نہ ایفنی تھیٹر (ایک بیضوی یا گول عمارت جس کے سامنے
کشادہ میدان ہوا) اور نہ حمام ہوتے تھے جیسا کہ رومی شہروں میں رواج تھا۔ سڑکیں اکثر
صرف گلیاں ہوتی تھیں جن پر اونچے مکانات کی باہر کو نکلتی ہوئی مندریں قریب قریب مل جاتی
تھیں۔ بلند اور چوڑی فصیل جو اس کے گرد ہوتی تھی اس کی توسیع میں جو باسانی اور یہ زود
ہو جاتی رخنہ انداز تھی جیسی کہ آج کل ہمارے شہروں میں ہوتی رہتی ہے۔

شہری دراصل سرف
تھے
ظاہر ہے کہ گیارہویں اور بارہویں صدیوں میں اٹلی سے باہر تمام شہر
چھوٹے تھے اور ریاستوں کی طرح جنگی جگہ وہ آباد ہو گئے تھے وہ بھی

بیرونی دنیا سے بہت کم اسوقت تجارت کرتے تھے۔ وہ تقریباً تمام ضروری اشیاء کو جن کی
ضرورت ان کے باشندگان کو ہوتی تھی مہیا کرتے تھے۔ صرف اراضی کی پیداوار قرب و
جوار کے دیہات سے آتی تھی۔ ان میں کوئی توسیع اسوقت تک ممکن نہ تھی جب تک کہ یہ شہر

کسی ایک ٹیس یا خانقاہ کے قابو میں کئی طور پر رہے جنگی اراضی پر یہ آباد ہو گئے تھے۔ شہر کے لوگ شکل سے سرف سے بہتر تھے بجز اس کے کہ وہ ایک فیصل کے اندر رہتے تھے اور بجائے کاشت کے صنعت و حرفت میں مشغول تھے۔ وہ اپنے رؤسا کو سخت سے سخت واجبات ادا کرتے تھے گویا کہ وہ اب تک کاشتکاری کے فرقہ سے متعلق تھے۔ شہری زندگی کی آزادانہ ترقی کے لئے شہری لوگوں کی ان کے رؤسا سے آزادی اور ان کے شہر کے لئے مناسب حکومت استبدادی ضروریات میں سے تھیں۔

شہروں کی ترقی تجارت کی تجارت کی زیادتی کے ساتھ اس آزادی کی خواہش پیدا ہوئی، زیادتی سے ہوتی ہے۔ کیونکہ جب نئی اور دلفریب اشیاء مشرق اور جنوب سے آنے لگیں تو مال پیدا کرنے کے لئے شہریوں کی حوصلہ افزائی کی جانے لگی تاکہ اُس سے کسی قرب و جوار کے میلہ میں دور دراز ممالک کی ساختہ اشیاء سے تیار کیا جاسکے لیکن جب شہریوں کو مال تیار کرنے میں اٹھاک ہوا اور بیرونی دنیا سے اُن کو واسطہ پڑا تو وہ یہ سمجھنے لگے کہ وہ اپنی نصف غلامانہ حالت کی وجہ سے ترقی نہیں کر سکتے جبکہ اُن سے بہت سی اشیاء بچر لیجاتی ہیں اور جبکہ بہت سی رکاوٹیں اُن کے رستہ میں حائل کیجاتی ہیں۔ نتیجہ یہ ہوا کہ بارہویں صدی میں شہروں نے بہت سی بغاوتیں اپنے آقاؤں کے خلاف کیں اور یہ عام مطالبہ کیا کہ رؤسا شہریوں کو اسناد عطا کریں جنہیں دونوں فریق کے حقوق واضح طور پر تحریر کئے جائیں۔

کیونس | فرانس میں شہریوں نے ایک جماعت بنائی جسکو کیونس کہتے ہیں۔ یہ وہ اتحادات تھے جو اپنی آزادی حاصل کرنے کی غرض سے پیدا ہو گئے تھے۔ رؤسا کو یہ لفظ کیون ایک نیا اور نفرت انگیز معلوم ہوتا تھا کیونکہ اُن کے نزدیک سرف کی جماعت کے لئے یہ صرف دوسرا نام تھا جو اپنے مالکوں کے خلاف مجتمع ہو گئے تھے۔ امرائے بعض اوقات اپنے شہریوں کی بغاوتوں کو بڑی بے رحمی سے فرو کیا۔ برعکس اس کے اکثر رؤسا نے یہ محسوس کیا کہ وہ اپنے شہروں کی مرفہ الحالی میں اُن کو حسب دلخواہ ٹیکس سے آزادی عطا کرنے اور انکو

خود اختیاری حکومت کا حق دیدینے سے ترقی کا باعث ہوں گے۔ انگلستان میں شہروں نے اپنے حقوق بتدریج اپنے آقاؤں سے خرید لئے تھے۔

شہر کی اسناد شہر کی اسناد تحریری معاہدے تھے جو رئیس اور کسی شہر کی تجارتی کمپنیوں میں باہم ہو جاتے تھے۔ اس سند میں شہر کی پیدائش اور اُس کی ساخت کا ثبوت مل سکتا تھا۔ رئیس یا بادشاہ کی طرف سے یہ عہد اُس میں درج ہوتا تھا کہ وہ سودا گروں کی کمپنیوں کے اتحادات کو تسلیم کرتا ہے۔ اس نے رئیس کے اُن حقوق کو جو شہریوں کو اپنے دربار میں طلب کرنے اور اپنے حرم مانہ کرنے کے متعلق تھے محدود کر دیا اور اُن ٹیکسوں کی وضاحت کر دی جنکو وہ شہریوں سے وصول کر سکتا تھا۔ قدیم واجبات اور خدمات یا تو موقوف کر دی گئیں یا انکا روپیہ سے تبادلہ کر دیا گیا۔

انگلستان کے بادشاہ ہنری دوم نے ولینگ فورڈ کے باشندوں سے وعدہ کیا کہ ”بحیثیت سودا گراں جہاں کہیں وہ میری تمام سلطنت انگلستان، نارمنڈی، اکیٹین، آرتوئس براہِ خشکی یا تری جائیں گے وہ ٹیکس اور راہ داری کی فیس سے آزاد ہوں گے اور اُن سے یہ خشکی لیجائے گی اور نہ انپر کسی قسم کا تشدد یا جبر کیا جائے گا اور اگر کوئی ایسا کرے گا تو اُس پر دس پونڈ جرمانہ ہوگا۔“ شہر ساؤتھمپٹن کے معاملہ میں اُس نے یہ آزادی دی کہ ”میری رعایائے ایمپٹن اپنے اتحاد کو قائم اور برقرار رکھے گی اور تمام اپنی آزادیاں اور رسوم جاری رکھے گی خشکی اور تری کی راہ سے وہ باطمینان تمام آزادی اور عزت و مساوات کے ساتھ سفر کریں گے بطرح کہ اُن کو یہ حقوق میرے دادا شاہ ہنری کے زمانہ میں حاصل تھے وہی اب بھی برقرار رہیں گے اور کسی شخص کو انہیں نقصان پہنچانے یا اُن کی توہین کرنے کی اجازت نہیں ہے۔“

اسناد میں رسوم کا ذکر اس زمانہ کے رسوم جیسا کہ اسناد سے ظاہر ہوتا ہے ہم کو بہت ابتدائی معلوم ہوتے ہیں سینٹ ادم کے فرانسیسی شہر کی سند میں ۱۱۶۸ء میں اس قسم کے شرائط درج تھے:- ”وہ شخص جو شہر میں قتل کرے گا اُس کی فیصل کے اندر کوئی جائے پناہ نہ پائے گا اگر

وہ نر سے فرار ہونے کے باعث بچ جائے گا اُس کی عمارات منہدم کر دی جائیں گی اور اُس کا مال ضبط کر لیا جائے گا۔ وہ شہر میں پھر واپس نہیں آسکتا تا وقتیکہ وہ پہلے اپنے مقتول کے اعزاء سے صلح نہ کر لے اور دس پونڈ جرمانہ ادا نہ کر دے جس میں سے نصف رئیس کے قائم مقاموں کو دیا جائے گا اور نصف کمیون کو دیا جائے گا تاکہ شہر کے حفاظتی سامان پر صرف کیا جائے۔ جو کوئی کسی شخص کو شہر میں مار پیٹ کرے گا وہ ایک صد لکھ التمزیر کے ٹکڑے دیگا اور جو کوئی کسی شخص کے بال اکھاڑ دیگا وہ چالیس لکھ التمزیر کے ٹکڑے دیگا۔

اکثر شہروں میں اُن کی آزادی کی صریح علامت کے طور پر ایک گھنٹہ گھر ہوتا تھا جو ایک بلند عمارت ہوتی تھی اور اس میں گھڑی کا گنبد ہوتا تھا جہاں ایک محافظ رات دن رہتا تھا تاکہ کسی آنے والے خطرہ کے وقت گھنٹہ بجادیا کریں اس میں ایک بڑا کمرہ آدمیوں کے جمع ہونے کے لئے ہوتا تھا جہاں کمیون اپنا اجلاس کرتی تھی اور ایک قید خانہ بھی ہوتا تھا جو دو سو صدی میں عجیب و غریب ٹاؤن ہال (دارالبلدہ) تعمیر ہونے لگے جو کیتھڈرل (بڑی گرجا) اور دیگر گرجاؤں کو مستثنیٰ کر کے عام طور پر نہایت قابل تعریف عمارات ہیں جنکو ایک سیاح یورپ کے پُرانے تجارتی شہروں میں آجکل بھی دیکھ سکتا ہے۔

صناعی کی اتحادی جماعت | قرون وسطیٰ کے شہروں میں تجارت پیشہ لوگ صنّاع اور سوداگر دونوں وہ خود ہی ہوتے تھے۔ وہ نہ صرف اشیاء بناتے تھے بلکہ اُن کو اپنی دکانوں میں فروخت بھی کرتے تھے۔ سوداگروں کی اصلی اتحادی جماعت کے علاوہ جس نے شہروں کو اپنے حقوق حاصل کرنے اور انکو برقرار رکھنے میں مدد دی۔ تاجروں کی بہت سی حفاظتی جماعتیں قائم ہو گئیں جنکو وہ صناعی کی اتحادی جماعت کہتے تھے۔ پیرس کی ایک اتحادی جماعت کے نہایت قدیم قوانین چراغ سازوں کے موجود ہیں جو شانہ میں وضع کئے گئے تھے اقسام تجارت کی اجداد مختلف شہروں میں مختلف ہوتی تھیں لیکن انکی اتحادی جماعت کا ایک ہی مقصد ہوتا تھا یعنی جو شخص اُس اتحادی جماعت میں داخل نہیں ہوتا تھا وہ ہر قسم کی تجارت سے

ممنوع ہوتا تھا۔

اتحادی جماعت کا طریقہ | اپنا پیشہ سیکھنے کے لئے ایک نوجوان کو چند سال صرف کرنے پڑتے تھے۔ وہ اپنے استاد کا ریگر کے مکان پر رہتا تھا لیکن اُس کو کچھ معاوضہ نہیں جاتا تھا۔ اس کے بعد وہ "کرایہ کا ریگر" ہو جاتا تھا اور فردوسی کہا سکتا تھا اگرچہ وہ اب بھی صرف اپنے استاد کے لئے کام کر سکتا تھا اور بلا واسطہ پلک کا کام نہیں کر سکتا تھا۔ ایک سیدھا سادھا پیشہ تین برس میں حاصل ہو سکتا تھا لیکن سنار بننے کے لئے اُس کو دس برس تک کام سیکھنا پڑتا تھا۔ ایک استاد کا ریگر کے پاس امیدواران کی ایک محدود تعداد رہتی تھی تاکہ "کرایہ کے کارگروں" کی تعداد ضرورت سے زائد نہ ہو جائے۔ وہ طریقہ جس سے ہر پیشہ اختیار کیا جاسکتا تھا بڑے غور کے ساتھ باقاعدہ مرتب کیا گیا تھا اور کام کے روزانہ اوقات بھی مقرر کر دئے گئے تھے۔ اتحادی جماعت کے طریقہ سے اتفاقی ترقی کا دروازہ بند ہو گیا لیکن ہر جگہ یکساں قابلیت قائم رہی۔ اگر یہ اتحادی جماعتیں قائم نہ ہوتیں تو غیر محفوظ و منفرد کارگیران کے لئے چونکہ وہ پہلے سرف رہ چکے تھے آزادی اور میونسپل خود مختاری فیوڈل رؤسا سے (جو پیشہ ان کے آقا رہ چکے تھے) حاصل کرنا ناممکن تھا۔

ابتدائی عہد سطلی میں تجارت | شہروں کی پیدائش اور ان کی روز افزوں مرفہ الحالی کی علی طور پر معدوم تھی۔ خاص وجہ تجارت کی بڑی ترقی تھی جو تمام مغربی یورپ میں ہو گئی تھی۔ رومی سڑکوں کے خراب ہو جانے سے اور عام بد امنی اور اتبری سے جو دہشتوں کے حلوں سے پیدا ہو گئی تھیں تجارت بھی قریب قریب معدوم ہو گئی تھی۔ عہد سطلی میں قدیم رومی سڑکوں کی مرمت کے لئے کسی کو توجہ نہ تھی۔ ایران سے برطانیہ تک جو شاہراہوں کا بڑا جال پھیلا ہوا تھا معدوم ہو گیا جبکہ خود مختار امرا یا غریب مقامی فرقوں نے ایک عظیم الشان طاقت کی جگہ لے لی۔ تمام تجارت بند ہو گئی کیونکہ شمالی رومن فرقے جو عیش و عشرت کی اشیاء جنوب سے حاصل کرتے تھے اب ان کی کچھ مانگ نہ رہی

قریب قریب روپیہ بالکل نہ تھا اور مشکل سے عیش و عشرت کا خیال ذہن میں آتا تھا کیونکہ امارت اپنے مکہ و تنہا اور خراب طریقے سے سب سے بڑے قلعوں میں زیادہ زندگی بسر کرتے تھے۔

اٹلی کے شہر مشرق سے | لیکن اٹلی میں تجارت بالکل بند نہیں ہوئی تھی۔ ویسے جینوا تجارت کرتے ہیں | اٹلی اور دیگر شہروں نے بحیرہ روم کی تجارت کو صلیبی لڑائیوں

سے بیشتر بھی خوب ترقی دی تھی۔ جیسا کہ ہم پہلے ذکر کر چکے ہیں اُن کے سوداگروں نے بھوکے صلیبی جنگجوؤں کو یروشلم کی فتح کے سامان ضروری سے مسلح کر دیا تھا۔ مقدس مقامات کی زیارتوں کے شوق نے اٹلی کے سوداگروں کو یہ بھی ترغیبات دیں کہ وہ مشرق کی طرف سیاحت و تجارت کریں جہاں کہ وہ زائرین کو لے جاتے تھے اور وہاں سے مشرق کی پیداوار اور مصنوعات لاتے تھے۔ اٹلی کے شہروں نے مشرق میں تجارتی مقامات قائم کر لئے اور کاروانوں سے بلا واسطہ تجارت کرنے لگے جو بحیرہ روم کے کناروں پر عرب، ایران اور ہندوستان اور نیز مصالحہ کے جزائر کی پیداوار لاتے تھے۔ جنوبی فرانسیسی شہر اور بارسیلونا (اسپین کا شہر) شمالی افریقہ کے مسلمانوں سے تجارتی معاہدات اور تعلقات رکھنے لگے۔

تجارت نے صنعت و حرفت | جنوب کی اس ترقی نے بقیہ یورپ کو خواب غفلت سے بیدار میں ترقی کی | کیا۔ نئی تجارت نے صنعت و حرفت میں انقلاب پیدا کر دیا جب تک

ریاست کا طریقہ قائم تھا اور ہر شخص صرف اُس قدر اشیاء تیار کرتا تھا جو اُس کے لئے اور اُس کے فرقہ کے دیگر ممبران کے لئے کافی ہو۔ کوئی چیز نہ باہر روانہ کی جاسکتی تھی اور نہ عیش و عشرت کے سامان سے اُس کا تبادلہ کیا جاسکتا تھا لیکن جب سوداگر دلفریب اشیاء لانے لگے تو ہر فرقہ کے ممبران کی حوصلہ افزائی کی جانے لگی کہ وہ اپنی ضرورت سے زائد اشیاء تیار کریں تاکہ زائد از ضرورت سامان کو فروخت کر کے یا تبادلہ کر کے وہ اشیاء حاصل کریں جائیں جو باہر سے آتی تھیں۔ تاجر اور صنایع رفتہ رفتہ اپنی طاقتوں کو دوسروں کی ضرورت کی اشیاء تیار کرنے میں اور نیز اپنے فرقہ کی ضرورتوں کو جس سے وہ تعلق رکھتے

تھے فراہم کرنے میں صرف کرنے لگے۔

مشرق کے سامان عیش و عشرت یورپ میں داخل ہو گئے

بارہویں صدی کے قصوں سے ظاہر ہوتا ہے کہ مغرب، مشرق کے سامان عیش و عشرت، عمدہ کپڑے، شرابی فرس و فردش، قیمتی جواہرات خوشبوئیں، دوائیاں (مثل کافور اور افیون کا عرق)، ریشم اور چین کے چینی کے برتن، مصالحہ جات ہندوستان سے اور روئی مصر سے لے کر سب اشیاء سے

متحیر اور محفوظ ہوا۔ دینس نے ریشم کے کپڑے بنانے کی صنعت جاری کی جس کو وہ مشرق سے لایا تھا اور شیشہ کی اُن اشیاء کی ساخت جاری کی جنکو ایک سیاح ایتک دینس کی دوکانوں سے خرید سکتا ہے۔ مغرب نے ریشم، مخمل، نیزملکی اور چکدار روئی اور باریک ململ کے بنانے کا طریقہ سیکھا۔ مشرقی رنگ نے بھی رواج پایا اور پیرس نے جلد اہل عرب کے بیل بوٹوں کی نقل کرنی شروع کر دی۔ اُس سامان عیش و عشرت کے تبادلہ میں جس کو وہ نہیں بنا سکتے تھے بلدانِ قلمیش نے اپنے ادنیٰ کپڑے مشرق کو روانہ کرنے شروع کئے اور اٹلی نے اپنی شراہائے ناب بھیجیں۔ لیکن ظاہر ہے کہ مشرقی سوداگروں کو ہمیشہ ایک معتد یہ رقم وصول ہوتی تھی کیونکہ مغرب کی مصنوعات اتنی کافی نہیں ہوتی تھیں کہ جو کچھ اُسے مشرق سے لینا پڑتا تھا اُس کا پورا معاوضہ کر سکے۔

بعض اہم تجارتی مرکز شمالی سوداگر زیادہ تروینس سے معاملہ کرتے تھے اور اپنا سامان تجارت درہ بریز سے اور دریائے رہائن کے ذریعہ سے لاتے تھے یا اُن کو سمندر کی راہ سے فلانڈرن میں تبادلہ کے لئے بھیج دیتے تھے۔ تیرہویں صدی تک تجارت کے اہم مرکز وجود میں آ گئے تھے جنہیں سے بعض اب تک دنیا کے بڑے تجارتی شہروں میں سے ہیں۔ ہیمبرگ، لوبیک اور برہمن ان ممالک سے جو بحیرہ بالٹک پر ہیں اور نیز انگلستان سے براہِ راست تجارت کرنے لگے۔ جرمی کے جنوب میں آگسبرگ اور نورمبرگ تجارت کی شاہ راہ پر جو اٹلی اور شمال کے درمیان تھی واقع ہونے سے اہم بن گئے۔ بروہیس اور گھینٹ اپنی مصنوعات

ہر جگہ روانہ کرنے لگے۔ بحیرہ روم کے بڑے بندرگاہوں کے مقابلہ میں اب تک انگلستان کی تجارت نسبتاً غیر اہم تھی۔

تجارت میں رکاوٹیں | قرون وسطیٰ میں تجارت کے رستہ میں جو کثیر التعداد اور تقریباً ناقابل یقین رکاوٹیں حامل تھیں ان کا ایک نہایت مختصر اور اجالی بیان کر دینا ضروری ہے۔ کسی کامیاب تجارت کے لئے جس آزادی کو ہم آجکل ضروری سمجھتے ہیں اُس کا اُس وقت پتہ نہ تھا۔ قرون وسطیٰ میں ہمارے اڑتی ایک قابل نفرت چیز سمجھے جاتے تھے۔ وہ اشخاص جو کسی شے کی کوئی بڑی تعداد اس غرض سے لاتے تھے کہ اُس کو بڑی شرح پر فروخت کریں گے بڑی ناموں سے موسوم کئے جاتے تھے۔

مناسب قیمت کا خیال | یہ عام طور پر خیال کیا جاتا تھا کہ ہر شے کی ایک مناسب قیمت ہوتی ہے جو صرف اُس کی ساخت کے سامان کی قیمت کو پورا کرنے کے لئے اور بنانے والے کی مزدوری کے لئے کافی ہوتی تھی۔ یہ بات نہایت نفرت انگیز سمجھی جاتی تھی کہ کسی چیز کو اُس کی مناسب قیمت سے زائد پر فروخت کیا جائے خواہ خریدار کو اُس کے خریدنے کی کتنی ہی خواہش اور ضرورت کیوں نہ ہو۔ ہر صنّاع ایک دوکان رکھتا تھا جس میں وہ تمام اپنی مصنوعات کو خوردہ فروشوں کی طرح فروخت کرتا تھا۔ وہ اشخاص جو شہروں کے قریب رہتے تھے انکو اجازت تھی کہ وہ اپنی مصنوعات کو اُس کی دیواروں کے اندر اس شرط پر فروخت کر دیں کہ وہ اُن کو براہ راست استعمال کرنے والوں کو دیدیں۔ اُن کو چاہئے کہ وہ ایک سوداگر کے حوالہ اپنا تمام مال نہ کریں اس خوف سے کہ اگر ایک شے کسی ایک ہی شخص کے پاس ہوگی تو وہ اُس کی مناسب قیمت سے زائد وصول کر لے گا۔

روپیہ پر سود ادا کرنے کی مانعت تھی | کسی شے کی تھوک فردشی کے خلاف جو تعصبات تھے انہی سے مشابہ یہ تعصب بھی تھا کہ روپیہ پر سود نہ دیا جائے۔ روپیہ کو مردہ اور ناقابل پیداوار چیز سمجھا جاتا تھا اور کوئی شخص یہ حق نہیں رکھتا تھا کہ اُس کو قرض

دینے کی بنا پر اُس کا معاوضہ طلب کرے۔ سود کو بہت بُرا سمجھا جاتا تھا کیونکہ اس کو وہ لوگ وصول کرتے تھے جو دوسروں کی مصیبتوں اور پریشانیوں سے فائدہ اٹھانا چاہتے تھے کلیسا کے قوانین نے سختی کے ساتھ سخت شرح سود کی، جیسا کہ اُس وقت نہایت معتدل اور مناسب شرح سود بھی کہلاتی تھی، ممانعت کر دی تھی۔ ہم دیکھتے ہیں کہ کلیسا کی کونسلوں نے یہ حکم دیدیا تھا کہ جو لوگ سود خوار مریں اُن کو عیسائی طریقہ سے نہ دفن کیا جائے اور اُن کی وصیتوں کو منسوخ کر دیا جائے۔ پس روپیہ قرض دینے کا کام جو تمام بڑے تجارتی اور صنعتی کاموں کے لئے ضروری ہے یہودیوں کے لئے چھوڑ دیا گیا تھا جن سے عیسائی طرز عمل کی امید نہیں کی جاتی تھی۔

یہودی بحیثیت قرض خواہوں کے | اس بد نصیب قوم نے یورپ کی اقتصادی ترقی میں نہایت نمایاں حصہ لیا لیکن اُن کے ساتھ عیسائیوں نے نہایت بُرا سلوک کیا۔ انہوں نے یہودیوں کو حضرت مسیح کو دار پر کھینچنے کا سخت مجرم قرار دیا۔ تاہم تیرہویں صدی سے قبل یہودیوں پر واقعی ظلم و جبر کرنے کا مشغلہ عام نہیں ہوا تھا جبکہ اُن کو اوّل اوّل ایک قسم کی خاص ٹوپی یا مٹی پہننے کی ہدایت کی گئی تھی جسے وہ باسانی پہچانے جاسکتے تھے اور متواتر اُن کی توہین کی جاتی تھی۔ بعد ازاں اُن کو بعض اوقات شہر کے ایک خاص محلہ میں بند کر دیا جاتا تھا جس کو محلہ یہودیاں کہتے تھے۔ چونکہ وہ شہروں کی اتحادی جماعت کو خارج کر دئے گئے تھے پس وہ قدرتاں سود پر روپیہ دینے کے کام میں مصروف ہو گئے اور یہ کام کوئی عیسائی نہیں کر سکتا تھا۔ بلاشبہ اُن کا پیشہ اُن کی غیر ہر دلخیزی کا باعث ہوا۔ بادشاہوں نے اُن کو قرضہ دینے کی اجازت اکثر نہایت بڑی شرح سود پر دیدی۔ فلپ آگسٹس نے اُن کو چھ سالہ فیصدی سود لینے کی اجازت دیدی تھی لیکن اُن کے منافع میں سے (اگر خزانہ شاہی خالی ہو تو) بادشاہ اُن سے بھر روپیہ لینے کا مستحق تھا۔ انگلستان میں معمولی شرح ہر ہفتہ کے لئے فی پونڈ (صغیر) ایک پینس (ار) تھا۔

اہل لبرڈ بحیثیت بینک والوں کے | تیرہویں صدی میں اہل اطالیہ (لمبرڈ) نے بینک قائم کرنے شروع کر دیے اور منڈیوں کے استعمال کو بہت ترقی دی۔ وہ بلا سود قرض دیتے تھے لیکن ادائیگی میں اگر تاخیر ہو جاتی تھی تو اُس کا ہر جہہ لیتے تھے۔ یہ امر اُن لوگوں کو بھی جو معمولی سود کو برا کہتے تھے مناسب اور محفول معلوم ہوا۔ علاوہ ازیں دولت مند اشخاص اپنا روپیہ کسی کام میں دے سکتے تھے اور منافع میں شریک ہو سکتے تھے بشرطیکہ اُس میں سود نہ لیا گیا ہو۔ اس طرح اور نیز دیگر طریقوں سے جو رکاوٹیں سود کے خلاف تعصب سے پیدا ہو گئی تھیں بہت کم ہو گئیں اور بڑی بڑی تجارتی کمپنیاں خصوصاً اٹلی میں وجود میں آنے لگیں۔

ٹول چکیاں اور دیگر کالیف جنسے | دوسرا بڑا نقصان جس سے عہد وسطیٰ کے سوداگر کو سابقہ سوداگران کو خشکی پر سابقہ پڑتا تھا | پڑتا تھا یہ تھا کہ اُسے بے انتہا اقسام کا ٹول چنگی وغیرہ دینا پڑتا تھا اور انہیں وہ رؤسا وصول کرتے تھے جنکی مملکت میں سے یہ لوگ گزرتے تھے۔ یہ چنگیاں نہ صرف مشاہرہ ہوں، پلوں اور بند ہونے والے پلوں پر لیجاتی تھیں بلکہ وہ امرا بھی جو ایسے خوش نصیب تھے کہ جن کے قلعے ایسے دریاؤں پر واقع تھے جو جہاز رانی کے لائق تھے دریا کو اس طرح بند کر دیتے تھے کہ سوداگر اپنے جہاز کو اس حق کے ادا کئے ہوئے بغیر نہیں لیجا سکتا تھا۔ چنگیاں عام طور پر کم قیمت کی ہوتی تھیں لیکن اُس طریقہ سے جس کے ذریعہ سے یہ وصول کیجاتی تھیں اور بار بار کی تاخیر سے سوداگروں کو غصہ بھی آتا تھا اور انہیں نقصان بھی پہنچتا تھا۔ مثلاً ایک خانقاہ نے جو پیرس اور سمندر کے درمیان واقع تھی یہ حکم دیدیا تھا کہ جو لوگ تازی مچھلی لے کر شہر میں داخل ہوں اُن کو توقف کرتا چاہئے اور راہموں کو اُسہیں سے تین سنیس کی برابر مال لے لینا چاہئے اور اس کا مطلق خیال نہیں کیا جاتا تھا کہ مال کی کیا حالت ہو جائیگی۔ جب ایک کشتی جس پر شراب لدی ہوئی ہو دریائے سین سے پیرس کو جاتی تھی تو رئیس پو آکی سی کا ایجنٹ تین بیپوں کو تڑوا سکتا تھا۔ اور اُن سب کو چکھنے کے بعد وہ ایک پیمانہ اُس شراب کا جس کو وہ سب سے

بتر خیال کرے بھر سکتا تھا۔ منڈیوں میں تمام قسم کے واجبات ادا کرنے پڑتے تھے مثلاً رئیس کی ترازو کے استعمال یا اُس کے ناپنے کے آلہ کے استعمال کے واجبات ادا کرنے ہوتے تھے۔ علاوہ اس کے مختلف قسم کے جو فیوڈل یورپ میں بکثرت تھے نہایت تاخیر اور پریشانی کا باعث ہوتے تھے۔

بحری خطرات | بحری تجارت اپنی خاص دشواریوں سے مملو تھی۔ صرف طوفان اور باد مخالف، چٹان اور کم گہرے پانی ہی کی دقتیں نہ تھیں۔ بحیرہ شمال میں بحری غارگر اور لیٹرے بکثرت تھے۔ بحری لیٹرے | وہ اکثر بالترتیب اور باقاعدہ ہوتے تھے اور ان کے افسران اعلیٰ قابلیت کے اشخاص ہوتے تھے جو اس کام کو برا نہیں سمجھتے تھے۔ اس کے بعد ان قوانین تباہی جہاز کا نمبر تھا جس کے مطابق ایک جہاز مع اپنے تمام مال و اسباب کے مالک سواحل کا مال ہو جاتا تھا جن پر قوانین تباہی جہاز | یہ جہاز تباہ ہوا ہو یا کم گہرے پانی میں پہنچ کر کنارہ سے آگاہ ہو۔ روشنی کے مینا اور خطرات سے آگاہی دینے والے نشانات بہت کم تھے اور سواحل سمندر خطرناک تھے۔ علاوہ ازیں قدرتی خطرات کی تعداد میں جھوٹے نشانات ہیں اور اضافہ ہو گیا تھا۔ جہاز کے تباہ کنندہ اشخاص جہازوں کو کم گہرے پانی میں لانے کی ترغیب دیتے تھے تاکہ ان کو لوٹ لیں۔


ہینسیٹک جماعت | ان بکثرت خطرات کو کم کرنے کی غرض سے اول اول شہروں نے باہمی حفاظت کے لئے اتحادی جماعت بنانی شروع کی۔ ان میں سب سے مشہور جرمن شہروں کی جماعت تھی جس کو ہینسیٹک لیگ (انجمن) کہتے تھے۔ شہر لوبیک ہمیشہ ان معاملات میں پیشرو ہوتا تھا لیکن ستر شہروں میں جو وقتاً فوقتاً اتحادی جماعت میں شریک کر لئے گئے تھے کالون۔ برنزوک، ڈین زگ اور دیگر بڑی اہمیت کے مرکز شامل تھے۔ اس اتحادی جماعت نے لندن میں (جس کو اسٹیل یارڈ صحن آہنی) کہتے ہیں اور جو لندن برج (پل) کے قریب ہے) و سبی، برجن اور دور دراز روس کے شہر نووا گراڈ میں مقامات سکونت خرید لئے اور ان کا انتظام کیا۔ انہوں نے تقریباً تمام تجارت بحیرہ بالٹک و بحیرہ شمال پر صلیحانوں کے ذریعہ سے یا اُس اقتدار سے جو ان کا تھا بالکل قبضہ کر لیا۔

لیگ (انجمن) نے سمندر کے لیٹروں سے جنگ شروع کی اور تجارت کے خطرات کو کم کرنے کی بہت کوشش کی۔ بجائے اس کے کہ وہ علیحدہ اور غیر محفوظ تجارتی جہازات روانہ کریں، اُن کے جہازات کا بیڑہ ایک جنگی جہاز کی حفاظت میں جانے لگا۔ ایک موقع پر لیگ نے شاہ ڈنمارک کے خلاف ایک کامیاب جنگ کی جس نے ان کے مفاد پر مداخلت کی تھی۔ دوسرے موقع پر اس نے انگلستان کے خلاف جنگ کا اعلان کیا اور اُس کو صلح پر مجبور کیا۔ امریکہ کے دریافت ہونے سے دوسو برس قبل تک مغربی یورپ کے تجارتی معاملات میں لیگ نے نمایاں حصہ لیا لیکن اس کا زوال شروع ہو گیا تھا پیشتر اس کے کہ مشرقی اور مغربی جزائر ہند کے رستوں کی دریافت نے تجارت میں ایک انقلاب عظیم پیدا کیا۔

تجارت کو شہروں نے نہ کہ قوموں
اور منفرد اشخاص نے باقاعدہ بنایا
دیر ہویں صدی کو پندرہویں تک
یہ بات یاد رکھنی چاہیے کہ تیرہویں، چودھویں اور پندرہویں صدیوں
میں تجارت قوموں کے درمیان جاری نہ تھی بلکہ مختلف شہروں
مثلاً وینس، لیوبیک، گھینٹ، بروجس، کولون وغیرہ کے ذریعہ
ہوتی تھی۔ ایک سوداگر نہ مثل ایک خود مختار فرد کے کام کرتا تھا اور وہ اپنے شہر کی حفاظت سے
اور اُن صلحناموں سے مستفیض ہوتا تھا جو اُس کے شہر نے کر رکھے تھے۔ اگر کسی شہر کا کوئی سوداگر قرض
ادا نہیں کرتا تھا تو اُس کا ہموطن گرفتار کیا جاسکتا تھا جہاں کہ قرض واجب تھا۔ جس زمانہ کا ہم ذکر
کر رہے ہیں اُس وقت ایک باشندہ لندن، شہر برٹل میں ایک غیر ملکی یا بدیسی سمجھا جاتا تھا جس
طرح کہ آج کل کوئی سوداگر کالون یا اینٹورپ کا سمجھا جاتا ہے۔ صرف رفتہ رفتہ یہ شہر اُن قوموں
میں جذب ہو گئے جن سے اُن کے باشندے متعلق تھے۔

شہری یا عوام ایک مقتدر
طبقہ بن جاتے ہیں
سوداگروں کی روز افزائی دولت اُن کو سوسائٹی میں اعلیٰ رتبہ
پر پہنچانے میں جو اُن کو اب تک حاصل نہ تھا نا کام نہ رہی۔ انکی مرفہ الحالی
نے انکو تعلیم میں پادریوں کے ہم پلہ کر دیا اور عیش و عشرت کے مکانات اور گرد و پیش کی اشیاء
میں اُمرا کے ہم رتبہ کر دیا۔ انہوں نے پڑھنے کی طرف کسی قدر توجہ شروع کی اور چودھویں صدی

کے آغاز تک بہت سی کتابیں اُن کے مذاق اور انکی ضروریات کو پورا کرنے کے لئے لکھی گئیں۔ شہروں کے نمائندے یا دشاہ کی کونسلوں میں طلب کئے جانے لگے جو اُن کی صلاح لینے کے لئے مجبور ہو اس وجہ سے کہ وہ اپنی گورنمنٹ چلانے کے لئے اُن سے روپیہ وصول کرتا تھا۔ تیرہویں صدی کی یہ نہایت نمایاں تبدیلیوں میں سے کہ شہری طبقہ نے پرانے طبقوں یعنی پادری اور امرا کی برابر جو اتنے عرصہ تک مغربی یورپ کی زندگی پر حاوی رہتے تھے، جگہ حاصل کر لی۔



باب نوزدہم

قرون وسطیٰ کی شائستگی

عہد وسطیٰ کی دھچی کسی طرح بھی بادشاہوں اور شہنشاہوں کے تدبیر ان کی فتوحات اور شکستوں پوپوں اور استغفوں کی حکمت عملیوں یا فیوڈلززم اور اُس سے یورپ کی نجات تک محدود نہیں ہے۔ اگرچہ یہ سب امور اہم ہیں لیکن ہم کو اُس زمانہ کا نہایت ہی نامکمل خاکہ معلوم ہو گا جس کا حال ہم مطالعہ کر رہے ہیں اگر ہم اُس زمانہ کی عقلی زندگی اور فنون پر غور کئے بغیر گزر جائیں اور ان کتابوں کو جو تصنیف ہوئیں، ان یونیورسٹیوں کو جو قائم ہوئیں اور ان بڑی گرجاؤں کو جو تعمیر ہوئیں نظر انداز کر دیں۔

عہد وسطیٰ میں لاطینی کا عام استعمال

یہ لکھئے! عہد وسطیٰ بلحاظ کثرت استعمال لاطینی زبان تحریر اور تفسیر دونوں میں ہمارے زمانہ سے بالکل مختلف ہے۔ تیرہویں صدی میں اور اُس کے بعد تک تمام کتابیں جو علمیت کا پہلو لئے ہوتی تھیں لاطینی زبان میں لکھی جاتی تھیں۔ یونیورسٹیوں میں پروفیسر لاطینی زبان میں تعلیم دیتے تھے۔ دوست آپس میں ایک دوسرے کو لاطینی میں خطوط لکھتے تھے اور سرکاری کاغذات، صلیب نامے اور قانونی دستاویزات تمام اسی زبان میں تحریر ہوتی تھیں۔ ہر تعلیم یافتہ شخص کے لئے لاطینی زبان اور نیز اپنی مادری زبان کے

۱۵۔ جرمنی میں جو سالانہ کتابیں جرمن زبان میں شائع ہوتی تھیں وہ ۱۶۴۸ء کے بعد تک لاطینی کتابوں سے زیادہ ہوتی

تھیں۔ مولف

استعمال کی قابلیت رکھنا اسوقت جبکہ مختلف قوموں کے باہمی ارتباط میں بہت سی رکاوٹیں تھیں سود مند تھا۔ اس امر سے مثلاً یہ بات بھی آسانی سمجھ میں آ جاتی ہے کہ کس طرح پوپ نے مغربی دنیا کو عیسائیت کے تمام پادریوں سے اُس قابل تعریف طریقہ پر اپنا تعلق قائم رکھا اور کس طرح آسانی طلب، فقر اور تجارت ایک ملک سے دوسرے ملک میں چکر لگایا کرتے تھے۔ اُس انقلاب سے زیادہ اہم اور دلچسپ کوئی انقلاب نہیں ہے جس سے مختلف یورپین ممالک میں لوگوں کی زبان نے بتدریج قدیم زبان کو خارج کر دیا اور اس کی جگہ پر خود اپنا قبضہ کر لیا، یہاں تک کہ اب علماء بھی لاطینی زبان میں کتابیں تحریر کرنے کا مشکل سے خیال کرتے ہیں۔

یہ امر سمجھنے کی غرض سے کہ کس طرح دو زبانیں 'لاطینی اور دیسی زبان' عام طور پر تمام عہد وسطیٰ میں مغربی یورپ کے تمام ممالک میں مستعمل ہوتی رہیں، ہم کو موجودہ زبانوں کی اصلیت پر ایک نظر ڈالنی چاہئے۔ یہ سب زبانیں دو بالکل مختلف قسموں جرمنک اور رومینس میں تقسیم ہو سکتی ہیں۔

جرمنک زبانیں جرمن ویشیوں | وہ جرمن اقوام جو رومی سلطنت کے باہر رہتی رہیں یا جو حملوں کے زمانہ میں کی زبانوں سے اخذ کی گئیں۔ | اُس کی حدود کے اندر کافی دور تک آباد نہیں ہوئی تھیں جس طرح کہ فرینک

گال میں آباد ہو گئے تھے تاکہ ان کو اپنے مفتوحین کی زبان اختیار کرنے کی ترغیب ہوتی قدر تا اسی زبان کے استعمال پر جمی رہیں جسکو وہ ہمیشہ استعمال کرتی رہی تھیں یعنی اُسی خاص جرمن زبان کو جس کو

اُن کے آباد اجداد لامحدود نسلوں سے بولتے رہے تھے۔ جرمن ویشیوں کی مختلف زبانوں سے

موجودہ جرمن، انگریزی، ڈچ، سوئیڈش، نارویجین، ڈینش، آئس لینڈک زبانیں نکلی ہیں۔

رومینس زبان تحریری لاطینی | زبانوں کی دوسری قسم وہ ہے جو اُس مملکت میں ترقی پذیر ہوئی جو رومی

زبان سے نکلی ہیں۔ | سلطنت کا جزو تھی اور جس میں موجودہ زبانیں، فرانسیسی، اٹالین، اسپینش

اور پرتگیزی شامل ہیں۔ الفاظ کی پرانی صورتوں کے پر غور و خوض مطالعوں سے اب یہ بات واضح

طور پر ثابت ہو گئی ہے کہ یہ رومینس زبانیں ایک تھیں اور یہ سب تحریری لاطینی زبان سے نکلی ہیں

جس کو لشکری، سوداگر اور عام لوگ بولتے تھے۔ یہ زبان نفیس اور عمدہ تحریری لاطینی زبان سے

بالکل مختلف تھی جسکو مثلاً اس اور سینر استعمال کرتے تھے۔ بلاشبہ اسکی قواعد زیادہ سادہ تھی اور مختلف ممالک میں بے شک یہ بہت مختلف ہو گئی تھی۔ مثلاً ایک باشندہ گان تلفظ الفاظ اٹلی کے ایک باشندہ کی طرح نہیں کر سکتا تھا۔ علاوہ ازیں دوران گفتگو میں لوگ ہمیشہ کتابی الفاظ نہیں استعمال کرتے تھے۔ عام طور پر مثلاً گھوڑے کو کیباس بولتے تھے اور مصنفین لفظ ایکواس استعمال کرتے تھے۔ اب لفظ کیباس سے اسپینش زبان میں کیبالو اٹالین زبان میں کیوالو اور فرانسیسی زبان میں جیوال استعمال ہونے لگا۔

جوں جوں زمانہ گزرتا گیا تقریری زبان تحریری زبان سے مختلف ہوتی رہی۔ لاطینی زبان بلحاظ اپنی پیچیدہ گردان اور قواعد کے جن پر بہت دنوں کے مطالعہ کے بعد عبور حاصل کیا جاسکتا ہے تکلیف وہ زبان معلوم ہوتی ہے۔ رومی صوبوں کے لوگوں نے اور آنے والے وحشیوں نے قدرتاً نحو کی باریکیوں پر بہت کم توجہ کی اور اظہار مطالب کے لئے آسان طریقے دریافت کر لئے۔ لیکن جرمن حملوں کے بعد بھی چند صدیاں گزر گئیں پیشتر اس کے کہ باہمی گفتگو کر لے کی زبان میں کوئی چیز لکھی گئی۔ جب تک کہ غیر تعلیم یافتہ شخص کتابوں کی صحیح لاطینی زبان سمجھ سکتا تھا جب کہ وہ اُسے پڑھتا ہوا یا بولتا ہوا سنتا تھا تو کوئی چیز اُس کی مانوس روزانہ گفتگو کی زبان میں لکھنے کی حاجت نہ تھی لیکن شارلمین کے زمانہ میں تحریری اور تقریری زبان کے درمیان اس قدر بڑی خلیج ہو گئی تھی کہ اُس نے یہ مشورہ دیا کہ اب آئندہ لوگوں کی زبان میں وعظ و بند یعنی نماز ادا کیجا یا کرے۔ جس سے ظاہر ہوتا ہے کہ وہ لاطینی زبان نہیں سمجھ سکتے تھے۔ تاہم اسٹر اس برگ کے عہد و پیمان کی پہلی مثال جو ہم تک پہنچی ہے اُس تقریری زبان کی ہے جو بعد ازاں فرانسیسی زبان بن گئی۔

۱۵ یہاں تک کہ رابن اور دیگر اشخاص بھی جو قرون وسطیٰ میں لاطینی زبان لکھتے تھے زبان کے قاعدوں کی پوری پابندی نہیں کر سکتے تھے۔ علاوہ ازیں انہوں نے بہت سے نئے الفاظ داخل کر دیے تاکہ زمانہ کی ضروریات اور نئی حالتوں کو بیان کر سکیں۔
۱۶ اس کا ذکر پہلے کیا جا چکا ہے (مؤلف)

جرمنک زبانوں کے ابتدائی | رہا جرمنک زبانوں کا معاملہ سلطنتِ روما کے منتشر ہو جانے سے پیشتر بھی کم
از کم اُن میں سے ایک تحریری زبان ہو گئی تھی۔ ایک مشرقی اسقف

الفلاس نے رشتہ میں فوت ہوا قوم گاتھ کو عیسائی بنانے کا کام اپنے ذمہ لے لیا تھا جب کہ
وہ جنگ ایڈریانوپل سے قبل دریائے ڈینیوب کے شمال میں اُس وقت تک آباد تھے۔ اپنا کام
چلانے کی غرض سے الفلاس نے انجیل مقدس کے بڑے حصے کا ترجمہ گاتھک زبان میں کیا اور
گاتھک زبان | آواز ظاہر کرنے کے لئے یونانی حروف استعمال کئے۔ گاتھک زبان کے علاوہ شارلمین
کے وقت سے پیشتر کسی جرمن زبان کی تحریر کا نمونہ موجود نہیں ہے لیکن اس میں شک نہیں کہ جرمنوں

کے پاس ایک غیر تحریر شدہ علم ادب تھا جو صدیوں تک زبانی طور پر منتقل ہوتا رہا قبل اسکے کہ وہ
ضبط تحریر میں آیا۔ شارلمین نے بعض پرانی نظموں کو جمع کرایا جو غالباً جرمن سوراؤں کے کارناموں
پر حملوں کے زمانہ میں لکھی گئی تھیں۔ کہا جاتا ہے کہ یہ بیش بہا قدیم جرمن زبان کے نمونے لونی مقدس
کے حکم سے خاک سیاہ کر دئے گئے جن کے قدیم مذہب کے خیالات نے اُس کے دل کو سخت صدمہ
پہنچایا تھا۔ بڑی جرمن رزمیہ نظم جس کا نام "نیبلنگس کا ترانہ" ہے بارہویں صدی کے اختتام تک ضبط
تحریر میں نہیں آئی تھی اور بہت سی نسلوں تک صرف زبانی طور پر منتقل ہوئی رہی تھی۔

قدیم انگریزی یا اینگلو سیکسن | انگریزی زبان کی نہایت قدیم طرز کو عام طور پر اینگلو سیکسن کہتے ہیں اور وہ
اس زبان سے جس کو ہم استعمال کرتے ہیں اس قدر مختلف ہے کہ اس کو سمجھنے کی غرض سے ضرورت
ہے کہ اُس کو ایک غیر ملکی زبان کی طرح حاصل کیا جائے۔ ہم ایک انگریزی شاعر سیڈمن کا نام بیڈ
کے زمانہ کے قریب قریب سنتے ہیں جو شارلمین سے ایک صدی پیشتر ہو گیا ہے۔ ایک اینگلو سیکسن
رزمیہ نظم کی غیر مطبوعہ نقل جس کا نام بوولف ہے محفوظ ہے جو آٹھویں صدی کے خاتمہ سے تعلق رکھتی
ہے۔ وہ دیکھی جو شاہ الفریڈ نے اپنی مادری زبان سے ظاہر کی بیان کیجا چکی ہے۔ ہماری زبان کی
پُرانی طرز ازمنہ فتح کے بعد تک قائم رہی۔ تاریخ اینگلو سیکسن جو ۱۵۵۷ء تک کی ہے ٹھیٹھ اینگلو سیکسن
زبان میں ہے۔ اس کے بعد زبان میں تبدیلیاں شروع ہو گئیں جو اُس زمانہ کی کتابوں سے ظاہر

ہوتی ہیں اور قرن بہ قرن زبان تبدیل ہوتے ہوتے اُس درجہ پر پہنچ گئی جس کو ہم آجکل بولتے ہیں۔ اگرچہ انگریزی کی پہلی سرکاری دستاویز ۱۷۵۲ء جس کا تعلق ہنری سوم کے عہد سے ہے بغیر مطالعہ کے مشکل سے سمجھ میں آسکتی ہے لیکن ایک نظم جو اُس کے بیٹے کے زمانہ میں لکھی گئی آسانی سے سمجھی جاسکتی ہے۔

یہ مفہور ہو چکا تھا کہ انگریزی علم ادب ایک دن حبیل پار کے لوگوں کی تعریف کا خراج وصول کرے گا اور دیگر زبانوں کے علم ادب پر نہایت اہم اثر ڈالے گا۔ مگر قرون وسطیٰ میں فرانسیسی نہ کہ انگریزی زبان مغربی یورپ کی زبانوں میں نہایت اہمیت رکھتی تھی۔ بارہویں اور تیرہویں صدیوں کے مابین فرانس میں ایک وسیع علم ادب لوگوں کی خاص زبان میں پیدا ہو گیا تھا جس کا گہرا اثر اٹلی، اسپین، جرمنی اور انگلستان کی کتابوں پر ہوا۔

فرانسیسی درپردہ وکیل زبانیں | سلطنت روم کی تقریری لاطینی زبان سے فرانس میں بتدریج دو بالکل مختلف زبانوں کا رواج ہو گیا تھا۔ اگر نقشہ پر ایک خط لاروشیل سے جو بحر اٹلانٹک پر ہے مشرق کی طرف کوہ ایلپس تک دریائے رھون کو واریا کرتے ہوئے کسی قدر شہر لائینس کے کچھ حصہ جنوب تک کھینچا جائے تو اس سے دونوں زبانوں کی حدود کا کچھ اندازہ ہو سکتا ہے۔ جانب شمال فریج زبان بولی جاتی تھی، جانب جنوب اُس علاقہ میں جو کوہ ایلپس اور کوہ پرینیر سے محدود تھا پروونسل زبان جاری تھی۔

عہد وسطیٰ کے فرانسیسی | قدیم فرانسیسی زبان میں جو کچھ ۱۲۰۰ء سے قبل لکھا گیا تھا اب محفوظ نہیں ہے۔
قصبہ | مغربی فرینک بلاشبہ اپنے سوراؤں کی بہت پہلے سے تعریف کرنے لگے تھے اور کلوڈس، ڈیگو برٹ، اور چارلس مارٹل کے کارناموں کے ترانے گانے لگے تھے لیکن مشہور فرمانروا بعد ازاں شارلمین کی شخصیت کے سامنے، بیچ ہو گئے جو عہد وسطیٰ کی نظم اور قصے کا بلاشبہ سورا بن گیا۔ یہ یقین کیا جاتا تھا کہ اُس نے ایک سو پچیس برس تک حکومت کی اور اُس سے اور اُس کے سپہ سالاروں سے نہایت عجیب و غریب مہات منسوب کی جاتی تھیں۔ مثال کے طور پر اُسکی

نسبت یہ خیال کیا جاتا تھا کہ اُس نے یروشلم پر ایک عیسیٰ جنگ کی تھی۔ ایسے مضامین جیسے کہ یہ جو تاریخ کی نسبت زیادہ تر صرف قصے کہانیاں تھے بڑی رزمیہ نظموں میں بیان کئے گئے جو قوم فرنیکی کے تحریری علم ادب میں اولیت کا درجہ رکھتے ہیں۔ ان نظموں نے جو قسمت آزمائیاں کے قصوں سے مملو ہیں فرانسیسیوں میں حب الوطنی کا جوش پیدا کر دیا اور وہ خوبصورت فرانس کو خدا کی خاص حفاظت میں سمجھنے لگے۔

نغمہ رولینڈ | یہ تعجب خیز امر نہیں ہے کہ ان طویل نظموں میں جو سب سے بہتر تھیں فرانسیسی لوگوں کے قومی راگ ننگیں۔ یہ نغمہ رولینڈ بھی ایسا ہی ہے جو غالباً پہلی عیسیٰ جنگ سے کچھ پیشتر لکھا گیا تھا۔ اس نظم میں اسپین سے شارلمین کی واپسی کا ذکر ہے جس میں اُس کے ایک سپہ سالار رولینڈ نے اپنی عزیز جان کوہ پرغیز کے دروں میں بہادرانہ مقابلہ کر کے کھودی تھی۔
(نغمہ رولینڈ)

”وہ خوب جانتا تھا، ہے موت اُس کے سر پر
دل اور دماغ دونوں دیتے تھے یہ شہادت
تھا فرس سبزہ، جس پر تھا سایہ صنوبر
وہاں منہ کے بل وہ لیٹا جیسے کریں عبادت
ناقوس و تیغ کو پھر اس نے زمیں پہ رکھ کر
افواج کا سراں کو دیکھا بصد حقارت
اس سے کیا یہ اُس نے ظاہر بہادروں پر
خود کارل اور اُس کے وابستگان دولت
یہ جان لیں کہ وہ خود فاتح مراہیاں پر“

بادشاہ آرتھر اور گول میز کے | بارہویں صدی کے آخری حصہ میں بادشاہ آرتھر اور اُس کے سپہ سالار اِن
 بہادروں کے قصے

قصوں نے تمام مغربی یورپ میں ہر دلعزیزی حاصل کر لی تھی اور وہ اب تک بھی دل سے فراموش
 نہیں کئے گئے۔ آرتھر جس کے تاریخی وجود کا کسی کو بھی ذرا یقین نہیں ہے برطانیہ کا بادشاہ
 خیال کیا جاتا ہے جو سکسینس کے جزیرہ میں قدم رکھنے کے بعد فوراً سریرِ آرائے سلطنت ہوا۔ اُس
 زمانہ کی دیگر بڑی نظموں میں سکندر اعظم، قیصر اور دیگر قدیم قابل اشخاص بطور سوراؤں کے
 ظاہر ہوئے ہیں۔ تاریخی واقعات سے اُن کی بالکل بے اعتنائی نے اور ٹرائے اور روما کے
 بہادروں کو عہدِ وسطیٰ کے سوراؤں میں ظاہر کرنے کے رجحان نے یہ ظاہر کر دیا ہے کہ قرونِ
 وسطیٰ کا دماغ اس امر کے سمجھنے کے لئے ناقابل تھا کہ ماضی 'زمانہ' حال سے بالکل مختلف ہوگا۔
 یہ تمام قصے دلچسپ مہمات سے بھرپور ہیں اور اصلی سپہ سالار کی وفاداری اور شجاعت اور نیز اُس
 کی بے پروائی اور اُس کی انسانی زندگی سے نفرت کی تصویر ہو آٹھنوں کے سامنے بھر جاتی ہے۔
 بزمیہ نظمیں اور کہانیاں | علاوہ طویل اور واضح بزمیہ نظموں مثل رولینڈ کے اور نظم و نثر کے قصوں کے
 بے انتہا چھوٹی چھوٹی کہانیاں نظم میں تھیں جنکو بزمیہ نظمیں کہا جاتا تھا اور جنہیں عام طور پر روزانہ
 زندگی کے واقعات، خصوصاً جن کا تعلق خوشی اور راحت سے ہوتا تھا، بیان کئے جاتے تھے۔ اِس
 کے بعد کہانیوں کا نمبر آتا تھا جن میں سب سے زیادہ مشہور رینارڈ لوٹری کی کہانیاں ہیں جو دراصل
 اُس زمانہ کی رسوم کی ہجو ہیں اور جنہیں خصوصاً راہبوں اور پادریوں کی کمزوریوں کو خوب
 دکھایا ہے۔

ٹرڈ بے ڈورس | اب جنوبی فرانس کی طرف متوجہ ہو جئے۔ ٹرڈ بے ڈورس (عشقِ نظم) کے
 شعراء کے خوبصورت اور مرغوب طبع ترانے جو پروڈنیل زبان کے لئے مایہ ناز ہیں کثیر
 التعداد فیوڈل شہزادوں کے درباروں کی ہشاش بشاش اور ٹیپ ٹاپ والی سوسائٹی کو ظاہر
 کرتے ہیں۔ فرمانروانہ صرف شعراء کی حفاظت کرتے تھے اور انکی حوصلہ افزائی فرماتے تھے بلکہ

وہ خود بھی شاعر ہونے کی آرزو کرتے تھے اور عشقیہ نظموں کے شعراء کے زمرے میں داخل ہونا چاہتے تھے جیسا کہ ان نفیس نظموں کے ناظموں کو کہا جاتا تھا۔ یہ نعمات ہمیشہ کسی باجے پر اور عموماً طنبورہ پر گائے جاتے تھے۔ وہ لوگ جو صرف ان کو گانا جانتے تھے اور خود شاعر نہ تھے جاںگیر س کہلاتے تھے۔ عشقیہ نظموں کے شعراء اور قوال ایک دربار سے دوسرے دربار تک نہ صرف فرانس میں بلکہ شمال کی جانب جرمنی میں اور جنوب کی جانب اٹلی میں اپنے ساتھ جنوبی فرانس کی شاعری اور وہاں کے رسوم لیکر سفر کرتے رہتے تھے۔ ہمارے پاس سنہ ۱۸۰۰ء کے قبل کی پروڈنیل زبان کے نمونے موجود نہیں ہیں لیکن اُس وقت سے آمیزہ دو صدیوں تک بے شمار نعمات لکھے گئے اور بہت سی عشقیہ نظموں کے شعراء نے بین الاقوامی شہرت حاصل کر لی تھی۔ خوناک ایلمی جنسین صلیبی خبک نے ان فرخناک حلقوں میں جو کاؤنٹ آف ٹوئوس اور دیگر اشخاص کے گرد جمع ہو گئے تھے دھنوں نے بیداریوں کے ساتھ نہایت نرمی کا برتاؤ کیا تھا، موت اور مصیبت پھیلا دی۔ لیکن ادبی نقاد پروڈنیل نظم میں تنزل کے آثار کا کھوج اس مصیبت سے پیشتر بھی لگا سکتا ہے۔

بہادری | تاریخ کے طالب علم کے لئے شمالی فرانس کی زرمیہ نظمیں اور جنوبی فرانس کے نعمات اس لئے خصوصیت کے ساتھ مفید ہیں کہ ان سے اُس فیوڈل زمانہ کی زندگی اور خواہشات کا بخوبی اندازہ ہو جاتا ہے۔ یہ دونوں امور لفظ بہادری میں عام طور پر مجتمع ہیں جس کے بارہ میں ہم یہاں کچھ مختصر بیان کرنا چاہتے ہیں۔ کیونکہ اس کا حال ہم کو قطعی نہ معلوم ہوتا اگر یہ ادبی ذخیرہ جس کا ذکر ہم کر رہے ہیں ہمارے پاس نہ ہوتا۔ تمام قرون وسطیٰ کے قصص میں بہادران یا سران فوج نمایاں حصہ لیتے ہیں اور چونکہ عشقیہ شاعری کے شعراء سرداران فوج میں سے تھے لہذا اپنے نعمات میں وہ بہادری کا قدرتا ذکر کرتے تھے۔

بہادری کوئی باقاعدہ صیغہ نہ تھا جو کسی خاص وقت پر قائم کیا گیا ہو۔ فیوڈلزم کی طرح جس کا اس کا بھی بہت تعلق ہے اس کا کوئی بانی نہ تھا لیکن یہ تمام مغربی یورپ میں قدرتا پیدا ہو گئی تاکہ زمانہ کی ضروریات اور خواہشات کو پورا کرے۔ ہم نے ٹی سی لٹن مورخ سے یہ بات

حاصل کی ہے کہ اُس کے زمانہ میں بھی جرمن اُس لمحہ کو نہایت قابل قدر سمجھتے تھے جبکہ نوجوان بہادر ایک لشکری کے ہتھیاروں سے پہلے پہل مسلح کیا جاتا تھا۔ یہ اس بات کی علامت تھی کہ نوجوان بالغ ہو گیا ہے اور یہ اُس کا پہلا اعزاز تھا۔ غالباً اسی احساس کا یہ بقیہ ہے جو ہم ”سر“ کے خطاب میں بھی خیال موجود پاتے ہیں۔ جب کسی شریف خاندان کا نوجوان گھوڑے کی سواری اچھی طرح سیکھ لیتا تھا، تلوار کے کرتب حاصل کر لیتا تھا اور شکار میں اپنے باز کو اچھی طرح چھوڑ سکتا تھا تو وہ ایک رسم کے ساتھ جس میں کلیسا شرکت کرتی تھی ”نارٹ“ بنادیا جاتا تھا اگرچہ یہ سرداری کسی پُرانے نارٹ (سردار فوج) سے حاصل کی جاتی تھی۔

سرداران فوج کے طبقہ | سردار فوج ایک عیسائی سپاہی ہوتا تھا اور وہ اور اُس کے توابعین ایک کی نوعیت | لحاظ سے ایک جداگانہ فرقہ میں ہوتے تھے جن کا طرز عمل علیٰ پیمانہ کام ہوتا

تھا اور جوان کے طبقہ کے مناسب حال ہوتا تھا لیکن سرداری فوج کسی جماعت کی ممبری نہ تھی جس میں افسران (عہدہ داران) بھی ہوں اور ایک تحریری دستور العمل بھی ہو۔ یہ ایک بلند خیال اور نصف مفروضہ سوسائٹی تھی، ایسی سوسائٹی تھی جس میں بادشاہوں اور ڈیوکوں کو بھی شامل ہونے کا فخر تھا۔ کوئی شخص پیدائشی سردار فوج نہیں ہوتا تھا جیسا کہ وہ ڈیوک یا کاؤنٹ ہوتا تھا اور وہ یہ امتیاز اسی وقت حاصل کر سکتا تھا جبکہ وہ رسم جس کا ذکر اوپر کیا گیا ادا کر دی گئی ہو۔ ایک شخص ممکن ہے کہ امیر ہو لیکن اس فوجی سرداران کے طبقہ میں شامل نہ ہو۔ برعکس اس کے ایسا بھی ہوتا تھا کہ ایک ادنیٰ درجہ کا آدمی کسی بہادری کے کام کو بجالانے میں فوجی سرار بنادیا جاتا تھا۔

بہادر کا معیار ذہنی | بہادر کے لئے ضرور تھا کہ وہ عیسائی ہو اور تمام مواقع پر کلیسا کی حفاظت کرے

اور اُس کے احکام بجالائے۔ ہر قسم کے کمزور آدمیوں کی عزت کرے اور بکیوں کی امداد کرے جہاں کہیں وہ اُن سے دوچار ہو۔ اُسے چاہئے کہ کافروں سے بیرحمی کے ساتھ برابر جنگ کرتا رہے اور دشمن کی کبھی اطاعت قبول نہ کرے۔ اُسے چاہئے کہ وہ اپنی تمام فیوڈل خدمات ادا کرے۔ اپنے آقا کا جملہ امور میں مطیع رہے۔ کبھی جھوٹ نہ بولے اور کبھی اپنے عہد کے خلاف نہ کرے۔ اُسے چاہئے کہ

وہ فیاض ہوا اور حاجتمند کو آزادی کے ساتھ اور بے دریغ مال و دولت دے۔ بیوی کے ساتھ خالص
 محبت رکھے اور اُسکی ذات اور اُس کی آبرو پر خواہ کچھ ہو کوئی حرف نہ آنے دے۔ ہر جگہ ظلم اور
 نا انصافی کے خلاف حق کی حمایت کرے۔ مختصر یہ کہ بہادری عیسائی شدہ پیشہ جنگ تھا۔ بادشاہ آرٹھر
 اور اُس کے نائیٹوں کے قصوں میں ایسے فرضی نائٹ کی خوبصورت تصویر کھینچی گئی ہے۔ مردہ
 لئیس لائٹ سے اُس کے عملین رفقاء نے حسب ذیل الفاظ میں خطاب کیا ہے: "تو اُن سب سے
 زیادہ خلیق نائٹ تھا جنہوں نے اتنا ہاتھ میں ڈھال لی ہے اور تو اپنے سے محبت کرنے والوں کا
 اُن سب سے زیادہ مخلص دوست تھا جو کبھی گھوڑے پر سوار ہوئے ہیں اور تو ایک گنہگار تو اُن
 سب سے زیادہ سچی محبت رکھنے والا تھا جنہوں نے کبھی عورت سے محبت کی ہے اور تو اُن سب سے
 زیادہ مہربان آدمی تھا جنہوں نے کبھی تلوار چلائی ہے اور تو اُن سب سے زیادہ اچھا آدمی تھا جو کبھی
 نائٹ ہوئے ہیں اور تو اُن سب سے زیادہ خاکسار اور نرم دل تھا جنہوں نے گول کمرہ میں کبھی خاتونوں
 کے ساتھ کھانا کھایا ہے اور تو اُن سب سے زیادہ سخت نائٹ (بہادر) اپنے دشمن کیلئے تھا جنہوں
 نے کبھی سینہ میں نیزہ مارا ہے۔"

جرمن رزمیہ شعرا | جرمنوں نے بھی بہادری کے علم ادب میں حصہ لیا۔ تیرہویں صدی کے جرمن
 شعرا رزمیہ نظموں کے شعرا کہلاتے تھے۔ عشقیہ نظموں کے شعرا کی طرح جنگی وہ بہت توصیف
 کرتے تھے وہ عام طور پر عشقیہ نظمیں لکھتے تھے۔ اس قسم کا سب سے زیادہ مشہور شاعر والٹرفان ڈر وول
والٹرفان ڈر وول ویڈ | ویڈ تھا (تقریباً ۱۲۲۸ء میں فوت ہوا) جس کے نغمات میں دلچسپی اور دلچسپی
 اور نیرحب الوطنی کا جوش بدرجہ اتم پایا جاتا تھا۔ دو لفرام فان ایشن باش (تقریباً ۱۲۲۵ء میں مرا)
 اپنے پاریسی فال کے قصے میں ایک بہادر کے طویل اور عملین واقعات کا ذکر کرتا ہے جو مقدس گریل
 کی تلاش میں سرگرداں ہے۔ یہ ایک مقدس جہاز تھا جس میں حضرت مسیح کا خون تھا۔ صرف وہ
 لوگ جنکے خیالات، اقوال اور اعمال بالکل صاف اور پاکیزہ تھے اُسکو دیکھنے کی امید کر سکتے تھے۔
پاریسی فال | پاریسی فال نے ایک مصیبت زدہ شخص سے سہروردی کی باتیں نہیں کی تھیں اور اسلئے

اُس کو سزا اور ایک طویل تلافی مانفات کرنی پڑی۔ آخر کار اُسے معلوم ہوا کہ صرف رحم اور خاکساری ہی سے اور خدا پر ایمان رکھنے سے وہ گریل کو پاسکتا تھا۔

بہادری کے اگلے اور پچھلے | وہ بہادری جو نغمہ رولینڈ میں اور شمالی فرانس کی زیادہ تین نظموں میں خیالات میں تباہن۔ بیان کی گئی ہے سخت قسم کی ہے جس میں کلیسا کی خدمت کو خصوصاً کفار کے مقابلہ میں اور فیوڈل آقا کی خدمات کو برتر جگہ دی گئی ہے۔ برخلاف اس کے آر تھر کے قصوں میں اور سب سے بڑھ کر یہ کہ عشقیہ شہسوار کی نظموں میں ایک مکلف اور بہادر شریف آدمی کا طرز عمل خصوصاً اُس کی معشوقہ کے ساتھ بخوبی بیان کیا گیا ہے۔ بہادری کے پچھلے قصوں میں دیرموں اور اُس کے بعد کی صدیوں میں) بہادری کا ذکر بہت زیادہ اس لفظ کے پچھلے مفہوم کے ساتھ کیا گیا ہے۔ واقعی اب کوئی شخص کافروں سے لڑنے کا خیال نہیں رکھتا تھا کیونکہ صلیبی لڑائیاں ختم ہو گئی تھیں اور ایک بہادر کو قسمت آزمائش گھر کے قریب ہی تلاش کرنی پڑتی تھیں۔

زمانہ گزشتہ کی عام جہالت | جب تک کہ تمام کتابیں ہاتھ سے نقل کی جاتی رہیں، فی الواقع اُن کی تعداد زمانہ حال کے لحاظ سے بہت ہی کم رہی۔ علم ادب جس کا ہم ذکر کر رہے ہیں علم طور پر پڑھنا نہیں جاتا تھا بلکہ سنا جاتا تھا جبکہ اُس کو وہ لوگ جنہوں نے یہ پیشہ اختیار کر لیا تھا گاتے یا پڑھتے تھے۔ جہاں کہیں ادب اور دوسرے لگانے والے اقوال جاتا تھا وہ یہ یقین کامل رکھتا تھا کہ اُس کے نعمات اور قصوں کو خواہ وہ تین ہوں یا دلچسپ ایک خوشوقت مجمع حاضرین ضرور سنیگا لیکن وہ استخاص جو لاطینی سنا داتا تھا تھے زمانہ ماضی کا کچھ حال معلوم نہیں کر سکتے تھے۔ اُس وقت تک یونان اور روما کے قدیم علم ادب ہومر، افلاطون، اسسرو، یا لوبی کے تراجم نہیں ہوئے تھے۔ وہ قدیم تاریخ کے متعلق جو کچھ واقفیت رکھتے تھے وہ انہیں مذکورہ صدر دلچسپ قصوں سے حاصل کی جاتی تھی جن میں سکندر اعظم، اینیاس اور قیصر سے بالکل لغو کارنامے منسوب کئے گئے ہیں۔ رہا انکی خاص تاریخ کا معاملہ؛ فرانس اور بقیہ یورپ کے ابتدائی واقعات کے متعلق جو رزمیہ نظمیں تھیں وہ نہایت پریشان اور پیچیدہ تھیں مصنفین نے فرینک بادشاہوں کے بہت سے کارہائے نمایاں کو جو کلو دس سے پچپن تک ہوئے تھے

شارلمین کی طرف منسوب کر دیا تھا۔ پہلی واقعی تاریخ جو فرانسیسی زبان میں لکھی گئی وہ دلی ہارڈون کی تاریخ ہے جس میں اُس نے قسطنطنیہ پر صلیبی جنگجوؤں کے قبضہ کا حال (۱۲۰۴ء میں) لکھا ہے جو اُس کا چشم دید واقعہ ہے۔

عند دسطی کی مشہور رائے | جس کو ہم علمی لٹریچر کہتے ہیں اسوقت عملی طور پر بالکل ناپید تھا۔ یہ سچ ہے کہ ایک قسم کا انسائیکلو پیڈیا تمام علوم کی لغت انظم میں تھی جو چیزوں کے بارہ میں عموماً بہت غلط اطلاع دیتی تھی۔ ہر شخص عجیب و غریب جانوروں کے وجود کا یقین رکھتا تھا مثلاً ایسے جانور کا جس کا جسم گھوڑے کا تھا اور جبکی پیشانی پر سینگ تھا پر دس والے سانپ کا اور اُس پر نڈکا جو ایک صحرائے لق و دق میں پانسو برس سے تنہا رہتا تھا اور بعد ازاں چار پر حکمرانی خاک سے پیدا ہو جاتا تھا اور ان سب سے بڑھکر یہ کہ ہر شخص کو اصلی جانوروں کی عجیب و غریب عادات پر یقین تھا۔ صرف ایک مثال یہ ظاہر کرنے کے لئے کافی ہے کہ تیرہویں صدی میں علم الحیوانات سے کیا مراد تھی۔ ”ایک چھوٹا جانور ہے جو چھپکلی کی شکل کا ہوتا ہے اُس کی یہ خاصیت ہے کہ اگر وہ آگ میں گر جائے تو آگ بجھ جائے۔ یہ جانور اس قدر سرد ہے اور اس قسم کا ہے کہ آگ اُسے جلا نہیں سکتی اور جہاں کہیں یہ ہوگا وہاں کوئی آفت نہیں آئیگی۔“ یہ جانور ایک مقدس آدمی کو ظاہر کرتا ہے جو اپنے مذہب میں پختہ ہو، ”جسکو آگ سے کوئی صدمہ نہیں ہو چکا اور نہ دوزخ اُسے جلا سکیگی۔ اس جانور کا دوسرا نام بھی ہے۔ یہ آنشی جانور کہلاتا ہے جیسا کہ لکھا ہوا ہے۔ یہ سیب کے درختوں پر چڑھتا رہتا ہے، سببوں میں زہر پھیلا دیتا ہے اور اگر یہ کسی کنویں میں گر پڑے تو اُس کا پانی زہر بنا کر دے۔“

یہ امر قابل لحاظ ہے کہ جانوروں کی عادات کچھ روحانی معنی رکھتی ہوئی سمجھی جاتی تھیں اور نوع انسان کے لئے مشعل ہدایت کا کام دیتی تھیں۔ یہ بھی بیاں کہہ دینا ضروری ہے کہ یہ قصے صدیوں پرانے تھے۔ نہایت ناممکن باتیں نسلاً بعد نسل دہرائی جاتی تھیں اور یہ کسی کو خیال نہیں ہوتا تھا

لے اور لے ان دونوں جانوروں کو ہندوستان کی پیداوار بتایا جاتا ہے۔ مؤلف۔

کہ ان کی اصلیت دریافت کی جائے۔ اُس زمانہ کے نہایت عالم اشخاص بھی علم النجوم اور پودوں اور
جواہرات کی عجیب و غریب صفات کا یقین رکھتے تھے۔ مثال کے طور پر البرٹس میگنسن کو لیجے جو
تیرہویں صدی کے نہایت ممتاز سائنس دانوں میں ہے۔ وہ اس امر پر متفق ہے کہ نیلم سی بھوٹے
اچھے ہو جاتے ہیں اور ہر بارہ سنگھے کے خون میں رقیق بنایا جاسکتا ہے جو بہت کارآمد ہو اگر بارہ سنگھ
کو شراب پلائی جائے اور خوشبودار گھاس چرائی جائے۔

قرون وسطیٰ کے صرف علم ادب ہی میں لوگوں کی زندگی اور خیالات کا عکس نہیں پایا
جاتا ہے بلکہ فنون میں بھی ان کا شائبہ نظر آتا ہے کیونکہ نقاش، سنگتراش اور معمار مغربی یورپ
کے ہر ملک میں معروف کرتے تھے۔

راہبوں نے کتابی نقش | آج کل کے نقش و نگار سے اُس زمانہ کے نقش و نگار بالکل مختلف تھے
دنگار بنائے۔ | اور انہیں کتابی پیل و بوٹے زیادہ پائے جاتے تھے جبکہ کتابی نقش و نگار

کہتے تھے۔ جس طرح تمام کتابیں محنت کے ساتھ ہاتھ سے لکھی جاتی تھیں اسی طرح ہر تصویر
کھال کے کاغذ پر چھوٹے چھوٹے برش سے بنائی جاتی تھی جو عام طور پر حکمدار اور رنگین ہوتی تھی اور
خوب مطلقاً کیجاتی تھی۔ چونکہ کتابیں راہب نقل کیا کرتے تھے پس عام طور پر یہ راہب ہی ہوتے
تھے جو تصویریں بناتے تھے۔ جن کتابوں کو وہ فرسین کرتے تھے خاص طور پر مذہبی کتابیں ہوتی
مذہبی کتابوں میں | تھیں خصوصاً رومن کیتھولک کی روزانہ نماز کی کتاب، بھجنوں کی کتاب اور

گھنٹوں کی کتاب۔ قدرتا یہ تصاویر عام طور پر مذہبی مضامین سے متعلق ہوتی تھیں اور اولیاء کی زندگیوں
کو ظاہر کرتی تھیں یا انجیل مقدس کی تواریح کے واقعات کو منکشف کرتی تھیں۔ آسمانی خوشیوں کو
تصاویر کے ذریعہ ظاہر کر کے نیکی کی حوصلہ افزائی کیجاتی تھی اور نیکی کی ترغیب شیطان اور اُس کے
ہم نفسوں کی مضحکہ خیز تصاویر سے اور گنہگاروں کی مصیبتوں کے نقشہ سے خوب ہوتی تھی۔

دنیاوی کتابوں میں | دنیاوی کتابوں میں بھی بعض اوقات تصاویر ہوتی تھیں جو لمحات مضامین مختلف
ہوتی تھیں۔ ہم ان کے صفحات میں ایسی گھر بلیو اور مانوس شکلیں مثلاً گسان مع اپنے ہل کے قصاب

معہ اپنی چھری کے، شیشہ گرا اپنی بھٹی پر دیکھتے ہیں۔ اس کے بعد بھریم خیالی دنیا میں منتقل کر دئے جاتے ہیں جس میں عجیب اور بھدی مخلوق رہتی ہے اور جو دلفریب مکانات وغیرہ سے آراستہ ہے۔

صاحب فن مقررہ قواعد کا پابند ہوتا تھا۔

قرون وسطیٰ کے لوگوں کو جو محبت نقش و نگار اور کسی کام کو مقررہ قواعد کے ساتھ کرنے میں تھی وہ ان کتابی تصاویر سے تعجب خیز طریقہ پر سویدہا ہے۔

ہر رنگ سے ایک خاص مراد ہوتی تھی۔ کچھ مقررہ حالتیں تھیں اور مختلف طرز عمل اور جذبات کی تصاویر کے مقررہ قواعد تھے جن پر سلا بعد نسل مصور عمل درآمد کرتے رہے چنانچہ مقابلاً کسی انفرادی قابلیت یا نفس تصویر کشی کے لئے کم موقع تھا۔ برعکس اس کے یہ چھوٹی تصاویر کیونکہ دراصل یہ ہمیشہ چھوٹی ہوتی تھیں اکثر بڑی ہوشیاری اور غور کے ساتھ بنائی جاتی تھیں اور بعض اوقات قدرتی امور کا لحاظ کر کے انکی چھوٹی چھوٹی تفصیل بھی دیجاتی تھی۔

ان تصاویر کے علاوہ جنکا ہم ذکر کر رہے ہیں یہ بھی عام رواج تھا کہ کتابوں کو چھوٹے دستخطوں سے مزین کیا جائے یا صفحات کے حاشیوں کو زیب دہ بنایا جائے جو بعض اوقات رنگ اور نقشہ کے لحاظ سے بہت خوبصورت ہوتے تھے۔ ان میں منفرد مصور کے دل و دماغ کو زیادہ آزادی حاصل تھی اور وہ بکثرت نہایت دلفریب اور مثل اصل پھولوں، پرندوں، گلہریوں اور دیگر چھوٹے جانوروں سے مزین ہوتے تھے۔

فن سنگتراشی نقاشی کی نسبت زیادہ عام طور پر اور کامیابی کے ساتھ قرون وسطیٰ میں ترقی پذیر ہو رہا تھا۔ عمدہ وسطیٰ کی سنگتراشی نے اپنے آپ کو انسانی شکلوں ہی کے بنانے سے مخصوص نہیں رکھا بلکہ زیب و زینت کی نقاشی سے بھی کام لیا۔ یہ فن تقریباً قرون وسطیٰ کے بڑے فن معمار کی شاخ تھا۔ اس قرون وسطیٰ کے فن کے ہم نہایت عمدہ اور پائیدار کارنامے اُن عظیم الشان بڑی گرجاؤں اور دیگر گرجاؤں میں دیکھتے ہیں جو انگلستان میں تھی۔

فن تعمیر قرون وسطیٰ میں عمدہ فنون پر عادی تھا۔

فرانس، اسپین، اٹلی، بلجیم اور جرمنی میں جا بجا بنائی جاتی ہیں اور جنگی مہمیں باوجود تمام موجودہ عقلی اور صنعتی ذرائع کے ہم نہیں کر سکتے۔ ہر شخص کو کلیسا

سے تعلق رکھتا تھا لیکن کلیسا بھی ہر شخص کی ملکیت ہوتی تھی کسی نئی گرجا کی تعمیر اور اسکی آراستگی تمام فرقہ کے لئے دلچسپی کا باعث ہوتی تھی خواہ وہ کسی حیثیت کے اشخاص ہوں۔ اُن کے مذہبی احساسات اس سے شگفتہ ہوتے تھے۔ یہ اُن کے مقامی فخر اور ان کے خوبصورت نقش و نگار کا باعث ہوتی تھی۔ تمام ہنرمندی اور صنایعی کی وجہ سے جو اس نئی عمارت کی تیاری اور آراستگی میں صرف کیجاتی تھی اور مزید برآں اسکی مذہبی اہمیت سے یہ گویا ہمارے زمانہ حال کے فنون کے عجائب خانہ کی قائم مقام تھی۔ تیرہویں صدی کے آغاز تک گرجائیں رومی طریقہ پر بنائی جاتی تھیں۔ وہ عام طور پر صلیب نما ہوتی تھیں جن میں ایک درمیانی حصہ ہوتا تھا اور دو حصے اُس کے پہلو میں ہوتے تھے جو دونوں درمیانی حصوں سے زیادہ تنگ اور لپٹ ہوتے تھے۔ ان حصوں کو ایک دوسرے سے گول ستونوں کے ذریعہ سے رومی نمونہ | علیحدہ کر دیا جاتا تھا جو چھت کی ڈاٹ کو اٹھائے رہتے تھے اور گول محرابوں سے پیوست ہوتے تھے۔ گول محراب دار کھڑکیاں عام طور پر عمارت کے لحاظ سے چھوٹی ہوتی تھیں۔ پس اندرون عمارت کافی روشنی نہیں ہوتی تھی۔ اس سے سامان تعمیر کی سادگی کا اندازہ ہوتا ہے۔ لیکن اس قسم کی پھلی گرجاؤں میں خصوصاً اور علم سندسہ کے نقشوں کی عمارات میں عموماً منقش زیب و زینت کی کثرت ہے۔

گاتھک طریقہ کا رواج | گیارہویں اور بارہویں صدیوں میں کھڑکیوں میں اکثر نوکیلی شکل کی محراب بنادی جاتی تھی۔ لیکن تیرہویں صدی کے آغاز کے قریب اس کا استعمال بہت زیادہ عام طور پر ہونے لگا۔ اور ناقابل یقین مختصر زمانہ میں عملی طور پر گول محراب پر سبقت لیگئی اور نئے طریقہ کی مختص صنعت ہو گئی جس کو گاتھک کہتے تھے۔ نوکیلی محراب کے رواج سے نہایت اہم نتائج نکلے۔ اس سے معمار اسی

۱۰ رومی طریقہ اس وجہ سے کہا جاتا ہے کہ یہ نمونہ عمارات اُن قدیم رومی عمارتوں سے لیا گیا تھا جن میں عدالت ہوتی تھی۔ مؤلف۔

۱۱ فرانس میں بارہویں صدی ہی میں۔ مؤلف۔

بلندی کی لیکن مختلف عرض کی اور ایک ہی عرض کی لیکن مختلف بلندی کی محرابیں بنا سکتا تھا کسی عرض کی ایک گول محراب اُس سے صرف نصف بلند ہو سکتی تھی لیکن نوکیلی محراب مختلف قسم کا عرض و ارتفاع رکھ سکتی تھی۔ گاتھک طرز کی ترقی میں ہوادار کھڑکیوں کی ایجاد سے بہت اضافہ ہوا۔

ہوادار کھڑکیاں | اس بیرونی اور شاندار سہارے کے ذریعہ سے اب تک جو بھاری دیواریں بنتی تھیں ان میں سامان کی تخفیف کرنا اور بڑی بڑی کھڑکیاں لگانا آسان ہو گیا جن سے تاریک گرجا میں خوب منور ہو گئیں۔

روغن شدہ شیشہ | ان بڑی کھڑکیوں کی روشنی ممکن تھا کہ بہت تیز ہوتی، اس لئے عجیب و غریب روغن شدہ آئینے عمدہ پتھر کی جالیوں میں بٹھا دئے جاتے تھے جو کھڑکیوں میں لگی ہوتی تھیں۔ عہد وسطیٰ کی بڑی گرجا کاروغن دار آئینہ خصوصاً فرانس میں جہاں کہ شیشہ گروں نے اپنے ہنر کو درجہ کمال پر پہنچا دیا تھا اُس عہد کے خاص شیون میں سے تھا۔ اس پرانے آئینے کا جزو اعظم بیشک ناپید ہو گیا ہے لیکن اب تک اس کی اس قدر قدر ہے کہ اب اُس کا ہر ٹکڑا نہایت غور و فکر کیساتھ محفوظ رکھا جاتا ہے کیونکہ اب تک اُس کی ہمسری کسی آئینہ سے نہیں ہوتی۔ ایک کھڑکی جس میں اُس کے ٹکڑے لگے ہوئے ہوں جو بد مناظر قیہ پر بٹھائے جاتے تھے اپنی گہری اور جواہرات کی سی رنگت کے لحاظ سے اب بھی نہایت نفیس زمانہ حال کے کام سے زیادہ خوبصورت معلوم ہوتی ہے۔

جوں جوں گاتھک طرز ترقی کرتا گیا اور معمار زیادہ ہوشیار اور جبری ہونے لگے۔ گرجا میں روشنی ساخت اور ہنرمندی میں یگانہ روزگار نگہیں اور انکی شان و عظمت اور تناسب کی خوبصورتی بدستور پچھکاری کی زیبائیت | قائم رہی۔ پچھکاری کے کام کرنے والوں نے اپنے ہنر کے نہایت خوبصورت نمونوں سے ان کو مالا مال کر دیا۔ کارنس، ستونوں کی چوٹیاں، منبر، قربان گاہیں، آواز ملا کر گانے کی جگہ کے پردے، پادری اور گانے والوں کی لکڑی کی نشستیں بعض اوقات بجد کندہ نظر آتی ہیں جن میں خوبصورت پھول اور پتی کی شکلیں، مانوس حیوانات یا بد شکل مہیت ناک جانوروں اور مقدس انجیلی واقعات یا روزمرہ کی زندگی کے گھر ملیو نظارے دکھلائے گئے ہیں۔ انگلستان کے

شہر ویس کی بڑی گرجا میں ستون کی ایک چوٹی پر اسکی پتیوں اور انگور کی بیلوں کے درمیان ایک لڑکے کی شکل بنائی ہے جسکا چہرہ اُس کانٹے کی تکلیف سے جو اپنے پانوں سے نکال رہا ہے متمایا ہوا ہے۔ دوسرے ستون کی چوٹی پر تمام قصہ کہ کس طرح جرم کا پتہ لگا کندہ ہے۔ چور انگور چور ہر میں جکے تعاقب میں ایک غضبناک کاشتکار معہ اپنی بخیلی (Pitch Fork) کے ہے۔ عمد وسطی کے تخیل کی خصوصیت اُس کا ہیبت ناک چیزوں کا شوق ہے۔ یہ عمد عجیب جانوروں نصف عقاب، نصف شیر، خونناک چمکا دڑ جیسی مخلوقات اور ایسے بد ہیئت حیوانات کا جبکا مثل نہ زمین پر ہے اور نہ سمندر پر بہت شائق معلوم ہوتا ہے۔ یہ سب شکلیں پردوں کے بتوں کے جھرمٹ میں چھپی ہوئی ہیں اور دیوار یا ستون پر سے تم کو دکھتی ہیں یا گارٹروں پر لیٹی ہوئی نظر آتی ہیں جو جھیتوں اور گنبدوں پر پڑے ہوئے ہیں۔

گاتھک عمارات کی ایک نمایاں خصوصیت حواریوں، اولیا اور فرمانرواؤں کے مجسموں کی بڑی تعداد ہے جو ان عمارتوں کے پیشین رخوں اور خصوصاً گرجاؤں کے بڑے برآمدوں کی زیب و زینت ہیں۔ یہ شکلیں اُسی قسم کے پتھر سے کاٹی گئی ہیں جس سے عمارت تیار کی گئی ہے اور یہ عمارت کا قریب قریب جزو نظر آتی ہیں۔ اگر ان کا مقابلہ پچھلے پچکاری کے کام سے کیا جائے تو وہ کیس قدر گاتھک پچکاری | بھدی اور غیر دلچسپ معلوم ہوں گی لیکن وہ تمام عمارت سے عجیب و غریب طریقہ پر ملتی جلتی نظر آتی ہیں اور جو ان میں سب سے بہتر ہیں وہ بلاشبہ شان و خوبصورتی سے پُر ہیں۔

دنیاوی عمارات | یہاں تک ہم نے گرجا کے فن تعمیر سے بحث کی ہے اور یہ بلاشبہ اُس زمانہ میں جسکا ہم ذکر کر رہے ہیں نہایت اہم تھا۔ بعد ازاں جو دہویں صدی میں بہت سی خوبصورت دنیاوی عمارتیں گاتھک طرز پر تیار ہوئیں۔ ان میں نہایت شاندار اور نمایاں وہ عمارتیں تھیں جو متمول سوداگروں کی اتحادی جماعت نے تیار کرائی تھیں اور نیز بعض بڑے شہروں کے ٹاؤن ہال (دار البلدہ) تھے۔ لیکن گاتھک طرز ہمیشہ خاص طور پر مذہبی عمارات کے نام پر معنون ہو گیا تھا اور یہ اُس کے لئے خصوصاً موزوں بھی ہے۔ اُس کے بلند برابر کے کمرے اور گھلے ہوئے فرش کے

مقامات، اُس کی آسمان سے باتیں کرتی ہوئی محرابیں اور اُس کی چمکتی ہوئی کھڑکیاں جو جنت الفردوس کی شان دکھلاتی تھیں قرون وسطیٰ کے عیسائی کو سرگرم و نیدار بنانے کا کام کرتی تھیں۔

ہم قرون وسطیٰ کے قلعہ کا ذکر کرتے ہوئے گہرے عمارات کی بعض خصوصیات کو پیشتر ہی بیان کر چکے ہیں۔ یہ ایک مسکونہ مکان کی نسبت ایک قلعہ معلوم ہوتی تھیں۔ اُن کی خاص خوبی، مضبوطی اور ناقابل گزار دو باتیں ہوتی تھیں۔ دیواریں بہت عریض ہوتی تھیں اور چھوٹی چھوٹی کھڑکیاں قرون وسطیٰ کا قلعہ | ان دیواروں میں سوراخوں کی برابر ہوتی تھیں۔ پتھر کے فرش ہوتے تھے۔ بڑے

کمرے ہوتے تھے جو بڑے بڑے آتشدانوں سے گرم کئے جاتے تھے۔ ان سب باتوں سے کسی زمانہ موجودہ کے مسکونہ مکان کے آرام و آسائش کا پتہ نہیں چلتا۔ ساتھ ہی ساتھ ان سے مکینوں کے مذاق اور طریقوں کی سادگی کا پتہ چلتا ہے۔ اور ان کی عمدہ جسمانی طاقت کا اندازہ ہوتا ہے جس پر ہم سب رشک کر سکتے ہیں۔

گیارہویں صدی سے قبل مدارس | لوگوں کی کتابوں اور زبان سے اور اُس زمانہ کے فنون سے قطع نظر کر کے اب ہم طبقہ علماء کے مشاغل کی طرف متوجہ ہوتے ہیں جو اپنے مطالعوں اور مباحث کو لاطینی زبان میں سرانجام دیتے تھے۔ ہم قدرتا یہ سوال کرتے ہیں کہ ان لوگوں کی تعلیم و تربیت کہاں ہوتی تھی؟ اُن دراز صدیوں کے مابین جو اُس زمانہ سے جب چینین نے سرکاری مدارس بند کر دیے اور فریڈرک باربروسا کی آمد تک گزریں مغربی یورپ میں اٹلی اور اسپین کے باہر کوئی چیز نوپور نہیں ہوئی اور کالجوں کے مشابہ نہ تھیں۔ یہ سچ ہے کہ بعض مدارس خلیج استقفوں اور ایٹلوں نے شامین کے فرامین کی بموجب قائم کر دیا تھا تاہم ایک اور اہم زمانہ میں جو اسکی وفات کے بعد گزرا برابر جاری رہا ہے لیکن اس امر سے کہ ہم کو ان کا کچھ حال معلوم نہیں ظاہر ہوتا ہے کہ ان میں بہت ابتدائی تعلیم دی جاتی تھی اگرچہ بعض اوقات اُن کے مہتمم قابل آدمی ہوتے تھے۔

ایبی لارڈ ۱۱۴۲ء میں مرا | شالہ کے قریب ایک جوشیلانہ جوان جس کا نام ایبی لارڈ تھا اپنی وطن مالوف برٹینی سے تمام ان مقامات کی سیاحت کے لئے روانہ ہوا جہاں کہ وہ منطق اور فلسفہ کی تعلیم

حاصل کر کے جن سے اپنے ہم عصر عالموں کی مانند اُسے بھی خاص دلچسپی تھی۔ وہ لکھتا ہے کہ چند فرانسیسی شہروں خصوصاً پیرس میں اُسے استاد ملے جنکے لکچروں کو جو منطق، علم البیان اور دنیات پر ہوتے تھے سننے کے لئے کثیر التعداد طلباء آتے تھے۔ ایسی لارڈ نے اپنے استادوں پر، انکو چند مرتبہ بحث میں عاجز کر کے جلد اپنی فوقیت حاصل کر لی۔ وہ بہت جلد خود لکچر دینے لگا اور وہ اس قدر کامیاب ہوا کہ ہزاروں طلباء اُس کے سامنے زانوئے ادب تہ کرنے لگے۔

ایسی لارڈ کا رسالہ لاؤنچر | اُس نے ایک عمدہ جھوٹی درسی کتاب تیار کی جس کا نام لاؤنچر تھا اور جس میں بظاہر کلیسا کے مقدس باپوں کی متضاد آراء خاص خاص سوالات پر مندرج تھیں۔ طالب علم سے اگر ایسا اُس کے امکان میں ہو اختلاف آراء کو معقول دلائل سے دور کرنے کی توقع کیجاتی تھی کیونکہ ایسی لارڈ کا خیال تھا کہ علم بے بحث حاصل نہیں ہو سکتا۔ اُن استاد پر جن پر لوگوں کے مذہبی تیقنات کی بنیاد تھی وہ آزادی کے ساتھ بحث کرتا تھا اور یہ طریقہ اُس کے اکثر ہم عصروں کو ناگوار گزرتا تھا خصوصاً سینٹ برنارڈ کو جس نے اُس کو بہت تکلیف پہنچائی۔ تاہم عیسائیت کے مختلف اصول پر بڑی آزادی کے ساتھ بحث کر کے اور ارسطو کی منطق کے قواعد کی پابندی کر کے ایک نہایت معقول طریق دنیات کے بنانے کی کوشش کرنے کا رواج بہت جلد ہو گیا۔ ایسی لارڈ کی وفات کے بعد ۱۸۴۲ء فوراً پیرس لبرٹ نے اپنی کتاب ”جملے“ جس کا ذکر پیشتر ہو چکا ہے شائع کی۔

ایسی لارڈ نے جیسا کہ بعض اوقات خیال کیا جاتا ہے پیرس کی یونیورسٹی قائم نہیں کی لیکن اُسے دنیات کے مسائل پر بحث کرنے کو ہر دلعزیز بنانے میں بہت کوشش کی اور اُس نے تعلیم کو مرغوب طبع طریقہ سے ایسے شائقین کی تعداد میں بہت اضافہ کر دیا جو یہ علم سیکھنا چاہتے تھے۔ اسکی زندگی کی غمناک کہانی جو اُس نے لکھی جبکہ وہ مصیبتوں کا شکار ہو گیا تھا سب سے بہتر ہے اور قریب یہ صرف اسی کا تنہا بیان ہے جو تعلیم کے ساتھ بڑی دلچسپی کا اظہار کرتا ہے اور جو پیرس کی یونیورسٹی کی اصلیت پر روشنی ڈالتا ہے۔

پیرس کی یونیورسٹی کی اصلیت | بارہویں صدی کے اختتام سے قبل پیرس میں اس قدر کثیر استاد ہو گئے تھے

کہ انہوں نے اپنے مقاصد کی ترقی کے واسطے ایک اتحادی جماعت قائم کر لی۔ استادوں کا یہ اتحاد جیسا کہ ہر قسم کی جماعتوں کو قرون وسطیٰ میں کہتے تھے، ”یونیورسٹی“ کہلانے لگا۔ پس اسی سے ہمارا لفظ یونیورسٹی نکلا ہے۔ بادشاہ اور پوپ دونوں نے یونیورسٹی کی موافقت کی اور استادوں اور طلبہ کو پادریوں کے بہت سے حقوق عطا کر دیے اور پادریوں ہی کی جماعت سے وہ منسوب کئے جانے لگے کیونکہ علمیت اس قدر صدیوں سے پادریوں کی جماعت تک محدود چلی آتی تھی۔

بولوگنا میں رومی اور مذہبی قانون کی تعلیم تقریباً اسی وقت جبکہ ایک یونیورسٹی کی شروعات یا پروفیسروں کی اتحادی جماعت پیرس میں قائم ہو رہی تھی بولوگنا میں ایک بڑا دارالعلوم ترقی کر رہا تھا۔ یہاں خاص توجہ دینیات پر جیسا کہ پیرس میں تھا نہیں کی جاتی تھی بلکہ قانون یعنی رومی اور مذہبی دونوں قانون کی تعلیم دی جاتی تھی۔ بارہویں صدی کے شروع ہی میں اٹلی میں رومی قانون کے ساتھ ایک نئی دلچسپی کا اظہار ہونے لگا جہاں کہ روم کا قدیم اصول قانون پورے طور سے دونوں سے محو نہیں ہوا تھا۔ پس ۱۱۴۲ء میں یا اُس کے قریب قریب ایک راہب گریٹین نامی نے ایک بڑی گریٹین کی کتاب ڈکریٹم کتاب شائع کی جس میں اُس نے کونسلوں اور پوپوں کے مختلف قوانین کو یکساں ظاہر کرنے کی کوشش کی اور جو کلیسا یا مذہب کے قانون کے مطالعہ کے لئے ایک آرام دہ درسی کتاب تھی۔ لہذا طلبہ بیشتر کی نسبت بہت زیادہ جوق جوق بولوگنا میں آنے لگے۔ ایسے شہر میں جہاں کہ وہ اجنبی خیال کئے جاتے تھے انہوں نے اپنی حفاظت کیلئے خاص اپنی جماعتیں بنائیں جو اس قدر طاقتور ہو گئیں کہ انہوں نے پروفیسروں کو اُن قواعد کی پابندی کے لئے جو انہوں نے تیار کئے تھے مجبور کر دیا۔

دیگر یونیورسٹیاں قائم ہوئیں | آکسفورڈ کی یونیورسٹی ہنری دوم کے زمانہ میں غالباً انگریزی طلبہ اور ماسٹروں نے جو پیرس میں کسی وجہ سے بد دل ہو گئے تھے قائم کی۔ تیرہویں صدی میں کیمبرج کی یونیورسٹی اور نیز کثیر السعداد یونیورسٹیاں فرانس، اٹلی اور اسپین میں قائم ہوئیں۔ جرمن یونیورسٹیاں جو اب تک بہت مشہور ہیں کسی قدر بعد میں قائم ہوئی تھیں اور انہیں سے اکثر جو دہویں اور پندرہویں

صدیوں کے پچھلے نصف حصہ میں پردہ خیب سے ظہور میں آئی تھیں۔ شمالی دارالعلوموں نے عام طور پر دریائے سین کی بڑی ماہر یونیورسٹی کی، نمونہ کے طور پر، نقل کی لیکن جنوبی یورپ کی یونیورسٹیوں نے عموماً بولوگنا کے رواجات کو اختیار کیا۔

تعلیمی ڈگری | جب چند سال کی تعلیم کے بعد کسی طالب علم کا امتحان پروفیسر لیتے تھے تو وہ بشرط کامیابی زمرہ اساتذہ میں شامل ہو جاتا تھا اور خود ایک مدرس بن جاتا تھا۔ جس کو ہم آج کل ڈگری (درجہ تکمیل) کہتے ہیں۔ دراصل قرون وسطیٰ کی یونیورسٹیوں میں اس کی مراد اس سے زیادہ نہ تھی کہ درس و تدریس کی قابلیت حاصل ہو گئی لیکن تیرہویں صدی میں بہت سے اُن طلباء نے ماسٹر یا ڈاکٹر کا معزز لقب (جو لاطینی زبان کا لفظ ہے اور استاد کے معنی میں استعمال ہوتا ہے) حاصل کرنے کی خواہش کی جو ہمارے مفہوم کے لحاظ سے پروفیسر نہیں ہونا چاہتے تھے۔

تعلیم کے سادہ طریقے | قرون وسطیٰ کی یونیورسٹیوں میں طلباء ہر عمر کے تھے۔ وہ تیرہ برس سے لیکر چالیس برس بلکہ زائد عمر تک کے ہوتے تھے۔ اُس وقت یونیورسٹیوں کی عمارت نہ تھیں اور پیرس میں اسٹرا اسٹریٹ کے لاطینی محلہ میں تعلیم دی جاتی تھی۔ یہ نام اس گلی کا اسوجہ سے ہوا کہ کرایہ کے مکانات کی فرشوں پر اسٹرا (گھاس یا کسیر) بچھا دی جاتی تھی جہاں کہ پروفیسر درسی کتاب کی تعلیم دیتے تھے اور طلباء اُس کے سامنے فرش پر بیٹھتے تھے۔ اُس وقت کوئی لیبری (دارالتحریہ) نہیں تھی کیونکہ کوئی تحریہ

۱۵۔ پہلے کی ڈگری (یعنی بی۔ اے) کی اصلیت کی تشریح جو آج کل ہمارے کالجوں کی درسی کتب ختم کرنے کے بعد ملتی ہے حسب ذیل طریقہ پر کی جاسکتی ہے۔ تیرہویں صدی میں پہلے (مجرد نوجوان) ایک طالب علم ہوتا تھا جو اپنے امتحانات کتب "نون" کو جزو پاس کر لیا تھا اور اُس کو اجازت دی جاتی تھی کہ وہ ابتدائی مضامین کی تعلیم دے پھر اس کے کہ وہ مکمل ماسٹر ہو جائے۔ پس بی۔ اے اُس وقت بھی جیسا کہ اب ہو ایم اے سے کم درجہ رکھتا تھا۔ اپنی کالج کی کتب ختم کرنے کے بعد اور ایم۔ اے حاصل کر نیے بعد نوجوان اسٹرا (اکثر قانون، دینیات یا طبابت کے حرفتی مدارس میں سے کسی ایک کو بطور طالب علم داخل ہو جاتا تھا اور ان علوم میں تدریج کامل دارال

ہو جاتا تھا۔ الفاظ ماسٹر، ڈاکٹر اور پروفیسر تیرہویں صدی میں بھی تقریباً یہی معنی رکھتے تھے۔ (مؤلف)

نہیں کیا جاتا تھا۔ اُس وقت درسی کتاب کی نقل کر دیجاتی تھی خواہ وہ گرتشین کی کتاب ڈکریٹم ہو یا "جلے" ہوں یا شرح ارسطو ہو یا فن طبابت کی کتاب ہو۔ اس درسی کتاب کو جملہ بہ جملہ پڑھایا جاتا تھا اور طلباء سنتے تھے اور بعض اوقات یادداشت کے طور پر لکھ لیتے تھے۔

یونیورسٹیاں ایک شہر سے دوسرے شہر کو آسانی سے منتقل ہو سکتی تھیں | اس امر سے کہ اساتذہ اور طلباء کسی خاص جگہ کے پابند بوجہ عمارات اور آلات نہ تھے انکو ادھر ادھر چکر لگانے کی آزادی تھی۔ اگر وہ سمجھتے تھے کہ انکے ساتھ کسی ایک شہر میں برا سلوک کیا جاتا ہے تو وہ دوسرے شہر کو چلے جاتے تھے اور وہ اُس جگہ کے (حکومت) وہ چھوڑتے تھے (تجارت کی نفرت کی بنا پر جاتے تھے حالانکہ تجارت یونیورسٹی کی موجودگی سے منتفع ہوتے تھے۔ چنانچہ آکسفورڈ اور لینپرگ کی یونیورسٹیاں دیگر یونیورسٹیوں کے علاوہ اُن پروفیسروں اور طالب علموں نے قائم کی تھیں جنہوں نے اپنے پہلے وطن کو خیر باد کہہ دیا تھا۔

نصاب تعلیم | فنون کا نصاب تعلیم جو ہمارے کالجوں کی کتب درسیہ کے مطابق تھا اور جس سے ماسٹر آف آرٹس (فنون کا استاد) یعنی ایم۔ اے کی ڈگری حاصل ہوتی تھی پیرس میں چہ برس تک پڑھایا جاتا تھا۔ مضامین منطق، مختلف علوم مثل طبیعیات، ہیئت وغیرہ جن پر ارسطو کی شروح پڑھائی جاتی تھیں اور کچھ فلسفہ اور علم الاخلاق تھے۔ نہ تاریخ تھی اور نہ یونانی زبان۔ کام چلانے کیلئے لاطینی ضرور سیکھنی پڑتی تھی لیکن قدیم رومی علم ادب کی طرف مطلق توجہ نہ تھی۔ نئی موجودہ زبانیں کسی عالم کے لئے بالکل نامناسب سمجھی جاتی تھیں۔ البتہ یہ بات قابل لحاظ ہے کہ ان کتابوں سے ایک بھی جنکو ہم انگریزی فرانسیسی، اطالین یا اسپینش زبانوں کی بہت عمدہ کتابیں سمجھتے ہیں اُس وقت تک نہیں لکھی گئی تھی۔

ارسطو کی کتابیں مغرب میں | قرون وسطیٰ کی یونیورسٹی کی تعلیم میں نہایت خاص اور اہم بات ارسطو کا ہیچ مشہور ہو گئیں۔ | احرام تھا۔ لیکچروں کی کتب درسیہ میں سے اکثر، اُسکی کثیر التعداد کتابوں میں

سے بعض کی تشریح پر وقف تھی یعنی اُسکی طبیعیات، اُسکی مابعد الطبیعیات، اُسکی منطق کی مختلف شروح، اُس کا فلسفہ اخلاق، اُسکی چھوٹی چھوٹی کتابیں روح، آسمان اور زمین وغیرہ پر۔ ایسی لارڈ کو صرف اُسکی منطق معلوم تھی کیونکہ اُسکی باقی تمام کتابیں فراموش کر دی گئی تھیں لیکن تیرہویں صدی

کے آغاز میں اُس کی تمام جامع کتب جو اُس نے علوم پر تحریر کی تھیں مغرب میں یا تو قسطنطنیہ کے ذریعے سے یا عربوں کے ذریعہ سے جنگ و وہ اسپین لے آئے تھے پہنچیں۔ لاطینی تراجم خراب اور بھڑے تھے اور استادوں کو انہیں مطلب خیر بنانے میں اور یہ سمجھانے میں کہ عرب فلسفہ دانوں کا انکی نسبت کیا خیال تھا اور نیز عیسائیت کی تعلیمات سے انہیں مطابق کرنے میں دقت اٹھانی پڑتی تھی۔

ارسطو کا احترام | ارسطو فی الواقع قدیم مذہب کا پابند تھا۔ اُس کو شک تھا کہ آیا روح بعد المات باقی رہتی ہے یا نہیں۔ اُس نے انجیل کا کبھی نام بھی نہ سنا تھا اور حضرت عیسیٰؑ کے ذریعہ سے انسانوں کی نجات کے بارہ میں اُسے کچھ علم نہ تھا۔ شاید آپ کو خیال ہو گا کہ اُن لوگوں نے جنہوں نے عیسائیت کے اصول کو ہمیشہ آمنتا و صدقنا کہا تھا حقارت اور خوف سے فوراً اُس سے گریز کیا ہو گا۔ لیکن تیرہویں صدی کے معلم اُس کی منطق سے بہت خوش تھے اور اسکی علمیت سے متحیر تھے۔ اُس زمانہ کے بڑے علمائے دینیات ایبلرٹس سلگینس (۱۲۸۰ء میں مرا) اور تھامس ایکی ناس نے (۱۲۶۵ء میں مرا) اُس کی تمام کتابوں پر نہایت مفصل شرح لکھیں۔ وہ ”الفلسفی“ کہلاتا تھا اور علماء کو اسکی تعلیمات پر سجدہ یقین تھا یہاں تک کہ وہ سمجھتے تھے کہ خدا کی یہی مرضی تھی کہ ارسطو علم کی ہر شاخ پر اپنی فیصلہ کن رائے لکھے اور وہ اُسے عاجزانہ طور پر مجبوراً مانتے تھے۔ انجیل مقدس، کلیسا کے مقدس باپوں، اور مذہبی اور رومی قانون کی طرح اُسکی کتابیں مسلمہ اسناد تھیں اور یہ سب باتیں ملکر نبی نوع کے لئے اُس کے طرز عمل میں رہبر اور علم کی ہر شاخ میں مشعل ہدایت تھیں۔

علم کلام | عام طور پر فلسفہ، دینیات، اور پروفیسر ان عمد وسطیٰ کے طریقہ بحث کو علم کلام کے لفظ سے موسوم کیا جاتا ہے۔ اُن لوگوں کو جنہیں بعد ازاں منطق کا شوق نہ رہا اور جو ارسطو کا سجدہ احترام نہ کرتے تھے۔ علم کلام اپنے یونانی اور رومی علم ادب کے اغماض کی وجہ سے ایک خشک اور بیفائدہ طریقہ تعلیم معلوم ہونے لگا۔ لیکن اگر ہم تھامس ایکی ناس کی عجیب و غریب کتابوں کی اوراق گردانی کریں تو ہم دیکھیں گے کہ علم کلام کا فلسفی غیر معمولی ذہانت اور علمیت کا شخص تھا جو اپنی حالت موجودہ پر تمام اعتراضات کو تسلیم کرنے کے باوجود بڑی صفائی اور سلاست کے ساتھ اپنی حالت کا نقشہ

کھینچ سکتا تھا منطق کی تربیت نے اگر انسانی معلومات میں اضافہ نہیں کیا تو کم از کم طالب علم کو عادی بنادیا کہ وہ غور کے ساتھ اشیاء میں امتیاز کر سکے اور اپنے ذخیرہ معلومات کو بالترتیب پیش کر سکے۔

راجر بکین کا علم کلام پر | تیرہویں صدی میں بھی کچھ ایسے علماء ضرور تھے جو تمام علوم کے لئے ارسطو پر اعتماد کرنیکی عادت کو برا کہتے تھے۔ راجر بکین نہایت ممتاز نقادوں میں سے تھا جو ایک انگریزی

فرانسسکن راہب تھا (تقریباً ۱۲۹۰ء میں مرا) اور جس نے اعلان کیا کہ ”اگر ارسطو بہت دانشمند بھی تھا تو اس نے صرف شجر علم نصب کر دیا تھا۔ اس درخت کی نہ تمام شاخیں نکلی ہیں اور نہ تمام

بار آور ہو چکی ہیں۔ اگر ہم بے انتہا صدیوں تک بھی زندہ رہیں ہم فانی انسان اُن تمام چیزوں کا جو ہمیں

معلوم ہیں پورا اور مکمل علم حاصل نہیں کر سکتے۔ کوئی شخص پورے طور پر ایک معمولی مکھی کی خصوصیات بیان نہیں کر سکتا۔ نہ اُس کی رنگت اور نہ اُس کے پیروں کی مقررہ تعداد کے لئے کوئی وجہ بیان

کر سکتا ہے نہ یہ کہہ سکتا ہے کہ کیوں انکی تعداد کم و بیش نہیں ہوتی۔“ بکین کہتا تھا کہ ارسطو کے خراب

لاطینی ترجموں کے پڑھنے کی نسبت تجربوں کے ذریعہ سے جو اصلی اشیاء کے کئے جائیں حقیقی علم لاکھوں

درجے بہتر حاصل ہو سکتا ہے۔ اُس نے ایک مرتبہ کہا ”اگر میرے بس میں ہوتا تو میں ارسطو کی تمام

کتابوں کو جلا کر خاک سیاہ کر دیتا کیونکہ اُن کے مطالعہ سے صرف وقت ضائع ہوتا ہے، غلطی پیدا

ہوتی ہے اور حقائق کو ترقی ہوتی ہے۔“

پس ہم دیکھتے ہیں کہ اُسوقت بھی جبکہ علم کلام یونیورسٹیوں میں نہایت پسند خاطر تھا، کچھ وسیع نظر

سائنس داں بھی تھے جنہوں نے زمانہ حال کے طریقہ ادراک حق کی سفارش کی تھی۔ اس طرز تعلیم

میں منطق کے قواعد کے بموجب یہ بحث کرنا داخل نہیں ہے کہ یونانی فلسفی نے سیکڑوں برس پہلے

کیا بات کہی تھی بلکہ اپنے گرد و پیش کی اشیاء کا بغور مطالعہ کرنا ضروری سمجھا گیا ہے۔

مغرب میں سلطنت روما کو منتشر ہو جانے کے بعد سے تیرھویں صدی کے اختتام تک جو بڑی بڑی تبدیلیاں ہوئیں انہیں نظر ثانی اب ہم نے اُس پندرہ سو برس کے دراز زمانہ کے کسی قدر زائد از نصف تک کے حالات بیان کر دیے ہیں جو آج کل کے یورپ کو پانچویں صدی کی سلطنت روما کی طوائف الملوکی سے علیحدہ کرتا ہے۔ اُن آٹھ سو برسوں نے جو ایلیرک، ایٹلیا، لیونیوا عظم اور کلووس کی صدی اور ان نو سینٹ سویم، سینٹ لوئی، اور ایڈورڈ اول کی صدی کے درمیان گزرے بڑی اہم تبدیلیاں دکھیں جو اسی قدر ضروری ہیں جس قدر کہ اور انقلابات جو اب تک ہوئے ہیں۔

عہد تاریک | یہ سچ ہے کہ اول اول ہی معلوم ہوتا تھا کہ وحشی گاتھ، فرینک، وینڈال اور برگنڈین بحیرہ شور و شغب اور ابتری کے اپنے ہمراہ اور کچھ نہیں لارہے تھے۔ شارلمین کے زبردست ہاتھ نے ان سرکش عناصر کو صرف کچھ دنوں کے لئے روکا۔ بعد ازاں اُس کے پوتوں کی نا اتفاقی نے اور اہل شمال، ہنگیرین، سلاف اور عربوں کے حملوں نے مغربی یورپ کو ایک مرتبہ پھر اُسی بے ترتیبی اور جہالت کے دریا میں غوطہ دیدیا جس میں سے یہ ساتویں اور آٹھویں صدیوں میں نکلا تھا۔ شارلمین کی وفات کے بعد دوسو سے زائد برس گزر گئے تھے قبل اس کے کہ ہم نے آثار ترقی کا کچھ پتہ دیکھا۔ اگرچہ ہم کو گیارہویں صدی کا بہت کم حال معلوم ہے اور اگرچہ اُس صدی کے نہایت ممتاز مصنفین سب لوگوں کے صفحہ دل سے بجز اُس زمانہ کے تاریخی طالب علم کے محو ہو گئے ہیں تاہم اس میں کچھ شک نہیں کہ یہ وقت شاندار بارہویں صدی کی تیاری کا تھا، ایسی لارڈ اور سینٹ برنارڈ کے واسطے، مقننوں، شعرا، معاروں اور فلسفہ دانوں کے واسطے جو یک بیک پردہ غیب سے عالم شہود میں نظر آتے ہیں۔

بارہویں اور تیرہویں صدیوں کا زمانہ تیز ترقی کا زمانہ تھا۔ لہذا قرون وسطیٰ دو بالکل مختلف اور صریح زمانوں پر منقسم کئے جاسکتے ہیں۔ وہ صدیاں جو گریہ منعم اور ولیم فلخ کے زمانہ سے پیشتر گزریں بوجہ

ابتری اور جہالت کے عہد تاریک کے مناسب نام سے موسوم کیجا سکتی ہیں۔ اگرچہ انہوں نے یورپ کی شکل تبدیل کرنے میں کچھ اہم مدارج دیکھے تھے۔ برعکس اس کے پچھلا زمانہ وسطی، قریب قریب

جملہ انسانی سعی کے ہر شعبہ میں، سرریح ادنیٰ ترقی کا تھا۔ واقعی تیرہویں صدی کے اختتام تک ان تبدیلیوں کا حصہ اعظم اپنی شاہراہ پر چل رہا تھا جنہوں نے موجودہ یورپ کو سلطنت روما کے محکوم مغربی یورپ کی حالت سے بچہ مختلف بنادیا۔ ان میں سے نمایاں تبدیلیاں حسب ذیل ہیں:-

قومی سلطنتوں کا تصور | (۱) قومی سلطنتوں کے مجموعہ نے جس میں قومیت کا ایک صریح احساس ترقی کر رہا تھا سلطنت روما کی جگہ لے لی جسکی حکومت میں اہل اطالیہ، گال، جرمن، اور اہل برطانیہ کے اختلافات کی کوئی پروا نہ تھی۔ وقتی اور عارضی فیوڈل گورنمنٹ جو عہد تاریک میں پیدا ہو گئی تھی شاہی حکومت کے لئے (جرمنی اور اٹلی کو مستثنیٰ کر کے) جگہ چھوڑ رہی تھی اور تمام مغربی یورپ کو ایک سلطنت میں متحد کرنے کی کوئی امید باقی نہ رہی تھی۔

قومی سلطنتیں کلیسا کو اسکے حکومتی اختیارات سے محروم کرنا شروع کرتی ہیں۔ | (۲) ایک لحاظ سے کلیسا نے مغربی یورپ کی مختلف اقوام کو پوپ کی ماتحتی میں متحد رکھنے اور اس زمانہ میں جبکہ فیوڈل روسا امن و امان قائم نہیں رکھ سکتے تھے اور معدلت گسٹری نہیں کر سکتے تھے حکومت کے اختیارات حاصل کرنے میں سلطنت روما کی جگہ لے لی تھی۔ کلیسا جس کا نظام مطلق العنان حکومت کا سا تھا ایک معنی میں قرون وسطیٰ کی نہایت طاقتور سلطنت تھی۔ لیکن اس کے سیاسی اقتدار کا عروج ان نو سینٹ سویم کے عہد میں ہوا جبکہ تیرہویں صدی کا آغاز تھا۔ اس کے اختتام سے قبل قومی سلطنتیں اس قدر طاقتور ہو گئی تھیں کہ یہ صاف نظر آتا تھا کہ وہ بتدریج حکومت کے اختیارات دوبارہ اپنے قبضہ میں لے لینگے، جن کو کلیسا عارضی طور پر استعمال کر رہی تھی، اور پوپ اور پادریوں کو ان کی مذہبی خدمات تک محدود کر دیگی۔

عوام الناس یا تیسرے | (۳) ایک نیا معاشرتی طبقہ پادریوں اور امراء کے ساتھ ساتھ برتری حاصل کرنا چاہ رہا تھا۔ سرف کی آزادی، شہروں کے قیام، اور تجارت کی ترقی

طبقة کا تصور۔ | نے سوداگروں اور کامیاب صناعتوں کے لئے اہمیت حاصل کرنا اور اپنی دولت کے ذریعہ مقدر ہونا ممکن بنادیا۔ ان شروعات سے موجودہ زمانہ کی بڑی ذہین اور تعلیم یافتہ جمہور وجود میں آئی۔

کتابیں لوگوں کی زبانوں میں | (۴) کتابیں تحریر کرنے میں مختلف موجودہ زبانیں استعمال ہونے لگیں جرمنوں کے حلوں کے بعد پانچ یا چھ سو برس تک تمام مصنفین لاطینی استعمال لکھی جانے لگیں۔

کرتے تھے لیکن گیارہویں اور مابعد کی صدیوں میں لوگوں کی زبان قدیم زبان کی جگہ پر کرنے لگی۔ اس سے غیر پادری اشخاص جنہوں نے پُرانی رومی زبان کی باریکیوں پر قدرت حاصل نہیں کی تھی اُن قصوں اور نظموں سے خطا اٹھانے لگے جو فرانسسی، پروونس، جرمن، انگریزی اور اسپینش زبانوں میں اور اس کے کچھ بعد اطالین زبان میں لکھی جاتی تھیں۔

تعلیم پر صرف پادریوں کی | اگرچہ اب تک پادریوں کے ہاتھوں میں تعلیم کا سپید و سیاہ تھا، غیر پادری اشخاص نے بھی کتابیں لکھنا اور پڑھنا سیکھ لیا تھا اور رفتہ رفتہ پادریوں کے ہاتھوں سے تعلیم کا اجارہ جاتا رہا جو ان کے قبضہ میں ابتدائی فردن وسطیٰ میں تھا۔

قانون، دینیات اور فلسفہ | (۵) طلبہ ثلاثہ سے اُن استادوں کے گرد جمع ہونے لگے تھے جو منطق، فلسفہ، رومی قانون، دینیات اور مذہبی قانون پر لیکچر دیتے تھے۔ ارسطو کا مطالعہ، یونیورسٹیاں۔

کی کتابیں جو تمام قدیم لوگوں کی کتابوں سے زیادہ عالمانہ ہیں تلاش کی جاتی تھیں اور علوم کے تمام میدانوں میں طلباء اُس کی بڑے جوش کے ساتھ متابعت کرتے تھے۔ نیز یونیورسٹیاں قائم ہوئیں جو ہماری موجودہ تہذیب کی ایک بڑی خصوصیت ہے۔

تجربہ کی سائنس کی ابتداء | (۶) علماء مستقل طور پر ارسطو کی کتابوں سے مطمئن نہیں ہو سکتے تھے بلکہ

انہوں نے انسانی معلومات کے سرمایہ میں اضافہ کرنا شروع کیا۔ ہم راجر بیکن اور اُس کے ہمدرروں میں سائنٹفک محققین کا گروہ دیکھتے ہیں جو بے نظیر کاربائے نمایاں کے لئے جو طبیعیات میں ہوئے ہیں اور جو موجودہ زمانہ کا فخر و ناز ہیں شاہراہ تیار کر رہے ہیں۔

فنون کی ترقی | روز افزوں پسندیدگی نفاست و خوبی اُس دستکاری اور سلیقہ سے ثابت ہے جو

بارہویں اور تیرہویں صدیوں کی شاندار گر جاؤں میں پایا جاتا ہے۔ یہ گرجاؤں کسی قدیم طرز کا احیا نہیں بلکہ اُس زمانہ کے خود شکستہ اشوں اور معماروں کی دماغی کاوش کا نتیجہ تھیں۔

مصنف کی دوسری کتابیں

المصنفین جلد اول - اردو زبان کی نثر کا رونا کی حالات زندگی اور اس کی
عہد بے عہد کی ترقی و تبدیلی کا مفصل تذکرہ یہ کتاب نثر
اردو کی مکمل تاریخ کا پہلا حصہ ہے اس فن میں
اردو زبان میں یہ پہلی کتاب ہے قیمت ۲ روپیہ

المصنفین جلد دوم - سرسید اور اسکی عہد کی دوسری نثر ان اردو کی حالات زندگی
اور ان پر دلچسپ اور محققانہ تبصرہ کیا گیا ہے۔ کتاب کی
ضخامت ۶۴۰ صفحہ اور قیمت ۳ روپیہ ۸ آنہ

لات ارونگ - یہ کتاب نامور امریکن ادیب واشنگٹن ارونگ کی مضامین کا
نامحاورہ ترجمہ ہے مصنف کی حالات زندگی اور اس کی
طرز تحریر پر ایک مجمل تبصرہ بھی درج ہے مضامین نہایت
دلکش اور مفید ہیں صفحات ۹۶ قیمت ۸ آنہ

غزائے خیالات - اس کتاب میں انگریزی شاعری کا مختصر حال اور مشہور
انگریزی شعراء کی نظموں کا ترجمہ نہایت عمدہ اور
دلکش ہے قیمت ۱ روپیہ

مکتبہ جامعہ ملیہ اسلامیہ - دہلی

تاریخی کتابیں

تاریخ ہند قدیم	تاریخ الامت مکمل	مربوٹکا تمدن
مصنفہ	مصنفہ	مترجمہ
کی۔ ایم۔ پالیکر	مولانا اسلم جیراجپوری	سید ندیر بیازی
۱ روپیہ	۱۱ روپیہ	۲ روپیہ
البیرونی	تاریخ عرب	تاریخ الدولین
مصنفہ	مصنفہ	مترجمہ
سید حسن برنی	موسیو سیدیو	بیاز فتحپوری
۱ روپیہ ۸ آنہ	۵ روپیہ	۱ روپیہ ۸ آنہ
امراء ہنود	تاریخ یونان قدیم	تاریخ نجد
مصنفہ	مترجمہ	مصنفہ
محمد سعید احمد	سید ہاشمی فرید آبادی	مولانا اسلم جیراجپوری
۴ روپیہ	۲ روپیہ ۸ آنہ	۱ روپیہ

مکتبہ جامعہ ملیہ اسلامیہ، دہلی

مطبع جامعہ ملیہ اسلامیہ، دہلی